
రామాయణ రహస్యాలు 


బహుభాషా కోవిదులైన సురవరం ప్రతాపరెడ్డి వివిధ భాషలలో వచ్చిన 
రామాయణాలను, వాటిపై వచ్చిన విమర్శాగ్రంథాలను క్షుణ్ణంగా పరిశీలించి 
రామాయణ రహస్యాలను తెలియజేశారనీ, రామాయణంపై తెలుగులో ఇంత 
విపులంగా రాయబడ్డ విమర్శగ్రంథము ఇంతవరకు వెలువడలేదని చిదిరెమఠం 
వీరభద్రశర్మ తమ ముందుమాటలో తెలియజేశాడు. ఇందులో శ్రీరాముడు కల్పిత 
పురుషుడు కాదనీ, రామాయణగాధ కాల్చనికగాధ కాదని సప్రమాణంగా నిరూపించారు. 
రామాయణ ప్రాశస్యాన్ని గురించి చర్చిస్తూ పాశ్చాత్య పండితులు కొందరు రామాయణ 
కథను, హోమర్‌ వ్రాసిన ఇలియడ్‌ గాధను చూసి సృష్టించారన్న అపప్రథను 
తొలగించారు. 


కైకేయి పుట్టింటి వారెవరు? వానరులెవరు? రాక్షసులు నాగరికులా? 
అనాగరికులా? లంకలో విమానములుండెనా? శూద్రజాతి రామాయణ కాలంలో 
ఉండెనా? అనే విషయాలపై లోతైన చర్చచేశాడు. రామాయణ కాలపు సాంఘికాచారాల్ని 
గురించి చర్చిస్తూ, శ్రీరాముని కాలంలో కూడా ధర్మం నాలుగు పాదాలపై నడవలేదని 
సప్రమాణంగా నిరూపించాడు. ద్వాపరయుగంలో స్రీలకు వేదాధికారం కలదనీ, నాటి 
స్రీలు అసూర్యంపశ్యలు కారనీ, నాడు దేవర న్యాయం అమలులో వుండెనని 
నిరూపించాడు. 


అట్లాగే రామాయణ, భారత రచనా కాలానికి గల అంతరాన్ని ప్రస్తావిస్తూ 
రామాయణం క్రీ.పూ. 2500 ఏండ్ల నాటిదా భారతము క్రీ.పూ. 1600 సంవత్సరముల 
నాటిదా, ప్రాకృశ్చిమ పండితుల గ్రంథాల నుదాహరిస్తూ నిర్ధారించాడు. రామాయణంలో 
గల ప్రక్షిప్తాల్ని హస్తక్షేపాల్ని గురించి ప్రస్తావిస్తూ ఏయే భాగాలు, ఎందువల్ల, ఎవరిచేత, 
ఏయే కాలంలో ఏ ఆశయసిద్ధి కొరకు జొప్పించబడినవో రచయిత సవివరంగా 
సుదీర్హంగా చర్చించి నిరూపించాడు. చారిత్రికత, హేతువాదం, తార్మికతతో నిండిన 
వీరి విమర్శ తర్వాతి తరాల వారికి ఆదర్శప్రాయంగా నిలుస్తుందనే భావనతో ఈ 
గ్రంథాన్ని తిరిగి ముద్రిస్తున్నాం. 


హైద్రాబాద్‌, 
19.09.2019 -తెలంగాణ సాహిత్య అకాడమి 





కీ1శే॥ సురవరం ప్రతాపరెడ్డి గారు 
జననం : 28 మే, 1896 
మరణం : 25 ఆగస్టు, 1953 











“సురవరం ప్రతాపరెడ్డి సాహిత్య వైజయంతి” 
విజ్ఞాపన 
a 
సురవరం ప్రతాపరెడ్డి నామ సంస్మరణ మాత్రాన ఆనాటి తెలంగాణలోని సాంఘిక 
చైతన్యం గుర్తుకు వస్తుంది. గోలకొండ వ్రాత ఫిరంగి మోతలతో తెలుగు గుండెలలో 
వీరావేశం నింపిన ధీరుడాయన. పత్రికా సంపాదకుడుగా, పరిశోధక పండితుడుగా, సంస్థల 
ప్రోత్సాహకుడుగా, ఉత్తమాభిరుచిగల రచయితగా, విశాలాంధ్రోద్యమ (్రేరకుడుగా 
సురవరంవారి కృషి సంస్తవనీయం. విశిష్టమైన శైలి, నిర్దిష్టమైన భావం, ఆర్జవావేశం, 
విషయ వైభవం వారి రచనలలోని సహజ గుణాలు. 
ప్రతాపరెడ్డిగారి ముద్రితాముద్రిత రచనలు సేకరించి వాటి ముద్రణ కార్యక్రమాన్ని 
చేపట్టడానికి ఏర్నాటైన సంస్థ “సురవరం ప్రతాపరెడ్డి సాహిత్య వైజయంతి.” ఈ సంస్థలోని 
సభ్యులు | 
అధ్యక్షులు : జస్టిస్‌ కొండా మాధవరెడ్డి 
ఉపాధ్యక్షులు : శ్రీ దేవులపల్లి రామానుజరావు 
సభ్యులు a 
డా॥ సి. నారాయణ రెడ్డి 
డా॥ వి. రామరాజు 
డా॥ యం. రామారెడ్డి 


శ్రీ యస్‌. యన్‌. రెడ్డి 
డా॥ ఎల్లూరి శివారెడ్డి 


కార్యదర్శి: శ్రీ మామిడి రామిరెడ్డి 
కోశాధికారి : శ్రీ గోలి ఈశ్వరయ్య 


సురవరం వారి సంపూర్ణ గ్రంథావళి ప్రచురితమైతే పఠితృలోకానికి, పరిశోధక 
విద్వాంసులకు ప్రయోజనకరంగా ఉంటుందని ఈ సంస్థ భావిస్తున్నది. ఈ ఆశయంతో 


రామాయణ విశేషములు ర్‌ 


మొదట “ఆంధ్రుల సాంఘిక చరిత్రను ముద్రించటం జరిగింది. గ్రంథ ముద్రణ కార్యభారాన్ని 
వహించటానికి ఈ సంస్థ ప్రత్యేకంగా “సంపాదక మండలి”ని ఏర్పాటు చేసింది. ఇందులోని 
సభ్యులు క 
అధ్యక్షుడు 3 
డా॥ సి. నారాయణరెడ్డి 
సభ్యులు : 
శ్రీ దేవులపల్లి రామానుజరావు 
డా॥ బి. రామరాజు 
డా॥ యం. రామారెడ్డి 
శ్రీ గడియారం రామకృష్ణ శర్మ 
శ్రీమతి ఇల్లిందల సరస్వతీ దేవి 
శ్రీమతి సురవరం పుష్పలత 
డా॥ ఇందుర్తి ప్రభాకర రావు 
కార్యదర్శి : 
డా॥ ఎల్లూరి శివారెడ్డి 
కోశాధికారి : 
శ్రీ యస్‌.యన్‌. రెడ్డి 
సంపాదకమండలి ముద్రణ కార్యక్రమాన్ని ప్రారంభించి ప్రస్తుతం “రామాయణ 
విశేషములు”, “హిందువుల పండుగల”ను ముద్రించగలిగింది. సురవరంవారి ముఖ్య 
రచనలన్నీ అనతి కాలంలో ముద్రించాలన్నది సంపాదక మండలి నిర్ణయం. ఈ నిర్ణయానికి 
సహృదయులు, వదాన్యుల సహకారం తోడయితే మా ఆశయం అచిర కాలంలోనే 
నెరవేరుతుంది. ఈ రెండు గ్రంథాల ముద్రణకు శ్రీ వై. బి.రెడ్డిగారు, శ్రీ జి. పుల్లారెడ్డిగారు, 
శ్రీమతి ఇల్లిందల సరస్వతీదేవిగారి కుటుంబం హార్టికంగా ఆర్థిక సహకారాన్ని అందించారు. 
తెలుగు విశ్వవిద్యాలయం పదివేల రూపాయల ఆర్థిక సహాయం చేసింది. వారికి “సురవరం 
ప్రతాపరెడ్డి సాహిత్య వైజయంతి” కృతజ్ఞతలు తెలుపుకొంటున్నది. నైజాం ట్రస్థువారిని, 
తిరుపతి దేవస్థానం వారిని ఆర్థిక సహాయం కోసం అర్థించటం జరిగింది. 
తేది : 28-5-1987 డా॥ సి. నారాయణ రెడ్డి 
అధ్యక్షులు 
సురవరం ప్రతాపరెడ్డి సాహిత్య వైజయంతి 
సంపాదక మండలి 


6 సురవరం ప్రతాపరెడ్డి 


నా మనవి 


(ప్రథమ ముద్రణ పీఠిక) * 


శ్రీ మద్రామాయణ పవిత్రకావ్యమును ఒక్కమారే చదివి నాకు 
తోచిన విషయములను “విభూతి పత్రికలో ప్రకటించితిని. పండిత 
శ్రీ చిదిరెమఠము వీరభద్ర శర్మగారు అయాచితముగా, 
ధ్వనియుక్తముగా, తమ మాటగా వ్రాసిన వాక్యాలకు కృతజ్ఞుడను. 
పండిత శ్రీ పెండ్యాల వేంకట సుబ్రహ్మణ్యశాస్త్రిగారు నా కోరికపై 
పీఠిక వ్రానియిచ్చినందులకు నా హృదయపూర్వకమగు 
కృతజ్ఞతలను మనవి చేసుకొనుచున్నాను. నేను నా శైలిలో 
ఉద్దేశపూర్వకముగా వ్యావహారిక పదాలను వాడినాను. (గ్రాంథిక 
వ్యావహారిక సమన్వయుతైలికై ప్రయత్నించుచున్నాను. 
విభూతినుండి 200 ప్రతులనే తీసుకొని యున్నందున ఎక్కువగా 
ప్రచురించుటకు వీలులేకపోయినది. యుద్దానంతరము 
అవసరమని ప్రోద్బలము కల్లుచో పునర్ముద్రణ మగును. కాదేని 
ప్రపంచానికి గాని, నాకుగాని నష్టములేదు. 





౫ 1943 (2013 వివరణ) 


రామాయణ విశేషములు 


సంపాదకీయము 


తెలంగాణ మాంధ్రప్రదేశముగా నవతరించిన సందర్భమున, తెలంగాణా 
రచయితలసంఘ మాంధ్ర రచయితల సంఘముగా పరిణమించిన యవసరమున, 
తెలంగాణా సర్వతోముఖ వికాసమునకు మేలు కొల్పులు పాడిన వైతాళికులగు కీ.శే. శ్రీ 
సురవరం ప్రతాపరెడ్డిగారి “రామాయణ విశేషము” లాంధ్ర భారతికి ప్రథమోపహారముగా 
సమర్పించుకొనుట మా భాగ్యవిశేషము. తెలుగువారికి సీతారాముల మీద గల భక్తి 
యపారము. రామాయణమన్న చెప్పరాని యభిమానము. కాని భారత భాగవతాదులవలె 
మనసుకెక్కిన రామాయణ మింత వరకు తెలుగులో నవతరింపలేదు. భాస్మరుండు 
పదరకున్న మనకు రామాయణము కూడ బండ్లకెక్కి యుండును. ఐనను భారత భాగవత 
కథలకన్న రామాయణ కథలందే మన కథినివేశము మెండు. శిష్టుల కిది వాల్మీకి 
రామాయణము నుండియు, తదితరులకు జానపద వాజ్మయమునను దేశి సారస్వతమునను 
గల వాల్మీకీయావాల్మీకీయ రామాయణ గాథల వలనను కలిగియుండు ననుకొందును. 
ఏతదభినివేశమే శ్రీ ప్రతాపరెడ్డిగారిచే రామాయణ గాథా పాథస్సుల లోతు లరయించినది. 
సార్వపథీనమైన వారి దృష్టి అంతరాంతరముల (ప్రవేశించి అమూల్య విశేషములను 
కనుగొన్నది. అది చక్కని రామాయణము లేని కొజతను చిక్కని రామాయణ విమర్శనముతో 
కొంతవరకు తీర్చినది. అందట మెప్పింపజాలు కవిత యెట్లసాధ్యమో యందతి మన్నన 
నందుకొను విమర్శనముగూడ నటులే దుర్లభము, శ్రీ ప్రతాపరెడ్డిగా రెట్టి నిర్భీకులో, 
నిష్మల్మషులో వారి విమర్శనము గూడ అటులే నిష్టాక్షికము, సత్యాన్వేషణైక లక్ష్యము. 
గ్రంథస్థ విషయము గూర్చి కీ.శే. పెండ్యాల సుబ్రహ్మణ్య శాస్త్రిగారును, కీ.శే. చిదిరెమఠం 
వీరభద్ర శర్మగారును, శ్రీ అనుముల సుబ్రహ్మణ్య శాస్రిగారును వ్రాసినదానికన్న నధికముగా 
వ్రాయవలసినది లేదు. ఇక గ్రంథము గూర్చి మాత్రము రెండు మాటలు మనవి చేతును. 


“రామాయణ విశేషములను నీ వ్యాసములను శ్రీ ప్రతాపరెడ్డిగారు తొలుత “విభూతి” 
పత్రికలో ప్రకటించిరి. అప్పుడే రెండు వందల ప్రతులా భాగమునకు సంబంధించిన 

ఎక్కువగా తీసి ముఖ పత్రము, మున్నగు వానితో రామాయణ విశేషములను గ్రంథముగా 
ప్రకటించిరి. తీసినవి 200 ప్రతులే కనుక నవి యాంధ్రదేశ మంతటను వ్యాపించలేదు. 
ఆరు సంవత్సరముల క్రిందట నేను యక్షగానముల గూర్చి పరిశోధన మొనర్చుచు 'యక్షూ 
శబ్దచర్చ ఉస్మానియా విశ్వవిద్యాలయ (గంథ భాండాగారమందలి రామాయణ 
విశేషములందు చూచి సందేహము తీరక రెడ్డిగారి దగ్గరకు పోయితిని. వారు తమ 
చేతనున్న రామాయణ విశేషముల ప్రతిని నా ముందుంచిరి. ఈ ప్రతిలో వారెన్నియో 
కొతవిషయములను తెల్ల కాగితములపై వ్రాని మధ్య మధ్యన నతికించిరి. 
పూర్వాభిప్రాయములు మారినచోట కొట్టివేసిరి. దీనిని మరల ముద్రించరాదాయని 
నేనంటిని. ఈ ప్రయత్న మంతయు నిందులకే యని వారు మారుచెప్పిరి. శ్రీ ప్రతాప 
రెడ్డిగారు “ప్రజావాణికి సంపాదకులైన పిమ్మట మార్పులు కూర్చులతో కూడిన “రామాయణ 
విశేషము”ల ముద్రణ మారంభించిరి. ఆరు ఫారములు ముద్రింపబడినవి. ఇంతలో 
“ప్రజావాణి” యాగిపోయినది. ప్రతాపరెడ్డిగారి మనము బాధపడినది. “రామాయణ 
విశేషములు సశేషముగా నుండి పోయినది. రెడ్డిగారు కీర్తిశేషులయిన పిమ్మట వారి 
స్థిరచరాస్తులు వారి కుమారులకును, వారి గ్రంథములు (ముదితా ము(దితములు) 
శిష్యుడనైన నాకును దక్కినవి. రామాయణ విశేషములను ముద్రింపించిన బాగుండునని 
నేను తెలంగాణా రచయితల సంఘము వారిని కోరితిని. వారు నామాటను మన్నించిరి. 
మిత్రులు శ్రీ ఉరుపుటూరి రాఘవాచార్యులు గారు, శ్రీ బి. దామోదరరెడ్డి (తిరుమలాపురం), 
శ్రీ ఎస్‌.ఎన్‌. రెడ్డి (శ్రీ ప్రతాపరెడ్డిగారి జ్యేష్ట పుత్రులు) గారల సహాయమున ముద్రణమునకు 
కావలసిన ధనమును సేకరించిరి. 


రెండవ ముద్రణమునకై సిద్ధపరచబడిన రామాయణ విశేషముల ప్రతిలో మొదటి 
ముప్పదిరెండు పుటలు లేవు. మార్పులు కూర్చులతో నున్నట్టి యా భాగము ప్రతాపరెడ్డిగారు 
ముద్రింపించిరి. కాని ముద్రింపబడిన యీ పుటలన్నియు లభించలేదు. మొదటి ఫారము 
లభించలేదు. దానిలో పీఠికలు మున్నగునవి ఉండియుండును. ఈ యూహముతో నేను 
శ్రీ ప్రతాపరెడ్డిగారి *నా మనవి, శ్రీ వీరభద్ర శర్మ గారి “మాటి, శ్రీ సుబ్రహ్మణ్యశాస్త్రి గారి 
పీఠిక లున్నవియున్నట్లుగా నిందు కూర్చితిని. వీనిని రెడ్డిగారు తాము రెండవ ముద్రణ 
మారంభించి నపుడుంచిరో తీసివేసిరో తెలియదు. తీసివేయలేదనియే నా తలంపు. రెండవ 
ఫారమసలు [గ్రంథముతో నారంభమైనది. ఈ గ్రంథమున 12వ పుటలో “రామాయణ 
ప్రాశస్యమను శీర్షికకు పూర్వమున్న వాక్యముతో రెడ్డిగారు మరల ముద్రింపించిన రెండవ 

ఫారము (16వ పుట) పూర్తియైనది. మొదటి ప్రతితో పోల్చిచూడగా నీ రెండవ ఫారమున 
రెడ్డిగారు “వాల్మీకి యెవిరను శీర్షిక క్రింద అనేక విషయములు చేర్చినట్లు కనిపించినది. 
అనగా పదియవ పుట ఆరవ పంక్తినుండి గల విషయమంతయు క్రొత్తకూర్చే. మూడవ 
ఫారము మరల లభించలేదు. మన దురదృష్టమున నందేయే విశేషములు పోయినవో 
తెలియదు. నాల్గవ ఫార మీ గ్రంథమందలి 22 వ పుట 9వ పంక్తితో ప్రారంభమైనది. 
ఈ గ్రంథమున 12వ పుటలోగల రామాయణ ప్రాశస్ట్య' మను శీర్షిక నుండి 22వ పుట 
8 పంక్తులవర కున్న విషయమంతయు ప్రథమ ముద్రణము ప్రతినుండి (గహించితిని. 
మొదటి ముద్రణమున “వాల్మీకి యెవరిను శీర్షిక (క్రిందనున్న చివరి 5 పంక్తులు (“వాల్మీకికి 
భరద్వాజుడను శిష్యుడుండెనని పై ద్వితీయ సర్గలో తెలిపినారు. ఇంతకన్న మించి వాల్మీకిని 
గుర్తించిన యంశాలు మనకు తెలియవచ్చుట లేదు. వాల్మీకి ఏకాలమువాడు అను 
విషయమును చర్చించుటకు గాను అతడు రాముని సమకాలికు డగుటచేత రాముని 
కాలము కూడ నిర్ణయించవలసి యుండును. కావున నీ రెండును ముందు చర్చింపబడును” 
అను మాటలు) ఈ ముద్రణమున కనుకూలించునట్లు నేనే తొలగించితిని. నాలుగవ, 
ఐదవ ఫారము లక్కరకు వచ్చినవి. ప్రథమ ముద్రణ ప్రతిలో రెండవ ప్రకరణము బౌద్ధజాతక 
రామకథా విశేషముల చర్చతో (20 పుట) ముగిసినది. ఇది లభించిన ఫారములందు 
38వ పుటకును ఈ గ్రంథమున 42వ పుటకును వర్తించును. ఈ గ్రంథమును 43 
నుండి 45 పుటల వరకు గల విషయమంతయు లభించిన ఐదవ ఫారమందలి చివర 
రెండు (39-40) పుటలందు గలదు. ఇది ప్రథమ ముద్రణ ప్రతిలో లేదు. ఇది యంతయు 
రెండవ ప్రకరణమున రెడ్డిగారిచే (కొత్తగా చేర్చబడినట్టిదే. ఈ (గంథధమున 45వ పుట.... 
ఇట్టి గుర్తులతో విడిచిపెట్టితిని. లభించిన ఐదవ ఫారము చివర పుట (40) 
“బుషులసంతృప్పలై రాముని శపింపి అను అర్ధ వాక్యముతో ముగిసినది. ఆరవ ఫారము 
లభించలేదు. కనుక నీ రెండవ ప్రకరణ మేరీతిగా ముగిసినదో తెలియదు. ఇంతేకాదు 
మూడవ ప్రకరణ మంతయు లభించలేదు. అందు రెడ్డిగా రే యే విషయములు మరల 
చేర్చిరో తెలియదు. కనుక మూడవ ప్రకరణమున నధిక భాగము ప్రథమ ముద్రణ ప్రతి 
నుండి (గహించితిని. ద్వితీయ ముద్రణమునకై వారు సిద్ధపరచిన ప్రతి ౩2వ పుటనుండి 
లభించినదని మొదట మనవి చేసితిని. ఆ 32వ పుటలో సగము భాగము వారు 
కొట్టివైచుటచే నదియు నీ గ్రంథమున చేర్చబడలేదు. తక్కిన సగము భాగమున “ప్రక్షిప్తము” 
లను శీర్షికతో నారంభమగు దానిని వారు నాల్గవ ప్రకరణముగా వ్రాసియుంచిరి. అందుచే 
“ప్రక్షిప్త్రముల నుండి నేను నాల్గవ ప్రకరణ మారంభించితిని (పుట 69) ఇచ్చటినుండి 


10 సురవరం ప్రతాపరెడ్డి 


గ్రంథమంతయు సమగ్రముగా శ్రీ ప్రతాప రెడ్డిగారి హృదయ మాశించునటులే ముద్రింప 
గలిగితిమి. హైదరాబాదు నగరమందు రెడ్డిగారు యింటను, వారి స్వగ్రామమునను 
వారు ముద్రింపించిన ఫారములకై వెదికితిమి కాని లాభములేదయ్యెను. లభించని వానిలో 
నేయే విషయము లధికముగా చేర్చిరో తెలియరాదు. ఇది గ్రంథమును గూర్చిన కథ. 


కీ.శే. శ్రీ ప్రతాపరెడ్డిగారి పేరుతో హైదరాబాదులో వాజ్మయ పరిశోధన మొనర్చు 
వారి కొక యుపకార వేతనము నెలకొల్పవలయునని వారి కుమారుల యొక్కయు, 
మాయెక్కయు తలంపు. దీనికై కనీస మేబదివేల ధనము మొదట ప్రోగుచేయపడవలెను. 
రెడ్డిగారి ముద్రితాము ద్రిత గ్రంథములన్నియు ప్రకటించి వానిపై వచ్చెడు రాబడి నంతయు 
నిధిగా నొనర్చి దాని వడ్డీతో నీ యుపకార వేతన మీయవలయునని మా యభిప్రాయము. 
అందుకై రామాయణ విశేషముల ముద్రణ మారంభ ప్రయత్నము. తరువాత ఒక్కటొక్కటిగా 
వారి గ్రంథములు ముద్రింపింతుము. అటుపై నిధిని కూర్చుటకై ఆంధ్ర దేశము నర్థింతుము. 
ఆంధ్రలోకము మా యీ ప్రయత్నమును మన్నించునని యాకాంక్ష 


రెడ్డి గారి కత్యంత స్నేహపాత్రులగు శ్రీ అనుముల సుబ్రహ్మణ్యశాస్రిగా రింకొక పీఠిక 
వ్రాసి దీనికి వన్నెగూర్చినారు. వారికి మా కృతజ్ఞతలు. గ్రంథ ముద్రణమునకు కావలసిన 
ఆర్థిక సహాయ మొనర్చిన శ్రీ ఎస్‌.ఎన్‌. రెడ్డిగారికిని, శ్రీ దామోదర రెడ్డిగారికిని, మా 
సంఘ సహాయ కార్యదర్శి శ్రీ ఉరుపుటూరి రాఘవాచార్యులవారికిని మా కృతజ్ఞతలు. 
సారస్వత ప్రియు లెందరో గ్రంథ ముద్రణమునకై విరాళము లిచ్చినారు. వారికి 
నమోవాకములు. 


హైదరాబాదు, బి. రామరాజు 
ఫాల్గుణ శుద్ధ సప్తమి. కార్యదర్శి 
శా.శ. 1878 * ఆంధ్ర రచయితల సంఘం 


(ద్వితీయ ముద్రణ సంపాదకీయం) 





* శాలివాహనశకం + 78 సంవత్సరములు = క్రీ.శ. 1956 (2013 వివరణ) 

మాట 


“హేమ్నః సంలక్ష్యతే హ్యగ్నావిశుద్ధిః శ్యామికాపి వా” (రఘువంశము ప్రథమసర్గ 
10వ శ్లోకం)* అను మహాకవి కాళిదాసుని చారుతరోపదేశము ననుసరించి, ఎట్టి 
విలువగల వస్తువైనను పరిశోధింప బడకయే ప్రతిష్ట నందజాలదు. అట్లని విపరీత 
పరీక్షకు బూనుచో గ్రేష్టతరమైన రత్నము గూడ రాయిగా నిర్ణయింపబడవచ్చును. అందుకని 
విమర్శకునకు పరిశీలనపట్ల నా యా వస్తువుల యోగ్యతాజ్ఞానము కూలంకషముగ 
నుండి యున్ననే యది సహృదయుల సంభావనకు పాత్రము కాగలదు. లోకమందలి 
దోషజ్జుల కెల్లరకును నిట్టి యలౌకిక ప్రతిభ యదృష్టవశముననే పట్టును. ఐనను 
సామర్థ్వమున్నంతమట్టుకు అక్షరాస్యు లూరకుంట పాడి కాదు. పునఃపునరభ్యాస వశమున 
కొందరుత్కృష్ట పరీక్షకులుగను దేలవచ్చును. నీట మునుగకుండ ఈతనేర్చిన వారు 
గలరా? తెలిసిన దానిని తేల్చుకొనుటకును కొందరు కలమును గదలింతురు. 
ప్రపంచమునంతను మెప్పింప బ్రహ్మతరము కాదన్నట్లు ప్రతికృతియందును ఏదో కొరత 
యుండక తీరదు. ఈ వినయమును పరీక్షకులు దురుపయోగ పరపకుందురు గాక! 


వివిధ భాషా విశారదులైన శ్రీ సురవరము ప్రతాపరెడ్డి బి.ఎ.బి.యల్‌.గారు ఇటీవల 
సంస్కృత గ్రంథములను గూడ సానబట్టుటకు బూనినారు. వారెద్దానినైనను ఊరక 
వదలువారు కారు. విశ్వవిఖ్యాతమైన వాల్మీకి రామాయణమును శ్రీ రెడ్డిగారు 
ఆత్మజ్ఞానాభివృద్ధి కొరకు పఠించినను ఆ పఠనమును ఉపయోగింపదలచి యొక 
విమర్శలేఖను వ్రాయ నారంభించి యందలి కొంత భాగమును విద్వాంసుల పరిశీలనకై 
హైదరాబాదు ఆంధ్ర విజ్ఞాన వర్ధినీ పరిషన్ముఖమున శ్రుతపరచిరి. తరువాత నా వ్యాసమే 
విశదముగ “రామాయణ విశేషములు” అను పేరుతో రెండేడులనుండి “విభూతి”లో 
ప్రకటింప బడుచుంట పాఠకులకు సువిదితము. లోకమున భిన్నరుచు లుండుటయు 
క్రొత్త గాదు. ఈ వ్యాసము నవలోకించువారిలో కొందరు 'విభూతి” సంపాదకులను 
మందలించిరి. మరికొందరు శైవ పక్షపాతము వలన రామాయణమునకపకీర్తి 





* 2013 వివరణ 

కలిగింపబడుచున్నదనిరి. సమర్ధమైన పరిశ్రమతో నిది వ్రాయబడినదనియును, త్వరగా 
పూర్తి గావింపుడనియును పొగడిన విజ్ఞులును లేకపోలేదు. 


ఈ వ్యాసమును ప్రచురించుటలో నిందాస్తుతులతో నా కెట్టి ప్రసక్తియును లేదు. 
విమర్శన వ్యాసములపట్ల సాజముగ నాకుండెడు ప్రీతిని బట్టియే ఇది 'విభూతిలో వెలిగినది. 
శ్రీ ప్రతాపరెడ్డిగారు వైష్ణవ మతీయులే కావున “విభూతి” వారి శైవత్వమువలన 
రామాయణమునకు రవ్వ గలిగించు నుద్దేశ్య మింతకంటెను కాదనుటను తెల్ప నవసరము 
లేదు. ఇందు (భ్రమప్రమాదములు లేవని లేఖకులు ప్రతిన బూనలేదు. దీనిపై అర్హములైన 
ప్రతివిమర్శనా వ్యాసముల 'విభూతి'లో ప్రచురించుటకు సంపాదకులు సన్నద్దులయియే 
యున్నారు. 

దీనిని రచించుటలో శ్రీ రెడ్డి గారు మిక్కిలి పరిశ్రమించిరనియును, పెక్కు గ్రంథముల 
నవలోకించిరనియును ఎట్టివారైనను జెప్పవచ్చును. ఆంధ్రమున నింత నిపులముగ 
వ్రాయబడిన రామాయణ విషయక వ్యాసము వేరొకటి కనుపడలేదు. దీనిని సరిగా 
నుపయోగించుకొని మరియొక యుద్ధంథమును విజ్ఞులు సిద్ధపరచవచ్చును. ఈ దృష్టితో 
శ్రీ రెడ్డిగారి ఈ చిన్ని పొత్తమునకును విలువ యుండకలదు. ఓర్పుతో నీ వ్యాసమును 
“విభూతి” కందించినందులకు శ్రీ రెడ్డిగారికి ధన్యవాదములు. 


ఈ వ్యాసమున ననేక స్థలములలో శ్రీ రెడ్డిగారు తమ నిశితమైన బుద్ధిపాటవమును 
జూపియేయున్నారు. కాని ఏకవేణీశబ్దార్థము, హనుమంతుని బ్రహ్మచర్యము, విమానములు, 
ఆర్యావర్త ప్రదేశము మున్నగు వానిని నిర్ణయించుటలో వారి యూహ సమర్థమైనది కాదని 
నా యల్ప బుద్ధికి దోచుచున్నది. ఇటులే యింకను కొన్ని దోషములు కొందరికి స్పష్టముగ 
గోచరము కావచ్చును. వాల్మీకి రామాయణ మొక పరమపావన గ్రంథమని విశ్వసించుట 
భారతీయుల ధార్మిక కర్తవ్యమేయైనను, సద్విమర్శనకు గురిగాని గ్రంథరత్నము 
ప్రకాశింపదు. కావున పరీక్షకులు జంకక దొసగులను దొలగింప ప్రయత్నింతురని 
సాదరముగ సభ్యర్థించుచున్నాను. 


సికింద్రాబాదు, చిదిరెమఠము వీరభద్రశర్మ 


శా. శ. 1865 “విభూతి సంపాదకుడు 
వైశాఖ శుద్ధ ఏకాదశి * 


* 1865+78 = క్రీ.శ. 1948 (2013 వివరణ) 

పీఠిక 


నాకు ముప్పది యేండ్లనాడు (1913) రామాయణాంశములను విమర్శింపుచు జిన్న 
(గ్రంథమును వ్రాయు కుతూహలము కలిగి 'శ్రీరాముని జనన కాలనిర్ణయము”, 
దక్షిణదేశమునకు దొలుత వచ్చినవారెవరు?, రామాయణ చరి(త్రి అను వ్యాసములను 
వ్రాసి మానవ సేవి “ఆంధ్ర భారతి”, 'ఆం.సా. పరిషత్పత్రికి మొదలగువానిలో 
బ్రచురించితిని. ఆ వ్యాసములపై గొందజానాడె వ్యతిరేకాభిప్రాయములను, సదభిప్రాయము 
లను గూడ సూచింపుచు బత్రికలకు వ్రాసిరి. నాకు వేటు కార్యములు కల్టుటచే రామాయణ 
చరిత్రను వ్రాయలేనైతిని. కాని యిపుడు మిత్రులగు శ్రీ సురవరము ప్రతాపరెడ్డిగారు 
వ్రాసిన “రామాయణ విశేషములు” అను గంథము జదువ నా యభిలాషయు 
సంపూర్ణముగా దీరినదని సంతసించితిని. కొన్ని యెడల నభిప్రాయభేదములుండుట 
సహజమె. నేనే వ్రాసినయెడల శ్రీ రెడ్డిగారు వ్రాసిన ప్రాచ్య, పాశ్చాత్య పండితులు 
రామాయణము గూర్చి సంస్కృతాంధ్రేతర భాషలలో వ్రాసిన యంశములను 
గ్రహింపకుందును. శ్రీ రెడ్డిగారు ఆంధధాంగ్ర్ల, సంస్కృత, హిందీ, ఉర్దూ భాషలలో 
నికరమైన సాహిత్యము కలవారు. నాకు సంస్కతాంధ్రములే శరణ్యములు. కాన 
సర్వవిధముల రెడ్డిగారి గ్రంథ ముత్మ ఎష్టమైనదని నా తాత్పర్యము. 


నేను 1941 సంవత్సరము అక్టోబరు నెలలో హైద్రాబాదు వెళ్లినపుడు శ్రీ రెడ్డి గారీ 
(గ్రంథములోని కొన్ని యంశములను వినిపించి దీనికి బీఠికను వ్రాయుమనగా యట్లేయని 
యంగీకరించితిని గాని బహుళ గ్రంథాంశములు గల దీని జూడ నాపీఠిక సరిగా నుండదని 
తలంతును. అయినను నాకొలందిగ వ్రాయుచున్నాను. 


శ్రీ రెడ్డిగారు రాముని కాలము గూర్చియు, వాల్మీకి కాలము గూర్చియు జాల 
చర్చించియున్నారు. శ్రీరాముడు బుగ్వేదావిర్భావమునకు బూర్వుడనుట నిశ్చయమె. వాల్మీకి 
విరచితమని చెప్పబడు దృశ్యమాన శ్రీమద్రామాయణమంతయు బ్రాచీనుడగు వాల్మీకిచే 
రచియింపబడలేదు. ప్రాచీన వాల్మీకి రామాయణము భిన్నవృత్తములు కలదిగా గాక 
వేదోదితమగు “అనుష్టుప్‌” ఛందస్సులో గొంచెము మార్చునొందిన యనుష్టు బ్రూపయుక్త 


14 సురవరం ప్రతాపరెడ్డి 


[గ్రంథమని లౌకిక ఛందోరూపమగు “మానిషాద” అను శ్లోకమే యుదాహణముగా 
గల్గియున్నది. “మానిషాద” అను శ్లోకము అనుష్టుప్‌ ఛందోజనితము. వైదిక వాజ్మయమునం 
దనుష్టుష్పందస్సు కలదు. అది ప్రతిపాదమునకు నెన్మిదేసి యక్షరములుగల నాల్గుపాదములు 
గలది. గురులఘు నియమము లేదు. కాని యా అనుష్టుప్పును వాల్మీకి లౌకిక 
వాజ్మయమునకు దెచ్చుటలో గొంత మార్చును గల్లించియున్నాడు. అదేదనగా 
లౌకికానుష్టుప్పున ప్రథమ తృతీయ పాదములలోని పంచమాక్షరములును, ద్వితీయ చతుర్ధ 
పాదములలోని సప్తమాక్షరములును నియమ యుక్తములగుటచే బాడునపుడు లయకు 
సరిపడును. ఇదియే వాల్మీకి మహర్షి లౌకికమునకు దెచ్చి, రచించి, పాడించిన రామకథ. 
యజ్ఞములయందు కర్మములనడుమగల విశ్రాంతి సమయమున సదస్యశాలలో 
యజమానుడు, బుత్విజులు, పెద్దలు కూడినపుడిట్టి గాథల బాడించుట కలదు. 
రాముడశ్వమేధము జేయునపుడు వాల్మీకి రామాయణమును 'కుశలవి సంజ్ఞలుగల 
యిరువురు శిష్యులగు 'కుశలవులచే బాడించెను. ప్రాచేతస (వాల్మీకి) ద్రష్టములగు కొన్ని 
సామములు సామవేదమున గాన్పించుచున్నవి. అవి యశ్వమేధమున నేసమయమున 
హోతచే గానము చేయబడునో పరిశీలింపవలసి యున్నది. వాల్మీకి తొలుత రచించి 
పాడించిన రామకథ అనుష్ణుప్పులచేం గూర్చంబడి నేటి రంగనాథ రామాయణములోని 
ద్విపద గాథవలెనుండును. దానిని 4-5 దినాలలో వీణలమీద కుశలవులు పాడియుందురు. 
అందు భిన్నభిన్న వృత్తములుండవు. భిన్న భిన్న వృత్తములు గల వాజ్మయముతో c 
గూడిన రామకథ పిమ్మట చేర్చంబడినదేయని తలతును. 


రామాయణమునకు ప్రస్తుతరూపము కాళిదాసునకుం బూర్వము (క్రీ.శ. 4 శతాబ్దము) 
గోతమీపుత్ర శాతకర్ణికిం బిమ్మటను (క్రీ.శ. 2 శతాబ్ది) గల ప్రాకృత వ్యాకరణకర్తయగు 
(వాల్మీకి) కూర్చియుండెనాయని తలచుచున్నాను. కారణమేమనగా, క్రీ.శ. రెండవ 
శతాబ్ద్బమునకుంగాని మన యీ దేశమునకు 'ఆంధ్రి సంజ్ఞ కలుగలేదు. కిష్మింధాకాండలో 
నాంధ్రదేశ ప్రశంస కలదు. రాముండరణ్యవాస మొనర్చిన పంచవట్యాదు లిప్పటి 
యాంధ్రదేశాంతర్గతములు. అవి నాండు ఘోరారణ్యయుతములు. ఆంధ్రదేశ సంజ్ఞ 
రామునినాం డెట్లుండును? కాన నా భాగము రెండవ వాల్మీకి కల్పితమే. ఇట్లే ఉత్తరకాండలో 
హనుమంతుని వ్యాకరణ జ్ఞానప్రశంసలో నాతండు 'పాణినిసూత్రములు, వరరుచి వార్తికము, 
పతంజలి భాష్యము” కూడ చదివినట్లు క్రింది శ్లోకముచే సూచింపబడెను. 


శ్లో! ససూత్రవృత్యర్థ వదంమహార్థం। ససంగ్రహంసాధ్యతి వైకపీంద్రః॥। 
(49 ఉత్తరకాండ, 36వ సర్గ) 

పై శ్లోకమునకు మహేశ్వర తీర్ధీయవ్యాఖ్య యిట్లు కలదు: “సూత్రం, అష్టాధ్యాయి 
లక్షణం, వృత్తిః (కాశికావృత్తిఖతాత్కాలిక సూత్రవృత్తిః అర్ధపదం సూడ్రార్థబోధక 
పదవద్వార్తికం, మహార్థం, మహాభాష్యం పతంజలికృతం, సంగ్రహంవ్యాడికృత సంగ్రహాఖ్య 
గ్రంథసహితంా”. 


ఇట్లు క్రీ.పూ. 2వ శతాబ్దమునందలి పతంజలి భాష్యమును, గోతమీపుత్ర శాతకర్ణి 
నిర్మితమగు నాంధ్రదేశమును స్మరింపబడిన రామాయణములో కిష్కింధోత్తర 
కాండాంశములు నవీనములు. కాని కాళిదాసు మహాకవి తన రఘువంశ మహాకావ్యమున 
రామాయణోత్తరకాండలోని గాథలను చేర్చియుండుటచే కాళిదాసునకు పూర్వముననే 
దృశ్యమాన వాల్మీకి రామాయణము పూర్తియెనదని చెప్పనగుచున్నది. మరియు 
అయోధ్యకాండలోని భరత శ్రీరాముల సంభాషణమునందలి రాజనీతి శ్లోకములును 
మహాభారతాంతర్గతమగు సభాపర్వములోని నారదుడు ధర్మరాజునకు జెప్పిన రాజనీతి 
విశేషములే. అట్లే సుందరకాండలోని సీతావర్ణనము మహాభారతములోని అరణ్య 
పర్వాంతర్గతమగు దమయంతీ వర్ణనము లేకరూపములే. భారతకర్త వాల్మీకమునుండి 
దొంగిలించెనా? వాల్మీకి భారతమునుండి యపహరించెనా? నాకుంజూడ దృశ్యమాన 
వాల్మీకి రామాయణములోని బెక్కు శ్లోకములు భారతాదులనుండి కైకొన బడినవనియే 
యని తలంచుచున్నాను. 


మరియు మహాభారతములోని యారణ్యపర్వమున రామాయణకథ కలదు. అందలి 
గాథలకును దృశ్యమాన వాల్మీకి రామాయణములోని గాథలకును గొన్నియెడల 
భేదములున్నవి. భారతమున రావణుడును విభీషణుడును భిన్నోదరులు. కుంభకర్ణుని 
లక్ష్మణస్వామి వధించియున్నాడు. కాని “భారత తాత్పర్య నిర్ణయము” అను మహాభారత 
వ్యాఖ్యలో శ్రీ మధ్వాచార్యులవారు కుంభకర్ణునకు అతికాయుడు అను నర్థము పొసగునట్లు 
విమర్శనమును చేసియున్నారు. భారతములో రామాయణకథయం దుత్తరకాండ గాథలు 
లేనందున నది ప్రాచీనమనియు, రెండవసారి వృద్ధికాబడిన వాల్మీకి రామాయణములోని 
రామకథ భారతాంతర్గత రామకథకు పెంపకము చేయబడినదనియు నేను 
తలంచుచున్నాను. 


తొలుత అనుష్టుష్పందస్సుగా వాల్మీకిచే నిర్మింపంబడిన రామాయణకథయే 
నించుమించుగ భారతారణ్య పర్వమున నేడువందల యిరువదిమూండు (723) 
అనుష్టుప్పులతో జెప్పంబడి యున్నది. ఇవి వాల్మీకి విరచితగేయానుష్టుప్పులు గాకుండినను 
తదనుకరణములుగా నుండవచ్చును. 

మరియు అధర్వసంహిత 18వ కాండ 1వ సూక్తములో కొన్ని సూత్రములు 'నరుడు 
చేయరాని కర్ణలం జెప్పును. ఆ మంత్రములే పెక్కులు శ్లోక రూపముగా, అయోధ్యకాండ 
75వ సర్గయందు భరతుడు కౌసల్యకడం జేయు ప్రమాణములలోం గాన్పించును. జైన, 
బౌద్ధమతాంశము లెట్లు శ్రీమద్రామాయణమునం జేరినవో శ్రీ రెడ్డి గారు వివరించియే 
యున్నారు. 

రెడ్డిగారు వానర, రాక్షస తత్వములు, నాటి సాంఘికాచారములు మొదలగు వానిని 
జక్కంగా విమర్శించుచు రామాదుల మాంస, గోమాంస మధుపర్మ భక్షణములానాండు 
కలవనియు, నవి యానాండు విరుద్ధములు గావనియు వ్రాసిరి. నాకుంజూడనన్ని 
స్మృతులలో శ్రాద్దాది క్రియలలో మాంసభక్షణము విహితముగానె గాన్పించినది. 
మాంసభక్షణమునకుం (బ్రాయశ్చిత్తము చెప్పిన స్మృతిగానిం “ఉల్లిపాయ” (లశున) 
భక్షణమునకుం బ్రాయళ్చిత్తము చెప్పని స్మృతిగాని కాన్సింపలేదు. మాంసము లేనిదే 
మధుపర్మము కాదనినాడు తన గృహ్యసూ(త్రమున, అశ్వలాయన మహర్షి (నా 
మాంసోమధుపర్యః). “పంచనఖాభక్షాః” అనినాడు పతంజలిమహర్షి “ధేన్వనడు హోర్భక్షం 
మేధ్యమానడుహమితవాజసనేయకం” అన్నాడాపస్తంబ మహర్షి తన ధర్మసూత్రమున. 
శ్రీరాముడు గోమధుపర్మముం గొనుట యాశ్చర్యముకాదు. శ్రీ కృష్ణమూర్తి గోపాలుడు 
సంధికై హస్తిపురి కేగినపుడు దుర్యోధనుండు తన యింట భుజింపుమనగా భుజింపనని 
నిరాకరించెనే గాని ధృతరాష్రు మందిరమున కేంగినవెంటనె ధృతరాష్ట్రుడు నగరి 
పురోహితులచే నిప్పించిన గోమధు పర్మము నాప్యాయనముగా నాస్వాదించెను. ఇవి 
ప్రాచీనకథలు. ఇప్పటి కాబువందలయేండ్లకుం బూర్వమువజకు సకృత్తుగా మత్స్య మాంస 
భక్షణము మన యాంధ్ర బ్రాహ్మణులలో నున్నదేమోయని శ్రీ మాధవాచార్యులవారు తన 
పరాశరమాధవీయములో నిత్యనైమిత్తికములలో మత్స్య మాంసభక్షణముం గూర్చి చర్చించి 
చర్చించి తుదకు “యథావిధి ప్రయుక్త శ్రాద్ధే నియుక్తస్య నమత్స్య మాంసభక్షణో దోషావహః” 
అని చెప్పుటచే నూహ్యమగుచున్నది. కేతన మహాకవి తన విజ్ఞానేశ్వరీ యాం(ధ్రీకరణమున 
మూలము నందుండిన 'మహోక్షం వా మహాజం వా - గ్రోత్రి యాయ ప్రకల్పయేత్‌।” 
అను శ్లోకము నాంధ్రీకరింపలేదు. కాని యితరములగు “నంజుడు” నములుటను గూర్చిన 
శ్లోకములను యథామాతృకగా నాంధ్రీకరించెను. 


మణియు సత్రములలో బ్రాహ్మణుల భోజనమునకును, ఈశ్వర నైవేద్యమునకును 
నంజుడు నుపయోగించుచుండినట్లు SOUth Indian Inscriptions, 4th, 5th 
Volumesలో పెక్కు శాసనములున్నవి. 

ఇప్పుడును పంచగౌడులలో మత్స్యమాంన భక్షణము దోషము కాదు. 
మహామహోపాధ్యాయులైన మిథిలదేశపు పండితులును, వేదవేత్తలైన ఉత్మళదేశపు 
వైదికులును మత్స్యమాంసభక్షణమును జేయుటను జూచి యొక యాంధ్రపండితు 
డిట్లనినాడు: 


శ్లో అవతారత్రయం విష్ణోః - మైథిలైః కబలీకృతం 
శ్లో మత్స్యమాంస భక్షణం, కక్షకేశరక్షణం, ఓడ్రజాతి లక్షణం 


- అని విచిత్రముగాం జెప్పియున్నాడు. పర్షాకిమిడి కళాశాల యందుపాధ్యాయుడును 
నాకు మిత్రుడునగు నొక వైదిక ఓధ్ర బ్రాహ్మణుని వారియందుగల మత్స్యమాంస 
భక్షణమునుగూర్చి నేను బ్రశ్నింపగా “పొలుసుగల మత్స్యములను, జాంగలములగు యిర్రి, 
దుప్పి, కణుజు అనువాని మాంసములను మాలో పెక్కండ్రు భుజించుచుందు”రని 
జెప్పియున్నాడు. మత్స్యమాంసభక్షణము చేయుటయే హిందువు బలమును వృద్ధిచేయుటకు 
హేతువని బ్రహ్మసమాజ మతస్థాపకుడగు శ్రీ రాజారామమోహనరాయలవారు తమ 
పార్లమెంటు సాక్ష్యములో జెప్పిరి. శ్రీ వివేకానంద స్వాములవారు ప్రాక్సశ్చిమములు 
(East and West) అను గ్రంథమున భారతీయులు దాస్యవిమోచనము నొందువరకు 
మత్స్యమాంస భక్షణము విధిగా జేయవలయునని పోత్సపాంచియున్నారు. 
అమాంన భుక్కులగు నాంధ్రాది వంచద్రావిడులకు6 బైవాక్యములన్నియును 
నేడసహ్యకరములును నాశ్చర్యకరములుగా నుండునుగదా! 


రామాయణమునందలి పరశురాముడు భారతములో ఖీష్మునితో బోరాడుట 
విచిత్రాంశము. బ్రహ్మాండ పురాణములో పరశురాముడు శ్రీకృష్ణునికై తపస్సుచేసి 
వరములనొందియే క్షత్రియ సంహారమునకు గడంగెనని కలదు. ఇదెట్టి విచిత్రాంశమో! 
వైదిక వాజ్మయమున బుగ్వేదమున మాత్రమే రాముని ప్రశంస కలదు. అతడు శ్రీరాముడే 
యనందగు. పరశురామ, బలరాముల పేరులు గాన్పింపవు. కాని ఐతరేయ బ్రాహ్మణమున 
మార్గవేయరాముడను నొక బుషి కాన్సించుచున్నాడు. కాశ్యపులైన బ్రాహ్మణులు 'శ్యాపర్షి 
మహారాజుయొక్క యజ్ఞశాలకుంబోయి సోమపానముంజేయ సిద్ధపడగా శ్యాపర్డి 
యాబ్రాహ్మణులను యజ్ఞశాలనుండి కొట్టి తరిమివేసెను. అప్పుడు పరుగెత్తుచుండిన 
కాశ్యపులకు మార్గవేయరాముడు తోడ్పడి శ్యాపర్ణిని వాగ్వివాదముననే జయించి కాశ్యపులకు 
సోమపానార్హతను కలిగించెనని పై బ్రాహ్మణము చెప్పుచున్నది. 

ఈ కథయే భార్గవేయరాముని జయముగా పురాణములలో వృద్ధి కాబడెనేమో! 
(నాగరలిపిలో మ, భ అను అక్షరముల కంతగా భేదము లేనందున భార్గవను మార్గవగా 
చదివిరేమో). 


వానరులగూర్చి విశేషచర్చను రెడ్డిగారు చేసియున్నారు. వానర, కిన్నర, కింపురుష 
శబ్దములు ఏకార్థబోధకములుగా కూచిమంచి తిమ్మకవి (ప్రసిద్ధ తిమ్మకవి యొక్క పౌత్రుడు) 
తన రామాయణ విమర్శనమునం జెప్పియున్నాడు. కింపురుష శబ్దమునకు తైత్తిరీయ 
బ్రాహ్మణమున ఆటవికులకు సంగీతమునుబాడి జీవించువాడు అను నర్థము గలదు. 
(చూ. సున్నాలపన్నము) వానరాది పై శబ్దములు వికల్పనరుడు, కుత్సితనరుడు అను 
నర్థము నిచ్చునుగదా! ఆర్యావర్త, ఏకవేణిశబ్బములగూర్చి శ్రీ చిదిరెమఠం వీరభద్రశర్మగారు 
భిన్నాభిప్రాయమిచ్చియున్నారు. ఆర్యావర్తమన నొకప్పుడు టైగ్రీసు (శరావతి) వరకు 
పాటలీపుత్రము మొదలు వ్యాపించియే యున్నదని నా యొక్క యభిప్రాయమునై యున్నది. 
వేదమునందు పవిత్రదేశముగా వర్ణింపబడిన గాంధారము (Kandhahar) నేటి యార్యా 
వర్తములోని దనదగునా? వేదములో నపవిత్రదేశముగా చెప్పబడిన కీకటము (మధ్యగయా 
ప్రదేశము) నేడు పవిత్రదేశమేకదా! ఆర్యావర్త సంజ్ఞ నేడు భిన్న రూపముననే యున్నది. 
ఇప్పటి యార్యావర్తముయొక్క పటమును మహామహోపాధ్యాయ శివదత్తశర్మ - లాహోరు 
సంస్కృత కళాశాలధ్యక్షుడు - తాను ప్రకటించిన పతంజలి భాప్యముయొక్క పీఠికలో 
జిత్రించియున్నాడు. దేశసీమలు వేరువేరు కాలములలో ప్రభుత్వము ననుసరించి మారుట 
సహజమే. ఏకవేణిశబ్దమునకు జటకట్టిన కేశపాశముకలదియని యర్థము. ప్రోషితభర్తృక 
కేశసంస్మారమును చేసికొనరాదని పతివ్రతాధర్మములలో గలదు. కేశపాశమును ద్విధా 
విభాగించి ముడిచికొనుట స్రీలకు నశ్వమేధకాలమున మేధాశ్వమునకు జేయు పరిచర్యలో 
మాత్రమే కలదని శ్రీమద్రామాయణము యొక్క బాలకాండ 14 సర్గ వ్యాఖ్యలో 
జర్చింపబడియున్నది. పురుషుడు కేశ పాశమును రెండుగా విభజించి ముడుచుకొనుట 
పితృమేధ సమయముననే. ప్రాచీనకాలమునుండి నేటి వరకు సనాతన ధర్మిష్టలగు స్రీలు 
కబరీభారయుక్తలు. ఆ కొప్పు పెట్టుకొనుటలో ఆర్య, ద్రావిడాంగనలకు ఖీన్నరూపములు 
కలవు. 


సీతారాముల చరిత్రములను గూర్చి యీ క్రింది (గ్రంథములలోం గలదు. అందు 
భిన్న రూపగాథలును గలవు. 


J పూర్వధ ర్మఖండము ల ఉత్తరధ ర్మఖండము 8. పద్మపురాణము 4. 
రామతాపన్యుపనిషత్తు 5. హిరణ్యగర్భసంహిత 6. ఉమాగస్యసంహిత 7. భాగవతము 

రి. అధ్యాత్మ రామాయణము 9. భారతము 10. విష్ణుపురాణము 11. కూర్మపురాణము 
12 శేషధర్మము 13 బ్రహ్మ పురాణము 14 స్మాందపురాణము 15. మత్సుపురాణము 
16. గరుడ పురాణము 17. విష్ణుయామిళము 18. మోక్షఖండము 19. తత్వసంగ్రహ 
రామాయణము. 


పై గ్రంథములలో స్మార్తులు రాముని అద్వైత పరబ్రహ్మముగాను, వైష్ణవులు 
విష్ణురూపునిగాను, మాధ్వులు ద్వైత మతానుసారిగాను నిరూపించుచు తత్తన్మ 
తానుసారులగు బాహ్యచిహ్నములను జిత్రించి తమ వానినిగా జేసుకొని యారాధించు 
చున్నారు. ఈ నడుమ నొక మహా పండితుడు రాముని లలితావతారునిగా నిరూపించి 
శక్తిస్వరూవునిగా రామాయణమునకు వ్యాఖ్యానము రచించియున్నాడు. వాల్మీకి 
రామాయణమునకు పై మతముల ననుసరించి బహువిధ వ్యాఖ్యనములు గలవు. ఇప్పటికి 
30 యేండ్లకుముందు కీ. శే. బొబ్బిలి మహారాజాగారు రామాయణముపైని, భారతముపైని 
చిన్న విమర్శన గ్రంథములను వ్రాసి యున్నారు. ఆ గ్రంథములు పండితులచే 
బరిష్టృతములే. అందుంగొన్ని యంశములు శ్రీ రెడ్డిగారి గ్రంథాంశమునకు 
సరిపడియేయున్నవి. కాని అంతకంటె నిది సమగ్రమైనది. ఇంకొక మనవి యేమనగా: 


శ్రీ రెడ్డిగారు వ్రాసిన విభూతిలో రామాయణ వ్యాసములపై నిప్పటికే పెక్కండ్రు 
విరుద్ధాభిప్రాయముల నిచ్చియున్నారట. పీఠిక కూడ వారి ఖండనములకు గురియగుటలో 
విరుద్ధములేదు. నేను భారత విమర్శనము వ్రాసి పెక్కండ్ర నిందలకు బాల్చడి యున్నాను 
గాన నా కది క్రొత్తగాదు. శ్రీ రెడ్డిగారుగాని, నేనుగాని, దీనిని విభూతిలో ప్రకటించిన శ్రీ 
వీరభద్రశర్మగారుగాని రామునియందు భక్తి లేనివారమని చెప్పుటమాత్రము సత్యమునకు 
బహుదూరమైయున్నది. నాచే పవిత్ర రామనామ స్మరణమే నిద్రనుండి లేచునపుడు, 
పండుకొనినప్పుడు, భుజించునపుడు సర్వకాల సర్వావస్థలయందు స్మరణీయమగుచున్నది. 
అదియే తరణోపాయమని దృఢముగ దలంచువాండను. కాని కథాదికమును విమర్శించుట 
మాత్రము నా ముఖ్యకార్యముగం దలతును. 


శ్రీ రెడ్డిగారి రచనా విధానము ధారాశుద్ధిగలిగి ఆకర్షణీయముగ నున్నదికాని 
నాకందుగల వాడుకపదముల ప్రయోగము మాత్రము మనస్సునకు విరుద్ధమైనది అని 
సాహసించి చెప్పుచున్నాను. 
* తూర్పు గోదావరి జిల్లా, పిఠాపురము, పెండ్యాల వేంకట సుబ్రహ్మణ్యశాస్త్రి 
ది. 31-8-43 (2013 వివరణ) 

మలికూర్పు పీఠిక 
నా ప్రియమిత్రులు కీ.శే. సురవరము ప్రతాపరెడ్డిగారు రామాయణ విశేషములు” 
అను నీ విమర్శన [గ్రంథమును రచించి దాని ప్రథమ ముద్రణమును” గావింపించి 
ప్రకటించియున్నారను విషయము సుప్రసిద్ధము. వారి యీ రచనాకాలమున కెంతో 
పూర్వమునుండియే మాకు సుఘటితమును, సౌభ్రాత్రతుల్యమునైన గాఢమైత్రియున్నను 
దత్రథమ ముద్రణానంతరము ప్రతి యొకటి పంపంబడువబికును వారి రచనోద్దేశముగాని, 
తత్పూరణముగాని తెలిసికొను నవకాశము నాకు గలిగినదికాదు. 


తరువాత మాత్రము మేము పలుమాజు గలియుటయు, (గ్రంథస్ట విషయములను 
జర్చించుటయుం బ్రాయికముగా సంభవించుచుండెడిది. అందు బరస్పర భిన్నాభఖి ప్రాయము 
లైన సందర్భములలోం బునర్ముద్రణమున నా యా విశేషములు వ్యక్తీకరింపంబడునను 
నమ్మిక నాకు వారు గలిగించుచుండెడివారు. మొత్తము మీదం జారిత్రక విషయములలో 
ననేకములు నాకు నచ్చినవియే యె యున్నవి. 


ఈ గగ్రంథాదిని గానవచ్చు కీ.శే. చిదిరెమఠము వీరభద్రశర్మ గారి యొక్కయు, కీ.శే. 
పెండ్యాల సుబ్రహ్మణ్యశాస్తిగారి యొక్కయు బీఠికలను జూచువారికి రెడ్డిగారీ గ్రంథరచనా 
ప్రకటనములలో నెంతెంతటి ప్రతిఘటనముల నెదుర్మొనవలసివచ్చెనో తెలియవచ్చుచునే 
యున్నది. ధీరులైన రెడ్డిగారు వానిని లెక్కింపక తమ కార్యమును దాము కొనసాగింపం 
గలిగిరనుట యెంతయు గమనార్హనుయిన విశేషము. 


“రామాయణ విశేషములు” అని తమ యీ పొత్తమునకుం బేరిడుటలో నేయే 
యుద్దేశములు వారి హృదములలో నుండెనోయవి దీని సాంగోపాంగముగాం జదువం 
గల సహృదయులకు సాధారణముగాం దెలియవచ్చెడివియే యై యున్నవి. కావున వానిని 
నే నీ పీఠికలో బ్రత్యేకము జ్ఞప్తిచేయనవసరము లేదనుకొనియెదను. శ్రీ పెండ్యాల 





౫ క్రీశ 1943ల (2013 వివరణ) 


రామాయణ విశేషములు 21 


సుబ్రహ్మణ్యశాగస్తిగారు తమ పీఠికలో వివరించినట్లు రెడ్డిగారు బహు భాషాకోవిదులు. 
వారికి సాధ్యమైన విమర్శనఫక్కి నాబోటివారికి సాధ్యముగాదని నేనును బాఠకులకు 
మనవిచేయుచున్నాను. గ్రంథ పునర్ముద్రణమున వారు సవరించుకొనందలచిన యనేక 
విశేషములు క్రోడీకృతములు గాకముందే నిర్ణయదైవము నా ప్రియమిత్రుని మనకు దూరము 
చేసినది. 


రామాయణకథావిషయమున నేను ప్రత్యేకించి చెప్పవలసిన యొకటి రెండు 
ముఖ్యవిశేషము లీ పీఠికలోం దెలియంజేయుచున్నాను. 


శ్రీమద్రామాయణము రామునికాలముననే రచింపంబడినదని నమ్మించు ప్రయత్నము 
దాని యుపోద్దాతమునందే చేయంబడినది. దీనిని రెడ్డిగారు బాగుగాం బరికించి యందలి 
యసంగతములను జూపుచు మూల మెంతవబకు౯, టబక్షిప్త మెంతవజకునని 
బహుముఖములం జర్చించి యున్నారు. వారు పునర్ముద్రణమున సవరించికొనంబూని 
బ్రాసియుంచు కొన్న కొన్ని లేఖనములవలన నీ (గ్రంథవిస్తరము క్రీస్తుశకమున కీవలం 
గూడ విరివిచేయంబడుచువచ్చినదని వారు విశ్వనించినట్లు మనకుం 
దెలియవచ్చుచునేయున్నది. ఈ విషయములో నేను వారితో నెల్లవిధముల 
నేకీభవించుచున్నాను. ఇట్టి యీ మహా గ్రంథమువలన శ్రీరామచంద్రుని దేశకాలవిశేషముల 
స్వరూపనిర్ణయము చేయంబూనుట సామాన్యముగా దుర్దటము గదా! అనుష్టుప్పందమున 
నున్న శ్లోకము లన్నియుంగాని, యం దనేకములుగాని ప్రథమకవివై యుండునను 
నూహసైతము సోపపత్తికముగా నున్నదని నేను తలంపను. 


కాని యీ మహారామాయణమునకు మూలమని చెప్పందగిన నంక్షేవ 
రామాయణముమాత్రము కథానాయకుని కాలమున కతి సన్నిహితమైనదని నేను 
జాలకాలముగా నమ్ముచున్నాను. అది యిప్పటి మహారామాయణమున కాదిమసర్షగా 
నందు6 బ్రదర్శింపంబడినది. కాని యది యత్యంత పురాతనమయిన యొకానొక 
యార్షకావ్యముగా నేను దలంచుచున్నాను. 


“దృష్టార్థ కథన మాఖ్యానం” అని మన ప్రాచీన పురాణము లందు జెప్పంబడిన 
యాఖ్యానలక్షణమున కది సర్వధా సరిపోవుచున్నది. “శ్రుతార్థ కథన ముపాఖ్యానం” అను 
నుపాఖ్యాన లక్షణము మహాభారతారణ్యపర్వమునం గానవచ్చు రామోపాఖ్యానమునకే యను 
రూపముగ నున్నది. కనుక నా నిర్ణయము ప్రకారము - 

“ఏతదాఖ్యాన మాయుష్యం - పఠన్‌ రామాయణం నరః 
సపుత్ర పౌత్ర స్ప్సగణః - ప్రేత్య స్వర్గే మహీయతే.” 
రా. సర్గ 1. శ్లో 99. 

అను తదువసంహార శ్లోక ప్రమాణమునుబట్టి రామచరిత్రాత్మకమైన ఆ 
యాఖ్యానముమాత్రమే మనకుం జారిత్రక ప్రమాణమనుట న్యాయమైనది. ఇట్టి 
యాఖ్యానమున నే వృత్తాంతము లేదో అది యనైతిహాసికమనియు, నేది కలదో అది 
యైతిహాసికమనియు నొక నిర్ణయమునకువచ్చి విమర్శకులు రామకథా నిర్ణయమునకుం 
బూనుకొనుట యుక్తతమము. 


ఆఖ్యానములు వేదములవలె నాప్తవాక్యములుగా మన పూర్వులు నిర్ణయించియున్నారు. 
వాయుపురాణమున విద్యాస్థానమునందు “ఆఖ్యాన పంచమాన్‌ వేదాన్‌” అను వర్ణన మనేక 
ఘట్టములలో6 గలదు. ఇందు వలన నీ యాఖ్యానములు వేదములతోపాటు పరింపం 
బదవలసినవిగాం గూడం బెద్దల నిర్ణయము. ప్రసిద్ధములైన రామాయణ, మహాభారత, 
హరి వంశములందు వానికి మూలములైన శ్రీరామ, పాండవ, శ్రీకృష్ణ చరి త్రాత్మకములైన 
యాఖ్యానములు తదారంభముననే నిక్షేపింపంబడినవి. వాని ప్రాధాన్యమును గ్రహింప 
జాలని విమర్శకులు తత్తన్మహా గ్రంథకర్తలు మొదట వ్రాసి పెట్టుకొనిన విషయసూచికలుగా 
భావించి చేంజేత వదలుచున్నారు. నేను శ్రీ లాలా లజపత్రాయి, బంకించంద్రచటర్జీ వగైరాలు 
వ్రాసిన శ్రీకృష్ణదరిత్రములం జూచి యవి వట్టి యూహామాత్రములగుట గమనించి సరియైన 
చరిత్ర ప్రమాణములు గలవేమో యని వెదకుచుండ హరివంశములో వేదవ్యాస విరచితమనం 
దగిన “ఇత్యువాచ పురావాస- స్తపోవీర్యేణ చక్షుషా” అను నుపసంహారముగల యొక 
యాఖ్యానము గానరాగా దానిని బరికించి సత్యమును నిర్ధరించి తద్వ్యాఖ్యానప్రాయముగనే 
శ్రీకృష్ణ చరిత్రమును వ్రాసియున్నాను. అందు మహాభారతాదిని “తతోధ్యర్థ సతం భూయః 
శుకమధ్యాపయన్చ్మునిః” అను నారంభముగల 150 శ్లోకములుండవలసిన యొక 
భారతాఖ్యానమునుగూడం బరీక్షించి మహాభారతకథ కది మూలమని సైతము 
నిశ్చయించియున్నాను. కాని నా యితర [గ్రంథముల వలెనే అదియు “జీర్ణమంగే సుభాషితం” 
అన్నవిధముగా నంగమునం గాకున్న నా ప్రాతపెట్టెలలో శిథిలమగుచున్నది. ఇది నా 
యదృష్ట విశేషము. ఈ కృష్ణ చరిత్రమును శ్రీ రెడ్డిగారు పలుమారువిని దాని ముద్రణనిమిత్తము 
గొంత ప్రయత్నించియు లబ్బమనోరథులు కాంజాల రైరి. సరి. ప్రసక్తానుప్రసక్తమైన నా 
యీ యప్రకృత ప్రసంగమునకుం బాఠకులు క్షమింతురుగాక. 

మహారామాయణములోని బాలకాందకుం బై ంజెప్పబడిన సంక్షేప రామాయణములో 
నేమాత్ర మాస్పదములేదు. అందు రామపట్టాభిషేక ప్రయత్నమును, దద్విఘ్నమును 
గథారంభవిషయములుగానున్నవి. కావున నయోధ్యకాండమే రామాయణమున 
కాదిమభాగమని తలంపందగును. 


1 


“ఇక్షాకువంశప్రభవో - రామోనామా” అను శ్లోకము మొదలు “దండకాన్‌ ప్రవివేశహ” 
అను శ్లోకమువజకునుగల (8 మొదలు40 వజికు) 33 శ్లోకములు మహారామాయణమందలి 
యయోధ్య కాండకు మూలభూతములు. వీనికి బూర్వమున్న 7 శ్లోకములు కథావతారికా 
మాత్ర ప్రయోజనములు. 


2 


“ప్రవిశ్యతు మహారణ్యం” అను 41వ శోకము మొదలు “శబర్యాపూజితః సమ్య - 
గామో దశరథాత్మజః” అను 57 1/2 శ్లోకము వజికునుగల 1712 శ్లోకములు 
అరణ్యకాండమునకు మూల భూతములు. 


8 


“పంపాతీరే హనుమతా సంగతో” అను 58వ శ్లోకము మొదలు “తతో గృధ్రస్యవచనా- 
త్సంపాతేర్ణనుమాన్‌ బలీ” అను 71వ శ్లోకము వబికును 14 శ్లోకములు కిష్మింధాకాండ 
విషయములు. 


4 


“శతయోజన విస్తీర్ణం - పుప్లువే లవణార్ణవం” అను 72 శ్లోకము మొదలు “సోభిగమ్య 
మహాత్మానం - కృత్వా రామం ప్రదక్షిణం” అను 78వ శ్లోకమువటకును గల 7 శ్లోకములు 
సుందరకాండ విషయములు. 


ర్‌ 


“న్యవేదయ దమేయాత్మా - కృత్వా రామం ప్రదక్షిణం” అను 79వ శ్లోకము మొదలు 
“రామ స్పీతామను ప్రాష్య - రాజ్యం పునరవాప్తవాన్‌” అను 89 వ శ్లోకమువబకును గల 
11 శ్లోకములు యుద్ధకాండ విషయములు. 

ఇట్లు మహారామాయణమునందలి 5 కాండములకు మాత్రమే మూలమున్నది. తక్కిన 
9౦వ శ్లోకము మొదలు 100వ శ్లోకమువటికు గల 11 శ్లోకములు ఫలశ్రుతి విషయములు. 


ఇట్లు చూచిన మహారామాయణము నందలి బాలకాండమంతయు నమూలమనక 
తప్పదు. రాముని వనవాసారంభ సందర్భమున “రామస్యదయితా భార్యా - నిత్యం 
ప్రాణసమా హితా - జనకస్య కులేజాతా - దేవమా యేవ నిర్మితా” అనియున్న శ్లోకమున 
నొక కృత్రిమ వ్యాఖ్యానరూపమే మహారామాయణము నందలి సీతాజన్మ వృత్తాంతము. 
“జనకస్యకులే” అనంగా జనక గృహమునందు అని యర్థముచేసి, అది యజ్ఞశాలగాం 
గల్పించి, కీత్రాలాంగల పద్దతికి అను నిఘంటువున కనురూపముగా మహారామాయణకర్త 
సీతాజన్మ వృత్తాంతమును బెంచియున్నాడు. నిజములో కుల శబ్దమున కిచ్చట 
వంశమనిమాత్రమే యర్థము. సీతా శబ్దము మైథిలుల ప్రియవస్తువిషయము గావచ్చును. 
“దేవమాయేవ నిర్మితా” అను దానికి “అమృతమథనానంతర మసురమోహనార్థం నిర్మితా 
విష్ణు మాయేవస్థితా” అని గోవిందరాజులు వ్యాఖ్యానించి కడకు “అనేన సౌందర్య 
పరాకాష్టోక్తా” అని సిద్దాంతీకరించియున్నాడు. 


“అమృతమథనము పిమ్మట అసురులను బ్రమింపంజేయుటకై నిర్మింపంబడిన ఆ 
విష్ణమాయవలె నున్నది” అని వ్యాఖ్యానార్థము, “దీనిచేత సీతయొక్క సౌందర్యాతిశయము 
చెప్పంబడినది” అని యాతని సిద్ధాంతము. ఈ నిర్ణయమే సరియైనది. “జనకస్య కులేజాతా” 
అనుటలో నామె వంశోన్నతి చెప్పంబడినదని గోవింద రాజుల నిర్ణయము. కనుక జనకుని 
యజ్ఞశాలలో భూమి దున్నునప్పుడు లేచివచ్చినదను కల్పన చాతురీమాత్రమని మనము 
తలంపవచ్చును. 


హనుమంతునికిని సుగ్రీవునకును మాత్రమే యిందు వానరశబ్దము విశేషణముగా 
నీయంబడినది. వాలి వానర రాజనిమాత్రము పలుమాజుం దెలుపంబడినది మటియు 
వాలి సుగ్రీవులు సహోదరులని సైత మిందు జెప్పంబడియుండలేదు. హనుమంతుండు 
“శతయోజన విస్తీర్ణంపు-ప్నవేలవణార్థవం” నూరు యోజముల విస్తారముగల 
మహాసముద్రమును దాటెను లేక యీదెను అను నీ యర్థముగల వాక్య మతిశయోక్తియె 
యుండును. 


వానరశబ్దము వనచరమాత్రవాచకమని తలంపందగియున్నది కనుక వానరు 
లాటవికులైన మనుష్యులనుట యుక్తము. వాలి వారికి రాజనియు, నతని భార్య తార 

యనియు నిందున్నది. కాని యా వాలి వానరుండో తదన్య జాతీయుండైన రాజో చెప్పు 
నవకాశము లేదు. వానరులలో హనుమ త్సుగ్రీవులే గాక “నలంసేతు మకారయత్‌” అని 
సేతువు గట్టిన నలునిపేరుగూడ నున్నది. అయినను వీనికి వానరశబ్ద విశేషము లేదు. 


ఇంకొక చిత్రమేమనగా రాముని తమ్ములలో శత్రుఘ్నుని పేరెచ్చటను గానరాదు. 
కాని రాము డయోధ్య జేరెనను సందర్భమున “భ్రాతృభిః సహితో£_నఘః” అని (భ్రాతృశబ్దము 
బహువచనము నందున్నందున శ్రీరామునకు భరత లక్ష్మణులేకాక మతీయొక తమ్ము 
డుగూడ నుండవచ్చునని తెలియుచున్నది. అట్లుకానిచో “భ్రాతృభ్యాం సహితోత నఘః” 
అనిమాత్రమే యుండందగును. 


రాక్షసులలో రావణుండును విభీషణుండును రాజవంశ్యులుగాం జెప్పంబడియున్నారు. 
అక్షుండను వాడొక సేనాధిపతి యని మాత్రమే తెలియవచ్చుచున్నది. ఇంతకుమించి 
మతియెవ్వరి పేర్లును గానరావు. అన్నిటికంటె చిత్రము రామజననికిగాని, భరతజననికిం 
గాని వారి తల్లిదండ్రులు పెట్టుకొన్న పేర్లేమో యీ సంగ్రహమువలన తెలియవచ్చుట 
లేదు. లక్ష్మణ జనని సుమిత్రా నామధేయురాలగును. కాని యామె యభిజనము తెలియదు. 
కౌసల్య యనంగాం గోసల రాజపుత్రి లేక కోసలదేశ జాత అనియుం గైకేయి యనంగా 
గేకయ రాజపుత్రి లేక కేకయ దేశజాత అనియు మాత్రమే అర్ధము కావున నవి విశేషణములే 
కాని విశేష్యరూపములైన నామధేయములు కావు. మహారామాయణకారున కింతకంటె నీ 
విషయ మధికముగాం దెలియదేమో. అతండును నంతే చేసి యున్నాడు. ఇట్టి సందర్భములో 
మహాభారతమునకున్న ప్రత్యేకత రామాయణమునకు లేదనవచ్చును. అందుం గథానాయకుల 
విషయముననేకాక నడుమవచ్చు నుపాఖ్యాన పాత్రల విషయమునంగూడ నెన్నో విశేషములు 
గాన్సించుచున్నవి. ఉదా: దమయంతి కొక పినతల్లి యున్నదట. ఆమె దశార్ణ దేశపు రాజు 
బిడ్డయట. 


మనమింతవబకును జర్చించిన ఈ ఆఖ్యానమునకంటె రామాయణకథ మహాభారతారణ్య 
పర్వములో నున్న రామోపాఖ్యానమున విస్తారముగానున్నది. అది రమారమి 700 శ్లోకములు 
గల యొక చిన్న ప్రత్యేక (గ్రంథము. ప్రకృత మహారామాయణ మా రెంటి నాధారము 
చేసికొనియే యుత్సన్నమైనదని నమ్మవచ్చును. 


మనము ప్రమాణముగా నమ్మవలసిన యాఖ్యానములో వెనుక మజిపున వ్రాయక 
విడిచిన మహర్షుల పేర్లు రాముని కాలనిర్ణయమున కవసరమైనవి. కనుక వానిని గొంత 
పరిశీలింతము. 

1. భరద్వాజుండు 
శ్లో. “చిత్రకూట మను ప్రాప్య-భరద్వాజస్య శాసనాత్‌” 


శ్రీరాముడు చిత్రకూటము చేరుటకు ముందు భరద్వాజుని యానతిం బడసెనని పైదాని 
భావము. 


2. వసిష్ట ప్రముఖులైన ద్విజులు 
“మృతేతు తస్మిన్‌ భరతో - వసిష్ట ప్రముఖైర్విజైః - నియుజ్యమానో రాజ్యాయ” 


దశరథుడు చనిపోయిన పిమ్మట భరతుడు వసిష్ట ప్రముఖులైన ద్విజులచే 
రాజ్యపాలనము కొబికు నియోగింపంబడిన వాడయ్యెనని దీని భావము. 


“శరభంగం దదర్శహ” “సుతీక్లం చాప్యగస్తంచ, అగస్వ భ్రాతరం తథా” 


దండకారణ్య ప్రవేశానంతరము రాముడు: 1. శరభంగుని 2. సుతీక్ష్‌ణుని ౩. అగస్యుని 
4. అగస్తభ్రాతను జూచెనని పై వాక్యముల యర్థము. పై నలుగురును మహర్షులు. ఇంతేకాక 


అగస్త్య వచనాచ్చైవ - జగ్రాహైంద్రం శరాసనం 
ఖడ్గంచ పరమ ప్రీత - స్తూణీచాక్షయ సాయకౌ” 


అగస్త్యుని మాటప్రకారము రాముండింద్ర సంబంధిభైన చాపమును, ఒక ఖద్దమును, 
అక్షయ సాయకములైన రెండమ్ముల పొదులను దీసికొనెనట. 


మలి కొందటు బుషులువచ్చి యసురులయొక్కయు, రాక్షసుల యొక్కయు 
సంహారముకొటబకు బ్రార్థింపగా రాముడు రాక్షసుల జంపుదునని ప్రతిజ్ఞ గావించెనట. 


ఆ కాలమున రాక్షసబాధ బుషుల కెక్కుడుగా నున్నదని వీనిచే (గ్రహింపవచ్చును. 
ఇవియన్నియు నట్లుండనిచ్చి వసిష్ట భరద్వాజుల కాలమును గూర్చి చర్చించి చూతము. 


శ్లో॥ వ్యాసం వసిష్ట నప్తారం - శక్తేః పౌత్రమకల్మషం, 
పరాశరాత్మజం వందే - శుకతాతం తపోనిధిం 


అనునది ప్రనిధ్ధమైన వ్యానభగవానుని గూర్చిన స్తుత్యాత్మక శోకము. 
మహాభారతమునందన్ని యెడలను వ్యాసమహర్షివంశమిటైే చెప్పంబదినది. కావుననిది 


రామాయణ విశేషములు pap 


ప్రమాణము గాదనరాదు. అయినచో మన యాఖ్యానమునం బేర్మానబడిన వసిష్ట్ణుండీతండే 
- యనగా వ్యాసుని ప్రపితామహుండే - యనినమ్మి పరిశీలింతుమేని భారతకథానాయకులు 
వసిష్టమహర్షి కాజవతరము వారగుదురు. ఏలయన వసిష్టప్రపౌత్రుండైన వ్యాసుడు కురు 
పాండవుల పితామహుండేకదా! మహాభారత రామాయణాది పురాణముల యందొక 
విషయము పెక్కింటియం దొకేవిధముగా గాన్పించిన, నొకదానియందే పెక్కుసారు లేక 
రూపముననున్నను నది విశ్వసనీయమైన చరిత్రాంశముగాం దలంపవచ్చునని నా 
యభిప్రాయము. ఈ నిర్ణయముతోడనే నేను నా చరిత్ర రచనను సాగించు చుందును. 
ఇంతకు మించి మన పురాణ కథల సమన్వయమునకు సరియైన సాధనము గనుపింపదు. 
వసిష్టున కాజవతరమువారైన కురు పాండవులు వసిష్టుని పిమ్మట మూడువందల 
సంవత్సరములకంటె నర్వాబీను లనుట చారిత్రక పద్ధతి కాజాలదు. ఇట్లు చూతుమేని 
మహాభారత కథా కాలమునకు రామాయణ కథాకాలము రమారమి 300 సంవత్సరముల 
పూర్వపుదై యుండవచ్చును. వాయ్వాది పురాణములలో పరీక్షిజ్ఞన్మ కాలము మొదలుకొని 
మహాపద్మనందుని యభిషేక పర్యంతమైన కాలము 1050 సం॥లనియు, 1500 లనియు 
రెండు విధములైన లెక్కలు చెప్పబడినవి. అందు రెండవ విధమే బహుతుల్యము గావున 
దానినే మనము (గహింతము. నందుని పిమ్మట 100 సం॥లకు మౌర్య చంద్రగుప్తుడు 
రాజ్యమునకు వచ్చినట్లు పురాణము లన్నింటను గలదు. చంద్రగుప్తుని రాజ్యారంభ కాలము 
క్రీ.పూ. 320 ప్రాంతముగా నేంటి చరిత్రకారులందజును నిశ్చయించి యున్నారు. 
ఇందువలన క్రీ.పూ. (820+100+1500)1920 సంవత్సరముల నాటిది భారత 
యుద్ధకాలము. దానికి 800 సం॥ల పూర్వుడుగా రాముండు క్రీపూ. 2220 సంవత్సరముల 
కీవలి వాండనుకొన్నను దప్పుగా నుండదు. కాంబట్టి రామాయణ కథాకాలము నేంటికి 
4176 సంవత్సరముల లోపలి దనుకొందును. ఇందుకు విరుద్ధమైన యే నిర్ణయమైనను 
నిరాధారము. 


రావణుండు 
ఆఖ్యానములో వీనిని గూర్చి యత్యల్పముగనే చెప్పంబడియున్నది. ఖర దూషణాదులైన 
బంధువుల వధను విని క్రోధముచే నొడలు తెలియనివాండై రావణుడు మాయావియైన 
మారీచుని సహాయమున రామ లక్ష్మణులను దూరముచేసి సీతనపహరించెనట. కారణము 
జ్ఞాతివధ జనిత క్రోధముగాని యన్యముగాదట. ఈ సందర్భమున మన యాఖ్యానకారుం 
డు “నవిరోధోబలవతా - క్షమో రావణ తేనతే”. (రావణా! బలవంతుడైన రామునితోడి 

విరోధము నీకు సాధ్యమైనదిగాదు) అని మారీచుడు పెక్కు తెబింగుల వారించినను వాం 
డు వినలేదని సైతము చెప్పి యున్నాడు. హనుమంతుడు నూరామడ సముద్రమును 
దాంటి లంకం జొచ్చెనని యిందున్నది కదా! ఈ విషయమున నితరాధారము లెట్లున్నవో 
పరికింతము. అతి ప్రాచీనమని నేటి చరిత్రకారు లనేకులచే నిర్ణయింపంబడిన వాయు 
పురాణములో భూగోళవర్ణన 16 అధ్యాయములందున్నది. అందు మలయద్వీప 
వర్ణనానంతరము లంకాద్వీపము - 


శ్లో॥ తథాత్రికూట నిలయే - నానాధాతు విభూషితే 
అనేక యోజనోత్సేధే - చిత్రసాను దరీగృహే 
తస్యకూట తటేరమ్యే- హేమప్రాకార తోరణా 
నిర్వ్యూహవలభఖీచిత్రా - హర్య ప్రాసాదమాలినీ 
శతయోజన విస్త్రీర్ణా - త్రింశదాయామ యోజనా 
నిత్య ప్రముదితా సీతా - లంకానామ మహాపురీ 
సాకామరూపిణాంస్థానం - రాక్షసానాం మహాత్మనాం. 


అను నిత్యాది శ్లోకములలో వర్ణింపబడినది. ఈ లంకా ద్వీపము 100 యోజనముల 
పొడవును 3౩0 యోజనముల వెడల్పును గలదట! ఇదేయట కామరూపులగు రాక్షసులకు 
నివాసస్థానము! ఈ స్థాననిర్దేశ మీ క్రింది విధముగా జేయబడినది. 
శ్లో తస్య ద్వీపస్యవై పూర్వే - తీరే నదనదీపతేః, 
గోకర్ణ నామధేయస్య - శంకరస్యాలయం మహత్‌. 


తా. ఆ ద్వీపమునకు సంబంధించిన సముద్రముయొక్క తూర్పు తీరమునందు గోకర్ణ 
నామధేయుండగు శంకరుని మహనీయమగు నాలయమున్నదట. 


దీనినిబట్టి నేంటి మార్మగోవా ప్రాంతమున నున్న గోకర్ణ క్షేత్రమునకు బశ్చిమదిశయందు 
లంకయున్నదని ఖందితముగాం జెప్పవచ్చును. మహాభారతారణ్యపర్వము నందలి 
రామోపాఖ్యానమునందుం గూడ రావణుడు రథమార్గముననే గోకర్ణక్షేతమునందుం దపస్సు 
చేయుచున్న మారీచునికడకువచ్చి వాని సాహాయ్య మభిలషించినట్లు స్పష్టముగా జెప్పం 
బడినది. నేండీ ద్వీపము శిథిల ప్రాయమై కొంత మునిగి పోగా మిగిలినది గోకర్ణక్షేతమునకు 
నైర్భతిలో ఖండఖండములుగా లక్కాదీవులను పేరం గానవచ్చెడిని. అత్యుత్తమసాధన 
సాధితమైన యీ లంక పశ్చిమసముద్ర తీరస్థము గాని యన్యముగాంజాలదు. 

రాముండు శూర్పణఖ ముక్కుగోసిన స్థానముగా మహారాష్ష్రులు నాసికాత్ర్యంబక 
స్థానమును, ఆం(ధులు భద్రాచల ప్రాంతమును వర్ణించుచు బహుభంగుల 
వివాదపడుచున్నారుగదా! ఏ స్థానము నుండి నైర్భతికి సూటిగా బోయినచో గోకర్ణక్షేత్రము 
చేరంగలమో ఆ మార్గమున కనుకూల ప్రాంతమైన గోదావరీతీరమే శూర్చణఖాదర్భనన్థానమైన 
ప్రదేశము కాందగియున్నది. కావున పై వివాదమున కాస్పదము లేదన వచ్చును. అటు 
నాసికాక్షేత్రమునుగాక యిటు భద్రాచలమునుగాక యా రెంటి మధ్యప్రదేశము రాముని 
పర్ణశాలా స్థానమనవలెను. ఇట్టి యీ స్థానమునకును రామునికాలమువాండుగాం దేలిన 
భరద్వాజునికిని మిక్కిలి సంబంధమున్నట్లుగూండ బై ంజెప్పంబడిన వాయుపురాణమునందలి 
భారత భూవర్ణన ప్రకరణమునం గొన్ని చక్కని శ్లోకములున్నవి. చూడుడు: 


భరద్వాజుండు 


శ్లో, సహ్యస్యచోత్తరార్థేతు - యత్ర గోదావరీనదీ 
పృథివ్యామిహకృత్నాయాం - సప్రదేశో మనోరమః, 
(తత్ర గోవర్ధనోనామ - సురరాజేన నిర్మిత) 
రామప్రియార్థం స్వర్గో౭_యం- వృక్షా ఓషధయస్తథా 
భరద్వాజేన మునినా - తత్రియార్థే౭_ వతారితాః 
అంతఃపురవరోద్దేశ - స్తేన రాజ్ఞే మనోరమః 


సహ్యపర్వతోత్తరార్థమున గోదావరీనది ప్రవహించు ప్రదేశము మిగుల రమణీయ 
మైనదట. భూమి కంతటికిని నంతరమ్యప్రదేశముమాత్ర మొక్కటి లేదట. 
(కుండలీకృతభాగము కొన్ని ప్రతుల లేదు) ఇట్టి యా స్వర్గసుఖకారియైన ప్రదేశము 
వృక్షౌషధీయుక్తముగా రామునికి బ్రీతి చేకూర్చు భరద్వాజమునిచే నవతరింపంజేయం 
బడినదట. 

ఇందువలన భరద్వాజమునికిని రామునకును గాఢసంబంధమున్నదని మనము 
నిశ్చయింపవచ్చును. ఇట్టి యీ భరద్వాజుడు భారత కథానాయకుల ధనురాచార్యునకు 
తండ్రియని భారతమునందున్నది. కాంబట్టి ద్రోణ, భీష్మ, వ్యాసులు రాము నెజింగియుందురన 
వలెను. 


పరశురామునితో యుద్ధము చేసిన భీష్మం డాతనికిం దొలుత శిష్యుండు. ఈ గురుశిష్యుల 
యుద్ధమునాంటికి పరశురాము డస్త త్యాగము చేసి మహేంద్రపర్వతమునం దపస్సు 


30 సురవరం ప్రతాపరెడ్డి 


చేయుచుండినట్లు భారతము చెప్పుచున్నది. మహారామాయణముసైత మట్లే పరశురాము 
డస్తనన్యాసము గావించిన పిమ్మటనే రామవరీక్షార్థము తద్వివాహానంతరము 
మార్గమునందతని సంధించినట్లు చెప్పుచున్నది. 


ఇట్టి వెన్నియో సమాచారములు రామాయణ, మహాభారత కథానాయకుల 
సన్నిహితకాలీనతను దెలియంజేయుచున్నవి. 


రామాయణ మహాభారతములలోని కథా సాదృశ్యములు 
1 


రామకథ మహాభారతములోని యరణ్యపర్వమునందేకాక సభాపర్వమునందలి యధిక 
పాఠభాగములోగూడనున్నది. దానిని వదలినను ద్రోణ, శాంతిపర్వములయందలి 
షోడశరాజోపాఖ్యానముల రెంటియందును నొకచోటం గొంత సంగ్రహముగను, వేటాకచోటం 
గొంత విస్తారముగను గన్పట్టుచున్నది. 


2 


శల్యపర్వమునందలి బలరామతీర్థయాక్ర ఘట్టమున (శ్రుతావతి యను భరద్వాజపుత్రిక 
మానవులం బెండ్లాడనొల్లక యింద్రుని గోరి తపస్సుచేసి యగ్నిప్రవేశమున నిష్టార్థము 
సాధించినట్లు గలదు. రామాయణోత్తర కాండమునందు వేదవతియను (బృహస్పతి 
పౌత్రికయుం గుశధ్వజుని పుత్రికయునైన యొక) కన్య యుపేంద్రుని బెండ్లాడం గోరి 
తపస్సుచేయుచు రావణునిచే నవమానింపంబడి యగ్ని ప్రవేశము చేసి మఖుజన్మమున 
సీతయై పుట్టినట్లున్నది. ఇందు శ్రుతావతీ వేదవతీ నామములు సదృశార్థములు. 
ఇంద్రోపేంద్రులకును గొంత సాదృశ్యము గలదు. ఈ యిద్దరితండ్రుల పేర్షు భేదించినను 
తాతయగు బృహస్పతి యొక్కడే - బృహస్పతికొడుకు భరద్వాజుందనుట ప్రసిద్ధము. ఆది 
పర్వములోని ద్రోణజన్మకథయు, నీ శల్యపర్వములోని (శ్రుతావతికథయు తజ్జన్మవిషయమున 
నేకీభవించెడిని. కావున శుతావతియే వేదవతియు, భరద్వాజుడే కుశధ్వజుడునై యుందురని 
యూహించునవకాశమున్నది. 


8 


భారత శల్యపర్వమునందలి యదేఘట్టములోనే బుక్ష్మ గోలాంగూలముల జన్మ 
హేతువుచెప్పబడినది. తొల్లి యేకత, ద్వితత్రితులనంబడు గౌతమవు(తులు 

తండ్రిమరణానంతరము బహుదేశములు సంచరించి త్రితుని పాండిత్యబలమునం బెక్కండ్రు 
రాజులవలన గోధనము నెంతేని యార్జించి తమయూరుచేరవచ్చుచుం దమలోం గనిష్టుం 
డైన త్రితుని పేరు పెంపుల కసూయ చెంది మార్గమధ్యమున నొక పాడుబావిలోం బడిపోవు 
నట్లు చేసిరట - ఆ త్రితుండు దైవానుగ్రహమునం గొంతకాలమునకుం బైకివచ్చి యన్నల 
దుండగమునకుం గోపించి వారి వంశజులు బుక్ష్మ గోలాంగూలములై పోవునట్లు శపించెనట 
- ఇదే ప్రస్తావన మరల శాంతి పర్వములో నుపరిచరసువుయొక్క “వైష్ణవ యాగ 
సందర్భమునం బెప్పంబడి యా యేకత, ద్వితుల సంతానమువారగు బుక్ష్మ గోలాంగూలములే 
- అనంగా భల్లూక వానరములే శ్రీరామునికి రావణయుద్ధమునం దోడ్చడినవని సైతము 
స్థిరపబుపంబడనది. 
4 


భారత శాంతిపర్వములో శ్రీకృష్ణుండు ధర్మరాజునకుం జెప్పి నట్లున్న పరశురామునికథలో 
మగధరాజైన బృహద్రథుండు (జరాసంధుని తండ్రి) పరశురామఖీతుండదై పాణిపోయి 
బుక్షవత్సర్వతము చేరగా నచ్చటి బుక్ష్మ గోలాంగూలములాతనిం గాపాడెననియున్నది. 
మజియు-సభాపర్వమునందలి బృహద్రథ వృత్తాంతమును - ముఖ్యముగా తద్దుందుభి 
నిర్మాణకథను - బరికింపంగా రామాయణమునందలి దుందుభి వధమట్టము 
జ్ఞప్తికివచ్చుటయేకాక యా బృహద్రథుడె వాలియనియు, నాతని యుపాస్యదైవతముగాం 
బేర్మొనంబడిన తారానామక యక్షిణియే తారయనియు, జరాసంధుండే యంగదుండనియు 
నూహింప సాధ్యమగుచున్నది. 


ర్‌ 


మహాభారత ద్రోణపర్వమునందలి షోడశరాజోపాఖ్యానములోం గల రామవృత్తాంతము 
నందు జనస్థాననివాసుల విషయమునగల శ్లోకములు గమనార్హములు. 


1. శ్లో జఘానచ జనస్మానే - రాక్షసాన్‌ మనుజర్షభః 
తపస్వినాం రక్షణార్ధం - సహస్రాణి చతుర్దశ. 


2. శ్లో స్వధాపూజాంచ రక్షో - భిర్జనస్థానే ప్రణాశితా 
ప్రాణాన్నిహత్య రక్షాంసి - పితృదేవేభ్య ఈశ్వరః 


తా॥ సర్వశక్తి సంపన్నుండైన రాముండు రాక్షసులచే జనస్థానమునందు నాశనముచేయం 
బడిన స్వధాపూజను (పితృదేవతల యారాధన విశేషమును) రాక్షసులనుజంపి మరల నా 

పితృదేవతలకు సమకూర్చెను - అని పై రెండవ శ్లోకముయొక్క తాత్పర్యము. ఇందువలన 
జనస్థానరక్షోవధకుం గారణము పితృదేవతల యారాధనకు వారు భంగముచేయు 
వారగుటేయని తెలియవచ్చుచున్నదిగదా! ఇది యౌత్త రాహులకును ఆకాలపు 
దాక్షిణాత్యులకునుం గల కర్మకాండ వైరుద్య్యమును, అందురామునకుంగల 
యభిమానవిశేషమును దెలుపుచున్నది. ఇది యిట్లుంచి యొక ముఖ్యవిషయమును గొంచెము 
వివరింతును. 


రామాయణము నందలి ఖరదూషణాదులవధ ప్రకరణమున మహేశ్వరతీర్ణులను 
పూర్వవ్యాఖ్యాత శేషధర్మములలోనివని యీ క్రింది, 


శ్లో యాజ్ఞవల్య్యసుతారాజన్‌ - త్రయోవై లోకవిడశ్రుతాః 
చంద్రకాంత, మహామేధ, - విజయా, బ్రాహ్మణోత్తమాః 
ఖరళ్టు, దూషణళ్టేతి - (్రిశిరా బ్రహ్మవిత్తమాః 
ఆసంస్తేషాంచ శిష్యాశ్థ - చతుర్ణళ సవస్రథా 


అను రెండుశ్లోకముల నుదాహరించియున్నాడు. వీనినిబట్టి ఖర,దూషణ, త్రిశిరులు 
యాజ్ఞ్యవల్మ్య్యమహర్షి పుత్రులని తేలుచున్నది. ఇందుపైం జూతమని శేషధర్మములను 
గ్రంథమును వెదుకంగా నీ కథయందు విరివిగా నున్నది. చంద్రకాంత, మహామేధ, విజయులు 
శివునిగూర్చి తపస్సు చేసి కడపట “సంసార విష వృక్షస్య, చ్చేత్తా భవ మహేశ్వర!” అని 
యద్దేవుని వరమడుగంగా వారి వాక్సారుష్యమును గర్జించి “మీరును, మీ శిష్యులును 
రాక్షసులై జనస్థానమున వసించుచు శ్రీరామచంద్రునిచేత సంహరింపంబడి మీ కోరిన 
మోక్షము బొందుదురు గాతిమని యాయన వరమిచ్చినట్లున్నది. ఈ శేషధర్మములును 
మహాభారత శేషభూతములేయని చెప్పంబడును. 


పులస్త్య, విశ్వామిత్రాగస్తుల సంతతివా రనేకులు రాక్షసులైరని వాయ్వాది 
పురాణములందున్నది, అందు విశ్వామిత్రుని సంతతివాండు యాజ్ఞవల్య్యమహర్షి 
వాసిష్టులకును వీరికిని బొసంగదు. శ్రీరాముండు వాసిష్టపక్షీయుందనుట ప్రసిద్ధము. 
రామపత్నియైన సీతాదేవి జనకరాజపుత్రిగదా! ఆ జనకుని పేరు దేవరాత జనకుండని 
రామాయణాయోధ్యా కాందములోని నీతాననూయా సంవాదమట్టములవలనం 
దెలియుచున్నది. భారత శాంతిపర్వములోని యాజ్ఞ్యవల్క్య జనక సంవాదములో దైవరాతికి 
- అనగా దేవరాతపుత్రునకు వేదాంతోపదేశము చేయుసందర్భమున నమ్మహర్షి తన 

పూర్వకథం జెప్పుచు “నీ తండ్రి సభలో వ్యాస వైశంపాయనాదుల యెదుట నాకును 
విదగ్ధశాకల్యుండను వైశంపాయన శిష్యునకును శాస్త్రవాద మతిఘోరముగా జరిగియందు 
నేను జయించితి” నని చెప్పినట్లున్నది. దైవరాతితండ్రి దేవరాతుండేకదా! ఇతండే సీతాజనకుం 
డనదగియున్నాడు. కావున యాజ్ఞవల్మ్యపుత్రులు రాముని కాలమువారే యనియు 
నిర్ణయమగుచున్నది. వాసిష్ట వైశ్వామిత్రుల కలహము సకల పురాణ ప్రసిద్ధము. 
యాజ్ఞవల్క్యుండు మొదట వైశంపాయనునియొద్దం జదివి కారణాంతరమున నతనిచే 
నిరాకృృతుండై శుక్ల యజుర్వేదమును సంపాదించిన విషయముగూడం బ్రఖ్యాతమైనదే! పై 
జనక సభావృత్తాంతము బృహదారణ్యక, ఛాందోగ్యములందును గలదు. 


ఇట్టి యనేక విశేషములు రామకథకు మూలములై మహాభారతము నందందందుం 
గానవచ్చుచున్నవి. వీని నన్నింటిని సేకరించియే తన కావ్యఫక్కి కనురూపముగా మార్చుకొని 
మహారామాయణమును దత్మర్త రచించియున్నాందని గ్రహింపవీలగుచున్నది. కాంబట్టి 
రామాయణమెప్పుడెవరిచే నే యుద్దేశమున రచింపంబడినను నమూలకమైన కల్పితకథ 
మాత్రము కాదని ఖందితముగాం జెప్పవచ్చును. 


మహారామాయణ సాహిత్యము నేడు రామాయణమను పేరం బ్రఖ్యాతమైన 
మవేకావ్యము. కావ్యదృవ్చితోం బరీక్షించిన నొకన ంన్మృతమునందేకాక 
మతియేభాషయందును “నభూతో నభవిష్యతి” అనునట్లు సాటి చెప్పనలవిగాని 
యసాధారణకావ్యము. కవికులగురువని ప్రసిద్ధిచెందిన కాళిదాసుడు సయితము దీనిశైలి 
నలవబచుకొనంగోరి కొంత ప్రయత్నించెనందురు. కానియతండు సైతమీ ప్రయత్నమున 
లబ్ధమనో రథుండయ్యెనని చెప్పజాలము. 
ఇమ్మహాకావ్యమునుజదివి యొకానొక ప్రాజ్ఞుండిందు, 
శ్లో. తదుపగతసమాస సంధియోగం 
సమ మధురోపనతార్థ వాక్యబద్ధం 
రఘువరచరితం మునిప్రణీతం 
దశశిరసశ్చవధం నిశామయధ్వం 


అను శ్లోకమును నుచితస్థానమునం (బ్రతిష్టించియున్నాడు. పదమంజిమయందేమి, 
సంధిసమాస విన్యాస చాతురీవిశేషమునందేమి, యీ మహాకావ్యము తరువాతం బుట్టిన 
కావ్యము లన్నింటికిని మేలుబంతియన నొప్పుచున్నది. “గతింఖర ఇవాశ్వస్య” అని 

యమ్మహాకవి యేదో సందర్భమునం జెప్పినట్లు తచ్లో ఎకగతి యనన్య సామాన్యమైనది. 
చరిత్ర శోధనపద్ధతిలో నీ కావ్యవిశేషముల కొకింత విలువ తగ్గించి చూచినను సాహిత్యశోధన 
పద్ధతిలో నీ కావ్యమనర్షమనక తప్పదు. ఇందలి యనేక విషయములు సమూలములేయనం 
దగియున్నవి. తక్కినవిసైత ముద్దేశ పూర్వకముగా గావింపంబడిన మార్పులేయన నొప్పును. 
(గంథమంతయు గాకున్నను జాలభాగ మొకేచేతం దీర్చి పెట్టంబదిన విచిత్రశిల్పమనియే 
తలంపందగియున్నది. శ్రీ పెండ్యాల సుబ్రహ్మణ్యశాస్రిగారన్నట్లు మహా రామాయణకవి 
ప్రాకృత వ్యాకరణకర్తయగు వాల్మీకియెయుండిన నుండ వచ్చును. అమ్మహాకవి కీనామము 
రామాయణరచనవలనం గలిగిన బిరుదనామ మగునేమో! 


తుదిమాట 


శ్రీ రెడ్డిగారు తజిచుగా నేంటి ప్రాచ్య పాశ్చాత్య విమర్శకులు రామాయణమును 
గూర్చిచేసిన విమర్శల నన్నింటిని గ్రోడీకరించి చూపియు వాని సత్యాసత్యముల 
ననేకవిధములం జర్చించియు గుణమును స్వీకరించియు, దోషమును నిరాకరించియు 
రామాయణ విశేషములు అను నీ గ్రంథధరచనము గావించి దీనిమూలమున లోకమునకు 
మహోపకారము చేసియున్నారు. దీనివలన మనము దెలిసికొనవలసిన విషయము 
లెన్నియేని కలవు. వారి పునర్ముద్రణ సంస్మరణములు స్వహస్తముననే పూర్తియైయుండినచో 
నా యీ పీరికావిశేషములు వారి కలమునుండియే ఖచితములయ్యెడివేమో! కాని అట్టి 
యవకాశమును భగవంతుడు మనకు గలుగంజేయలేదు. సర్వేశ్వరు డా పవిత్రజీవికి 
శాశ్వతశాంతి విశ్రాంతు లొసంగి తనలో నిమిడ్చుకొనుగాక యని నా యీ యుపోద్దాతము 
నింతటితో విరతము గావించుచున్నాను. 


ఇట్లు 
జనగామ * ల 
అనుముల వెంకట సుబహుణ్వశాసి 
17-10-1956 బ్రహ్మ స ర 
తెలుగు పండితుడు 
ప్రెస్టన్‌ ఇన్‌స్టిట్యూటు 
జనగామ 





* వరంగల్లు జిల్లా (2018 వివరణ) 

మనవి 


(చతుర్ధ ముద్రణకు ముందుమాట) 


శ్రీ సురవరం (ప్రతావరెడ్డి గారు “రామాయణ 
విశేషములు” (గ్రంథంలో పలు అంశాలను, విషయాలను, 
ఎన్నియో కోణాలలో, దృక్పథాలతో నిర్ణయించే, నిర్ధారించే 
ప్రయత్నం గావించినారు. వారు చేసిన కృషి, ఎన్నియో 
(గ్రంథముల పఠనంతో కలిగిన పరిజ్ఞానం ఎంత గొప్పదో 
వారి రచనలను - ముఖ్యంగా ఆంధ్రుల సాంఘిక చరిత్ర, 
మరీ చెప్పాలంటే ఈ రామాయణ విశేషములు” (గ్రంథాన్ని 
చదివితే తెలుస్తుంది. ముఖ్యంగా పరిశోధకులకు ఎంతో 
దోహదపడుతుంది. తన సహజ భావాలు, నమ్మకాలు రచనలలో, ప్రవర్తనలో, నిత్య 
జీవన నడవడిలో ఎంతగానో కనపడినా, తాను శాకాహారి అయినా మాంసాహారియని, 
స్త్రీకి విద్య చాలా అవసరమని చెప్పినా వారు స్త్రీకి విద్య అనవసరమని చెప్పిన వాడిగా 
నింద మోపబడినవారైనారు. వారు రామాయణ గాథ ఎంతో గొప్పదని, దానికి గల 
ప్రజాదరణ, ఆ రామునిపై గల భక్తి ప్రకటన గావించినా, కొందరి ఆగ్రహమునకు, 
విమర్శలకు గురి ఐనట్లుగా వారు చెప్పారు. “శ్రీమద్రామాయణముపై నాకు అద్వితీయమైన 
ప్రేమ, భక్తి కలవని, అందలి కవితను అత్యుత్తమమైనదిగా భావించు వాడననియు మనవి 
చేసుకొనుచు, ఇది చారిత్రక విమర్శ. ఇట్టి విమర్శ పూర్వాచారా భిమానులకు సరిపడదని 
నేనెరుగుదును. కొందరికి ఆ(గవాము కూడా కలిగి యుండును. కాని 
ఆ(గహానుగహములకు చారిత్రక విమర్శలలో తావు లేదు. రామాయణమును గురించి 
వేదాంతపరముగాను, వైష్ణవ సిద్దాంతపరముగాను పలువురు సంస్కృతములోను, దేశ 
భాషలలోను విపులముగా చర్చించినారు. కాని చారిత్రకముగా సమగ్రముగా తెలుగులో 
చర్చించినటుల నాకు కానరాదు. కనుక నాకు స్ఫురించిన వాటిని యిందువ్రాసితిని. 
పరిశోధకులు ఇందులో తప్పులున్ను క్రొత్త సంగతులు తెలిపిన సవరించుకొందును”. 

ప్రతాపరెడ్డిగారు ఎన్నియో (గ్రంథాలను పరికించి, వాటిలోని విషయాలను రామాయణ 
విశేషాలుగా ప్రచురించడంలో హాలాహలమును శంకరుడు తన గళములో ఉంచుకొని 
లోకాలను కాపాడినట్లు తమ సత్యాన్వేషణ విశేషాలను లోకానికి అందిస్తూ విమర్శక 
కళంకమును తన కలంపై వేసుకొన్నారు. మొత్తానికి మూలమునకు దోషము కలుగకుందా, 
అనివార్యమైన అంశములను కొలిమిలో పెట్టి, ప్రక్షాళన గావించి విశేషములను 
మనముందుంచినారు. 


పేరు రామాయణ విశేషములు” అనే కాని దీనిలో ఎన్నియో చారిత్రక, సాంఘిక, 
ఆధ్యాత్మిక, వాణిజ్య, అశ్వశాస్త్రములతోపాటు నాటి ప్రదేశాల పేర్లు, ఏ చరిత్ర ఏ కాలం 
నాటిది? జీవవైద్య, శాస్త్రవైద్య, శస్త్రవైద్య, గణిత, వాస్తు, జ్యోతిశ్చాస్తముల వంటి వాటిని 
గురించి చర్చించినారు. చాలామంది సుందరకాండ మహాకావ్యమనగా వారు అయోధ్య 
కాండ గొప్పదని తెలిపినారు. రామాయణములోని రాక్షసులు, వానరులు, ఎలుగుబంట్లు, 
గరుడపక్షులు, వాటి మంచిచెడు గుణాలను తెలియజేశారు. ఈ విధంగా సురవరం 
వారు రామాయణంలోని ప్రతి పాత్రను - వారి గుణగణాలను మాత్రమే కాక పశు, 
పక్ష్యాదులను, భారత (ప్రజల (ప్రేమానురాగాలను, ప్రతివ్యక్తి ధర్మాధర్మాలను, సంస్కృతిని, 
రాష్ట్రీయ దృక్పథాన్ని వివరించి రామాయణ గాథను ఉత్తమగ్రంథమని, ఇతర మత 
(గంథాలకంటే ఉన్నతమైన మహాగ్రంథమని తెలియజేశారు. 


రామాయణ మహాకావ్యం నాటి నుండి నేటి వరకు పరివర్తన చెందుతున్న జనులకు, 
గురువులకు, మానవాళికి నియమనిబంధనలను సూచిస్తూ, మంచిచెడులను గురించి 
వివరిస్తూ, ప్రజానీకాన్ని సన్మార్గంలో నడపడానికి వెలసిన మహాగ్రంథముగా, ఉన్నతమైన 
విలువలతో ఆశయాలతో ప్రజాసేవలలోని నైతిక విలువలను, నిబద్ధతతో నిర్దేశించే 
సంస్కృతిగా నిలిచిపోయింది. ఈనాడు రామనామమును స్మరించని వారుండరు. కృష్ణుడు, 
రాముడు, సీత పాత్రలను పోషించినవారు ఇతర పాత్రలు పోషించిన నటీనటులను 
చూసి బాధపడుతుంటారు. ఎన్ని మార్పులు వచ్చినా “దేశ భాషలందు తెలుగులెన్స” 
అన్నట్లుగా దేశ, విదేశ పురాణాలలో ఈ రామాయణ (గ్రంథము లెస్సయనిన అతిశయోక్తి 
కాదు. 


ఈనాడు కొందరు రచయితలు వారికిష్టమైనవారిని యుగపురుషులుగా, యుగకర్తలుగా 
చెప్పుకుంటున్నారు. కవిగా, రచయితగా, అసాధారణ పరిశోధకునిగా అహర్షిశలు కృషిచేసి 

ఆనాటి నిరంకుశ ప్రభుత్వాన్ని ఎదిరించి, మహాసభలు నిర్వహించి గోలకొండ పత్రికా 
సంపాదకునిగా నిద్రాణంలో ఉన్న ప్రజలను ఉత్తేజ పరచిన మహావ్యక్తి ప్రతాపరెడ్డిగారు. 
భాషా, సాహిత్యాల పరంగా ఎన్నియో సృజనాత్మక రచనలు కూడా గావించిన, 
గ్రంథాలయోద్యమాలు నిర్వహించిన, తెలుగుభాషను, సంస్కృతిని నమ్మిన, నిండు 
హృదయంతో ప్రేమించిన, అచంచల దేశభక్తి, మానవతాదృక్పథమును కలిగినవారు 
ప్రతాపరెడ్డిగారు. కుల, మతాలను విమర్శించిన సంఘ సేవకుడాయన. అత్యంత 
నిష్టాగరిష్టుడై, మానవసేవే మాధవసేవ అని ప్రబోధించి, ప్రజా సేవ చేయడానికి ప్రతినిధిగా 
ఎన్నుకోబడి విద్యామంత్రిగా సేవ చేయాలని ఆరాటపడిన మహామనీషి వారు. వీరు 
ప్రజా ప్రతినిధిగా 1952లో గెలుపొంది విద్యామంత్రి కావలసినవారు. కాని ఆనాటి 
వర్గ, కుల రాజకీయాలు వారిని మంత్రిని కానివ్వలేదు. ఆ విధంగా ఈనాటి తుచ్చ 
రాజకీయాలకు ఆనాడే బీజం ఏర్పడింది. ఈనాడు అన్నింటియందు రాజకీయాలే మన 
దినచర్యగా మారింది. దీనికి బాధ్యులం మనమే కదా! 


ఆంధ్రమహాసభలలో కొందరు పెద్దలు ఉర్దూ భాషలో మాట్లాడుతుంటే తెలుగు భాషలోనే 
మాట్లాడాలని (ప్రతిపాదించి, పట్టుపట్టగా ప్రతాపరెడ్డిగారు తప్పుగా భావించబడి, 
నిష్టారాలకు గురి అయినారు. సురవరంవారి స్వభావం, ఆలోచనలు, వారికి దేశం 
పట్ల, భాషపట్ల, సమాజం పట్ల మానవతాదృక్పథంపట్ల గల మక్కువ ఈ క్రింది పద్యం 
ఒక్కటి చదివితే చాలు అనిపిస్తుంది - 

అనిశము మాత్పదేశహితమాత్యును గోరెడివాడా భక్తుదౌం 

దన తనువున్‌ ధనంబును ముదంబున నర్భణసేయునట్టి యా 

మనుజుడె త్యాగి, (బ్రాహ్మణుల మాలల నొక్ళవిధంబు జూచు నా 

జనుడె మనీకి, దుర్శదము శ(తుగ జూచునతండె శూరుడౌ 

భక్తతుకారాం నాటకం, ద్వితీయముద్రణ (విజ్ఞాన సరోవర ప్రచురణలు - పుటలు 

11; 12 (ఆగష్టు 2012) 


అదేవిధంగా ప్రతాపరెడ్డిగారి మానవతాదృక్పథము తెలుసుకోవడానికి వారు 'విశ్వసేవి 
అను పదమునకు ఇచ్చిన నిర్వచనం గమనించదగ్గది. “నిష్మామకర్ముడై, జాతి, మత, 
కుల భేదములను పాటింపక తోటి మానవులకును, పశుపక్ష్యాదులకును సేవ చేయుటయే 
విశ్వసేవావ్రతము” అని తెలిపినారు. 
భక్తతుకారాం నాటకం, ద్వితీయముద్రణ పుటలు 55, 56 (ఆగష్టు 2012) 

సహజంగా రాజులన్న మీసము లేకుండా యుండరని శ్రీకృష్ణునికి మీసములు పెట్టి 
చిత్రపటమును వేయించినాడు. కాన రాజ్యములకెల్ల రామరాజ్యమే రాజ్యమన్న రామునికి 
మీసములు లేకుండా యుండడని నేను శ్రీకృష్ణుని నెమలిపింఛమును తీసివేసి రాముని 
చిత్రపటమును 1939లో ..... రమణాచారిగారు వేసిన వేమన పటమును గూడ ఇందులో 
ప్రచురిస్తున్నాము. 

'తెలంగాణములో తెలుగు కవులు పూజ్యము” అని ముడుంబ రాఘవాచార్యులుగారు 
అన్న మాటకు స్పందించి 3౩54 మంది ఆధునిక కవులనే కాక 150 మంది ప్రాచీన 
కవులను, వారి రచనలను తెలుగుజాతికి 1934వ సంవత్సరంలో తెలియపరచిన మహాకవి 
వారు. గోలకొండ కవుల సంచిక ద్వితీయ ముద్రణ .......... విజ్ఞాన సరోవర ప్రచురణలు 
ప్రచురించి, భారత మాజీ ప్రధాని శ్రీ పి.వి. నరసింహారావుగారి చేత ఆవిష్కరణ 
గావింపబడినది. తెలుగు కవుల జన్మస్థానములను కొందరు మ,గ,రి,సలుగా చేసినా, 
సరిగమలుగా సవరించిన ప్రతాపుడాయన. ప్రాంతీయతకన్నా భాషపై ఉన్న మక్కువతో, 
విశాలహృదయంతో విశాలాంధ్ర కావలెనని కోరిన వాడాయన. 'కోడిపుంజై వెలుగుజాడ 
పాడిన మనిషి అని కాళోజీ అంతటివారు (ప్రశంసించగా అనేకులు మహాకవులు, 
పద్మభూషణులు, పద్మ విభూషణులు, కవి సామ్రాట్టులుగా బిరుదములు పొందగా 
“జగమెరిగిన బ్రాహ్మణునికి జందెమేలి అని యందుమా! అట్లా అని వారికి ఏ బిరుదులూ 
లేకుండా నేటివరకు గౌరవించకుండా ఉందామా! 


ప్రజానీకానికి ఇంతగా అపారమైన సేవ చేసిన ప్రతాపరెడ్డిగారు యుగపురుషుడు 
కాక మరి ఏమౌతాడో సహృదయులు, పాఠకులు తేల్చాలి. యుగపురుషులు, యుగ 
(గంథకర్తలు, యుగకవులు అన్నవారికి ఏ నియమాలు వర్తింపజేయుచున్నారో తెలియదు. 
నీతులెన్నియెనా చెప్పవచ్చు - ఆ నీతులను ప్రబోధించే వారికి వాటిని ఆచరణలో పెట్టాలనే 
నియమం ఉండాలని ఆశిస్తున్నాను. శ్రీ సురవరం ప్రతాపరెడ్డిగారు అట్టికోవకు 
చెందినవారని నేను దృఢంగా నమ్ముతున్నాను. 


సురవరం వారు తెలుగుభాషకు, భావనకు, తెలుగుదనమునకు వెలుగై వెలసిన 
మరపురాని మహావ్యక్తి. గోలకొండ కోహినూరు వ(జ్రం. సురవరం తెలుగుజాతికే ఒక 
వరం. 


సురవరం వారి గురించి చిన్నవాడినైన నేను ఏమి చెప్పినా సూర్యుని ముందు దీపం 
వెలిగించినట్టే - 

అలనిపోదునేమో వారి అంతస్థులను లెక్టబెట్టంగ 
దూవగొందునేమో వారి గొప్ప ఘనతను చెవ్పంగ 
జీవనము గడిచిపోవునేమో ఆదిలోనే వారి బాటన నడవంగ 
కోరుకొందు మరుజన్యమెత్త వారికి సహచరునిగ సేవజేయ 


సురవరంప్రతాపరెడ్డి సాహిత్య వైజయంతి కార్యవర్గంలో నేనూ ఒక సభ్యుడినైనా, 
కార్యదర్శి శ్రీమతి పుష్పలత గారు ఈ గ్రంథాన్ని ప్రచురణ గావించమని కోరడం నాకు 
ఆనందప్రదమైన విషయం. ఇందుకు వారి సమ్మతిని పొందడం అదృష్టంగా భావిస్తున్నాను. 


“తీపి బూరె ముక్క ఎగిరి నేతిలో పడ్డ'దన్నట్లుగా నాకు సమయానికి హైదరాబాదులోని 
ఆంధ్ర సారస్వత పరిషత్తు ప్రాచీన ఓరియంటల్‌ కళాశాల విశ్రాంత ప్రధానాచార్యులు శ్రీ 
మోతుకూరు నరహరిగారిని కలవడం, వారికి సమయముండుట చేత వారు నా మనవిని 
కాదనజాలక, అంతకన్నా మిన్నగా సురవరం ప్రతాపరెడ్డిగారి పైన, మరీ వారి రచనలపైన 
గల మక్కువ, అభిమానాలతో ఈ పుస్తకాన్ని ఆమూలాగంగా చూసే బాధ్యతను 
అంగీకరించడం నా అదృష్టం. వారి నేతృత్వంలో ఎంతో ప్రయాసపడి ఎన్నియో 
అంశములను నిర్ధారణ గావించి, సాధ్యమైనంతగా అక్షర దోషములు లేకుండా చూడటమే 
కాకుండా మరికొన్ని నేటి గ్రంథాలను కూడా పరికించి వాటిని పఠింపజేసినందులకు 
వారికి నా ఆత్మీయ ధన్యవాదాలు. 


ఈ (గంధం ద్వితీయ ముద్రణ (1956) ను నేను చదివినప్పుడు అందులో ఈ 
గ్రంథాన్ని ప్రచురించిన సందర్భాన డా॥ బి. విష్ణువర్ధన్‌ రెడ్డి గారి తండ్రి క్రీ;శే॥ బలీదు 
దామోదర్‌ రెడ్డి, (గ్రా॥ తిరుమలాపురం, తా॥ ఆత్మకూరు, జి; మహబూబునగరం గారు 
చేసిన ఆర్థిక సహాయమును గ్రహించి నేనీ విషయమును డా॥ విష్ణువర్ధన్‌ రెడ్డి గారికి 
తెలియజేసి ప్రస్తుత గ్రంథానికి ఆర్థిక సహాయమును చేయమని కోరగా వారు ముదమున 
ఆర్థిక సహాయమును గావించినందులకు నా హార్ధిక అభినందనలు తెలియజేస్తున్నాను. 
డాక్టర్‌ బలీదు విష్ణువర్ధన్‌ రెడ్డి గారు, హెమటోపతాలజీ శాఖ అధినేతగా, యు.వఎఏ.వి. 
(యు.ఎస్‌.ఎ.) లో సేవలు చేస్తూ గొప్ప ఆచార్యులుగా పేరు గడించి మన దేశపు ఖ్యాతికి 
దోహదపడుచున్నారు. 

ఎంతో (శ్రమ అయినా రెండు పర్యాయాలు డి.టి.పి. చేసి, తప్పులు లేకుండా దీనిని 
ప్రచురణయోగ్యం గావించి, కవర్‌పేజీని అతిసుందరంగా రూపకల్పన గావించిన శ్రీ 

షకీల్‌ అహ్మద్‌గారికి, కర్షక్‌ ఆర్ట్‌ ప్రింటర్స్‌ అధినేత శ్రీ జగన్మోహన్‌ రెడ్డిగారికి ధన్యవాదములు 
తెలియజేస్తూన్నాను. 


మా విజ్ఞాన సరోవరప్రచురణల అధ్యక్షులు ఆచార్య ఎల్లూరి శివారెడ్డిగారికి, సహాయ 
కార్యదర్శులు ఆచార్య కసిరెడ్డిగారికి, నన్ను ఈ దశ, దిశలో నడిపిస్తున్నందులకు 
ధన్యవాదాలు తెలియజేస్తూ నా ప్రచురణలకు సహకరిస్తున్న వారందరికీ పేరుపేరునా 
ధన్యవాదాలు తెలియజేస్తున్నాను. మా విజ్ఞాన సరోవరంలో మరొక కమలంతో మిమ్ములను 
అందరినీ కలుస్తాను. 


మీ సహకారం మా కమలాలకు సరోవరంలోని గంగయని, సంజీవమని మనవి 
చేస్తూ, ఇంతటి మహాగ్రంథములో దేశవిదేశాల చరిత్రలను సమన్వయం గావించి, వివిధ 
మతాల వారి మతగ్రంథాలు ఏ కాలం నాటివో, అవి ఏమి ప్రబోధించినవో ఇందులో 
తెలియజేసిన విధానము అత్యద్భుతము, విశిష్టము అయినందున అన్ని ప్రపంచ భాషలలో 
వెలువడవలసిన ఈ (గ్రంథం - దేశ విదేశాల వారు చదువుకొనవచ్చునన్న ఆశయంతో 
ముఖ్యంగా ఆంగ్రంలోనికి అనువదించి, ముద్రించాలన్న ఆకాంక్షతో మీ ముందుకు 
రాదలచుకున్నానని మనవి చేస్తూ... సెలవ్‌! 


శ్రీ విజయ, శ్రీరామనవమి, కొండా లక్ష్మీకాంత రెడ్డి 
ఏప్రిల్‌ 2018 కార్యదర్శి 
హైదరాబాద్‌ విజ్ఞాన సరోవర ప్రచురణలు 

విషయానుక్రమణిక 

ముందుమాట 
విజ్ఞాపన 
నా మనవి 
సంపాదకీయము 
మాట 
పీఠిక 
మలికూర్చు పీఠిక 
మనవి - కొండా లక్ష్మీకాంతరెడ్డి 

1వ భాగము 
రామాయణము - ఇలియడ్‌ పురాణము 
చ్యవన రామాయణము 
భృగువెవ్వరు 
వాల్మీకి యెవరు 
రామాయణ ప్రాశస్త్యము 
ఇలియడ్‌ పురాణము 
హోమరు కాలము 
దేశి విదేశి పురాణాలు 

2 వ భాగము 
వివిధ రామాయణ కథలు 
జైన రామాయణము 
జైనకథ - రాక్షసవానరోత్పత్తి 
రావణుని దిగ్విజయము 
హనుమంతుని జన్మకథ 
శ్రీరాముని జననము 
సీత్రాపహరణము 
సీతాన్వేషణము 
యుద్ధకాండము 
ముగింపు 
లఘు విమర్శ 


సురవరం 


తా 


పరె 


12, బౌద్ధ జాతక రామకథ 
18. ఇతర రామకథలు 
14. కథాసరిత్సాగరము 


3వ భాగము 


రామవాల్మీకుల కాలము 
మహాభారత కాలము 
ఇంద్రపూజా ప్రాముఖ్యము 
బుగ్వేదములో రాముడు 
వాల్మీకి కాలము 
మార్గవిధానము 

ఇ 


2. లక్ష్మణుని పెండ్లి అయ్యెనా 


రామ పట్టాభిషేకము 
త్త 


యలు టై గ 


రాముని ప్రవాసకాలము 


సాంఘికాచారములు 

అరతచముంందయుణతచము 
అఆఅతమియక పురాణము 


“వాల్మీకి ర్మనిసింహాస్య - కవితావనచారిణః 
(శుణజ్వన్‌ రామకథానాదం - కో నయాతి వరాంగతిమ్‌ ?” 


శ్రీ మదామాయణ మహాకావ్యమునుగురించి నావంటి వాడు వ్రాయుట 
మహాసాహసమే! ఎందరో ప్రాచ్యపాశ్చాత్య పండితులు వాల్మీకి రచిత రామాయణ 
మహాకావ్యమును గురించి విపులముగా చర్చించియున్నారు. హిందువు లందరికిని 
శ్రీమద్రామాయణముపై నుండునంతటి భక్తి ప్రేమాదరములు ప్రపంచములోని మరే 
(గంథముపైనను లేవు. వాల్మీకి రచితమగు గ్రంథము ఆది కావ్యము. రాముడన్ననో, 
సాక్షాద్విష్ట్యవతార పురుషుడుగా హిందువులచే పూజింపబడునట్టి దేవుడు. హిందూ 
పండితులు నేటివరకును రామాయణములో అవతార తత్త్వమును, ఆధ్యాత్మిక విషయమును 
విశేషముగా చర్చించిరి. కాని యితరాంశములు కూడ తెలుసుకొనదగినవై యున్నవి. 


రామాయణమును గురించి యాధ్యాత్మికపరముగాను, చారిత్రకముగాను రెండు 
విధములగు విమర్శన పద్ధతులు కనబడుచున్నవి. ఆధ్యాత్మికముగా పరిశీలించు మొదటి 
వర్గము వారికి రాముడు అవతార పురుషుడు, పురుషోత్తముడు, అతనిలో ఏ లోపమును 
లేదు. అతడు సాక్షాద్విష్టు భగవానుడే. సీతాదేవి అపరలక్ష్మీదేవియే. రామునిబంటు అయిన 
హనుమంతుడును దేవుడే. అతనినెందరో కులదైవతముగా పూజించుచున్నారు. 
రామాయణము భక్తి ప్రధాన గ్రంథము. అందు వేదాంత రహస్యములున్నవని పండితులు 
పెద్ద పెద్ద వ్యాఖ్యలు వ్రాసినారు. ఇట్టి భావ పరంపరలచే హిందువులు, అందు ముఖ్యముగా 
వైష్ణవులు, శ్రీమద్రామాయణమును పూజించువారై యున్నారు. రెండవ వర్గమువారు 
శ్రీరామచంద్రుని ఆదర్శ మహాపురుషునిగా స్వీకరించుచున్నారు. కేవలము చారిత్రక 
దృష్టితోనే విమర్శించుచున్నారు. ఈ దృష్టితో చూచువారు ఒక్కొక్కప్పుడు అస్తినాస్తి విచికిత్సలో 

తటపటాయించుచున్నారు. యథార్థముగా శ్రీరాముడు చారిత్రకపురుషుడేనా యని 
సంశయించుచున్నారు. రామాయణమును ఒక ఆదర్భ్శనీతిదాయకమగు కథగా కల్పించి 
యుండరాదా ? అని వాదింతురు. కొందరు పాశ్చాత్య విమర్శకులు రామాయణకథ 
కల్పితకథ యని యభిప్రాయపడినారు. వెబర్‌ అనువాడిట్లు వ్రాసెను: “ఆర్యులు 
దక్షిణాపథమును, సింహళమును ఆక్రమించుకొన్న నిరూపక గాథ రామాయణము. 
రామాయణ పాత్రలన్నియు కల్పితములే. సీతయన నాగటిచాలు. నాగటిచాలుపూజను 
తెలుపునట్టిదీ కథ.” 


జాకోబీయిట్లు వ్రాసెను: “వేదములలోని వృత్రవధయే రామాయణమునకు మూలము. 
రాము డింద్రుడు. వృత్రుడు రావణుడు. వేదాలలో మరుత్తులు (గాడ్పులు) ఇంద్రుని 
మిత్రులు. ఇచ్చట గాడ్పుకొడుకు - హనుమంతుడు - రామునికి ముఖ్యుడు. సీత 
నాగటిచాలు. వృత్రుని చంపి మేఘాలను నాగటి చాళ్ళకు విడిపించినవాడు ఇంద్రుడు 
లేక రాముడు.” 


పర్గిటర్‌ రామాయణము 'యథార్థగాథి యని యభిప్రాయపడెను. “ప్రాచీనపు 
ఇతిహాసములను శ్రద్ధతో పరికించి శోధించిన తర్వాత వాటిని నిరాకరించు నాలోచన 
చేయరాదు. రాముని చరిత్ర దక్షిణాపథమందలి యార్యవిజృంభణమనిచెప్పి అవలీలగా 
త్రోసివేయరాదు” అని యతడనెను. 


నా అభిప్రాయములో శ్రీరాముడు కల్పిత పురుషుడనుటకు ప్రబలాధారములు కానరావు. 
రామాయణములోని ప్రధానఘట్టములు జరిగినవనియే విశ్వసింప వీలుకలదు. రాముని 
ఉత్తమోత్తమ గుణ సంపదనుబట్టి హిందువు లతనిని దేవునిగా పూజించుచున్నారు. 
అందుచేత అతని చరిత్రకు సంబంధించిన విషయాలను మానవాతీతములైనవిగా వర్ణించి 
పెంచివ్రాసినారు. చారిత్రక పద్ధతిపై విపులముగా విమర్శచేసిన గ్రంథాలు తక్కువగా 
నున్నవి. అందుచేత ఈ [గ్రంథ రచన అవసరమయ్యెను. 


త్తులుణు రంయంయుణయు 


ప్రధాన విషయములోనికి (ప్రవేశించుటకు పూర్వమొక్క యంశాన్ని గూర్చి 
చెప్పవలసియున్నది. రామాయణములు చాలా యున్నవి. సంస్కృతములో వాల్మీకి 
రామాయణము తర్వాత రామచరిత్రమును మహాభారతములోను, భాగవతములోను, 
విష్ణుపురాణములోను, వాయు పురాణములోను వ్రాసియున్నారు. కాళిదాసాదులు శ్రీరాముని 

గురించిన కావ్య, నాటకములను వ్రాసిరి. భారతీయ భాషలలో అనేక రామాయణములు 
రచింపబడెను. తులసీదాసు రామాయణము హిందీభాషకు మకుటాయమానము. కంబ 
రామాయణము అరవములో అగ్రస్థానము వహించినట్టిది. తెలుగులో భాస్మరుడు, గోన 
బుద్దుడు, మొల్ల, గోపీనాథమువారు, వావిలి కొలనువారు మున్నగు పలువురు వ్రాసిరి. 
నేటికిని ప్రతిభాషలో రామాయణమును భక్తులు తమశక్తికొలది వచనములోను, 
పాటలలోను, పద్యాలలోను నానావిధాలుగా రచించుచున్నారు. వీనికన్నిటి కిని మాలము 
వాల్మీకి రామాయణమే. అయితే వాల్మీకికంటెముందుగా మరొకరెవరైనా రామచరిత్రమును 
వ్రాసిరా ? అని విచారించిన చ్యవనుడు అనునతడు రచించియుండెనని నందార్షికర్‌ 
పండితుడు క్రీ.శ. 1897లో వ్రాసెను. దానికి మూలాధారము ఆశ్వఘోషుని 
బుద్ధచరితములోని యొక శ్లోకభాగము. అశ్వఘోషుడు కాళిదాసుకంటె పూర్వుడనియు, 
కొంచెము తర్వాతి వాడనియు, క్రీస్తుశకారంభము వాడనియు, క్రీస్తుశకములో ఆరవ 
శతాబ్దమువాడనియు చర్చలు కలవు. అవి మనకిప్పుడు ప్రధానములు కావు. అశ్వఘోషు 
డిట్లువ్రాసెను. 
వాల్మీకినాదళ్ళ సనర్హ కావ్యం, జ(గ్రంథయన్న చ్యవనో మహర్షి 
చికిల్సితం యచ్చ చకార నాత్రికి వశ్చాత్త దాత్రేయ బుషిర్ణగాద 
- బుద్ధచరిత. 1-49. 

“చ్యవనమహర్షి యేది రచింపజాలకపోయెనో అట్టి కావ్యాన్ని వాల్మీకి రచించెను. 
అత్రి యేవైద్యమును చేయజాలకపోయెనో దానిని అతని కుమారుడగు ఆత్రేయుడు 
పూర్తిచేసెను” అని పై శ్లోకము యొక్క అర్థము. దీనిని బట్టి చ్యవన మహర్షి 
రామాయణమును బాగా రచింపజాలక యేదో యొకరీతిగా వ్రాసినదానిని వాల్మీకి 
సమగ్రముగా పెంచి ట్రాసినాడని కొందరు వాదింపవచ్చును. కాని యట్టి యర్దాని 
కవకాశములేదు. ఆశ్వఘోషుడీ శ్లోకాన్ని రచించిన పూర్వాపర సందర్భాలను 
గమనింపవలెను. బుద్దుని తండ్రి చేయలేనిపనిని బుద్దుడు చేసెను అను నంశాన్ని 
వర్ణించుచు అత్రి చేయలేని పనిని అతని కుమారుడగు ఆత్రేయుడు చేసెను. అట్లే చ్యవనుడు 
చేయనిపనిని వాల్మీకి చేసెనని యుపమాన వాక్యములచే నిరూపించెను. అయితే 
రామాయణానికేమియు సంబంధములేకుండిన చ్యవనుని పేరెందుకెత్తుకొన్నాడు ? అని 
ప్రశ్నింపవచ్చును. చ్యవనుడు భృగువంశమువాడు. వాల్మీకియు భృగువంశము వాడు. * 


x బుక్షో9_భూద్భార్గవస్తస్మా - ద్వార్మీకి ర్యో౭_భిధీయతే - విష్ణు పురాణము 3:3 

బుద్ధవరోషుడు తండి కొడుకుల ఉపమానములనే ఇచ్చి యున్నాడు. అట్టి 
యితరోపమానములను బట్టి బహుశా చ్యవనుడు వాల్మీకి తండ్రియై యుండెనేమో అని 
ప్రబలమగు సంశయము కలుగుచున్నది. చ్యవనుడు కవిత్వవేదిగా నుండియుండును. 
ఆ కవితయే వాల్మీకిలో పరిణతి పొందినది. 


చ్యవనుడును, వాల్మీకియు భృగువంశములోనివారని కొన్ని నిదర్శనములు కలవు. 
వాల్మీకియే తన రామాయణములో నిట్లు వ్రాసినాడు. 


“భార్గవ శ్చువనోనామ - పొమవంత ముపా(్రితః” 
-బాల. స. 70.శ్లో.29. 


అయితే ఈ శ్లోక సందర్భము వేరుగా కనబడుచున్నది. ఇక్ష్వాకు వంశములో భరతుని 
కుమారుడు ఆసితుడను వాడుండెను. అతడు రామునికన్న 21 తరములు ముందువాడు. 
అతడు రాజ్యమును పోగొట్టుకొని హిమవంత మందుండగా అచ్చటికి చ్యవనుడు వెళ్ళి 
యుండెనను సందర్భములో నుదహరింపబడినాడు. రామునికన్న 21 తరముల పూర్వ 
మందుండిన రాజుయొక్క సమకాలికుడగు చ్యవనుడు బుద్ధఘోషోదాహృత చ్యవనుడు 
కానేరడు. ఆ పేరే వహించి వాల్మీకి కాలములో నున్నవాడింకొకడై యుండును. 


ఈ సందర్భములో మరొక యంశము చర్చనీయమగుచున్నది. 
బగువెవ్వరు ? 


“భ్భగువే శుక్రుడు. * శుక్రుడు రాక్షసులకు గురువు. రాక్షసుల కింకొక పేరు అసురులు. 
వీరినే పారసీకులు అహురులు అనిరి. సంస్కృత సకారము ఫార్సీలో హకారముగా 
మారును. ఫార్సీవారి భాషలో “అహుర” మంచి దేవత; “దేవ” “దుష్ట దేవత. దీనినిబట్టి 
అహురుల గురువగు భృగువు పారసీకులకు ముఖ్య గురువై యుండెను” అని 
జతీంద్రమోహన ఛటర్జీ గారు “గాథా” జరథుస్త మత (గ్రంథ పీఠికలో వ్రాయుచు మరల 
ఇట్లు తెలిపినారు: ఆథర్వవేదమునకు “భృగ్వంగిరసి” అను పేరుకలదు. అథర్వ వేదమందొక 
భాగమునకు భృగువు ద్రష్ట. ఇంకొక భాగానికి అంగిరసుడు ద్రష్ట. భృగువు లేక శుక్రుడు 
అసురుల గురువు. అంగిరసుడు లేక బృహస్పతి సురల గురువు. అథర్వ వేదములోని 
భృగుసంహితా భాగము ఖిలమైనదని ఆర్యులందురనియు, ఆ భృగుసంహితయే “గాథా” 


* శుక్రుడు భృగువంశపు ‘భార్గవుడు’ అని మన పురాణాలు చెప్పుచున్నవి. 

“అవెస్తా” అను రూపమున జరథుస్తునిచే ఈరాన్‌ దేశమందు వ్యాప్తినొందింపబడెననియు 
ఈ ఛటర్జీగారి వాదము. పాశ్చాత్య పరిశోధకులు కొందటిట్టి అభిప్రాయమునే 
వెల్లడించియున్నారు. అథర్వవేద కాలములో దేవాసుర పూజా పద్ధతిలో ఆర్యులలో 
భిన్నాభిప్రాయము లేర్చడెననియు, అసురపూజాభిమానులు ఈరానులోనికి వెళ్ళిరనియు, 
వారికి జరథుస్తుడు మతకర్త యయ్యెననియు పాశ్చాత్యపండితుల యభిప్రాయము. గాథా” 
(గ్రంథములోని భాషయు వేదతుల్యముగా నుండుట ఆశ్చర్యజనకముగా నున్నది. 
ఉదాహరణార్థముగా “గాథ” లోని మొట్టమొదటి సూక్తము నుదాహరించు చున్నాను. 
'యానీం మనోయానీం వచోమానీంస్య ఓధనేం అషఓనో జరథుస్రహే.” దానికి సంస్కృత 
సామ్యమును ఛటర్జీపండితుడీవిధముగా చూపించినాడు: 


జినంమనః జినంవచః జినం స్యోదనం అవవనః జరథుస్తస్య. 


ఈ విధముగా భృగువంశమువాడు చ్యవనుడు. చ్యవనుని కుమారుడు వాల్మీకియె 
యుండినచో వీరు ఈరాన్‌ సంబంధముకూడ కలవారని యూహింపవలసివచ్చును. 


వాల్నికె యెవరు ? 


వాల్మీకినిగురించి యించుమించు మనకేమియు తెలియదు. అతడు వ్యాధుడుగా 
నుందెననియు, అడవులలో దొంగల గుంపు పెద్దదై బాటసారులను దోచి 
జీవించుచుండెననియు, నారదాదు లొకనాడు అతని బారి పడిరనియు, వారు “ఓయీ! 
నీవు చేయు పాపకర్మలను నీవే యనుభవింతువా? అందు భాగస్వాములున్నారా? 
యనియడుగగానే 'నేనెవ్వరిని పోషించుచున్నానో వారందరు భాగస్టులగుదురని 
చెప్పెననియు, ఆ సంగతి నీ భార్యాపుత్రుల విచారించి చూడుమని చెప్పగా, చూతముగాక 
యని తనవారి నడుగగా వారికి పాపములో భాగముండదనిరనియు, అప్పుడతడు విరక్తుడై 
మునుల యుపదేశము నొంది తపస్సు చేసెననియు, అట్టి యాచరణలో అతనిపై వల్మీకము 
(పుట్ట) పెరిగెననియు, అందుచేత వాల్మీకిపదవాచ్యుడయ్యెననియు, తపశ్ళక్తిచే మహర్షియైన 
తర్వాత రామాయణమును రచించెననియు ఒక గాథ కలదు. దాని కాధారము సరియినది 
కానరాదు. వల్మీకము పెరిగిన తర్వాత వాల్మీకియెనచో అంతకుముందతని పేరేమైయుండెనో 
ఎవ్వరును తెలుపలేదు. 


వాల్మీకి రాముని సమకాలికుడనియు, తమసానదీతీరమున శిష్యులతో కూడ ఆశ్రమము 
స్థాపించి యందుండెననియు, అతడు యాదికవి యనియు శ్రీమద్రాయణమందు 

కానవచ్చుచున్నది. శ్రీమద్రామాయణములో ఉత్తరకాండను విమర్శకులు ప్రాచీనముగా 
నంగీకరింపలేదు. రామాయణములోని మొట్టమొదటి సర్గలోనే రామాయణ కథా 
సంగ్రహము నారదవాక్యముగా వ్రాయబడినది. అందు అన్నిటిని చెప్పినారు. కాని 
ఉత్తరకాండలోని విషయాలేమియు తెలుపలేదు. ఉత్తరకాండలో అపవాదభీరువై యుండిన 
శ్రీరాముడు సీతను పరిత్యజించినప్పుడు ఆమె గర్భవతిగా నుండెననియు, ఆమెకు 
వాల్మీక్యాశమములో ఆశ్రయములభించెననియు వ్రాసినారు. 


వాల్మీకి యాదికవి యని యందరును ఒప్పుకొనుచున్నారు. అతడు శ్లోకమును 
కనిపెట్టిన కథ అందరకును తెలిసినదే. కాళిదాస మహాకవి వాల్మీకిని కవి యనియే 
సంబోధించెను. పరిత్యక్తయయిన సీత్ర అరణ్యములో వాల్మీక్యాశమప్రాంతములో 
విలపించుచుండగా వాల్మీకి ఆమెను కాంచెనని కాళిదాసిట్లు వర్ణించినాడు. 


తా మఖ్యగచ్చు (దుదితానుసారీ - కవిః కుశేద్ధా హరణాయ యాతః 
నిషాదవిద్దాందజదర్భనోక్టః - శ్లోకత్వ మాపద్యత యస్య శోకః 
- రఘువంశము. 14 సర్గ. 70 శ్లో, 
రామాయణములోనే బాలకాండ ద్వితీయ సర్గమందు క్రాంచవధ కథ కలదు. 
“'బుక్షోభూత్‌ భార్థవస్తస్మా - ద్వాల్శీకిర్పోభిదీయతే” 
అని విష్ణుపురాణములో కలదు. దీనినిబట్టి వాల్మీకికి బుక్షుడను పేరుండెననవలెను. 
ఈ విషయమును గురించి శ్రీమల్లాది సూర్యనారాయణశాస్త్రి గారు తమ 'సంస్కృత 
వాజ్మయ చరిత్రలో నిట్లు వ్రాసిరి: ఇరువదినాల్లవ వ్యాసుడు బుక్షుడనియు, 28వ వ్యాసుడు 
ద్వైపాయనుడనియు వాయుపురాణము చెప్పినది.. ఈ పురాణ సంప్రదాయమునుబట్టియు 
“భృగుర్వైవారుణికొ అను తైత్తిరీయోపనిషద్వాక్యమును బట్టియు వరుణ వంశమువాడును, 
భృగువంశమువాడునైన వాల్మీకి యొకడేయనియు, అతడు వేదవ్యాసుడు కూడనై 
యుండెననియు తెలియుచున్నది.” 


వెబర్‌ 'భారతీయ వాజ్మయ చరిత్రిను వ్రాయుచు నందు తైత్తిరీయ ప్రాతిశాఖ్యలో 
ప్రాచీనాచార్యుల పట్టికలో వాల్మీకి పేరు కలదని వ్రాసెను. 


పర్గిటర్‌ ప్రాచీన బుషుల పట్టికను సిద్ధము చేసి అందు వాల్మీకి దశరథునికి రెండు 
తరముల తర్వాత నుండినట్లు తెలిపినాడు. సంగ్రహముగా పాటపాడి కథ చెప్పుటకు 

తగినట్లుగా రామాయణమును వాల్మీకి వ్రాసియుండుననియు, తర్వాత యది పెరుగుచు 
వచ్చెననియు నతడు తలచెను. 


బ్రహ్మాండ పురాణములో ఆధ్యాత్మ రామాయణము చేరియున్నది. అందు వాల్మీకి 
మొదట గజదొంగగా నుండెననియు, రామమంత్రోప దేశముచే మహాత్ముడయ్యెననియు 
వర్ణించినారు. ఈ పురాణము క్రీ.శ. 800 ఏండ్ల తర్వాతిదై యుండును. వాల్మీకి బోయ 
యనియు, దొంగ యనియు వర్ణించు కథలకంతయు నిదియే మూలమైయుండును. 
బ్రహ్మాండ పురాణ రచయితలు వాల్మీకి రామాయణములో లేని కల్పనలు చేసివేసిరి. 


రామాయణములో “చక్రేప్రచేతసః పుత్రి అనుటచేతను, వాల్మీకికి ప్రాచేతసుడను 
పేరుండుట చేతను వాల్మీకి ప్రచేతసుని కుమారుడని తెలిసెను. వాల్మీకి “తపస్వి” అని 
“తపస్స్యాధ్యాయనిరతం - తపస్వీ వాగ్విదాం వరం” అని రామాయణములోని మొట్ట 
మొదటి పంక్తియే తెలుపుచున్నది. వాల్మీకి తమసా నదీతీరమం దాశ్రమమును స్థాపించుకొని 
యుండెను. (బాల.2-3) అతనికి శిష్యులుండిరి. (బాల.2-1;4) ఒక శిష్యుని పేరు 
భరద్వాజుడు (బాల. 2-5) వాల్మీకి బోయవాడను కథ కల్లయని యీ పంక్తి తెలుపుతున్నది. 
“మచ్చందా దేవతే (బ్రహ్మన్‌ - ప్రవృత్తేయం సరస్వతీ” (బాల 2-81) బ్రహ్మన్‌ అనిన 
బ్రహ్మజ్ఞానము కలవాడనియు, బ్రాహ్మణుడనియు, పూజ్యుదనియు నర్ధములగును. వాల్మీకి 
బుషిగా వర్ణితుడు. “రఘు వంశస్య చరితం - చకార భగవాన్‌ బుషి” (బాల ౩-9) 
“భగవంతుడును, బుషియునునైన వాల్మీకి రఘు వంశ చరితమును వ్రాసెను అని 
యన్నాడు. బాలకాండ మొదటి మూడు సర్గలలో వాల్మీకి తనకు తానే భగవాన్‌, బుషిః 
, బుషిపుంగవ, తపస్వి, మహాముని యనియు “మహర్షి వ్రాసెను; బుషి పుంగవు 
డిట్లనెను” అనియు వ్రాసియుండునా? ఈ మూడు సర్గలన్య రచితములో యేమో? నాల్గవ 
సర్గ మొదటి శ్లోకములో “వాల్మీకిర్భగవాన్‌ బుషిః” అని యుండుటచే అదియు వాల్మీకిది 
కాదేమో? వాల్మీకి రాముని సమకాలికుడో కాడో సంశయాస్పదమే. “చిరనిర్భత్తమ ప్యేత 
తత్రత్యక్ష మివదర్శితం” (బా. 4-18). చాలా కాలము క్రిందటి సంఘటనలైనను 
వాటినిప్రత్యక్షముగా చూచినట్లు వాల్మీకి వ్రాసెనని వర్ణించినారు. ఇక బాల కాండలోని 
అయిదవ సర్గమును గనుడు. “ఇక ఈ రామాయణ కథను పూర్తిగా వివరిస్తాను వినండి” 
అంటున్నాడు వాల్మీకి. వాల్మీకిరచన బాలకాండ అయిదవ సర్గతో ప్రారంభమగునని 
తలతును. కథా ప్రారంభము చక్కగా మొదలై సూటిగా సాగినది. 


రామాయణ విశేషములు ర్‌తి 


రంయాయణ ఆం తసన్యయి 


హిందువులకు రామాయణమన్న నెంత గౌరవమున్నదో అంత గౌరవము మరే 
(గంథానికిని లేదని తెలిపినాను. భారతదేశమందలి సర్వ భాషలను మాట్లాడు హిందూ 
కవులందరును మొదట వాల్మీకికి నమస్మారము చేయనిది కవిత్వ మారంభించినవారు 
కారు. కేవల సంస్కృత సాహిత్యము నందే కాక దేశభాషలలోని కవితలందును 
వాల్మీకిస్మరణ అగ్రస్థానము వహించినట్టిదై యున్నది. సంస్కృత మహాకవులందరును 
వాల్మీకి రామాయణమును చదువనిది తమ సాహిత్య విద్య పూర్తికాదని పూర్వకాలములో 
భావించుచుండినట్లు కనబడుచున్నది. పూర్వకాలములో వాల్మీకి రామాయణములోని 
కొన్ని భాగాలను శిష్యులకు చదువు చెప్పిన తర్వాత తక్కిన పంచకావ్యాదులను 
చెప్పుచుండిరని ప్రతీతి. ఇప్పుడైనను వాల్మీకి రామాయణములోని కొన్ని ముఖ్యభాగములను 
విద్యార్థులకుచెప్పి తర్వాత రఘువంశాదులను ప్రారంభించిన బాగుండును. కాళిదాసాది 
మహాకవులందరు వాల్మీకి కవితను ఆదర్శముగా పెట్టుకొని తమ [గ్రంథాలను రచించినట్లు 
అనేక నిదర్శనాలు కలవు. 


ఇంచుమించు 200 సంవత్సరాలనుండి ముఖ్యమగు యూరోపుభాషలలో ఇంగ్రీషుద్వారా 
రామాయణకథ పరివర్తనమునుపొంది పాశ్చాత్యులకు పరిచితమైపోయినది. కాని మొదటి 
భాషాంతరీకరణములు సంగ్రహమైనవగుటచేతను, సంస్కృత భాషలోని రమ్యత 
తెలియనివారిచే వ్రాయబడి, అట్టివారిచే చదువబడినవగుటచేతను పాశ్చాత్యులకు 
రామాయణ ప్రాశస్త్యము కానరాకపోయెను. పైగా చాలామంది పాశ్చాత్యులు మొదటి 
నుండియు సంకుచిత దుర్భమకు లోనైనట్టివారు. తమ సాహిత్యము, సంస్కృతి, గ్రీకు, 
లాటిను భాషలనుండియే వచ్చినవని వారి భావనయై యుండెను. గ్రీకు లాటినులలో 
వ్రాయబడినవాటికన్న మించిన ప్రాచీన గ్రంథాలు ఏ యితర ప్రపంచ భాషలలోను లేవను 
సిద్దాంతము వారిలో దృఢపడిపోయి యుండెను. హోమర్‌ అను గ్రీకు ప్రాచీనకవి వ్రాసిన 
ఇలియడ్‌, ఒడెస్సి అను పురాణాలే ఉత్తమ పురాణాలని వారు భావించిరి. కాని హోమరు 
(గంథముకన్న మూడురెట్లకన్న అధికమయిన రామాయణము, ఇంచుమించు 15 రెట్లకన్న 
అధికమయిన మహాభారతము ఉన్నవని వారికి తెలిసినపుడు వారు దిగ్భ్రమ చెందిరి. * 


* మహాభారతములో 2,20,000 పంక్తులున్సు రామాయణములో 48,000 
పంక్తులున్ను ఇలియడ్‌లో 15,698 పంక్తులున్ను కలవు. 

కాని తమ పూర్వాభిమానములను చంపుకొనలేక ఆర్యులీ పురాణాలను గ్రీకులనుండియే 
సం(గహించి యుందురని వాదించిరి. హోమరు వ్రాసిన ఇలియడ్‌ కథకును 
రామాయణకథకును చాలా పోలికలున్నవి. అందుచేత రామాయణము హోమరు యొక్క 
ఇలియడ్‌ నుండి దొంగిలించిన పురాణమే అని పలువురు వ్రాసిరి. ఎవరు దొంగలో 
ఎవరు దొరలో ఇప్పుడే నిర్ణయించుకొందము. ఇంతలో ఈ రామాయణ ప్రాశస్య 
ప్రశంసాసూచనను ముగించి తర్వాత ఆ చర్చకు వత్తును. 


రామాయణము ఆర్యుల కాదర్శగ్రంథము. అందలి యుత్తమ పాత్ర లన్నియు మన 
కాదర్శపాత్రములే. రామునివంటి రాజు, సీతవంటి భార్య, హనుమంతునివంటి బంటు, 
లక్ష్మణునివంటి సోదరుడు, భరతుని వంటి భక్తుడు, సుగ్రీవుని వంటి స్నేహితుడు, 
దశరథుని వంటి కరుణామయమూర్తి ప్రపంచ వాజ్మయములో నెందును సృష్టికాలేదు. 
వెయ్యేండ్ల నుండియు పరాధీనతయే సంటప్రాప్తమైనను హిందువులలో నేటికిని విశేషముగా 
ధార్మికగుణాలు వ్యక్తమగుచున్న వంటే దానికి కారణము శ్రీమద్రామాయణమే! 
చదువురానివారికిని, స్రీలకును, అస్పృశ్యబ్రువులకును, తక్కువకులాలనబడు వారికిని 
బోధచేయు దిక్కేలేని సంప్రదాయములో నీతివర్తనము పట్టుకొనివచ్చినదంటే అది 
శ్రీమద్రామాయణ మాహాత్యమే. సీతపేరు, సీత కథను వినని హిందూ దౌర్భాగ్యులు 
లేనేలేరు. రామాయణములో హిందువులకు పై విశేషాలే కానవచ్చుచుండును. కాని 
దాని నర్థము చేసుకోలేని కొందరిపాశ్చాత్యుల కందు కోతులు, భూతాలు, తిక్కకథలు, 
నమ్మగారానిముచ్చటలు- ఇట్టివే కనబడుచుండును. తమ హోమరులో ఇంతకుమించినవి 
ఎన్నియున్నను అవి వారికి కానరావు. 


ఇఆవతియడ్‌ పురాణము 
హోమరువ్రాసిన ఇలియడు పురాణమును మన రామాయణముతో లంకెపెట్టినందున 
ఇలియడ్‌ పురాణకథను కట్టె, కొట్టె, తెచ్చెనన్న మాదిరి సంగ్రహముగా వ్రాయుచున్నాను. 


పూర్వకాలములో ట్రాయి అను ఒక గొప్ప నగరముందెను. దాని రాజుపేరు ప్రియం. 
అతనికి హెక్టరు అను కొడుకును, ప్యారిసు అను వాడును మరికొందరు కుమారులును 
కలిగిరి. ప్యారిస్‌ మూలాన ముందు కాలంలో దేశానికి ప్రమాదమున్నదని జ్యోతిష్కులు 
చెప్పినందున వాడు పుట్టిన కొంతకాలానికి వానిని ఇళా అను పర్వతాలలో వదలివేసిరి. 
వానిని గొల్లలు పెంచిరి. ప్యారిస్‌ పసుల మేపుచు పెద్దవాడై మంచి తగవుతీర్పరియని 

యనిపించుకొనెను. ఇట్లుండ గ్రీసులోని భాగమగు థెసలీ దేశము యొక్కరాజు పెండ్లాడెను. 
ఆ పెండ్లికి దేవతలుకూడ ఆహూతులైరి. కాని కలహదేవతను మాత్రము పిలువలేదు. 
ఆమె పెండ్లిసందడిలో కల్పించుకొని సభలో ఒక బంగారు సేపుపండును పారవేసి 
“అందరిలో సుందరియైన ప్రీయే దీని కర్ణురాలు” అని చెప్పిపోయెను. ఇంకేమున్నది? 
నేనే సుందరిని, నేనే జగదేకమోహినిని అని దేవతలంతా తగవులాడిరి. తుది పరీక్షలో 
ముగ్గురు దేవతలే నిలిచిరి. ఆ ముగ్గురును అసమాన సుందరాంగులే. తుదకు వీరు 
ప్యారిసువద్దకువెళ్ళి తీర్పు చెప్పుమనిరి. ప్యారిసు వారిని ఎగ దిగ చూచుచు పరీక్షించుచు 
ఏ నిర్ణయము చేయజాలక తర్మసాగరములో మున్మలు కొట్టదొడగెను. అప్పుడు ఒక 
దేవత “నన్నే నీవు మెచ్చుకొంటివా నీకు సామ్రాజ్యమిప్పింతు”ననెను. ఇంకొకతె “విద్య 
నిత్తూననెను. వీనసు అను దేవత “నీకు భువనమోహినియగు చక్కెరబొమ్మ నిప్పింతు” 
ననెను. ప్యారిసుకు నోరూరెను. వీనసే అందరిలో సుందరాంగియని వెంటనే నిర్ణయము 
చేసివేసెను. కొంత కాలానికి ప్యారిసు యొక్క యస్తిత్వ మాతని తండ్రికి తెలిసి వానిని 
ట్రాయికి పిలిపించుకొనెను. ప్యారిసు అచ్చటినుండి వీనసు (ప్రేరితుడై స్పార్దా అను గ్రీకుదేశ 
భాగముయొక్క రాజైన మెనిలాస్‌ అనువాని నగరానికిపోయెను. మెనిలాస్‌ చాలా ప్రేమతో 
అతని కాతిథ్య మిచ్చెను. మెనిలాస్‌ భార్యపేరు హెలెన్‌ (హాలీ). ఆమెయే భువనమోహిని. 
హెలెనున్నూ ప్యారిసున్నూ పరస్పరము గాఢముగా ప్రేమించుకొనిరి. ఇంతలో మెనిలాసు 
పనిబడి దేశాంతరము వెళ్ళిను. అతడు వచ్చులోపల ప్యారిసు హెలెనును ఒప్పించి, 
మెప్పించి తనవెంట లేవదీసుకొని వెళ్లెను. ట్రాయిలో ఇరువురును భార్యాభర్తలవలె 
సుఖముగా ఆనందాలలో ఓలలాడుచుండిరి. 


మెనిలాసు తిరిగివచ్చి తనభార్య లేచిపోయిన వార్త విని తన కపచారము చేసిన 
ప్యారిసుపై పగ సాధించుటకును, తన హెలెనును మరల తెచ్చుకొనుటకును ఇతర గ్రీకు 
రాజులకు జాబులు వ్రాసి పిలిపించుకొనెను. వారిలో ముఖ్యులు యులిసిస్‌, ఆకిల్లీ 
అనువారు. ఈ సైన్యానికి నాయకుడు మెనిలాస్‌ అన్నయగు అగమెమ్నాన్‌. (గ్రీకు భాషలో 
అగమెమ్నాన్‌ అంటే మనుష్యులలో ఉత్తముడు అనగా “అగ్రమానవ” అను పదమును 
పోలిన నామము.) వీరందరును ఓడలలో పోయి ట్రాయిని ముట్టడివేసిరి. పదియేండ్లపాటు 
యుద్ధము జరిగెను. ఉభయత్ర మహా వీరులు చాలా మంది చనిపోయిరి. ఈ యుద్ధములో 
ప్యారిసు అన్నయగు హెక్టరునకున్ను గ్రీకులలో మహావీరుడయిన ఆకిల్లీసునకున్నూ జరిగిన 
యుద్ధము ముఖ్యమైనది. ఎట్లయితేనేమి ఉభయులును చచ్చిరి. ఈ పదేండ్ల కాలములో 
ప్యారిసు ఎడతెగకుండా హెలెనుతో భోగాలనుభవించుచు తుదకు తానును యుద్ధముచేసి 

రణరంగమందు మరణించెను. కాని ఇంతకునూ ట్రాయి గ్రీకుల వశము కాకపోయెను. 
గ్రీకులు ఒక యుక్తిని పన్నిరి. ఒక గొప్ప కట్టె గుర్రాన్ని చేసిరి. దాని కడుపులో మహావీరులు 
దాగి యుండిరి. దాన్ని దిగతుడుపుగా అచ్చట వదలి తమ ఓడలలో ఎక్కి వెళ్లిపోయిరి. 
ట్రాయివారు గ్రీకులు పారి పోయిరని కోట బయటకువచ్చి ఆ కట్టెగుర్రాన్ని ఊరిలో 
ఊరేగింపుతో ఉత్సవాలు చేసి రాత్రి మైమరచి నిద్రించిరి. తర్వాత గుర్రములోనివారు 
బయటకు వచ్చి కోట తలుపులు తెరిచిరి. పోయినట్లు నటించి ఆ రాత్రియే తిరిగి వచ్చిన 
గ్రీకులు లోపలికి ప్రవేశించి నగరాన్ని దగ్గముచేసి జనులను చంపిరి. హెలెనును మెనిలాసు 
తీసుకొనిపోయెను. 


ఇది హోమరు వ్రాసిన ఇలియడు కథ. హోమరు పాత్రలలో ఉత్తమత్వము లేదు. 
హెలెను పరకీయ. ప్యారిసు అతిథి సత్కారాన్ని పొందినవాడు. దాని కుపకృతిగా హెలెనును 
లేవ నెత్తుకొనిపోవును. బలవంతముగా ఆ పని చేయలేదు. హెలెనే వానివెంబడి పోయెను. 
అట్టి దానిపై పదేండ్ల యుద్ధము జరిగెను. అట్టి వ్యభిచారిణికై చాలామంది వీరులు 
చావగా హెలెనును మెనిలాసు ప్రేమతో తన యింటికి తెచ్చుకొని తృప్తిపడెను. 


హోమరుయొక్క పాత్రల హైన్యత వ్యక్తమగుచున్నది. హెలెను ఎక్కడ ? సీత ఎక్కడ? 
నక్కఏడ? నాక లోక మేడ? హోమరు యొక్క ఇలియడులో రామునివంటి నాయకుడు 
ఎంత వెదికినను కానరాడు. ఇలియడు పురాణానికేమియు ఆదర్శము లేదు. హిందువులు 
ఆదర్శ రహితమైన కథలను స్వీకరించినవారు కారు. పైగా హోమ రెప్పటివాడు ? 


తతతీయురు కలము 


క్రీ. పూ. 685 నుండి క్రీ.పూ. 1159 సంవత్సరాలమధ్య హోమ రుండియుండవచ్చును 
అని విమర్శకు లూహలు చేసినారు. హెరెడోటస్‌ అను ప్రాచీన చారిత్రకుని అభిప్రాయము 
ప్రకాము హోమరు హెరెడోటసుకంటె 400 సవత్సరములకు పూర్వ ముండినవాడు. 
అనగా క్రీపూ. 880లో ఉండెను. అరిస్థార్మసు అభిప్రాయములో అతడు క్రీ.పూ. 1044లో 
ఉండెను. ఇదంతయు ఊహయే. హోమరు అనువాడే లేకుండెనని పలువురు పాశ్చాత్య 
పండితులు వ్రాసినారు. ట్రాయియుద్ధము అనగా ఇలియడ్‌ కథ జరిగినకాలము క్రీ.పూ. 
1200 ఏండ్లనాడు. హోమరు వ్రాసిన గ్రంథములో నీతిబాహ్యమైన విషయములు చాలా 
యుండినందున క్రీ.పూ. 150లో ఇలియడును కొందరు పండితులు తీర్చిదిద్ది యిప్పటి 
రూపానికి తెచ్చి ప్రపంచాని కర్పించిరి. ప్లేటో అను గ్రీకు నైయాయికుడు” ఇలియడు 


* తార్మికుడు (2013 వివరణ) 

పురాణములోని అసభ్యతను గర్జించెను. జెనొడోటస్‌ కవి దానిలో చాలా మార్పులు చేసెను. 
అట్లు దిద్దినను అసభ్య దూషణలు, అన్నచెల్లెండ్ల వివాహములు, శవాల వస్తాపహరణములు, 
విషదిగ్ధమగు బాణాల ప్రయోగము, ఇఫిజీనియా వంటి నరబలులు - ఇట్టి వెన్నియో 
యింకను ఇలియడులో నిలిచి పోయినవి. హోమరు కవియే రామాయణగాథను అడ్డాదిడ్డిగా 
విని దాని వంటి ఘట్టాలు కలిగినట్లు కనిపించిన ట్రాయి యుద్దాన్ని పురాణముగా వ్రాసినట్లు 
కనబడుచున్నది. అయితే రామాయణగాథ క్రీ.పూ. 800 లేక 900 ఏండ్ల క్రిందట 
గ్రీసువంటి దూరదేశమునకు వ్యాపించిపోయెనా ? అని శంకింపవచ్చును. 


ఒక్క రామాయణ మేమిటి ? హిందువుల గాథలు, వారి కళలు, అశ్వశాస్రాలవంటి 
శాస్త్రములు, వైదిక దేవతలు ఇవన్నియు గ్రీసువరకు క్రీస్తునకు పూర్వము రెండు మూడు 
వేలయేండ్ల క్రిందటనే వ్యాపించి యుండెను. ఎట్లనగా (గ్రీకు దీవులకు సమీపమందే 
సిరియా అను దేశమున్నది. పూర్వములో అచ్చటనుండిన మండలాన్ని హట్టిదేశమనిరి. 
అచ్చట బోఘాజ్‌క్వీ 0021221001) అను నగర ముందెను. దానికి తూర్పున టైగ్రస్‌ 
యూ॥భ్ర ట్‌ నం నదులవుధ్య మిటన్నీ అను దేశముండెను. అది యిప్పటి 
మెసపోటోమియాలోని మండలము. హట్టి రాజు మిటన్నీరాజుతో క్రీ.పూ. 1880లో ఒక 
సంధి చేసుకొనెను. దానిని శాసనముగా చెక్కించిరి. ఆ సంధికి సాక్షులుగా మిత్ర, వరుణ, 
ఇంద్ర, నా సత్య దేవతలు పేర్మొనబడినారు. జోఘాజ్‌క్వీలోని దిబ్బలలో కొన్ని శాసనాలు 
దొరికినవి. వాటిపై అశ్వశాస్తసూత్రములను వ్రాసినారు. ఐకవర్తన, తిర (త్రి) వర్తన, 
పంజ (పంచ) వర్తన, షట్ట (షష్ట వర్తన, అను నడకలను గుర్రాలకు నేర్పించవలెనని 
అందు వ్రాసినారు. ఈ పదాలు సంస్కృతభాషలోనివి. సిరియా, పాలస్తీనా ప్రాచీనరాజుల 
పేరులు సంస్కృతనామములతో కూడియుండెను. అర్హతమ (బుతతమ), తుష్రత, సుబంధు 
అనునవి కొన్ని పేరులు. ఈ నిదర్శనాలనుబట్టి సిరియాప్రాంతాలకు హిందువులు 
క్రీస్తునకుపూర్వము 3000 ఏండ్లక్రిందటనే వెళ్ళియుండిరని పాశ్చాత్యులే వ్రాసియున్నారు. 
క్రీ.పూ. 2635లో అక్కడ్‌ (సిరియా ప్రాంతములోని దేశము) రాజగు సర్గాం అనువాడు 
ఏషియామైనరులోని “పురుషఖండము” రాజైన నూర్‌దగన్‌ అనువానిపై దాడివెడలెను. 
నేటికి ఇంచుమించు 4600 ఏండ్ల క్రిందట సిరియాప్రాంతములో పురుషఖండ 
రాజ్యముందెను. * దీనినిబట్టి రామాయణగాథను గ్రీకుకవి క్రీ.పూ. 800 లేక 900 


* హట్టి01%1లని గుణించి ఇంకను వివరాలు తెలుసుకొనగోరువారు ఎన్‌సైక్లోపీడియా 
బ్రిటానికాలో పై ఇంగ్లీషు పదము వద్ద చూచుకొనగలరు. 

ఏండ్ల నాడు వినియుండుట ఆశ్చర్యకరము కాదు. పైగా ఇంచుమించు ఏడెనిమిది నూర్ల 
ఏండ్లకాలములో అనగా క్రీస్తుపూర్వము 150 నాటివరకు ఇలియడును దిద్దుచునే 
వచ్చినారు. కావున దాని తుది స్వరూపము క్రీ.పూ. 150లో ఏర్పడెను. 


ఇంతేకాక గ్రీసుదేశానికి సమీపములోఉండే ఛాల్జియాదేశములో క్రీస్తునకు పూర్వము 
3000 ఏండ్ల క్రిందట పంపబడిన ఇండియా టేకు దూలములు కనబడినవి. “టేకుకట్టె 
ఇండియాలో తప్ప మరెచ్చటను లేకుండెను” అని మిస్‌ రగోజన్‌ (Vedic India) లో 
వ్రాసెను. ఆమె యింకను ఇట్లు వ్రాసెను: “బాబిలోనియాలో హిందువులు నేసిన బట్టలను 
సింధు అను పేరుతో వ్యవహరించిరి”. సాలమన్‌ కాలములో ఇండియా నుండి యెగుమతి 
యయిన చందనము, దంతము, కోతులు, నెమళ్ళు మున్నగు భారతీయ వస్తువులకు 
హీబ్రూ భాషలో పేరులు లేనందున భారతీయనామములతోనే వ్యవహరించిరి. ఇట్టి 
ప్రమాణాలనుబట్టి హోమరుకంటే ఎన్నియో శతాబ్దములకు పూర్వమే హిందూవ్యాపారులు, 
వైదిక మతబోధకులు, గ్రీసు దేశమువరకుకూడా వెళ్ళివచ్చుచుండిరని స్పష్టమగుచున్నది. 


కొందరు పాశ్యాత్యపండితుల అభిప్రాయ ప్రకారము హోమరే రామాయణమునుండి 
తన కథావస్తువును గ్రహించెను. “హోమరు వ్రానిన ఇలియడ్‌ పురాణము 
రామాయణముయొక్క ప్రతి ధ్వనియే. మరియు దానియొక్క అస్పష్టమగు అనుకరణము. 
ఈ అనుకరణము ప్రతి చిన్న విషయములో కూడా స్పష్టముగాను, నిరాకరింపరానిదిగానూ 
కనపడుచున్నది” అని యం. జల్లికోట్‌ పండితుడు వ్రాసినాడు. " 


హిప్పోలిట్‌ ఫౌష్‌ (11000116 Fauche) ఇట్లనెను : “రామాయణము నుండియే 
ఇలియడ్‌ ఏర్పడినదని నేను పూర్తిగా విశ్వసించుచున్నాను.”* 


ఎమిల్‌ బుమౌఫ్‌ (EMile Bunouf) క్రీ.శ. 1888లో ఇట్లు వ్రాసెను : “ఈ 19వ 


శతాబ్దములో రెండు ఆశ్చర్యాలు సంభవించెను. (1) కైస్తవమతమునకు సంబంధించిన 
చాలావిషయాలు హిందువులనుండి వచ్చినవనియు, (2) (గీకు పురాణాలు స్వతస్సిద్ధములు 


1. కం 11126 of Homer is nothing but an echo, an enfeebled souvenir 
of the Ramayana.... .... The imitation is flagrant, undeniable, met 
with even in details - M. Jellicot in Bible in India. P 32. 


2. Rama & Homer...Lille p. 175. 

కావనియు తెలిసెను. (గ్రీకు దేవతలును, శూరులును కలిసి యొక సుందరాంగి మాన 
భంగమునకై పగతీర్చుకొనుటకు గుమికూడుకథ అంతకుపూర్వమే గంగాతీరములో 
రచితమైయుండెను. 1 


వెబర్‌ అను నతడు రామాయణము క్రీ.శ. 400లో రచింపబడెనని వ్రాసినాడు. 
ఎందుకనగా బౌద్ధజాతక కథలలోని ఒకకథలో సీతారాముల ముచ్చట కలదట. జాతక 
కథలు బుద్దుని పూర్వజన్మ కథలు. అవి కల్పితములైనవి. అయినను ఏడవ అవతార 
పురుషుడయిన రాముడు తొమ్మిదవ అవతారపురుషుడయిన బుద్దునితర్వాత నుండినట్లు 
వెబరు వాదించుట హాస్వాస్పదమని లిల్లీపండితుడు ఖండించినాడు. జకోబీ అను పండితుడు 
రామాయణములో “యవన” అను పదము మూడుమారులు వచ్చినందున రామాయణము 
అలెగ్జాండరు దండయాత్రకు తర్వాతికాలపు రచనయై యుండునను సూచనను చేసినాడు. 
“యవన” పదము అలెగ్గాండరుతో మనదేశములోనికి వచ్చినదని పాశ్చాత్యులెప్పుడును 
ఒక తప్పుడు వాదము చేయుచుందురు. అలెగ్గాండరుగాని అతని పెద్దలుకాని పుట్టుటకు 
2000 ఏండ్లకు పూర్వమే హిందువులు సిరియా, గ్రీకుదేశాలవరకు తమ మతవ్యాప్తి 
చేసియుండినట్టి వారని ఇదివరకే చూపినాము. కావున పదేపదే అలెగ్గాండరుతో “యవన” 
పదముయొక్క దిగుమతిని ఆధారము చేసుకొని అపక్వసిద్దాంతాలను చేయుట 
అజ్ఞానవిలసనముగా నుండును. ఇట్టి కారణాలనుబట్టి దొంగయెవరో దొర యెవరో 
మనకు విశదమగుచున్నది. 


వాల్మీకి రామాయణములో విదేశీయవస్తుప్రభావము యొక్క జాడలేవియు కానరావు. 
భావములలో, సాంఘికాచారములలో, భూగోళ వర్ణనలలో, పాత్రలపేరులలో, 
ప్రకృతివర్ణనలలో ఏవియు వైదేశిక లక్షణములు కానరావు. కావున వాల్మీకినుండియే 
హోమరు తన పురాణమును సృష్టించియుండును. లేదా పరస్పర సంబంధ ముభయులకును 
లేకుండును. 


1. "The 19th century had experienced two great surprises (1) The In- 
dian origin of much that is called "Christianity," (2) and that the 
Greek epics were not original, and even the great hordes of Gods 
and men and their muster to avenge the rape of a pretty woman had 
been previously made into a great epic on the banks of the Ganges. 
Ibid. p. 175. 

దేచి ఖదేచి పురాణాలు 


ఈ చర్చను ముగించుటకు పూర్వ మొక సూచనను చేయదలచినాను. జైన, బౌద్ధమత 
వ్యాప్యనంతరము ఇంచుమించు ఒక వేయిసంవత్సరముల వరకు స్వార్థపరులు తమతమ 
భావాలను ప్రచారము చేయుటకై పురాణములలో కల్పిత కథలను, భావాలను, నీతులను 
దూర్చి పెంచుచు వచ్చిరని పలువు రభిప్రాయపడినారు. అందుచేత మన కాలములో 
పురాణాలకు విలువ తగ్గెను. పురాణాలలో అతి పురాతన చారిత్రకాంశములిమిడియున్నవి. 
మన పరిశోధకులు -ఇంగ్లీషు సంస్కృతము బాగా నేర్పినవారు - కేవలము మన సంస్కృత 
పురాణాలనే కాక విదేశీయ పురాణాలను గూడా తారతమ్య దృష్టితో (Comparative 
Study) చదువవలెను. ఆర్యావర్తమందు ఆర్యుల సంస్కృతి, నాగరికత, విజ్ఞానము 
ఒక దిక్కు విజృంభించుచుండగా ఇంచుమించు అదే విధముగా కొంత కాలముతర్వాత 
ఈరాన్‌, బాబిలోనియా, హట్టి, అసీరియా, ఛాల్లియా, ఫినీషియా, సిరియా, గ్రీసు, ఈజిప్టు, 
(మిశ్ర దేశమునందలి నీలనదీ ప్రాంతములో), రోముదేశములలో నాగరికత పెంపొందుచు 
వచ్చెను. పై దేశాలలోను పురాణాలు రచింపబడెను. వాటిలో విశేషభాగము ఇంగ్లీషులో 
లభించుచున్నవి. వాటిని మన పురాణాలతో సరిపోల్బు దృష్టితో చూచుచు వచ్చిన, మన 
పురాణాలలోని విశ్వామిత్రుడు, భృగువు, పరశురాముడు, బలరాముడు, వాల్మీకి మున్నగు 
వారికి ఆ దేశాలతో ఏమైనా సంబంధముండెనో యేమో తెలియరాగలదు. ఆ దేశాల 
చర్చ మన పురాణాలలో కనబడవచ్చును. 

డివ భాగము 


కుకుట రంాఖుంయుణ కథలు 
జన రామాయణము 


ప్రవంచానికంతయు వాల్మీకి రామాయణము వరిచితమయిపోయినది. 
భారతీయభాషలలో అనువదింపబడిన రామాయణములలో బహువిధములైన మార్పులు 
చేసినారు. తులసీదాసు తన కిష్టము వచ్చినట్లు మార్చెను. గోనబుద్దుడు చాలా మార్పులు 
చేసెను. వాల్మీకి రామాయణములో లేని ఇంద్రజిత్తు భార్యయగు సులోచనను గోనబుద్దుడు 
స్పష్టించి సులోచనా సహగమనము అను భాగమును గొప్పగా పెంచి, వర్ణించి వ్రాసెను. * 
శతకంఠ రామాయణమని ఒకడు వ్రాయగా, అంతకు మించిన శక్తిని చూపించునన్నట్లుగా 
సహస్రకంఠరామాయణమును మరొకడు వ్రాసెను. ఆధ్యాత్మ రామాయణము, అద్భుత 
రామాయణము, విచిత్ర రామాయణము ఇట్టివెన్నైనను సృష్టియె కొద్దిగనో గొప్పగనో 
ప్రజాదరమునుగూడ బొందినవి. 


అన్ని రామాయణముల ముచ్చట యేమోకాని జైన రామాయణమును గురించి 
మాత్రము ప్రత్యేకముగా చెప్పవలసియున్నది. “జైన రామాయణము” అను పేరుతో ఏ 
(గంథమున్నూ లేదు. హేమచంద్రుడను జైనుడు “త్రిషష్టి శలాక (శోక) పురుష చరిత్ర” 
అను పేరుతో ఒక (గ్రంథాన్ని రచించెను. అది ఇప్పుడు ముద్రితమై లభ్యమగుచున్నది. 
మూలమును నేను చూడలేదు. అందలి రామాయణకథను ఇంగ్లీషు వ్యాసరూపముగా 
నున్నదానిని చూచినాను. దానినుండియే యీ క్రింది కథనుదాహరించుచున్నాను. జైన 
హేమచంద్రుడు పై (గ్రంథములో రామాయణకథ నిచ్చినాడు. ఆ కథ వాల్మీకి 
రామాయణముతో ముఖ్యవిషయాలలో భిన్నించుచున్నది. అందుచేత భిన్నించిన 


* నా కడనుండిన తాళపత్ర ప్రతిని ఆంధ్ర విద్యాపీఠము వారు ప్రచురణార్థము తీసుకొని 
యుండిరి. అందలి సులోచనా సహగమన భాగమును వారు అనుబంధములో 
విపులముగా ప్రకటించినారు. 

విషయాలను చేర్చి దాని నిచ్చట వ్రాయుచున్నాను. భిన్నించని విషయాలు వ్రాయలేదు. 
అవి రెంటను ఒకటేరీతిగా నున్నవని గ్రహింపనగును. 


జైనకథ - రాక్షస వానరోత్స్పత్తి (1) 


భరతఖండ మందలి వినీత పట్టణమున ఇక్ష్వాకువంశీయుడయిన సగర చక్రవర్తి 
రాజ్యము చేయుచుండెను. అతడొకనాడు వేట కరిగి బాటతప్పి యలసియుండెను. 
అప్పుడరణ్యమందతడొక సుందరిని సుకేశయనుదానిని జూచెను. ఇరువురు పరస్పరము 
మోహించిరి. అప్పుడొకడు వచ్చి యా సగరునితో నిట్లు చెప్పెను: “అయ్యా! విద్యాధరులలో 
నొకడయిన సులోచనుడను రాజు గగనవల్లభాపట్టణము నేలుచుండెను. అతనికి 
సహస్రనేత్రుడను కుమారుడును, సుకేశయను కూతురును కలరు. రదనపురాధీశ్వరుడైన 
పూర్ణమేఘుడనువాడు సుకేశనుగోరియు సభీష్టము నెరవేరనందున సులోచనుని జంపి 
రాజ్యమపహరించెను. ఇప్పుడు సహస్రనేత్రుడును తన చెల్లెలగు సుకేశయు నీ యరణ్యమున 
దాగియున్నారు. తాము సుకేశను పరిగ్రహించ నరులు.” 


అదే ప్రకారము సగరుడు సుకేశను పెండ్లియాడి సైన్యయుక్తుడై పూర్ణమేఘుని పారద్రోలి 
తన మబదిని రదన పురమునేల నియోగించెను. కొంతకాలమునకీ బావమజదులు 
తీర్థ్ధయాత్రచేయుచుండ పూర్ణమేఘుడు వీరికెదురుకాగా సహస్రనేత్రుడతనిని జంపెను. 
పూర్ణమేఘుని కొడుకు ఘనవాహనుడు. భీముడను రాక్షసరా జతని జూచి “అయ్యా! 
నీవు నాకు పూర్వజన్మమున పుత్రుడవు, నా కాలము సమీపించినది. కావున నీకు నా 
నవ వజముల హారము నిచ్చితిని. నీవు రాక్షసద్వీపమందలి నా లంకాపట్టణమగు 
పాతాళలంకకు పరిపాలకుడవు కమ్ము” అని యతనికి పట్టము కట్టెను. ఇతనికి 
మహారాక్షసుడు, అతనికి దేవరాక్షసుడు, అతనికి కీర్తిధవళుడును, అతనికి తటిత్మేశుడును 
బుట్సిరి. 


ఇక వానరోత్పత్తి యెట్లనగా రత్నప్రురమున తొల్లి పుషోత్తరుడను విద్యాధరుడు రాజ్యము 
చేయుచుండెను. అతనికి పద్యోత్తరుడను కుమారుడును, పద్మయను కూతురును గలిగిరి. 
శ్రీకంఠుడను రాజు పద్మను వివాహమాడదలచి తన విమానముపై నెత్తుకొనిపోయెను. 
పుష్పోత్తరుడు కోపించి శ్రీకంఠుని చంప నుద్యుక్తుడయ్యెను. అప్పుడు పైన చెప్పబడిన 
కీర్తిధవకుడను రాక్షసుడు వారికి సంధి సమకూర్చాను. కొంతకాలమునకు శ్రీకంఠుడు 
వానరద్వీపమునకు రాజయ్యెను. అతనికి వజకంఠుడు, అతనికి దశరథుడు పుట్టిరి. 

పై జెప్పిన రాక్షసరాజగు తటిత్మేశు డొకనాడు వానరద్వీపమందు భార్యాసహితుడై 
యిచ్చావిహారముచేయు చుండ నతని భార్య యొక్క ముఖము నొక్క వానరుడు బరికి పెట్ట 
భర్త కోపించి వానిని జంపెను. పిమ్మట పశ్చాత్తప్తడై వైరాగ్యమును బొంది తన కొమరుడగు 
సుకేశునికి బట్టము గట్టెను. అచ్చట వానరద్వీప రాజగు దశరథునకు కిష్మింధుడు పుట్టెను. 
ఇతనిని స్వయంవరమందు మందిరమాలియను రాజు కూతురు వరింపగా అశనివేగు 
రాజు కోపోద్దీపితుడై వానరద్వీపమును జయించి యచటినుండి కిష్మింధుని బారదోలి 
రాక్షసద్వీపముపై తన సైన్యమును నడుపగా సుకేశుడును పారిపోయెను. ఈ సుకేశుడును 
కిష్కింధుడును పాతాళ లంకలో దాగుకొనిరి. అచ్చట సుకేశునికి మాలి, సుమాలి, 
మాల్యవంతులను ముగ్గురు కుమారులు పుట్టిరి. మాలి పెద్ద వాడైన పిమ్మట తనతండ్రి 
కపచారముచేసిన రాజును, అతని రాజ్యమును జయింపగోరి బయలుదేరెను. కాని యతడు 
యుద్ధమందు మరణించెను. అతని తమ్ముడగు సుమాలి కేకసి యనుదాని బెండ్లియాడి 
రత్న (శ్రవసుడు, భానుకర్ణుడు, విభీషణుడను కుమారులను, చంద్రనఖ యను కూతును 
కనెను. వీరి పూర్వికు డిచ్చిన నవరత్నముల హారము సుమాలిదగ్గజనుండెను. దాని 
నెవ్వరు నెత్తజాలకుండిరి. దానిని వేయి సర్పములు కావలి కాచియుండెను. అట్టి 
వ(జహారమును రత్నశవసుడవలీలగా ధరించెను. ఆ నవరత్నములందీ బాలుని 
ముఖఫ్రతిబింబమును చూచి తండ్రి సంతసించి యతనికి “దశముఖి యను బిరుద 
మిచ్చెను. భానుకర్ణునికి కుంభకర్ణుడని పేరువచ్చెను. మరియు చంద్రనఖకు శూర్పణఖ 
యను పేరు వచ్చెను. 


దశముఖుడు పెద్దవాడై తపస్సుచేసి యనేక శక్తుల సంపాదించి మండోదరి యనుదాని 
బెంధ్రియాడి యింద్రజిత్తను కొడుకును బడసెను. 


రావణుని బగ్వెజయము (2) 


పిమ్మట లంకాపురమును సాధించి దానికధీశుడయ్యెను. వానరరాజైన కిష్మింధుని 
కుమారులగు ఆదిత్యరజస్సు, రక్షరజస్సు అను వారు నరకములో బడినారని విని 
యమరాజును పారదోలి వారిని వానర ద్వీపమందు రాజులనుగా జేసెను. 
ఆదిత్యరజస్సునకు ఇందువతివలన వాలి, సుగ్రీవులు పుట్టిరి. రక్షరజస్సునకు నలుడు, 
నీలుడు పుట్టిరి. వాలి కిష్కింధనేలెను. దశముఖుడు లంక నేలుచుండెను. అతడు వాలి 
పరాక్రమము వినినవాడై యోర్వక యతనిపై యుద్ధమునకు బయలుదేరి యోడిపోయి 


64 సురవరం రె 


es 


dD 


తా 


CR 


బంధింపబడెను. పిమ్మట వాలి యతనిని విడిచిపెట్టి మేరు పర్వతముపై తపస్సు 
చేయబోయెను. సుగ్రీవుడు తన కూతురగు సుభద్రను దశముఖున కిచ్చి పెండ్లిచేసెను. 
దశముఖు డంతటితో నూరకుండక రత్నావళియను నందకత్తె సత్యలోకమున నున్నదని 
దానిని తెచ్చుకొనదలచి పోవుచు మార్గమధ్యమందు వాలిని జూచి మేరువు క్రింద చేయివెట్టి 
పర్వతముతోగూడ నతనిని గూల్పజూచెను. కాని వాలి తన బొటనవ్రేలితో పర్వతము 
నదుమగా క్రిందనుండిన దశముఖుడు పీడితుడైయనేక సంవత్సరములు రోదనముచేసెను. 
అందుచేత నితనికి రావణుడను పేరువచ్చెను. రావణుడెట్టకేలకు ముక్తినొంది 
మారుతరాయడు యజ్ఞము చేయుచు జీవహింస చేసినందులకు కుపితుడై యా యజ్ఞమును 
ధ్వంసము చేసెను. పిమ్మట నలకూబరుడను రాజు ప్రజాపీడకుడని విని వానిని శిక్షింప 
రావణుడు బయలుదేరెను. కాని నలకూబరుని భార్యయగు ఉపరంభ తన భర్తను 
సన్మార్గమునకు ద్రిప్పెదనని వేడుకొనగా రావణుడు క్షమించి వెడలిపోయెను. పిమ్మట 
రదనపుర రాజగు ఇంద్రుని జయించెను. ఇంద్రుడింతవర కజేయుడుగానుండి యిప్పు 
డోడిపోయి దుఃఖించుచుండ నొకముని యిట్లు చెప్పెను: ఉన్పిక్షు ఆనందమాలిభార్యయగు 
అహల్య నవమానించియుంటివికాన నీ కిప్పుడీ యవమానము కలిగినది.” ఇట్లు 
దిగ్విజయోన్మత్తుడై రావణుడు తన రాజధాని కరుగుచుండ అనంత వీర్యుడనుముని 
యతనితో నిట్లనెను: “ఓయీ! నీవు పరదారాసక్తుడ వగుటంజేసి నీ వింతలో వాసుదేవుని 
యంశసంభూతుడగు వాని భార్యను చెరపట్టుదువు, దానివలన నీకు మరణము తప్పదు.” 
ఈ మాటలను విని రావణుడు కటకటబడి “తన్ను తానై కోరని స్ర్తీని ఇక ముందు 
పొందినని శపథము చేసి పోయెను. 


తు౭నుముంతుని జన్నకథ (3) 


మహేంద్రపురమునకు మహేంద్రుడను రాజుండెను. అతనికి హృదయసుందరివలన 
అంజనాసుందరి యను కూతురుద్భవించెను. అనేకరాజు లీమెను వివాహమాడగోరిరి. 
అందు ఇద్దబుమాత్రము మహేంద్రున కిష్టులైరి. అందొకడు విద్యుత్రభ యను నతడు. 
అతడు ధనవంతుడు, రూపవంతుడు కాని అల్పాయుష్మంతుడని విశదమయ్యెను. 
రెండవవాడు పవనాంజయుడు. అతడు విద్యలలో తక్కువవాడైనను దీర్దాయుష్మంతుడగుటచే 
అంజనాసుందరి నాతనికే వివాహముచేయు నిశ్చయించెను. బంధువులందజు విచ్చేసిరి. 
వివాహదివసమున అంజనా దేవిచెలికత్తె యామెతో నిట్లనెను: “అమ్మా! మన రాజెంత 
పొరపాటొనరించినాడో గమనించితివా? ఉత్తమనాయకుని వదలి ఒక సాధారణ జనుని 


రామాయణ విశేషములు 65 


నీ కంటగట్టెను. అమృతమొక దినమైన త్రాగిన మేలు. యావజ్జీవము విషము త్రాగుట 
పొసగునే!” ఈ మాటలు విని అంజనాసుందరి యేమియు ననలేదు. ఈ సంభాషణము 
పవనాంజయుని చెవినబడెను. పెండ్లియైన వెంటనే భార్యనొకగదియందుంచి యామెను 
పలుకరింపక పోయెను. అంత కొంతకాలమునకు రావణుడు వరుణునితో యుద్ధము 
చేయువాడై పవనాంజయుని సాయము కోరెను. పవనాంజయుడు ప్రయాణమైపోవుచు 
మార్గమధ్యమం దొక పెంటియంచ విభుని ప్రవాసమునకు వగచుచు విరహతాపమొందుట 
గాంచి తన భార్య జ్ఞాపకమునకు వచ్చి వెంటనే రహస్యముగా తన నగరు చేరి 
అంజనాసుందరితో భోగించెను. పిమ్మట యదేరాత్రి తాను మరలిపోవునపుడు తన 
ముద్రాంగుళీయకము నామెకు గుజుతుగా నిచ్చిపోయెను. కొన్ని మాసాలతర్వాత ఆమెలో 
గర్భచిహ్నములను జూచి అత్తమామలు ఆశ్చర్యాత్ములై యామె వ్యభిచరించెనని భావించి 
యెన్ని చెప్పినను వినక యామెను వెడలనడచిరి. ఆమె హనుపురమను పట్టణమందు 
నివసించుచుండ ఆమెకు కుమారుడుద్భవించెను. ఆ కుజ్బ్జనికి హనుమంతుడను 
జన్మస్థానపుబేరును బెట్టెను. భర్త యుద్ధమునుండి మరలి వచ్చి తన భార్యకు కావింపబడిన 
అపచారమును విని చింతించి యామెను వెదకి మరల తన యింటికి బిలిచికొనివచ్చెను. 
హనుమంతుడు పెద్దవాడై తన తండ్రివలెనే రావణునికి యుద్దములందు చాల సహాయము 
చేసెను. రావణుడు ప్రీతుడై సత్యవతియను తనకూతునతనికిచ్చెను. శూర్చణఖ కూడ 
తనకూతురగు అనంతకుసుమ యనుదాని నతనికిచ్చెను. ఈ ఇద్దరి భార్యలతో 
హనుమంతుడు తన దేశమునకు మరలి వచ్చినప్పుడు సుగ్రీవుడును, నలుడును, తమ 
మిత్రుడగురావణునికి సాయపడినందున హనుమంతునికి తమ కూతులగు పద్మరాగ, 
హరిమాలిని అను వారినిచ్చి పెండ్లిచేసిరి. 


చఈరాముని జననము (4) 


హిమచూడాదేవి భర్తయు, వజ్రబాహు పురందరుల తండ్రియునగు విజయుడు అయోధ్య 
నేలుచుండెను. వజ్రబాహునకు కీర్తిధరుడు, అతనికి కోసల, అతనికి హిరణ్యగర్భుడును 
బుట్టిరి. అతని తర్వాత 27గురు రాజులు రాజ్యము చేసిరి. కడపటివాడగు అనరణ్యుడు 
రఘురాముని కుమారుడు. అతనికి దశరథుడు పుట్టెను. ఇక్కాలమం దొకనాడు రావణుడు 
వినోదార్థముగా నారదునితో నిట్లనెను: “ఓయి నారదా! నేనెప్పుడు మరణింతునో 
చెప్పగలవా?” నారదుడు గుణించి యిట్లు చెప్పెను: “దశరథునికొడుకును, 
జనకునికూతురును నీకు మరణమను (ప్రసాదింతురు.” రావణుడులికిపడెను. కాని 

విభీషణుడతని భయముపోనార్చి “వారికి సంతానము కలుగకపూర్వమే వారిరువురుని 
సమయింతును చూడు”డని చెప్పి బయలుదేరెను. నారదుడంతకుమున్నే యా యిద్దరికీ 
వార్త నంపెను. దశరథుడును, జనకుడును భీతిచే తమ సింహాసనములపై తమ 
విగ్రహముల నునిచి యిద్దజును గలసి యెటకోపోయిరి. తెలివిదప్పిన విభీషణుడు వారి 
విగ్రహములను పగులగొట్టి తృప్తినొంది తిరిగిపోయెను. దశరథుడు తన నలుగురు 
భార్యలతో మగధదేశము చేరెను. ఈ నలుగురి పేర్లు అపరాజిత, సుమిత్ర, కైకేయి, 
సుప్రభ. అందు కైకేయియను నామెభర్తకు ప్రవాసమందొక యుద్ధమందు సాయపడుటచే 
భర్తప్రీతుడై రెండు వరముల కోరుకొమ్మనెను. కైకేయి వలయునపుడు కోరుకొందునని 
చెప్పెను. పిమ్మట దశరథునికి నలుగురు కుమారులు పుట్టిరి. అపరాజితకు పద్ముడు 
పుట్టెను. ఇతడే రాముడు. సుమిత్రకు లక్ష్మణుడు పుట్టెను. ఇతడు నీలవర్డుడు. విష్ట్రవతారుడు 
కాన నారాయణడను పేరుపొందెను. కైకేయికి భరతుడును, సుప్రభకు శత్రుఘ్నుడును 
పుట్టిరి. ఇక్మాలమున జనకునకు విదేహవలన సీతయను కూతురుద్భవించెను. ఒకనాడు 
బర్బర దేశమందలి మయూరమాలకు రాజైన అంతరంగమ యను మ్లేచ్చుడు మిథిలపై 
దాడివచ్చెను. జనకుడు దశరథుని సాయము వేడ రాముడుపోయి యతని నోడించెను. 
జనకుడు ప్రీతుడై సీతనిత్తునని మాట యిచ్చెను. తంటాల తాకట్ల నారదుడుడొకనాడు 
సీతను చూడవచ్చిను. నారదునిగడ్డము, జడలుమున్నగునట్టి భయంకర చిహ్నములజూచి 
సీత్ర బెదరి యింటిలో దాగుకొనగా నా కలహభోజనుడు సందుదొరకెనని భామండిలుడను 
రాజును సీతను బలాత్మారముగా నెత్తుకొనిపొమ్మని పురికొల్చెను. అతడటుల చేయక 
తనయొద్ద నుండిన ధనుస్సును జనకునకు బంపి దానిని రాముడెత్తి బాణము 
సంధింపగలిగెనేని పెండ్లిచేయుమని చెప్పెను. రాముడాధనుస్సు నవలీలగా నెత్తి 
సంధించెను. సీతను పెండ్లియాడెను. లక్ష్మణుడు విద్యాధరులలోని పదునెనమండ్రు ప్రీలను 
పెండ్లియాడెను. దశరథుడు వృద్ధుడై తన రామునకు రాజ్య మప్పగింపగోర కైకేయి తన 
వరముల జ్ఞాపకముచేసి రాము నడవికంపెను. సీతారామలక్ష్మణులు అడవిలో తిరిగి 
తిరిగి చిత్రకూటమును చేరిరి. 


కుతిాంచదచంరణము (60) 


అచ్చటినుండి విజయపురమును చేరిరి. అచ్చట నొక సుందరి లక్ష్మణునివరించి 
యాతనిమెప్పింపలేక యురివేసుకొనదొడగెను. అప్పుడు రాముడు వారిరువురకు పెండ్లి 
చేసెను. క్షేవాంజలి యనురాజ్యములో జితపద్మయను రాకన్నియను లక్ష్మణుడు 


రామాయణ విశేషములు 67 


పెండ్లియాడెను. రామాదులు పిమ్మట దండకారణ్యమును ప్రవేశించిరి. అచ్చట శూర్పణఖ 
కుమారుడు శంబూకుడు తపస్సుచేయుచుండ లక్ష్మణుడు చంద్రహాసముతో నతనిని 
జంపెను. శూర్పణఖ శ్రీరామునితో మొరపెట్టుకొనబోయి వచ్చినపనిని వదలి యతనిని 
మోహించెను. మోహము విఫలమయ్యెను. అందుపై అమెభర్తయగు ఖరుడు యుద్ధము 
చేయవచ్చి రామునిచే చచ్చెను. రావణుడు తనచెల్లెలిని తృప్తిపరుపదలచి లక్ష్మణుడు 
లేనిసమయములో దూరమునుండి లక్ష్మణునివలెనే యార్తనాదము చేసెను. సీత రాముని 
లక్ష్మణ సహాయార్థమంపెను. అంత రావణుడు సీతనెత్తుకొని విమానములో వెడలిపోయెను. 


సీతాన్వేషణము (6) 


సీత్రకై రాముడు వెదకి వెదకి విఫలుడయ్యెను. అంతనొక సంఘటనము జరిగెను. 
సహజజాతి అనువాడు సుగ్రీవుని భార్యయగు తారను (ప్రేమించి మాయచే సుగ్రీవుని 
వేషమున నామెతో క్రీడించెను. నిజమైన సుగ్రీవుడు వచ్చి చూచి మాయసుగ్రీవునితో 
తగవులాడి యోడిపోయి రాముని నాశ్రయింపనతడు యథార్థమునెజిగి దొంగమగని 
జంపి సుగ్రీవునకు తారను, రాజ్యము నిప్పించెను. 


పిమ్మట హనుమంతుడు లంకజేరి సీతనుచూచి రావణుని కిరీటమును తన్ని లంకను 
దహించి తిరిగివచ్చెను. రాముడు సుగ్రీవ హనుమదాదుల సైన్యములతో లంకనుముట్టడించి 
రావణునితో యుద్ధము చేసెను. 


యుద్ధకాండము (౮) 


రావణుడు ఇంద్రజిన్నాగములతో రామసైన్యమును గట్టెను. లక్ష్మణుడు తన 
గరుడవాహనమును పిలిచి నాగముల నాశనముచేసెను. రావణుడు లక్ష్మణునిపై 
శక్యాయుధము ప్రయోగింప అతడు చచ్చినట్లు క్రిందపడెను. భామండలుడు 'ద్రోణఘము” 
నుండి అమృతము తెచ్చి లక్ష్మణుని బాగుచేసెను. లక్ష్మణుడు అపుడు గరుడారూఢుడై 
తన చక్రముతో రావణుని తల దునిమెను. 


ముగెంపు (8) 


విభీషణుడు లంకకు రాజయ్యను. కుంభకర్ణుడును, ఇంటద్రజిత్తును చిన్నచిన్న 
రాజ్యములకు రాజులయిరి. రాముడు పుష్పవిమానములో అయోధ్యచేరెను. రాముడు 
* పుష్పక? (2013 వివరణ) 

పట్టాభిషిక్తుడయ్యెను. సీత్రత్రోడను, ప్రభావతి, రతినిభ, శ్రీదమ యను తన తక్కిన మువ్వురు 
భార్యలతోడను శ్రీరాముడు సుఖముగా నుండెను. లక్ష్మణుడు తన యెనమండుగురు 
భార్యలగు విశల్య, రూపావతి, వనమాల, కల్యమాలిక, రత్నమాలిక, జితపద్మ భయవతి, 
మనోరమ యను వారితోడను, వారి 25 మంది పుత్రులతోడను, పైగా తన 16వేల 
యొక్కుడు భార్యల తోడను సుఖముగా నుండెను. 


అలభఘుఖమర్న 


ఇది జైనరామాయణ కథాసారము. స్థలసంకోచముచే ఇంకను కొన్ని విషయములు 
పరిత్యక్తములయ్యెను. దీనివలన తెలిసికొనదగిన విషయములు కొన్నిగలవు. మనము 
జైన గ్రంథముల నవలోకనచేయుట అవసరము. మన మతమునకు విరుద్ధములయిన 
బౌద్ధ, జైన, చార్వాక, లోకాయత సిద్దాంతములను మనము పాషండమతముల పట్టీలోజేర్చి 
తదనుయాయులను నాస్తికులనియు, వేదవిరుద్దులనియు, వేదబాహ్యులనియు నిందించి 
యుపేక్షాభావమును చూపినారము. అటుకాక వారి వాజ్మయమును, వారి జాతక కథలను 
గూడా చదువవలెను. 


ఈజైనకథ వాల్మీకిరామాయణమునకు చాలభిన్నమైయున్నది. రాక్షసులకును, 
వానరులకును సంబంధ ముండెనని తెలియుచున్నది. సీత అయోనిజకాదు. ఆమె తల్లిపేరు 
“విదేహ”. విదేహ కూతురు అయోనిజయని మనవారు వర్ణించిరి. రాముడేక పత్నీ 
వ్రతుడుకాడు. రాముడోడించినది అంతరంగమ యను మ్లేచ్చరాజును. అనగా అతడే 
పరశురాముడు. పర్వ్యావాడు. హనుమంతుడు నిత్య(బ్రహ్మచారికాడు. రావణుడొక్క 
ప్రీలోలత్వమున దక్క తక్కిన విషయములం దాదర్శప్రాయుడే. బహు రాజులకు స్త్రీ సంగతి 
నాటికిని నేటికిని మిక్కుటము. కాని రావణుడెన్ని చేసినను సీతాపచారకుడు కాకుండిన 
నిప్పటి యనేక విటరాజులవలె, రాజవిటులవలె నిందాస్పదుడు కాకుండెడివాడు. 
అతడహింసా ప్రియుడు. యజ్ఞములయందు హింస యుండుటచే యజ్ఞధ్వంసి యయ్యెను. 
కాని యతడు వేదమతద్వేషియనియు, మునిహింసకుడనియు వాల్మీకి తన కలముయొక్క 
మసిచే రావణుని ముఖమును నల్లగా చిత్రించెను. లక్ష్మణునకు ఎనమండ్రు పట్టపు 
భార్యలట, 16 వేలు పై పెండ్లాలట! ఈ గుంపునంతయు భాగవతమునందు శ్రీకృష్ణులవారి 
కంటగట్టినారు. ఈ బేరసార మేపౌరాణికునివలన జరిగెనో దురూహ్యము. ఇచ్చట లక్ష్మణుడే 
గరుదవాహనుడు, చక్రి, రావణాంతకుడు. మజియు నారాయణాపరావతారుడు. ఇందు 
మారీచుడు లేడు. బంగారుజింక మొదలేలేదు. ఇందలి వంశావళులు వాల్మీకులవారి 

వంశావళులతో భీన్నించుచున్నవి. శంబూకుడు శూర్పణఖ యొక్క పుత్రుడనియు, నతనిని 
లక్ష్మణుడు వధించెననియునిందున్నది. శంబూకుడను శూద్రతప్విని రాముడు ఖండించెనని 
యుత్తరరామాయణమున నున్నది. (1987 పుట 311). శూద్రుల తపస్సు అంత 
యోర్వరానిదై యుండెనేమో ? “దశముఖి” యను పదమున కుత్పత్తిహేతు విందు 
సమంజసముగా గనబడుచున్నది. జైన రామాయణ మందు కుంభకర్ణుడును, ఇంద్రజిత్తును 
మరణించలేదు. మరియు సంజీవిపర్వతమును హనుమంతుడు తెచ్చెనన్న దిచట కల్ల. 
భామండలుడు* (ఇతడెవడో?) అమృతమును దెచ్చెననియున్నది. రావణుడు 
మహేశ్వరునిగూర్చి తపస్సుచేసెననియు, అతని చేతుల దురద వదలునట్లు కైలాసముపై 
బొటనవేలితో శివుడే యదిమెననియు మనము వినినసంగతి. ఇందు వాలిచే 
నదుమబడెనని యున్నది. మజియు నీ జైన రామాయణములో నహింసా విషయమును, 
రావణుని యజ్ఞ ధ్వంసకత్వమును తెలుపుట జైనసిద్దాంత ప్రచారమునకై చేసిన మార్చని 
స్పష్టమగుచున్నది. మహేశ్వరునకు మారుగా నిచ్చట ప్రతి ఘట్టమందు జిననాథుని 
పేర్మొనియున్నారు. ఇదియు మత ప్రచారార్థమేయై యుండనోవు. ఈ రామాయణములో 
విశ్వసనీయ విషయము లనేకములున్నవి. వాల్మీకి రామాయణమందు రాముడాదర్శ 
పురుషుడు. ఏక పల్నీవ్రతుడు. రావణుడు పరమ దుర్మార్గుడు. ఇది హిందూ పౌరాణిక 
సంప్రదాయమే. విద్వద్వరేణ్యులు ఈ జైన రామాయణము అంతర్భాగముగా కలిగిన 
“త్రిషష్టి శలాక పురుషచరితిను చదివి తమ పరిశోధన ఫలితమును ఆంధ్రులకు 
ప్రసాదింతురుగాక ! 


జె౭ట్లజంతక రాయక 


వెబర్‌ అను పాశ్చాత్య పండితుడు జాతక కథలలోని “దశరథ జాతకము” అను 
కథను ఆధారముగా చేసికొని ఒక పిచ్చి సిద్ధాంతమును చేసి రామాయణము క్రీ.శ. 
400లో వ్రాయబడినట్టిదని చాలా అవస్థపడి వాదించినాడు. బౌద్ధజాతక కథలలోని 
విశేషమేమో దాని సారాంశమిచ్చట వ్రాయుచున్నాను : 


పూర్వకాలమందు వారణాసిలో దశరథుడను రాజుండెను. అతని భార్యకు 16,000 
దాసీ జనముండెను. ఆ దంపతులకు యిద్దరు కుమారులు, ఒక కూతురును కలిగిరి. 
కుమారుల పేరులు రామలక్ష్మణులు. బిడ్డ పేరు సీత. రాణి చనిపోయెను. రాజు మరొకతెను 


* భూమండులుడు - పుట 21, పేరా 1, పంక్తి 15 (2018 వివరణ) 
భూమండులుడు - పుట 22, పేరా 4, పంక్తి 8 (2018 వివరణ) 

పెండ్లాడెను. ఆమెకు భరతుడనువాడు పుట్టెను. వాడు ఎనిమిదేండ్లవాడు కాగా రాణి 
భర్తతో యిట్లనెను. “రాజా! పూర్వము నాకొక వరమిచ్చి యుంటివి. యిప్పుడు దానిని 
పూర్తి చేయుము. నా కుమారునికి రాజ్య మిమ్ము”. తన మొదటి భార్య సంతానాని 
కపాయమగునని రాజు భయపడి వారిని 12 ఏండ్లవరకు వేరు చోట నుండుటకై 
నియోగించెను. జ్యోతిష్కులు దశరథునితో తానింక 12 ఏండ్లవరకు [బ్రదుకునని 
చెప్పినందున పై విధముగా వారికి చెప్పెను. సీతారామలక్ష్మణులు హిమాలయానికి 
వెళ్ళి అచ్చట నివసించిరి. తొమ్మిదేండ్లు గడచిన తర్వాత జ్యోతిష్కుల లెక్కలను 
తప్పుజేయువాడై దశరథుడు చనిపోయెను. రాణి తన కుమారునికి పట్టము గట్ట జూచెను. 
కాని భరతుడు రామాదులను తెత్తునని బయలుదేరి రాముని కాంచెను. రాముడు రాజ్యము 
స్వీకరింప నిరాకరించెను. “నా తండ్రి 12 ఏండ్లవలరకు నన్ను రాజ్యములోనికి 
రావలదన్నాడు. అతని యాజ్ఞ నుల్లంఘించను” అని యనెను. మరెట్లు? “నా పాదుకలిత్తును 
తీసుకొనిపొమ్ము” అనెను. అట్లే భరతుడు పాదుకలను సింహాసనముపై నుంచి 
రామునిపక్షముగా పాలించెను. 12 ఏండ్లు పూర్తి అయిన తర్వాత రాముడు తిరిగివచ్చి 
పట్టాభిషిక్తుడై 16,000 ఏండ్లు పరిపాలించెను. 


బుద్దుని పూర్వజన్మలో ఈ కథ జరిగెను. శుద్దోదనుడే దశరథుడు. రామునితల్లియే 
మాయాదేవి. సీతయే రాహులుని తల్లి. ఆనందుడే భరతుడు. శారీపుత్రుడే లక్ష్మణుడు. 
బుద్దుడే రాముడు. 


ఇది “దశరథ జాతకము” అను పేరుగల కథ. బుద్దుని మత వ్యాప్యనంతరము అతని 
గొప్పతనమును నిరూపించుటకు భక్తులచేత ఇట్టి “జాతక కథలు” కొల్లలుగా అల్లబడెను. 
దీని నాధారముగా చేసుకొని విమర్శించుట చాలా దుర్చలమగు వాదము. సుప్రసిద్ధమగు 
రామాయణకథను బౌద్దులు తమ జాతక కథలోనికి తమ కవసరమగు మార్పులతో 
స్వీకరించినారని స్పష్టముగా వ్యక్తమగుచున్నది. 

ఇందులో ఇంకొక విశేషమున్నది. ఈ బౌద్ధ రామాయణములో రాముడును సీతయు 
అన్న చెల్లెండ్రుగా నిరూపింపబడినారు. వీరిరువురికిని పెండ్లియైనట్లు ఈ జాతక కథ 
తెలిపినది. ఇదేమి చిత్రమనగా శకజాతిలో (50/012%) ఈ యాచారముండెనని పీకాక్‌ 
గారు తెలిపినారు. * అయితే యీ యాచారము ఆర్య హిందువులలో ఏనాడును, ఎందును 
లేకుండెను. ప్రధానాదర్శమందే భిన్నించిన యీ విధానమునుబట్టి బౌద్ధులు సుప్రసిద్ధ 
రామాయణమును అనుసరించి ఒక జాతకకథను కల్పించినారని వెల్లడి యగుచున్నది. 
* Peacocke - India in Greece. PP 191-195 

ఇతర ం8మకథలు 


కాళిదాసు రఘువంశములో శ్రీరాముని కథ నెత్తుకొన్నాడు. కాళిదాసుని కాలము 
క్రీపూ. 55 నుండి క్రీ.శ. 450 మధ్యన అని విమర్శకులు రెండు మేరలకు వచ్చినారు. 


జైనరామాయణ మొకటికలదు. అదియు క్రీస్తు శకాదియందు రచితమైయుండును. 
రామాయణము జైనమతవ్యాప్తికాలమందు జనాదరణ మందిన సుప్రసిద్ధ కథయగుటచేత 
జైనులును దానిని తమ మతవ్యాప్తి కనుకూలపరచుకొన్నట్లున్నది. 


పాణినికిని, అశ్వలాయనునికిని పూర్వము మహాభారత కథామూల ముండెననియు, 
రామాయణ మపుడున్నది లేనిది నిర్ణయించుటకు వీలులేదనియు, ఆర్‌.బి. భండార్మరుగారు 
దక్కన్‌ ప్రాచీనచరిత్రలో వ్రాసిరి. పాణినిలో కృష్ణాదుల పేరులుకలవు కాని యెచ్చటను 
శ్రీరామునిపేరు కానరాదనియు విమర్శకులందురు. పాణిని క్రీ.పూ. 600లో నుండెనని 
కొందరు, 500లో నుండెనని మరికొందరందురు. 


కథా సరిత్సాగరమును గుణాఢ్యుడు శాలివాహనుని కాలమందు అనగా క్రీ.పూ. 
200 ప్రాంతమందు రచించెను. అందు రామాయణ కథాసారమున్నది. అయితే గుణాధ్యుని 
పైశాచీకథ లుత్సన్నములై మనకిప్పుడు లభ్యముకావు. సోమదేవుడు కథా సరిత్సాగరమును 
సంస్కృతములో రచించెను. కాళిదాసు, సోమదేవుడు మున్నగువారికి తెలిసినరామకథ 
యెట్టిదో, ఆ కథలు మనకిప్పుడు లభ్యమగు వాల్మీకి రామాయణకథతో నెందెందు 
భిన్నించినవో తెలుసుకొనుటకు వాటిని సంగ్రహముగా నిందుదాహరింతును. 


శ్రీరాముని కథలు భారతాది పురాణాలలోను, ఇతర గీర్వాణ గ్రంథములందును 
కలవు. అందు కొన్నింటిలో నుండు విశేషములను మాత్రము సంగ్రహముగా సూచింతును. 


కథింసలిఆల్చగరమయు 


దీనిని పైశాచీభాషలో గుణాఢ్యుడు రచించెనందురు. అదిప్పుడు లభించుటలేదు. 
క్రీ.శ. 1100 ప్రాంతమందు కాళ్ళీరమును హర్షదేవుడను రాజు పాలించెను. ఆ 
కాలమందచ్చట నుండిన సోమదేవుడను నాతడు దీనిని సంస్కృతములో రచించెను. 
అతడా (గ్రంథాదిలో నిట్లు ప్రతిజ్ఞ చేసెను:” ఇది మూలమైన పైశాచీ బృహత్మకథకు 
సరిగా నుండును. ఇంచుకైనను అతిక్రమింపదు.” మూలగ్రంథము క్రీపూ. 200 ఏండ్ల 
ప్రాంతమందు రచితమని తెలిపినాను. కావున క్రీస్తుశకాదికాలమందో అంతకు పూర్వమో 

రామాయణ కథ జనులం దెట్టిరూపమున వ్యాపించెనో కొంత తెలుసుకొనవచ్చును. 
అందుచేత శ్రీ వేదం వెంకటరాయశాస్రిగారి తెనుగుసేతనుండి యీ క్రిందివి 
ఉదాహరించుచున్నాను. 


“తాలి అయోధ్యాపతియైన దశరథుని కొమరుడు భరత శత్రుఘ్నలక్ష్మణుల యన్న 
శ్రీరాముడు ఉండెను. ఆయన రావణుని పరిమార్చుటకు అవతరించిన విష్ణువు. తండ్రి 
విధివియోగమున సీతాలక్ష శైణులతో అడవికి బంపెను. అచట రావణుడు మాయచే సీతను 
హరించి, దారిలో జటాయువును సంహరించి ఆమెను లంకకు గొనిపోయెను. రాముడు 
వాలి వధచే సుగ్రీవుని వశపరుచుకొని యాంజనేయుని బంపి యామె వృత్తాంతమును 
తెలిసికొనిపోయి సముద్రమున కానకట్టగట్టి రావణుని సంహరించి లంకారాజ్యము 
విభీషణునికిచ్చి సీతను గైకొనిపోయెను. 


“సీత్రపై జనులు నిందమోపిరని గర్భవతియగు సీతను కానకుబంపెను. ఆమె వాల్మీకి 
ఆశ్రమమున జేరెను. అచ్చటి మునులును సీతను సందేహించిరి. అప్పుడు సీతను 
పరీక్షించుటకై మును లిట్లనిరి: ఇచట టీటిభసరస్సు కలదు. పూర్వమొక టీటిభిని భర్త 
శంకించి దూషణ చేసెను. టీటిఖి ఆక్రందించెను. ఆ సరస్సును దేవతలామె శుద్ధ్వర్థమై 
నిర్మించిరి. అందు సీత తన పారిశుద్ధ్యమును రుజువు చేయగాక! సీత ఆ సరస్సులో దిగి 
అవతలిగట్టు చేర భూదేవిని ప్రార్థించెను. ఆమె సీతను ఒడిలో నుంచుకొని అవతలిగట్టు 
చేరెను....” 

3వ భాగము 
చు ఎంల్సికుల క౭లయమఘు 


శ్రీరామచంద్రుడు ఈ భరతఖండములో ఎప్పుడుందెనో నిర్ణయించుట మహాకష్టము. 
అట్టి నిర్ణయ మంతయు ఊహాప్రపంచములో నుండునట్టిది. ఈ విషయములో 
మనపురాణాలు అంతగా సహాయపడవ. ప్రాచీన మహాపురుషులు, మహర్షులు 
మానవాతీతులనియు, అద్భుత కార్యముల జేసిరనియు, వేనవేలయేండ్లు జీవించిరనియు 
పురాణాలలో వ్రాసినారు. శ్రీరాముడు త్రేతాయుగములో నుండెననియు, శ్రీకృష్ణుడు 
ద్వాపరయుగములో నుండెననియు కొందటు వ్రాసిరి. ఒక్ళొక్నయుగము లక్షల సంవత్సరాల 
కాలముతో కూడియుండునని పురాణకారులే నిర్ణయించినారు. త్రేతాయుగము 12 లక్షల 
96 వేలేండ్ల వరకుండెను. ద్వాపరము క8 లక్షల 64 వేల యేండ్లుండెను. కావున శ్రీరాముడు 
పౌరాణికుల లెక్నలప్రకారము కలియుగసంవత్సరాలు కలుపుకొని, వారు జీవించిన 11 
వేల యేండ్రను కలుపుకొని, త్రేతాయుగము తుదిలోనె యుండెనని తలచినచో ఇప్పటికి 
కనిష్టము 21,76,000 యేండ్లకు పూర్వుడుగా నుండి యుండవలెను. శ్రీరాముడు 
పదకొండువేల యేండ్లు జీవించెననుటకు ప్రమాణము. 


శ్లో హత్యా (క్రూరం దురాత్మానం, దేవర్షీణాం భయావహం, 
దశవర్ష సహస్రాణి, దశవర్షశతానిచ. - బాల 15 న 28 శ్లో 


రాముడిన్ని వేల యేండ్లు బ్రతికినది, ఇన్నిలక్షల యేండ్లకు ముందుండినదియు 
విశ్వసనీయము కాదు. అతడు శ్రీకృష్ణునికన్న పూర్వికుడని మాత్రము తెలియ వచ్చుచున్నది. 
చారిత్రక దృష్టితో వీలయినంతవరకు అతని కాలము నిర్ణయించు ప్రయత్నము చేయుదము. 


మొదట పాశ్చాత్య సాంస్క లతిక పరిశోధకుల యభిప్రాయము కనుగొందము. “కెప్టన్‌ 
ట్రాయర్‌” ఇట్లు వ్రాసెను: “హిందువుల గొప్ప రాజ్యాలు మా క్రీస్తుశకమున కంటె కనిష్టము 
3,000 యేండ్రకు ముందే చాల నాగరికత పొంది యుండెనని విశ్వసింతుము. అంతకు 

పూర్వమే రామాయణ కథానాయకుడైన రాముడు ఉండెనని చెప్పవలసియున్నది.” * పాశ్చాత్య 
పండితులలో రామునికి ఇంతటి ప్రాచీన కాలమును నిర్ణయించినవారు ఈ ట్రాయర్‌ 
పండితులొక్కరే. ప్రొ. హీరెన్‌గారు** ఇట్లు వ్రాసినారు: 


“అయోధ్యానగరము క్రీ.పూ. 1500 నుండి 2000 ప్రాంతములో నిర్మింపబడినదని 
చెప్పినచో అదెన్నటికిని అతిశయోక్తి కానేరదు.” 


పౌష్‌ (FaUChe) అను ఫ్రెంచి పండితుడు క్రీ. పూ. 1820లో రామాయణము 
రచింపబడెనని వ్రాసెను. ఇటలీభాషలోనికి రామాయణమును భాషాంతరీకరించిన 
గొర్రెసియో (౮0116510) అను నతడు క్రీ.పూ. 1400లో రామాయణము రచింపబడినట్లు 
అభిప్రాయపడెను. అర్ధర్‌ లిల్లీ అనువాడు ఇట్లు వ్రాసెను: “ప్రపంచములో రచితములయిన 
గాథలలో రామాయణము ఉత్తమస్థానము వహించుచున్నది. అది 30 లేక 40 
శతాబ్దములనుండి ప్రచారమందున్నది.” మొత్తముపై చాలామంది పాశ్చాత్య పండితుల 
అభిప్రాయములో క్రీ.పూ. 1400 ఏండ్లకన్న పూర్వములో రామాయణము లేకుండెను. 
మరొక పాశ్చాత్యపరిశోధక వర్గమువారి అభిప్రాయములో రామాయణ మూలకథ క్రీ.పూ. 
500 కంటె ముందుగానే రచింపబడెను. అటుతర్వాత క్రీ.పూ. 200 నుండి దానిలో 
చాలా భాగాలను పెంచుచు వచ్చిరి. ఈ అభిప్రాయమును “మెక్లానెల్‌” గారు తమ 
“సంస్కృత వాజ్మయ చరిత్ర” అను ఆంగ్లగ్రంథములో వెలిబుచ్చిరి. 


రమేశచంద్రదత్తుగారు ఇట్లభిప్రాయ పడినారు : “రామాయణ మూలరూపగ్రంథము 
ఎప్పుడు రచింపబడెనో చెప్పుటకు వీలులేదు. సూత్రవాజ్మయములో మహాభారత 
సూచనలున్నవిగాని రామాయణమును గురించి యేమియు కానరాదు. క్రీ.పూ. 500 
ప్రాంతములో విజయుడను వంగరాజు సింహళద్వీపమును జయించెను. అయితే 
సింహళము ఆర్యులకు అంతకంటె చాలాకాలానికి పూర్వమే విదితమైయుండెను. వింధ్యకు 
దక్షిణమున ఆటవికులుండిరి. కోతులే విశేషముగా నుండెను. ఈ దక్షిణ భాగములో 
అర్యనాగరికత వ్యాపించినట్లు రామాయణములో తెలుపలేదు. ఈ కారణాలచేత 


* TI cannot refuse credence to this fact Viz. that the great states highly 
advanced in civilization, existed at least 3,000 years before our era. 
Itis beyond that limit that I look for Rama, the hero of the Ramayana. 

స హీరేంద్రనాథ్‌ (హీరేన్‌) ముఖర్జీ? (2013 వివరణ) 

హం Prof. Heeren - Historical reserches. Vol. II Page 227. 

రామాయణము పౌరాణిక యుగముయొక్క తుది భాగములో రచింపబడియుండును.” * 
పౌరాణికయుగము రమేశచంద్ర దత్తుగారి యభిప్రాయ ప్రకారము క్రీపూ. 1400 నుండి 
క్రీపూ. 1000 వణకు వ్యాపించియుండెను. 


రమేశచంద్రదత్తుగారు ఒక్క యంశాన్ని బాగా కనిపెట్టనారని తోచుచున్నది. 
రామాయణములో శ్రీరాముని విష్ట్రవతారముగా వర్ణించినారు. కాని దత్తుగారి 
అభిప్రాయములో విష్ణువప్పటికి పౌరాణికులలో ప్రాధాన్యమునకు రాలేదు. ఇంకను 
ఇంద్రునకే ఆధిపత్య ముండెను. అట్టి యాధిపత్యమును శ్రీకృష్ణుడు తొలగించెను - అని 
దత్తుగారు వ్రాసి దానికి సహకారముగా పారస్మరగృహ్యసూత్రములో (2-17-9) 
నాగేటిచాలు దేవత అనగా “సీత” ఇంద్రుని భార్యగా వర్ణింపబడినదని వ్రాసినారు. 


“జనకుడు సీతయొక్క తండ్రి. అతడు యాజ్ఞ్యవల్య్య, శ్వేతకేతు, ఆరుణేయాదులకు 
బ్రహ్మవిద్యను బోధించెనని శతపథ బ్రాహ్మణములో వర్ణించినారు. యాజ్ఞ్యవల్య్య వాజసనేయి 
అను నతడు జనకుని ఆస్థానపురోహితుడు. అతడు యజుర్వేదప్పథక్కరణమును చేసెను. 
శుక్ల యజుర్వేదము, శతపథ బ్రాహ్మణము అను భాగాలుగా చేసెను” అని దత్తుగారు 
వ్రాసినారు. దీనినిబట్టి శతపథబ్రాహ్మణ రచనాకాలములో రామాయణము రచింపబడెనని 
వారి యభిప్రాయము. 


సాధారణముగా పాశ్చాత్యుల జాడలలోనే మన హిందూస్థానపండితులును నడతురు. 
పాశ్చాత్యులు కొన్ని చారిత్రకపు మైలురాళ్ళను స్టాపించుకొన్నారు. “యవన” అనేది ఒక 
మైలురాయి. అది క్రీ.పూ. 325లో అలెగ్జాండరుతో మన దేశానికి దిగుమతి అయినది. 
ఆ కాలములోను అంతకుముందు 300 సంవత్సరాలలోను సూత్రాలు వ్రాయబడినవి. 
అది రెండవ మైలురాయి. అంతకంటె 600 ఏండ్లకుముందు బ్రాహ్మణారణ్యకోపనిషత్తులు 
వెలసినవి. (అనగా - క్రీ.పూ. 1200 ప్రాంతములో) అది మూడవమైలురాయి. 
బ్రాహ్మణములకు సూత్రములకు మధ్య కాలములో ముఖ్యపురాణాలు ప్రకాశమానమైనవి. 
అంతకంటె మరి అయిదారు నూర్లఏండ్లకు ముందుకు వెళ్ళితే వేదాలకాలములో 
పడిపోతాము. అనగా క్రీ.పూ. 2000 ఏండ్ల కంటే ముందుకాలములో వేదాలు లేకుండెను. 
అదినాల్గవ మైలురాయి. ఈ విధముగా పాశ్చాత్య విమర్శకులు విమర్శించుతూ వచ్చినారు. 
ఇటీవల మోహన్‌జోదారోలోను, హరప్పాలోను, బయలుపడిన శిల్పాలను, వివిధ 
వస్తువులనుబట్టి అచ్చటి నాగరికత క్రీ.పూ. 8000 ఏండ్లకన్న పూర్వముదని అంచనాలు 


* Early civilization of India by R.C. Dutt, Vol. II 

వేయుటచేత పూర్వసిద్ధాంతాలు తారుమారగుచున్నవి. పైగా డాక్టరు ప్రాణనాథ గారు 
క్రీపూ. 4000 ప్రాంతమం దీ మోహన్‌జోదారో నిర్మాణాలు జరిగెనని వాదించుచున్నారు. 
వారు బుగ్వేద దశమమండలానికి ఈజిప్టులోని అతిపురాతన పిరమిడ్లనాటి రాజులకును 
ముడి పెట్టుచున్నారు. ఈ చర్చ మనకు సంబంధించినది కాదు. చెప్పబోయిన దేమనగా, 
రామాయణ మూలగ్రంథ రచనయు, రాముని యునికియు, వాల్మీకి కాలమును క్రీ.పూ. 
1400 కంటె పూర్వముదనియు, బహుశా క్రీ.పూ. 2500 ఏండ్ల నాటిదనియు నేను 
అభిప్రాయపడుచున్నాను. రామాయణము భారతము కన్నను పూర్వముదనుటలో 
సందేహములేదు. ఒకరిద్దరు అది తర్వాతి రచన యనినను అది రామాయణమందలి 
ప్రక్షిప్తభాగానికిమాత్రమే వర్తించును. మహాభారతములో రామాయణ కథాసంగ్రహము 
వ్రాయబడినది. మరియు కొన్ని నీతులు రామాయణములోనివని చెవ్చీ 
యుదాహరించినారు. కావున మహాభారతము రామాయణముకన్న తర్వాతిదే. 


మయముషతఖంరతకంలుము 


మహాభారత వీరు లుండిన కాలమును గురించి, మహాభారత యుద్ధము జరిగిన 
కాలమునుగురించి వివిధపరిశోధకులు వివిధరీతిగా అభిప్రాయము లిచ్చినారు. శ్రీ పెండ్యాల 
వేంకట సుబ్రహ్మణ్యశాప్రిగారు తమ మహాభారత చరిత్రములో ఇట్లు వ్రాసినారు : 


“ మహాభారత యుద్ధకాలమునుగురించి ప్రాకృశ్చిమదేశస్థ గ్రంథ కర్తల అభిప్రాయములు 
క్రింద నిచ్చుచున్నాను. 


పంచాంగకర్తలు క్రీస్తునకు పూర్వము 3100 ఏండ్లు 
కల్పణుడు శ 2447 (1 
సుధా(రుకరుడు ల 2447 స 
భాగవతము సే 1565 ష్‌ 
మత్స్య పురాణము (1 11 (|; 
వాయు పురాణము ష్‌ స ( 
విష్ణు పురాణము 2 1530 ష్‌ 
ధీరేంద్రనాథపాలు సె 1520 శ్రే 
బంకించంద్ర (౮ 2 స్‌ 

బాలగంగాధరతిలకు 2 1400 శ? 


కోబ్బాకు మ, య్‌ ' 
విల్సన్‌ క (| ష్‌ 
ఎలిఫిన్‌స్టన్‌ క్రీస్తునకు పూర్వము 1400 ఏండ్లు 
విల్ఫర్లు ప 1370 i 
జకానన్‌ : 1300 3 
ఫ్రాట్‌ జ 1300 స్‌ 


శ్రీ పెండ్యాల వేంకటసుబ్రహ్మణ్యశాస్రిగారు తాము స్వయముగా “భారతయుద్ధము 
క్రీస్తునకు పూర్వము 16 శతాబ్దమందు జరిగిన” దని వ్రాసినారు. మోహన్‌జోదారో 
పరికరాలనుబట్టి పరిశోధకుల అభిప్రాయములో ఆర్యుల నాగరికత క్రీ.పూ. 3000 
ఏండ్లకు పూర్వమునుండియే వచ్చినదని వ్రాసినది సమంజసముగా కనబడుచున్నది. 
దానినిబట్టి రామాయణము 2500 ప్రాంతములోనిదని ఊహింపవచ్చును. మహాభారత 
రచనాకాల నిర్ణయము నీ చర్చలో ప్రధానముగా పెట్టుకొనుట అప్రస్తుతమగును. టూకీగా 
ఇంతమాత్రము చెప్పవచ్చును. 


భాగవత, మత్స్య, వాయువురాణములలో మహాభారత కాలము క్రీస్తునకు పూర్వము 
1565 అని నిర్ణయింపబడినది. విష్ణుపురాణములో క్రీ.పూ. 1530 అని చూపబడినది. 
అదంత వ్యత్యాసహేతువు కాదు. ఈ నాలుగు పురాణాలలోని రాజవంశావళి కాలాలను 
అబద్ధమని త్రోసివేయ వీలులేదు. కావున మహాభారత యుద్ధకాలము క్రీ.పూ. 1565గా 
గ్రహింపవచ్చును. రామాయణ కాలములో వింధ్యకు దక్షిణముననుండిన దేశాలు అరణ్య 
ప్రదేశాలైయుండెను. మహాభారత రచనాకాలమునాటికి అచ్చట నానానగరాలు, 
మండలాలు, ప్రభుత్వాలేర్చడెను. కురుపాండవుల పక్షముగా దక్షిణదేశమునుండి, 
ఆంధ్రపాండ్యాది ప్రభుత్వాలవారు గొప్ప సేనలతో సహాయార్థమై వెళ్ళిరి. అటవీప్రదేశము 
నాగరికతచెందిన దేశముగా మారుటకు 800 ఏండ్లయినను పట్టియుండును. ఈ విధముగా 
చూచినను రాముని కాలము క్రీ.పూ. 2500 నాటిదైయుండును. (౮౦౪౫1 
Bjornstjerna) జోరిన్సు జార్నాగారు మహాభారతము క్రీ.పూ. 2000 కన్న 
పూర్వమున్నదని అభిప్రాయపడినారు. ఈ కారణముచేతను రామాయణము క్రీ.పూ. 2500 
నాటి దనవలసియుండును. 

ఇఆందటఆ్రవుూంజా ఆఅ్రంయుల్ల్యయి 

రమేశచంద్రదత్తుగారు ఒక అంశాన్ని స్పృశించి విడిచినారు. అదియింద్రపూజను 
గురించిన చర్చ. వైదిక, పౌరాణికయుగాలను నిర్ణయించుటకు ఇంద్రపూజ ఒక మంచి 
మైలురాయి. 'ఇంద్రపూజ విశేషముగా నుండెనా అది వేదకాలానికి సంబంధించినది. 
వైష్ణవ ప్రాముఖ్య మెక్కువగా నుండెనా అది భారతకాలము తర్వాతిది” అని నిర్ణయింపవలసి 
యుండును. మహాభారతములో శ్రీకృష్ణుడు గోవర్టనధారిగా వర్ణింపబడినాడు. శ్రీకృష్ణుడు 
తన కాలములో వర్తించుచుండిన ఇంద్రపూజను తొలగించి విష్ణుపూజను ప్రచారములోనికి 
తెచ్చెను. ఈ మార్చుచేత ఇంద్రునికి కోపము వచ్చుననియు, అతనివల్ల అందరికిన్నీ 
మహాబాధ కలుగుననియు జనులు భయపడిరి. అందులకు తగినట్లుగా అప్పుడు వానగండ్ల 
వర్షమున్నూ ధారావర్షమున్నూ విపరీతముగా దినాలపేరట కురిసెను. జనులు 
భయభ్రాంతులైరి. కృష్ణుని జీవితములో ఒకటి రెండుమార్లు ఇంద్రునితో కలహము 
కలిగినట్లు కనపడుచున్నది. పారిజాతముకొరకై ఒక తడవ యుద్ధము జరిగెను. 
దీనినిబట్టి చూడ ఇం(దాధిపత్యము శ్రీకృష్ణుని కాలములో తొలగింవబడెను. 
వైష్ణవతత్త్వమునకు ప్రాముఖ్యమియ్యబడెను. అయినప్పటికినీ ఇంద్రుడు పెద్దవాడుగను, 
విష్ణువు తమ్ముడుగను (ఉపేంద్రుడుగను) చాలాకాలము చిత్రింపబడుచు వచ్చినారు. 
పూర్వవాసన త్వరగా పోనందున ఈ సమాధానము పౌరాణికులచే కల్పింపబడినట్లున్నది. 


రామాయణములో అయిదారు తావులలో ఇంద్రపూజను గురించిన ముచ్చట 
వ్రాయబడియున్నది. 
ఇం(ద్రధ్వజ ఇవోద్దూత, పౌర్ధమాస్వాం మహీతలే, 
ఆశ్వయుక్సమయే మాని, గతశ్రీకో'విచేతనః _ - కిష్కింధ. 16-37 


అధోక్షితః శోణితతోయ విగ్రవైకి సువుష్పుతాళోక, ఇవానిలోద్ధతః, 

విచేతనో వాసవనూను రాహవే, విభ్రంశితేం ద్రధ్వుజవక్‌ క్షితింగతః. 
- కిష్మిం. 16-39. 
రాముడు వాలిపై బాణము విడిచినప్పుడు అతడు పూజానంతరము క్రింద 
పడద్రోయబడిన ఇంద్రధ్వజమువలె విగతచేతనుడై పడిపోయెనని వర్ణించు సందర్భములో 
పైశోకములు కానవచ్చుచున్నవి. “గౌడదేశమందు ఆశ్వయుజ పూర్ణిమనాడు 


1 గతసత్వో - పుల్లెలవారి పాఠం (1993) పుట 202 (2013 వివరణ) 
2 ్రపుప్పితా - పుల్లెలవారి పాఠం (19983) పుట 203 (2013 వివరణ) 

ఇంద్రునుద్దేశించి ఒక పెద్దగడకు ధ్వజముకట్టి పూజించి యుత్సవానంతరము దానిని 
పడద్రోయుట సంప్రదాయమై యుండెను” అని వ్యాఖ్యాతలు వ్రాసినారు. రామాయణ 
కాలములో దేశమంతటను ఆ యాచార ముండెనని మూలములో నుండుటచే 
గౌడదేశమందే యుండెననుట సరికానేరదు. ఈ వర్ణననుబట్టి రాముని కాలములో 
ఇంద్రపూజకై ఆశ్వయుజ పూర్ణిమ నిర్ణయింపబడెననియు, దేశమంతటను ఇంద్రపూజలు 
జరుగుచుండెననియు ఊహించు నవకాశమున్నది. ఇంద్ర పూజలు కేవలము 
భారతీయార్యులలోనే కాక ఏషియా మైనరులోని హట్టి దేశములోను క్రీ.పూ. 1400 
(ప్రాంతములోనుండెను. ఈ కారణముచే రామాయణము క్రీ.పూ. 1400 కంటె చాలా 
పూర్వముదగును. మహాభారతకాలము కలియుగాదిలో అనగా కలియుగమందు 
ఇంచుమించు 653 సంవత్సరాలు గడచిన తర్వాతిదని కల్హణ పండితుడు 
అభిప్రాయమిచ్చినాడు. దుర్యోధనుని తొడలను భీముడు విరుగగొట్టినపుడు శ్రీకృష్ణుడు 
బలరామునితో “కలియుగము ప్రవేశించినది కదాయని సమాధానమిచ్చెను. శ్రీరాముడు 
భారతకాలముకన్న పూర్వుడు కాన అతడు క్రీ.పూ. 2500లో నుండియుండవలెను. 


ఒక విధముగా శ్రీరామునికిని శ్రీకృష్ణునికిని అంతగా అంతరము లేకుండెనని నేను 
అనుకొనియుంటిని. ఈ విషయమునే నా “హిందువుల పండుగలు” అను (గ్రంథములో 
పరశురామజయంతి చర్చలో ఇట్లు వ్రాసినాను - 


పరశురాముడెట్లు రామాయణ, భారతకాలములందు రెండు యుగాంతరములందు 
జీవించెను? దీనివలన శ్రీరామ శ్రీకృష్ణుల కాలములందు చాల వ్యత్యాసము లేదనియు, 
ఇంచుమించు వీరు సమకాలికులనియు చెప్పవచ్చును. పరశురాముడు రామాయణ 
భారతకాలములో నుండుటను సమన్వయించుటకై పౌరాణికులతనికి చిరంజీవిత్వసిద్ధి 
నియ్యవలసివచ్చెను. యథార్థమేమన, శ్రీరాముని వార్ధక్యదశలో శ్రీకృష్ణుడు బాలుడుగా 
నుండియుండును. రామాయణ, భారతములందు కనబడు వీరులలో పరశురాము 
డొక్కడేకాడు - ఇంకను కలరు. ఎట్లనగా :- హనుమంతుడు - భారతములో 
సౌగంధికాపహరణ సందర్భములో వృద్దుడుగా కానవచ్చుచున్నాడు. (2) బభ్రువాహనుడు 
- ఇతడు జాంబవంతుని మనుమడు. ఇతడు భారతవీరులలో నొకడు. (3) విభీషణుడు 
- నలుడు దిగ్విజయానికి వెళ్లినప్పుడితడు లంకలో వృద్దుడై రాజ్యము చేయుచుండెను. 
(4) పరశురాముడు - ఇతడు వసిష్టుని మనుమడు. (5) సుగ్రీవుడు - సహదేవుని 
దిగ్విజయములో కనబడుచున్నాడు. * 
* హిందువుల పండుగలు, పుటలు 193-196 

ఈ విధముగాచూచిన రాముడు శ్రీకృష్ణునికన్న 50 ఏండ్లు లేక 70 ఏండ్లకు పూర్వుడై 
యుండియుండును. కాని రామాయణములోని దేశకాల భౌగోళిక పరిస్థితులను బట్టి 
యాలోచించిన ఈ నిర్ణయమును నిరాకరించవలసియుండును. రాముడు వింధ్యను 
సమీపించగా అచ్చటి నుండి దేశమంతయు అరణ్యముగాను, నిర్ణ్వనప్రదేశముగాను 
అందందు ఆటవికులతో గూడినదియునై యుండెను. వింధ్యాద్రి దక్షిణ ప్రాంతాన్ని 
దండకారణ్యమనిరి. దండుడు లేక దాండక్యుడు భార్గవుని బిడ్డను బలవంతముగా 
ఎత్తుకొనిపోయెననియు, భార్గవునిశాపముచే అతని దేశమంతయు పాడుపడి పోయెననియు 
రామాయణమందే వ్రాసినారు. * ఈ యంశమునే పురస్కరించుకొని చాణక్యుడును, 
వాత్స్యాయనుడును ఇట్లు వ్రాసిరి: 


సూ॥ యథా దాండక్యోనామ భోజః, కామాత్‌ బ్రాహ్మణకన్యా మభిగమ్యమానః 
సబన్గురాష్లో విననాశ. 


పై యంశాన్నిబట్టి దాండక్యుడు భార్గవుని సమకాలికుడని స్పష్టమగుచున్నది. రాముని 
కాలములో ఇంచుమించు ఆర్యులకు ప్రవేశములేని దండకారణ్యము శ్రీకృష్ణుని కాలములో 
రాజ్యాలతోను, అభివృద్ధినొందిన ప్రాంతాలతోను నిండినట్లు మహాభారతమునుండి 
విశదమగుచున్నది. కావున సుగ్రీవ, హనుమంత, వరశురామ, విభీషణాదుల 
చిరంజీవిత్వమును, భారతకాలములోకూడా వారుండిరను విషయమును 
ప్రక్షిప్రములనవలెను. రామునికిని కృష్ణునికిని మధ్య ఇంచుమించు 800 సంవత్సరములు 
గతించియుండును. సి.చు. వైద్యాగారు రామాయణ విమర్శనమును గురించి వ్రాసిరి. 
ఆంగ్ల గ్రంథములో ఇట్లు వ్రాసినారు : “అభయంకర్‌ గారు విష్ణుపురాణమందలి 
వంశావళులను లెక్కించి రామునికిని కృష్ణునికిని మధ్య 36 గురు రాజులు గతించిరని 
వ్రాసినారను దానిని బట్టి ఉభయులకు మధ్య 780 సంవత్సరాలైనను అంతరాయము 
ఉండెనని అత డభిప్రాయపడినాడు.” 


ఇంతకుముందు చూపిన ఇంద్రపూజాప్రాముఖ్యమును గురించి రామాయణమందు 
చాలా నిదర్శనములు కలవు. ఆగస్యాశ్రమములో ఒక్కొక్క వైదిక దేవతకు ఒక్కొక్క 
పూజావేదిక యుండెను. బ్రహ్మ, అగ్ని విష్ణు, ఇంద్ర, సూర్య, చంద్ర, భగ, కుబేర, ధాత్య, 


* రామాయణము, ఉత్తరకాండము, 80-91 సర్గలు 

విధాత్భ, వాయు, నాగరాజ, అనంత, గాయత్రీ, వసు, వరుణ, కార్తికేయ, ధర్మ, దేవతలకు 
వేదికాస్థానములుండెను. 
(అరణ్య-12 సర్గ - 17 నుండి 20 శా వబకు) 


ఇందు విష్ణు, అనంత, నాగ, కార్తికేయ, ధర్మ అను పౌరాణిక దేవతలుకూడా చేరినారు. 
అయినను వైదిక దేవతా ప్రాముఖ్యము చాలా వ్యక్తమగుచున్నది. 


సాలమన్‌ కాలములో ద్రావిడదేశమునుండి నెమిళ్ళు, కోతులు, చందనము మున్నగునవి 
యెగుమతి యగుచుండెనని తెలిపినాను. నెమిలిని “తుకి” అని తమిళములో అందురనియు, 
ఆ పదమునే హిబ్రూవారు వాడిరనియు ఇతర దక్షిణభారతీయవస్తువులకును అట్టి తమిళ 
నామములనే వాడిరనియు పరిశోధకులు నిరూపించినారు. దక్షిణాపథము మహానాగరిక 
దేశమై యుండుటయు, సముద్రప్రయాణమును మధ్యధరా సముద్రమువరకు ఓడలలో 
సాగించుటయు, మనదేశమందు సిద్ధముచేసిన వస్తువులను అక్కడ అమ్ముచుండిరనిన 
దాండక్యుని కాలములోని నిర్జనారణ్యమింతటి నాగరకస్థితికి రావలెననిన ఎన్నియో 
శతాబ్దములు పట్టి యుండును. కావున సాలమన్‌ కాలానికి 1000 లేక 1500 
ఏండ్లముందు ఈ దక్షిణాపథము నిర్ణనారణ్యమై యుండియుండును. 


లుగ్యేదములక రాముడు 
శ్రీ పెండ్యాల వేంకట సుబ్రహ్మణ్యశాగస్తిగారు తమ “రామోపా ఖ్యానము - 
తద్విమర్శనము” అను గ్రంథపీరికలో నిట్లు వ్రాసినారు. 
“రామ రావణుల యస్తిత్వము కల్పితముకాక సత్యమే యునుటకు బుగ్వేదమున 
నీక్రిందిరీతిని సూచింపబడియుండెను. 
“వ్రతద్దుళ్ళీమే వృథవానే వేనా ప్రరామే-వోచ మసురే మఘ వతు 
యే యుక్త్వాయ పంచ శతాస్థ్రయువధా విశ్రామ్యేషాం” * 
బుగ్వేదము 10-93-14 
అనగా “ఏ దేవత లైదువందల రథముల నశ్వములతో గూర్చుకొని మాయందు 
(ప్రమగలవారై యజ్ఞమార్గముచే వచ్చుచున్నారో ఆ స్తోత్రము, పృథవానునియందును, 


* తితిదే, వారి పాఠం (1993) ప్రతద్దుఃశీమే పృథవానే వేనే ప్రరామేవోచమసురే.. యుపథా 
విశ్రావ్యేషామ్‌ (పుట 376) (2013 వివరణ) 

వేనుని యందును, అసురుడు బలవంతుడగుచుండగా రామునియందును, ధనవంతుల 
యందును జెప్పుచున్నాము.” 
శా(స్రిగారిచ్చిన యర్థము బోధయగుటలేదు. బలవంతుడగు అసురుడంటే 


రావణుడనియు, అతని వధను రాముడు చేసెనను సూచన పై మంత్రములో నున్నదని 
శ్రీశాప్రిగారి యభిప్రాయమై యున్నది. 


జతీంద్రమోహన్‌ ఛటర్జీగారు తమ “పృశ్నిగాథ” యను గ్రంథ పీఠికలో ఇదే మంత్రము 
నుదాహరించి దానికిట్లు అర్ధము వ్రాసినారు : “మఘవంతుల (04281203 ఈరానుదేశ 
జాతి) సంఘమును గురించియు, అసురను గురించియు (అహుర అను రూపముతో 
ఈరానులో పూజింపబడుచుండిన దేవత) ఇప్పుడు నేను అసాధ్యుడైనట్టియు (దుస్సీమ 
- Indomitable), బలవంతుడైనట్టియు, (పృథువాన్‌ - Redoubtable) రామునితో 
(అనగా) వేనునితో మాట్లాడుచున్నాను.” ఛటర్దీగారి అభిప్రాయములో రాముడు, వేనుడు 
ఉభయులును ఒక్కరే అయితే యీ వేనుడెవడు ? 


“యజైరథర్వా ప్రథమః వథస్‌ తత్తే తతో సూర్యో ప్రతపావేన అజని” 
బుగ్వేద - 1,8,3,5. 
“మొదట అథర్వానుడు (జరథుస్తుడు) యజ్ఞపథమును ఏర్పాటు చేసెను. తర్వాత 
సూర్యవంశమువాడును, సత్యవంతుడును (ప్రతపా) అయిన వేనుడు వచ్చెను” అని 
జతీంద్రుడు పృశ్నిగాథాపీఠికలో వ్రాసెను. అతని సిద్దాంతము తృతీయ పంథగా ఉన్నది. 
దానిని కొన్ని మాటలో తెలుపుచున్నాను. 


బుగ్వేదములో అసురులు మంచివారే, దేవతలకు అసురులకు భేదము లేకుందెను. 


“'సమిద్చే అగ్నౌ క్రతమిద్‌ వదేమ, మహద్‌ దేవానాం అసురత్వ మేకం” 
బుగ్వే. 8-55-1. 


అనురులకు ముఖ్యదేవుడు వరుణుడు. 
“అహం రాజా వరుణ మవ్వాంతాని, అనుర్వాణి ప్రథమా ధారయంతే” 
బుగ్వేద. 4-42-2. 


అనురులే వీత్ధదేవతలు. 
వితాయజ్ఞానాం అనురోపశ్చితాం. బుగ్వేద. 3-3-4. 

పారశీకుల (ప్రాచీన ఈరానీల)కు మతకర్త జరథుస్తుడు. అతడు ప్రకాశింపజేసిన 
“అహురమజధా” అను (గ్రంథములో అహుర మజధాకు (అసురమేధ) పర్యాయపదాలలో 
వరుణుడు అనునదొక్కటియై, అతని శతనామావళిలో 44వ పేరుగా పేర్కొనబడినది. 
మజధా (Mazda) మేధా అను వైదిక పదమనుటకు ప్రమాణము- 


“సుయుగ్‌ వహంతి ప్రతివాంబుతేన, ఊర్థ్వాభవంతి వీతరేవ మేధాః 
బుగ్వేద. 3-95-2 


భార్గవులు వారుణపూజకులు. 


“భార్గవా వారుణా న్ఫర్వే - యేషాం వంశామహానవి” 
శాంతి. 85-129. 


ఆథర్వవేదానికి భృగ్వంగిరస అను పేరు కలదు. గోపథ బ్రాహ్మణములో ఇట్లున్నది. 
“ఐతద్రా భూయదిష్టం (బ్రహ్మయద్‌ భగ్వంగిరనః 
1-3-4 మరియు 1-2-18. 
అథర్వవేదములో భృగుసంహితకు సంబంధించిన ఖిల భాగమునకు ఆథర్వానుడు 
(ద్రష్టు (భృగు, ఆథర్వ అను పేరు లొకటే అనుట) అందుకు (ప్రమాణము- 

“అథర్వాంగిరసో నామ, వేదేస్మిన్వై భవిష్యతి”. ఉద్యోగ - 18,7. 

ఈ విధముగా అథర్వానుదే జరథుస్తుడు. వేనుడే రామచంద్రుడు. అథర్వానుడు లేక 
జరథుస్తుడు అసురులకు ముఖ్యుడు. వేనుడు లేక రాముడు దేవతలకు ముఖ్యుడు. 
జరథు(స్తుడు మొదటివాడు. అతడే పరశురాముడు. రాముడు తర్వాతివాడు. 
అథర్వవేదమును బ్రహ్మవేద మనియు, క్షత్రవేద మనియు పూర్వము వ్యవహరించుచుండిరి. 
అందుచేతనే రామాయణ బాలకాండములో (65-23) ఇట్లు వ్రాసిరి. 

“క్షతవేదవిదాం (జేష్ట - (బ్రహ్మవేదవిదామవి, 

(బహ్మవుత్రో వసిష్టో మా - మేవం వదతు దేవతాః” 

అథర్వవేదము క్రీపూ. 2000 నాడు రచింపబడియుండును. కావున జరథుస్తుడు 
ఆ కాలమువాడు. రాముడు అతని కించుక తర్వాతివాడు. 


ఇది జతీంద్రమోహన్‌ ఛటర్దీగారి వాద సారాంశము. అతని తర్మము భావకశ్శలము 

(Confusion) తో కూడియున్నది. భావప్రకోపము (Thought Provoking) కలిగించు 
భావాలను వెదజల్లినాడు. ఇప్పుడతని తర్మము సరియగునా కాదా అను వాదమును 
పెంచుకో నవసరములేదు. అతని అభిప్రాయములో శ్రీరాముని కాలము ఇంచుమించు 
క్రీ.పూ. 2000 ఏండ్లనాటిది అనుట గమనింపదగినది. బుగ్వేదములోని “రామ” “అసుర” 
పదాలతో కూడిన మంత్రము మాత్రము (శ్రీ పెండ్యాల వేంకట సుబ్రహ్మణ్యశాస్త్రి గారును, 
ఛటర్దీగారును పరస్పర విరుద్దార్థముల నిచ్చినను) నా కేమియు నర్థము కాలేదనియే 
చెప్పుకొనవలసియున్నది. 

అయితే మరొక విషయము గమనించదగినదై యున్నది. హర విలాస శారదాగారు 
తమ 'హిందూసుపీరియారిటీ? అను ఆంగ్షగ్రంథములో ఇట్లు వ్రాసినారు : 


“వ్యాసుడొకమారు జరథుస్తునితో తుర్మిస్థానములోని బల్ట్‌లో వాదించెను. లిడియాదేశపు 
జాంథస్‌ అనువాడు క్రీ.పూ. 470లో ఉండెను. జరథుస్తుడు ట్రాయి యుద్దానికి 600 
ఏండ్లకు పూర్వముండెను. అనగా క్రీస్తుకు పూర్వము 1800లో ఉండె”నని అతడు వ్రాసెను. 
బాబిలోనియా చరిత్రకారుడైన బెరోనస్‌ అనువాడు జరథుస్తుడు బాబిలోనియా రాజుగా 
నుండెననియు, క్రీ.పూ. 2200 నుండి 2000 వరకు బాబిలోనియాను రాజ్యముచేసిన 
రాజులసంతతి కర్తయయ్యెననియు వ్రాసెను. 


ఈ నిర్ణయము ప్రకారము జరథుగస్తుడు వ్యాసుని కాలము వాడైతే అప్పుడు 
వాల్మీకికాలము ఇంకా ముందుకు అనగా క్రీ.పూ. 2500 వరకైనను పోవును. అనగా 
నా వాదమును బలపరచుచున్నది. 


ఛటర్జీ వాదాన్ని అవలీలగా త్రోసివేసే వీలులేదు. పారసీకుల అవెస్టా, గాథా గ్రంథాలభాష 
నూటికి 80 పాళ్లు సంస్కృతముతో కూడినది. వారు అసురపూజకులై యుండిరి. ప్రాచీన 
ఈరాను దేశమును “ఫరసు” అని పిలిచిరి. మన “పరశు” రాముడు “ఫరస్‌” రాముడేమో! 
రామాయణములో పరశురామునికి రామునికి సంవుర్నణము జరిగెననియు, 
వృద్ధపరశురాముడోడిపోయెననియు, అతని నోడించిన శ్రీరాముడు నవయౌవనుడుగా 
నుండెననియు రామాయణములో వ్రాసినారు. ఈ కారణములనుబట్టికూడా ఛటర్జీ వాదాన్ని 
పరిశీలించవలసి యుండును. మన పరిశోధక పండితులు ఈరానులో వ్యాప్తినొందిన 
(ఖిలమగు భృగు సంహితను) గాథా, అవెన్టాలు బోధించిన జరథుస్తుమతమును ఛటర్జీగారి 
విమర్శతో చదివి ఇంకను మనకు క్రొత్తసంగతులు తెలుపగలరను దృష్టితో అతని 
భావములను ఉదాహరించినాను. 

వేనుడును రాముడును ఒకరే అను ఛటర్జీవాదము సరియైన దనుటకు వారే సరియగు 
ప్రమాణమేదియు చూపించలేదు. వేనుడు అనునత డెవ్వడో తెలియరాదు. అతడు ఇంద్రుడని 
కొందరి అభిప్రాయము. సూత్రకాలములోను, పురాణకాలములోను ఒక వేనరాజు 
ప్రసిద్ధిపొందినాడు. స్త్రీ లందరును స్వేచ్చాచారిణులుగా నుండవలెననియు, ఏ స్రీనైనను 
ఏ పురుషుడైనా పొందినటైన అది ప్రకృతిధర్మమేగాని తప్పులేదనియు వేనరాజు శాసించి 
యుండెను. ఈపశు ధర్మము మనుస్మ ల్రతిలో నిట్లుగర్షింపబడినది : 


అయం ద్విజైర్హి విద్వద్భిః - వశుధర్మో విగర్హిత 
మనుష్యాణా మవి ప్రోకో - వేనో రాజ్యం వ్రశాసతి. 
మనుస్మృతి. 9 అధ్యా. శో 66. 


స్రీలకు పశుధర్మమే సరియెనదని శాసించిన వేనుడు రాముడగునా? వేదోదాహృత 
వేనుడు వేరు, స్మృత్యుదాహృత వేనుడు వేరు అనుటకు సందేహము లేదు. వేదమందలి 
వేనుడు మంచివాడుగా, గొప్ప వాడుగా వర్ణింపబడినాడు. స్మృతి పురాణాలలోని వేనుడు 
దుష్టరాజుగా వర్ణింపబడినాడు. అయితే బుగ్వేద వేనుడును రాముడును ఒకరే అనుటకు 
నిస్సందేహమగు ఆధారాలు కానరాలేదు. 


రాముడు కల్పిత పురుషుడనియు, బుగ్వేదములోని ఇంద్రుడు వర్నాధిపతిగాను, బీత్ర 
భూమికి సంబంధించిన నాగేటి చాలుగాను వర్ణించినందున దానినే ఒక కథగా పెంచినారని 
కొందరు పాశ్చాత్య విమర్శకులు వ్రాసినారు. ఈ విధముగా శబ్దముల నానార్థములనుబట్టి 
చారిత్రక విషయాలను చాలావరకు కల్పితములుగా నిర్ణయింపవచ్చును. మహాభారతమును 
గురించికూడా ఇదే విధముగా సద్దుణ దుర్గుణముల సంఘర్షణమునే ఒక మానవకథగా 
పెంచినారని వారించువారును కలరు. 


రాముని దివ్యచరిత్రమును మహాభారతకాలమువరకే వేలకొలది మైళ్ళదూరములో 
సముద్రాంతరమందుండు ఖండాంతరములలోని జనులు గానము చేయ మొదలిడిరి. 
అర్జునుడు పాతాళఖండమను పేరుపొందిన దక్షిణ అమెరికాకు వెళ్ళి అచ్చట ఉలూపియను 
నామెను పెండ్లియాడెనని చెప్పుదురు. దక్షిణ అమెరికాలోని పెరూ, మెక్సికో అను 
మండలాలలోని జనులు హిందువులను పోలియున్నారనియు, వారి ఆచారములు 
హిందువుల వంటివే యనియు, వారి దేవతలలో బహుపురాతన కాలమందే గణేశుడు, 
ఇంద్రుడు ముఖ్యులైన దేవతలై యుండిరనియు, అచ్చటి ప్రాచీనస్థల ఖననములనుండి 

గణేశుని విగ్రహాలు లభించినవనియు మెక్సికోపరిశోధక పండితులే వ్రాసియున్నారు. 
దక్షిణ అమెరికాలోని పెరూమండలములోని రాజులు తాము ఇనకులమువారమని 
చెప్పుకొనిరి. వారి భాషలో ఇనకులమును 'ఇనకా' అని పేర్మొనిరి. వారి పండుగలన్నిటిలో 
గొప్ప పండుగ “రామసీత్వా” ఉత్సవము అనగా రామసీత అను దేవతల పూజ. 
ప్రాచీనకాలములో పొందుపవులు నముద్రప్రయాణముచేసి అమెరికావరకు 
పోయివచ్చియుండిరనియు చెప్పుకొనియుండిరి. ఈ కారణాలచేత రామాయణ మెంతటి 
ప్రాచీనమైన ఇతిహాసమో విశదము కాగలదు. * 


బంత్సికె కాలము 


వాల్మీకి రామునికి సమకాలికుడు అగునో కాదో ఉత్తరకాండలోని కథయే మన 
కాధారమగుచున్నది. అతని ఆశ్రమములో కుశలవులు జన్మించిరనియు, వారు బాలురుగా 
పెరిగిన తర్వాత వాల్మీకి రచిత రామ కథను సుందరముగా గానము చేసిరనియు 
రామాయణ బాలకాండములో నిట్లు వర్ణించినారు. 


తతస్తు తౌ రామవచప్రచోదితౌ, అగాయతాం మార్గవిధానసంపదా 
సచాపి రామఃపరిషద్ధతళ్ళనైకి బుభూషయా సక్తమనా బభూవహ, 
బాల. 4 సర్గ. 81 శ్లో, 


గం 


మార్గపద్ధతిపై కుశలపులు వాల్మీకిరచిత రామాయణమును రాముని యెదుట గానము 
చేసిరని పై శ్లోకమందు తెలుపబడినది. ఉత్తర కాండములో కుశుడు, లవుడు అను 
ఇద్దరు అమడలు సీతకు వాల్మీక్యాశ్రమములో పుట్టిరని వ్రాసినారు. కుశలవపదాలను 
జంటగా చేర్చినపుడు ద్వంద్వసమాసములో కుశీలవ అని యగునని పండితులు 
సమర్ధించినారు. కాని కుశీలవ పదాని కింకొక అర్ధమున్నది. శబ్దకల్పద్రుమములో నిట్లు 
వ్రాసినారు: “కుశీలవ-చారణః -నటవిశేషః -కథకాదిః-దేశాంతరే కీర్తింప్రచారతి యో నటః 
” అని వ్రాసినారు. వాల్మీకి వ్రాసిన రామాయణమును కుశలవులు, కుశీలవులు - అనగా 
గానము చేసి కథ చెప్పుటలో నేర్పరులైన కొందరు శిష్యులు - అయోధ్యాపురములో 


* వివరములకుగాను చూడుడు - హరవిలాస శారదా గారి 'HiNdU Spirituality' 
పుటలు 150- 54 మరియు “హిందూ అమెరికా” అను ఆంగ్ల గ్రంథమును చమన్‌లాల్‌ 
అనువారు వ్రాసినారు. అందు రామసీతను గురించి 111 పుటలో వ్రాసినారు. 

తందానకథగా చెప్పినారని తోచుచున్నది. మార్గమనెడి పద్ధతిలో గానముచేసినారనుటలో 
విశేషమున్నది. 


యూర మిభింనయము 


ప్రాచీనములో గానమందు మార్గపద్ధతి, దేశపద్ధతి అను రెండు విధానములుండెను. 
పై శ్లోకానికి గోవిందరాజిట్లు వ్యాఖ్య వ్రాసెను: “దేశీ మార్గశ్చేతి ద్యౌ గానప్రకారౌ, తత్రమార్గ 
స్సార్వత్రికః, దేశిః క్వా చిత్మ, తయోర్శధ్యే మార్గనిర్వాహ సామగ్రా అగాయతాం.” 
గానములో దేశీ గానమనియు, మార్గ గానమనియు రెండు విధాలు గలవు. మార్గ విధానము 
భరతఖండములో అంతటను (సార్వత్రికమై) వ్యాపించినట్టిది. దేశీగానము మండల 
భేదాలనుబట్టి (క్వాచిత్మముగా) భిన్న భిన్న ప్రదేశాలలో భిన్న భిన్నముగా వర్తించుచుండెను. 
సంగీత శాస్తమందును దేశి, మార్గభేదములచే గానద్వైవిధ్యము నిరూపింపబడినది. 

es 


dD 


తా 


CR 


4వ భాగము 
అుకైబములు 
1 


రామాయణమును అనేకశతాబ్దములలో క్రమక్రమముగా అభిమానులు పెంచుచు 
వచ్చినారనుటలో ఏ మాత్రమును సందేహములేదు. పెంచినవారు తమ హస్తక్షేపములను 
గుర్తించకుండా బాగుగా ప్రయత్నము చేసినవారు కారు. పరస్పరవిరుద్ధములగు 
నంశములను వ్రాయుట, బౌద్ధ, క్రీస్తు శకానంతర విషయములను, తమతమ కాలపు 
మత, సాంమిక స్థితులను గురించి వ్రాయుట, చరిత్రగా నుండదగిన దానిని 
అద్భుతములతోను, మానవాతీతములతోను వర్ణించి పెంచుట, ఇట్టి వన్నియు ప్రక్షిప్తములని 
భావింతును. 


శబ్దముల అర్థముల నాశ్రయించి కొన్ని విడ్దూరపు కల్పనలు చేసిరి. వాలి అన తోక 
కలవాడని యర్ధమగును కావున అతడొక కోతి తోకపైననే పుట్టెనని వ్రాసిరి. సుగ్రీవుడన 
మంచి (గ్రీవము కలవాడు కావున అతడు వాలిని తోకపైకన్న కోతిమెడమీదనే పుట్టెనని 
వర్ణించిరి. ఇట్టివి పురాణములందంతటను సర్వసాధారణముగా కనిపించు విశిష్టతలు! 
ఇవన్నియు ్రక్షిప్త్రములే యగును. 

2 

బాలకాండలోని రావణ వధోపాయ సర్గము (15), పాయసోత్పత్తి సర్గము (16), 
బుక్ష వానరోత్పత్తి సర్గము (17) స్పష్టముగా తర్వాతి కల్పనలే! రావణవధార్థము పుట్టిన 
వానరులలో వాలికూడ చేరినవాడు.“వానరేం[దం మహేంద్రాభ - మింట్రో 


వాలినమాత్మజం.”* ఇంద్రుడు తనతో సమానుడగు వానరేంద్రుని - వాలిని పుట్టించెనని 
కలదు (బాల. 17-9). అట్టి కారణజన్ముని శ్రీరాముడేల చంపెను? 


* వాలిన మూర్జితమ్‌ - చలమచర్ల వారిపాఠం పుట 183 (2013 వివరణ) 

శ్రీరాముడు “శైస్ట్రం శాస్తస్తమూహేషు - ప్రాప్తో వ్యామిశ్రకేషుచ” - శాస్తములందు 
వ్యామిశ్రకావ్యములందు ప్రవీణుడని వర్ణించినారు (అయో. 1-27). రాముని కాలమందు 
ప్రాకృత భాషలు, వ్యామిశ్రకము లుండెనా? ప్రాకృతోత్పత్తి పాణిన్యనంతరమై యుండును. 
కావున ఈ శ్లోకము ప్రక్షిప్త్రమగును. 

“పాకృత వ్యాకరణసంప్రదాయములు రెండు. మొదటిది పాందూదేశ 
ప్రాగ్భాగమునకును, రెండవది పదమటిభాగమునకును సంబంధించినవి. శాకల్య, భరత 
కోహలాదుల ననుసరించి వరరుచి వ్రాసిన ప్రాకృత ప్రకాశము తూర్పు సంప్రదాయమునకు 
చేరినది. పదమటి సంప్రదాయమునకు జేరిన సూత్రాత్మకమైన ప్రాకృత వ్యాకరణము 
మరియొకటి. దానిని వాల్మీకి రచించెనని తన్మతానుసారులైన త్రివిక్రమ, హేమచంద్ర, 
సింహరాజ, లక్ష్మీధర ప్రభృతులు చెప్పుచున్నారు. ఈ విషయము వివాదగ్రస్తమైయున్నది” 
అని శ్రీ మల్లాది సూర్యనారాయణ శాస్త్రిగారు వ్రాసిరి. * 

3 

బాలకాండలోని మొదటి సర్గలో రామాయణ సంగ్రహము తెలుపబడినది. అందు 
లేనివి వివలమగు రామాయణములో నుండుట అన్నిటగాకున్నను కొన్నిట 
ప్రక్షిప్రములనియు, తర్వాత పెంచినవనియు సందేహము కలుగుట కవకాశము కలదు. 


1 నుండి 19 శ్లోకాలు రాముని యుత్తమత్వ వర్ణనకలవి. 20లో రాముని 
పట్టాభి షేకాలోచన కలదు. ఇందు తాటకావధ లేదు. 


శ్లో 28లో “పౌరైరనుగతో దూరం - విత్రా దశరథేనచ” అనుటచే రాముడు 
వనవాసమునకు వెళ్లునపుడు తండ్రి కూడ పౌరులతో పాటు చాలా దూరము వెంటవెళ్ళినని 
కలదు. కాని అయోధ్యకాండలో ఇది లేదు. 

శ్లో. 52లో బంగారుజింక ముచ్చట లేదు. రామలక్ష్మణుల నొకేమారు మోసగించి 
దూరముగా మారీచుడు తీసుకొనిపోయెనట! 

బాలకాండ మూడవ సర్గలో 9వ శ్లోకమునుండి సర్గ తుదివరకు రామాయణ 
సంగ్రహము చెప్పినారు. అందు మరికొన్ని విశేషాలు కలవు. పుష్పకమును రాముడు 


ష్‌ సంస్కృత వాజ్మయ చరిత్ర - భాగము 1 పుటలు 65-66; 2018 వివరణ: పై పుస్తకం 
ద్వితీయ ముద్రణ (1982 డిసెంబరు, ఆంధ్ర సారస్వత పరిషత్తు, హైదరాబాదు. పుటలు 


71, 72. చివరి వాక్యం ద్వి. మురదణలో అథోజ్ఞాపిక (ఫుట్‌ నోట్స్‌)లో ఉంది. 

చూచెను - అని కలదు (శ్లో, 36). ** అదిరావణ భవనమని స్ఫురించును. సర్గతుదిలో 
“వైదేహ్యాశ్చ విసర్జనం” అని ఉత్తరకాండ సూచితము. శ్లో. ౩7లోను అటులే సూచితము. 
ఉత్తర కాండ వాల్మీకి రచితముకాదని వ్యాఖ్యాత లొప్పుకొన్నారు. ఈ సంగ్రహములో 
దాని సూచన వచ్చుటచే ఇదియు తర్వాతివారిచే వ్రాయబడెనేమో? బాలకాండ నాల్గవ 
సర్గలో 4,5 శ్లోకాలలో కుశలవ అను శబ్దమున్నది. దానికి కథ చెప్పువారని అర్థమగును. 


“వాచో విధేయం తత్సర్వం - కృత్వా కావ్య మనిందితౌ” (శ్లో. 12) 


- అనుటచే వారు రామకథను (వాచోవిధేయం) కంఠపాఠము చేసిరి. 24,000 
శ్లోకాలను కంఠపాఠము చేయగలిగిరా? రామాయణము పురాణముకాదు. “కావ్యము” 
అని పైశ్లోకమే తెలుపుచున్నది. దానిని వారు “పాడిరి” (జగతుః బాల. 4-13). ఆ 
రామాయణమును ఎవరు ప్రదర్శింపగలరు ? (ప్రయుంజీయాత్‌. బా. 4-3) అని వాల్మీకి 
తలపోసెననుటచే తందాన కథవలె అభినయముతో, గానముతో కథ చెప్పబడెననుట 
స్పష్టము. 

శ్రీ.ఓ. వెంకటరంగయ్యగారు ఇట్లు తెలుపుచున్నారు: “వాల్మీకి 500 సర్గలు 
రచింతుననెను. కాని ఇప్పటి షట్మాండములందు 537 సర్గలున్నవి. ప్రక్షిప్తములు కొన్ని 
చోట్ల స్పష్టముగ తెలియును. పూర్వవ్యాఖ్యాతలే బాలకాండలోని మహామైథున సంకల్పము, 
యుద్ధకాండలోని అదిత్య హృదయమును ప్రక్షిప్తములుగ గణించిరి. సుందరకాండలో 
సీత హనుమంతునితో చెప్పిన కాకాసురవృత్తాంతమునకు కొన్ని ప్రతులలో 
అయోధ్యకాండలో నొక సర్గమంతయు కల్పింపబడినది. యుద్దకాండ సర్గలు 
120,121,122 ప్రక్షిప్త్రములుగ నగపడుచున్నవి. అందు “కృష్ణః ప్రజాపతిః” అని రాముడు 
స్తుతింపబడినాడు. అది భవిష్యత్మృష్టావతార సూచనయని గోవిందరాజు వ్యాఖ్య. 
ప్రక్రిప్తముల విడదీసి వాల్మీకి ప్రోక్తమగు భాగమును మాత్ర మెవ్వరైన నిర్ణయింపగలుగుదురేని 
గొప్ప భాషాసేవగ నుండును. ** 


* హనుమంతుడు పుష్పకమును చూచినాడని ఇదే సర్గ 29వ శ్లోకంలో ఉంది (2013) 

గల శ్రీ ఒంగోలు వెంకట రంగయ్య, బి.ఏ., బి.ఎల్‌.గారు (నెల్లూరు) ఈ రామాయణ 
విశేషముల మొదటి ముద్రణమును చదివి నాకు విపులముగా 3 జాబులు వ్రాసిరి. 
వారి పరిశోధక విజ్ఞానము అతి విపులము. వారునా భావములతో చాలావర 
కేకీభవించి నాకు మంచి ప్రోత్సాహము కలిగించినారు. 

4 


“కృత్నం రామాయణం కావ్య - మీద్దైః కరవాణ్యవహం” 
(బాల. 2-41) 


అని రామాయణమంతయు అనుష్టుప్పు శ్లోకాలతో రచించుతున్నానని వాల్మీకి 
ప్రవచించెను కదా! తక్కిన శ్లోకాలన్నియు ్రక్షిప్తా లనవలెనా లేదా? బాలకాండ మొదటి 
నాలుగు సర్గలలో “వాల్మీకి అను మహర్షి రామాయణమును రచించెను అని పలుమారు 
లితరులు చెప్పినట్లుగా వర్ణించుటచేత ఆ నాలుగు సర్దములును ప్రక్షిపములే యనిపించును. 


బాలకాండలోని నాల్గవ సర్గలో- (2వ శ్లోకం) 


“వతుర్వింళ తృవా(సాణి శ్లోకానా ముక్తవాన్‌ బుషిః 
శతాని వంచ సర్హాణాంి షట్టాండాని తథోత్తరం. స్‌ 


500 సర్గలు, 6 కాండలు, పైగా ఒక ఉత్తరకాండ వ్రాయబడెననియు, 500 సర్గలలో 
24,000 శ్లోకాలుండెననియు పై శ్లోకములో చెప్పినారు. కాని యిప్పుడు ముద్రితమైన 
రామాయణములో 6 కాండలలో 537 సర్గలున్నవి. ఉత్తర కాండలో 111 సర్గలున్నవి. 
అవికూడా కలిపితే ౩88 సర్గలగును. ఇక శ్లోకాలసంఖ్య యెట్టిదనగా యుద్ధకాండములో 
112వ సర్గాంతములోని- 


“మరణాన్హాని వైరాణి - నిర్భృత్తం నః ప్రయోజనమో 


అను పంక్తిలో “నః” గాయత్రియొక్క 19వ అక్షరము. అందుచేత అక్కడికి 19,000 
శ్లోకాలు పరిపూర్తి అయినవి. అటుతర్వాత యుద్ధకాండములోని శ్లోకాలు 830 కావున 
యుద్భకాండాంతము 19,830 శోకాలగును. 24,000 శోకాలన ంఖ్య 
పూర్తిచేసుకొనుటకుగాను ఉత్తరకాండనుగూడ చేర్చుకోవలెను. ఉత్తర కాండలో 3456 
శ్లోకాలున్నవి. ఈ విధముగా 7 కాండలలో 23,288 శ్లోకాలున్నవి. అనగా అప్పటికిన్నీ 
24000 సంఖ్య పూర్తికాలేదు. కొన్ని ప్రక్షిప్త భాగాలని వ్యాఖ్యాతలే వ్యాఖ్యానించినవారు 
కారు. ఉత్తరకాండను గోవిందరాజు, మహేశ్వరతీర్థాదులు వ్యాఖ్యానించనేలేదు. 
ఎటుచూచినను సర్గభేదాలు, శ్లోకభేదాలు కనబడుచునే యున్నవి. రామాయణములో 


(2018 వివరణ) 

చలమచర్ల వారి పాఠం 'తథాసర్ల శతాన్‌ పంచ (పుట 42) (2013 వివరణ) 

648 (2013 వివరణ) 

పుల్లెలవారి వివరణలతో యుద్ధకాండము 111వ సర్గలోని 100వ శ్లోకం (2018 వివరణ) 
2386 (1) (2013 వివరణ) 


mn m2 ఆ MD ౯ 


92 సురవరం రె 


es 


నిమి 


తా 

కొన్ని ఘట్టాలను తర్వాతివారు చేర్చినారు. రాముని విష్ట్వవతారముగా వర్ణించు 
భాగాలన్నియు తర్వాత చేర్ప్చబడినవే. 
ఇంద్రుని ప్రాబల్యము తక్కువై శ్రీకృష్ణుని కాలములో విష్ణుదేవుని పూజ ప్రాధాన్యము 

వహించెను. కృష్ణుని యనంతరము దశావతార సిద్ధాంతము కల్పితమయ్యెను. ఇంకను 
ఏవేవి దశావతారాలో స్పష్టపడ లేదు. అందుచేత వివిధ పురాణాలలో వివిధపద్ధతులపై 
వ్రాయుచు వచ్చిరి. 

“'యత్స్యః కూర్చో వరాహాళ్ళ - నృసింహో వామనస్తథా, 

ఖార్గవో రాఘవః కృష్ణః - బుద్ధః కలికిరేవచ. ” 


ఈ శ్లోకము మహాభారతము 12-348-2 అనుచోట ఉన్నదని జ.మో. ఛటర్జీగారు 
'పృశ్నిగాథా పీఠికిలో వ్రాసిరి. అది యందు కానరాలేదు. పైగా ఈ క్రింది శ్లోకము 
మాత్రము మహాభారతమందు కనబడుచున్నది. 

హంసః కూర్చుశ్చు మత్స్యళ్చు - ప్రాదుర్భావా ద్ద్విజోత్తమ, 
వారాహో నరసింవాళ్ళు - వామనో రామ ఏవచ, 
రామో దాశరద్లిశ్రైవ - సాత్వతః కల్ళిరేవచ.” 
మహాభారతం - శాంతి. 339-100 


ఇందు బుద్దుని పేరు లేదు. రాబోవు కల్మిపేరున్నది. సాత్వతుడనగా బలరాముడా, 
కృష్ణుడా అను సంశయానికి తావులేకుండా పైభాగ మందు శిశుపాల, కంసాదులవధ 
చేయుదునన్నందున కృష్ణుడే యని స్పష్టమగుచున్నది. ఈ యవతార పట్టికలో హంసావతార 
మెక్కుడుగా నున్నది. వామనపూజలో ఈ క్రింది శ్లోకము కనబడుచున్నది: 


మత్స్యం కూర్చంచ వారాహాం - నారసింహంచ వామనం, 
రామం రామం రామకృష్ణం - బౌద్దం కల్ళిం నమామ్యహమ్‌. 


ఇచ్చట ముగ్గురు రాములు-పరశురాముడు, రఘురాముడు, బలరాముడు చేరినారు. 
కృష్ణుడును చేరినాడు. ఈ విధముగా ఆవతారాల నిర్ణయము ఏకరూవము 
దాల్చియుండలేదు. 


5 


గుప్తరాజుల కాలమువరకు (క్రీ. శ. 500) శ్రీరామపూజకు స్థానము లేకుండెననియు, 
రామ దేవాలయములు లేకుండెననియు, రామ భక్తులమని యేరాజులును తెలుపుకొన్న 

జాడలు లేవనియు, క్రీ.శ. 500 అనంతరమే రామపూజా ప్రాముఖ్యము వ్యాపించెననియు 
(New history of the Indian People-Vol.V1) తెలియవచ్చినది. దశావతారములు 
క్రీస్తుశకము నాల్గవ శతాబ్దము తర్వాతనే ఒక రూపానికివచ్చి స్థిరపడెను, బుద్దుని 
మతవ్యాపకమును గమనించి హిందూమత పునఃస్థాపకులు బుద్ధుని తొమ్మిదవ 
అవతారముగా ఆంగీకరించిరి. అమరసింహుడు క్రీస్తు శకము 300 ప్రాంతకాలములో 
నుండినట్లూహింపబడుచున్నది. అతని కాలము వరకు దశావతార స్వరూప మేర్చడలేదు. 
ఏర్పడియుండిన ఎన్నియో యల్పవిషయాలను తెలిపిన యతడీ మహద్విషయము నెగుర 
గొట్టెననుటకు వీలులేదు. అతడు బౌద్ధుడైయుండును. అతని మొదటి శ్లోకము 
“దయాసింధువును” గూర్చినది. దేవతల పేర్ల పట్టికలో మొదట బుద్దుని పేళ్ళుచెప్పి 
తర్వాత విష్ణువుపేళ్ళు తెలిపినాడు. జైనుడై యుండిన మహావీరుని కాని, తీర్థంకరులను 
గాని, జైనమత ప్రతిపాదకుల నెవ్వరినిగాని పేర్మొనకుండా యుండునా? అతడు విష్ణువు 
పర్యాయపదములలో కృష్ణుని, “దేవకీనందను”ని, “బలిధ్వంసి” యగు “త్రివిక్రముని” 
మాత్రమే పేర్మొన్నాడు. దశరథ రాముని పేరెత్తుకొననేలేదు! బలరాముని విష్ణు నామములలో 
చేర్చక వేరుగాతెలిపెను. అంతమాత్రమైనను శ్రీరామచంద్రుని గూర్చి తెలుపలేదు. 
అదేవిధముగా బుషులలో “నారదాదులు” అన్నాడు. కాని అచ్చటగాని, ధీవర్గమందుకాని, 
వాగ్వర్గమందుకాని, యెచ్చటకాని ఆదికవియగు వాల్మీకిని పేర్కొనలేదు. దీనినిబట్టి 
అమరసింహుని కాలమువరకు శ్రీరామ ప్రాముఖ్యముకాని, అవతారత్వముకాని 
స్థిరపడలేదని తలపవచ్చును. కాని కాళిదాసు మాత్రము శ్రీరాముని స్పష్టముగా అవతార 
పురుషునిగా వర్ణించినాడు. రఘు వంశ దశమసర్గలో విష్ణువు బుషులతో “తాను 
దుర్మార్గవధార్థమై దశరథుని కుమారుడుగా పుట్టుదునని చెప్పెనని తెలిపెను. పదమూడవ 
సర్గములోని మొదటి శ్లోకమందే “రామాభిధానో హరిక” - రాముని పేరుతో వర్తిస్తున్న 
హరి (విష్ణువు) అని వర్ణించెను. కాళిదాసు రామాయణకథలో నంతటను శ్రీరాముని 
అవతారపురుషునిగానే వర్ణించెను. ఆయితే కాళిదాసెప్పటివాడు? భాస, సౌమిల్లకుల 
తర్వాతి వాడనని తానే తన మాళవికాగ్ని మిత్రములో తెలుపుకొనెను. ఈ నాటకములోని 
అగ్నిమిత్రుడు మగధరాజగునేని (అవునని పలువురన్నారు) కాళిదాసు క్రీస్తునకు పూర్వము 
150 ప్రాంతము వాడగును. మరికొందరు గుప్తరాజులలో చంద్రగుప్తడనువాడు విక్రమార్క 
బిరుదమును వహించెననియు, కావున కాళిదాసప్పటి వాడనియు - అనగా ఇంచు మించు 
క్రీపూ.450 ప్రాంతమువాడనియు - నందురు. కావున రాముని అవతార తత్వము 
క్రీ.పూ. 150కి ముందు లేకుండెననియు, క్రీస్తుశకము 850 లోపల నేర్చదెననియు 
అనవచ్చును. 

శ్రీమద్రామాయణములో రాముడు తాను విష్ట్రవతారమను మాటను మరిచిపోయి 
యుండెను. రావణునితో యుద్ధముచేయు సందర్భములో అతనికి దేవతలు ఈ విషయాన్ని 
జ్ఞాపకము చేసిపోయిరి. రామ లక్ష్మణులు నాగపాశ బద్భులైనప్పుడు గరుత్మంతుడు 
దివ్యజ్ఞానముతో నీ సంగతిని గ్రహించి వెంటనే రణభూమికి వెళ్ళి నాగపాశములనుండి 
రామలక్ష్మణసోదరులను విడిపించగా రాముడు తెలివినొంది “ఓయీ, నీ వెవ్వరు?” అని 
ప్రశ్నింపగా “నేను మీకు స్నేహితుడను” అని గరుత్మంతుడు చెప్పెను. రాముడు తన 
స్నేహితు నెట్లుమరిచిపోయెను? 


అప్పుడప్పుడు రాముడు మనిషివలెనే ఆచరించుటను వ్యాఖ్యాతలు సమన్వయించినారు. 
ఆవిధముగా అతడు నటన చేసెనట! అక్కడక్కడ రామాయణములో కొన్ని శ్లోకాలు అవతార 
నిరూపణకై చేర్చినారు. ఆదిలోనే బాలకాండలో విష్ణువు దేవతలతో నిట్లన్నాడు: “నేను 
రావణుని జంపి భూలోకములో 11,000 ఏండ్లుందును.” రావణుని వధకై వచ్చిన 
యవతారము ఆ పని పూర్తియైన తర్వాత 11,000 ఏండ్లు కారణము లేకుండా ఎందుకు 
జీవించెను? ఇట్టి యంశాలన్నియు తర్వాత చేర్చబడినవే. 


రామాయణమందు అందందు చైత్యములను గురించి వ్రాసినారు. అవి బౌద్దాలయములే 
యని చెప్పజాలము. కాని సందేహానికి తావు లేనట్లుగా జాబాలి అనువాడు రామునితో 
శ్రాద్ధము పెట్టవలసిన అవసరము లేదని వాదింపగా శ్రీరాము డాగ్రహించి యిట్లు 
పరుషోక్తులనాడెను: 
యథా పొ చోర న్సృతథాపా బుద్ధి తథాగతం నాస్తిక మతధ్ర విద్ధి, 
తస్మాద్ధి యళ్ళంకృతమః ప్రజానాం, న నాస్తికేనాభిముఖోబుధ స్వాత్‌ 
- అయోధ్య. 109-34 


“బుద్దుడు (లేక తథాగతుడు) చోరుడు. అతని మతము గర్హ్యము’ అని రాముడు 
తొమ్మిదవ అవతారాన్ని నిందించెను. బుద్దుడు క్రీ.పూ. 550 ప్రాంతమందలివాడు. అతని 
వేదవిరుద్ధమైన బౌద్ధమతము వ్యాప్తి నొందిన తర్వాత దాని సిద్ధాంతములలోని 
శ్రాద్ధప్రాతికూల్యమును రాముని ద్వారా పౌరాణికులు ఖండింపజేసినారు. మరొకచోట, 


శూయతే మనునా గీతాజ - కిష్కింధ 18. 31 నుండి 83 వరకు. 


* గీతా - పుల్లెలవారి పాఠం 2013 వివరణ 

అను రెండు మనుస్మృతి శ్లోకాల నుదాహరించినారు. రాముని వంశమం 
దాదివురుషుడు మనువను వాడుండెను. ఈ యుదావృాతుడతడు కాడు. 


రాజాభిర్భతదండాస్తు** - అను శ్లోకము మనుస్మృతి 1/11 38 లోనున్నది. 
శాసనాద్వావిమోక్షాద్వా - అను శ్లోకము మనుస్మృతి 7/11 316 లోనున్నది. 
మనుస్మ ల్రతిలో ఈ యుదాహృత శ్లోకాలలో నొకటి కానవచ్చుచున్నది. కాన ఈ మనువు 
స్మృతికర్తయె యున్నాడు. 

మరొకచోట- 

వంచపంచనఖా భక్ష్యా - (బ్రహ్మా క్షతేణ రాఘవ- కిమ్సింధ. 17-38. 

- అను వాక్యము కలదు. 


గౌతమ ధర్మసూత్రములలో “పంచ పంచ నఖా భక్ష్యాః” అను సూత్రము కలదు. 
ఎవరు ముందు వ్రాసిరో తెలియదు. అభక్ష ప్రపంచ నఖులను గూర్చి మహాభాష్యమందును, 
పశ్చశమందును చర్చించినారు. యుద్ధకాండములో రావణుని అమాత్యాదులు చనిపోగా 
కుంభకర్ణుని లేపుటకుముందు రావణుడు తన సభ్యులతో ఇట్లనెను: 


“ఇక్ష్వాకుకులనాథేనజజ - అనరణ్చేన యత్సురా”. యుద్ధ. 60-8. 


రావణుడు ఇక్షాకువంశమందు పూర్వికుడైన అనరణ్యుదను రాజును జంపెను. అతడు 
చనిపోవుచు “ఓరీ నా వంశమందు నిన్ను జంపువాడు పుట్టగలడు” అని శపించిపోయెనని 
అందు చెప్పబడినది. ఇది క్రొత్త విషయము. ఇంత వరకు ఈ ముచ్చట ఎందును రాలేదు. 
ఈ అనరణ్యుడెవ్వడు? రామాయణ బాలకాండ 70వ సర్గలో ఇక్ష్వాకు వంశవృక్ష 
మియ్యబడినది. అందు త్రిశంకుని తాత అనరణ్యుడని పేర్మొనబడినాడు. అట్టి అనరణ్యుడు 
రాముని కన్న 29 తరాలకు ముందుండినవాడు. తరమునకు 25 ఏండ్ల లెక్క ప్రకారము 
చూచిన అనరణ్యుడు రామునికంటె 725 ఏండ్లకు ముందుండినవాడు. అయితే యీ 
లెక్క కలికాలపులెక్క కృత యుగములో దశరథుడే 60,000 ఏండ్లు జీవించెను. మరి 
అతని పూర్వికులు ఒక్కరొక్క రెన్ని వేలయేండ్లు జీవించిరోయేమో? ఆ లెక్క ప్రకారము 
చూచిన మనకేమియు అర్థము కానేరదు. రామునికన్న 29 తరములకు ముందుండిన 


స్‌ రాజభిర్ధతదండాశ్చ - కిష్కింధ 18.32 పుల్లెలవారి పాఠం (2013 వివరణ) 
“౫% ఇక్ష్వాకు కులజాతేన - పుల్లెలవారి పాఠం (2013 వివరణ) 

అనరణ్యుని రావణుడు చంపినాడన్న రావణుని వయస్సెంత యుండవలయునో 
గణితశాస్రజ్డులును, జ్యోతిష్ములును, పౌరాణికులును కలిసి లెక్కలు వేయుచుండవలసినదే! 


జైన రామాయణములో ఇట్లు వ్రాసినారు: “విజయుడు అయోధ్య నేలుచుండెను. 
అతని తర్వాత 27 గురు రాజ్యముచేసిరి. కడపటి వాడగు అనరణ్యుడు రఘుమహారాజు 
కుమారుడు. అతనికి దశరథుడు పుట్టెను. దశరథునికి రామాదులు పుట్టిరి.” దీనినిబట్టి 
అనరణ్యుడే అజమవోరాజని తేలును. ఇది రామాయణకథకన్న ఎక్కువగా 
విశ్వసనీయమైయున్నది. 


రాముడు చిన్నవాడుగా ఉందినప్పుడు రావణుడు రాముని తాతకాలమువాడుగా 
నుండెనని దీనివలన అర్థమగును. అయినను వృద్ధ రావణునికి పరకాంతాకాంక్ష యెట్లు 
కలుగును? మొత్తానికీ విషయము ్రక్షిప్తమని తోచుచున్నది. 


దశరథుడు అశ్వమేధమును చేయించుటకు బుశ్యశృంగుని పిలిపించెను. అతడెవరైనది 
దశరథునికి తెలియదు. అందుచేత తన మంత్రి అతనికథను తానుగూడా ఎవరో 
పూర్వములో చెప్పగా విని దశరథుని కెరిగించెను. బుశ్యశృంగుడు తుదకు దశరథుని 
అల్లుడే! అల్లునిసంగతి మామకే తెలియకపోయెను పాపము! శాంత అను కూతురు 
దశరథునికి ఉండెనట. ఆమె ఏ దేవేరికి పుట్టెనో యేమో జాడయే కానరాదు. దశరథుని 
కంతవరకు కుమారులు జనింపలేదు. అట్టిస్థితిలో ఉన్న యొక్క కూతురును ఎవడో 
అంగరాజట, అతనికి దత్తుగా ఇచ్చి వేసెను. ఈ కథయంతయు కల్పితమే యని స్పష్టము. 


7 
రాముడు వనవాసమునకు వెళ్ళుచు కైకతో ఇట్లు శపథము చేసెను: 


చతురశపొ వర్షాణి - వత్సామి విజనే వనే 
మధుమూల ఫలైర్థీవన్‌ - వొత్వా మునివ దామిషం. 
- అయోధ్య. 20-29 
“నేను ఈ 14 ఏండ్లు మాంసము తినకుండ మునివలె అరణ్యంలో ఉంటాను” అని 
మాటయిచ్చి నాలుగైదు దినాలకే, అరణ్యానికి పోయిన ఆదిలోనే, ఆ శపథాన్ని 
మరచిపోయెనా? గంగనుదాటి మొదటిదినమే అరణ్యావాసము చేసిననాడు నాలుగు 
పెద్దమృగాలను చంపి తానును, సీతయు, లక్ష్మణుడును తినినారు. 

“తౌ తత్ర హత్వా చతురో మవాోమృగాన్‌, 
వరాహా మృళ్ళ్యం వృషతం మహారురుం, 
ఆదాయ మేధ్యం త్వరితం బుభుక్షితౌ, 
వాసాయ కాలే యయతుర్వనన్పతిమ్‌. 
- అయోధ్య. 52-102. 


ఇంతేకాక ఇంచుమించు పది యిరువది తావులందు రామాదులు మాంసమును 
తిన్నట్లు వర్ణించినారు. హనుమంతుడు సీతతో ఇట్లన్నాడు: “రాముడు మీ వియోగ 
దుఃఖముచే మద్యమాంసములను వదలివేసినాడు.” (సుం. 36-41) 


దీనిని బట్టి రామాదుల మాంసభక్షణమో లేక తద్వర్ణనమో ఏదో యొక భాగము 
ప్రక్షిప్త్రమైనదనుట స్పష్టము. 


uo 

లక్ష ణుని పెంట్తె అయ్యినా ? 
క డు 


లక్ష్మణునికి పెండ్లి అయినట్లు అతని భార్యపేరు ఊర్మిళ అయినట్లు బాలకాండలో 
ఇట్లు కలదు: 
అ(బ్రవీత్‌ జనకో రాజా - వార్డే జాభిపరివ్లుతః 
లక్షృణాగచ్భ భద్రం తే- ఊర్చిళలా ముద్యతాం మయా. 
బాల.78 స. శ్లో. 30 నుండి. 


ఈ శ్లోకాలు ప్రక్షిపములనియు, లక్ష్మణునికి వివాహము కాలేదనియు అనుమానము 
కలుగుచున్నది. ఈ అనుమానమును వాల్మీకి రామాయణములోని ఇతర భాగాలు 
బరపరచుచున్నవి. ఎట్లనగా- 


లక్ష్మణుడు 14 ఏండ్లు రామునితో వనవాసమునకై వెళ్ళినప్పుడు ఊర్మిళతో ఒక్కమాట 
అయినా చెప్పిపోయినట్టి జాడలేదు. రామాయణములో ఊర్మిళజాడ మరెందును స్పష్టముగా 
కానరాదు. 


అరణ్యావాస కాలమందు శూర్పణఖ రాముని కామించి తన మనోరథమును 
ప్రకటించుకొనగా రామభద్రుడిట్లనెను: 


రె 


es 


నిమి 

అనుజస్తేష మే భ్రాతా - శీలవాన్‌ ప్రియదర్శనః 
శ్రీమానకతదారళ్ళ - లక్ష ణోనామ వీర్యవాన్‌. 
అరణ్య. స. 18 శ్లో. 3. 


“ఓ శూర్పణఖా, ఈనా తమ్ముడగు లక్ష్మణుని, లక్షణవంతుని, శ్రీమంతుని, చక్కని 
వానిని వరింపుము. ఇతడు పెండ్లికానివాడు. వీర్యవంతుడు” అని రాముడనెను. రాముడు 
శూర్చణఖతో సరసాలాడుచు తమాషాగా అన్న ముచ్చట అని యెవ్వరైనా అందురేమో? 
శ్రీరాముడు ఛలోక్తులలో సహితము అబద్ధమాడని వాడని వర్ణించినారు కదా! అప్పుడు 
రామునికి అన్ఫతదోషము అంటగట్టిన వారగుదురు. 





సీతను ఎత్తుకొనిపోవుటకై బ్రాహ్మణవేషముతో వెళ్ళిన రావణునితో సీత ఇట్లనెను: 


స భ్రాతా లక్ష ణోనామ - ధర్భుచారీ దృధద్రతః 
- అరణ్య.స.47 శ్లో, 19 
ఇచ్చట 'ధర్మచారీ అను పదానికి మారుగా “బ్రహ్మచారీ” అని కొన్ని రామాయణ 
ప్రతులలో నున్నదని పలువురు వ్రాసినారు. “బహ్మచారీ” అను పదము సరియగుచో 
ఊర్మిళయొక్క అస్తిత్వమే యెగిరిపోవును. 


మొత్తముపై ఊర్మిళాలక్ష్మణ వివాహము సంశయాస్పదము. “అకృతదారుడు” అనగా 
ఇప్పుడు వెంట భార్యలేనివాడని వ్యాఖ్యాతలు సరిపెట్టజూచినారు. కాని యది 
తృప్తిపరుపజాలని, డొంకతిరుగుడు, ద్రావిడ ప్రాణాయామముగా నున్నది. 

హిందూస్థానములో లభ్యమైన వివిధప్రాంతాలలోని రామాయణ ప్రతులనుబట్టికూడా 
మధ్యమధ్య యెవరికి తోచినట్లు వారు తమతమ హస్తలాఘవమును చూపినారు. “పశ్చిమ 
హిందూస్థానములోను, బెంగాలోను, బొంబాయిలోను, లభ్యమైన రామాయణ (ప్రతులలో 
సరాసరి మూడవభాగమువరకు ఒకదానిలో నున్నట్లుగా ఇంకొకదానిలో లేదు” అని 
మెక్టానెల్‌గారు వ్రాసినారు. రామాయణమును ఒక మహాకావ్యము క్రింద లెక్కపెట్టి దానిలో 
కావ్యరీతులను, వర్ణనలను సరిగా ఉండునట్లు తీర్చి, భాషనుకూడా చాలా సవరించి 
తర్వాత క్రమక్రమముగా పెంచుచు ఇప్పటి రూపానికి తెచ్చినట్లు కనబడుచున్నది. 
జెకోబీగారు రామాయణాంతరంగికపరీక్షను బాగుగా చేసి బాలకాండ, యుత్తరకాండయు 
మొదట లేకుండెననియు, 2 నుండి 6 కాండలవజకే మొదట నుండెననియు, తర్వాత 

బాలోత్తరకాండలను చేర్చి రామునికి విష్ట్రవతార తత్త్వమును సిద్ధింపజేసిరనియు 
అభిప్రాయమిచ్చినారు. ఈ విధముగా రామాయణము పెరుగుతూ వచ్చినదనుటకు ఏమిన్ని 
సందేహములేదు. 


శ్రీరాముని కాలమందే రామాయణము సంస్కృతభాషలోనే మార్గవిధానముతో 
తందానకథగా తంత్రీమర్దలాదిపరికరాల సహాయముతో గానము చేయబడుచుండెను. 
అట్టి కథాగానమును విశేషమైతే రెండు మూడు రాత్రులలో చేసియుందురు. సంస్కృతములో 
కథచెప్పిన పామరులు దాని నర్ధముచేసికొని యుండవలయును. మరియు వారును 
సంస్కృతమునే మాట్లాడి యుండవలయును. పాణినికన్న పూర్వము జనులందరు 
సంస్కృతమునే మాట్లాడుచుండిరి. అతనికాలమువరకు ప్రాకృతభాషలు సంస్కృత 
జన్యములై వ్యాప్తిలోనికి వచ్చుచుండెను. సంస్కృతము పామరవ్యవహారముచే అపభ్రంశమై 
దుష్టము కాకుండా రక్షింపవలసియుండెను. పాణినికన్న పూర్వమే శాకల్యుడు, 
శాకటాయనుడు మున్నగువారు సంస్కృత వ్యాకరణములను వ్రాసిరి. పాణిని క్రీ.పూ. 
600 తర్వాతివాడు. రామాయణములోని భాషకూడా చాలా ప్రాచీమైనదిగా ఉండెను. 
అనగా రామాయణమందంతటను ఇప్పుడుండు భాష పాణినికన్న పూర్వముదిగా 
కనబడును. పాణిని సూత్రాలకు భిన్నమైనభాష అందందు కనబడుచున్నది. దానిని 
తప్పనుటకు వీలులేక “ఆర్షము” అని పెద్దలు నిర్ణయించిరి. ఇట్టి ఆర్ష్నమును చాలావరకు 
దిద్దియుందురు. అక్కడికిని వీలులేని పదాలను అట్లేయుంచి వాటిని ఆర్షప్రయోగముల 
క్రింద లెక్కకట్టివేసిరి. ఈ ఆర్బాలే రామాయణ ప్రాచీనతను పట్టిచ్చుచున్నవి. 

ముందు ప్రకరణములో సీతారాముల వివాహము బాల్య వివాహమా, ప్రాఢవివాహమా 
అను విషయమును ఉభయత్ర అన్వయమగునటుల వర్ణించివేసినారు. సీతారామాదుల 
వివాములు ప్రొఢవయస్సుననే జరిగియుండును. క్రీస్తుశకానంతరము బాల్యవివాహములు 
ప్రబలెను. సీతారాములకును బాల్యమందె పెండ్రియయ్యెనని యే బాల్యవివాహాభిమానియో 
ఆధారము కల్పింప జూచియుండును. అందేదైన ఒక పక్షము ఫ్రక్షిపమనక తప్పదు. 
అట్టి విషయములచర్చ ముందు చేయుచున్నాను. 


అరణ్యకాండలో 56వ సర్గ తర్వాత సీత కింద్రుడు ప్రత్యక్షమై పాయసము నిచ్చెనని 

26 శ్లోకాల వర్ణన కలదు. ఆ భాగమంతయు ్రక్షిప్తమేయని పలువు రంగీకరించినారు. 


హనుమంతుడు సంస్కృతములో పార మందిన పండిత (ప్రకాండుడుగా 
వర్ణింపబడినాడు. అదంతయు ప్రక్షిపభాగమేయని నేను ముందు “సాంఘికాచారములు” 
అను ప్రకరణములో చర్చించినాను. ఇంకను ఇట్టి సంఘటనల నాయాతావులందు 
విమర్శింపగలను. 


సి.వై.వైద్య అనువారు 'Riddle of the Ramayana' అను ఆంగ్ల గ్రంథములో 
రామాయణములోని ప్రక్షిప్తముల చర్చ అతివిపులముగా చేసినారు. అందుచేత నేనెక్కువగా 
దీనిని గురించి చర్చింపగోరలేదు. ఇందు నేను నాకు తోచిన వెత్తి చూపినాను. 

6వ భాగము 
యుఖష్యు గుంఘుబటనుణల క౭లచర్త 


శ్రీమద్రామాయణములో ముఖ్యసంవుటనలు ఎప్పుడెప్పుడు సంభవించెనో 
తెలుసుకొందము. మొట్టమొదట శ్రీరామచంద్ర సోదరుల జననకాలమును గురించి 
రామాయణ మేమి తెలుపుచున్నదో కనుగొందము. దశరథ మహారాజు వృద్దుడగుచు 
వచ్చెను. ముగ్గురు భార్యల పెండ్లాడియుండెను. వారు పట్టపురాణులు. పైగా 350 
మంది ప్రీలను వివాహమాడియుండెను. అయితే వారు స్వజాతిస్రీలుగా ఉండినట్లు 
కానరాదు. 


'అర్ధసప్తశతా స్తాస్తు - ప్రమదా స్తాద్రులోచనాః. అయో. 34-18 


ఇంతమంది భార్యలున్నను అతనికి సంతానము లేకపోయెను. సంతానార్థియై 
పుత్రకామేష్టి యొనరించెను. అటుతర్వాతనే అతని పట్టపురాణులైన కౌసల్య, సుమిత్ర, 
కైకేయీలకు రామ, లక్ష్మణ, భరత, శత్రుఘ్నులు పుట్టిరి. వారి జనన కాలమును గురించి 
రామాయణ మందిట్లు తెలిపినారు: 


తతళ్ళ ద్వాదశే మాసే - చైత్రే నావమికే తిథౌ 

నక్షత్రే-దితి దైవత్యే - స్వోచ్చనంస్థేషు వంచసు 

(గ్రహేమ కర్భటే లగ్నే - వాక్తతా విందునా సవా 

(పోద్యమానే జగన్నాథం - సర్వలోక నమన్మృతం 

కౌనల్యా జనయ ద్రామం - సర్వలక్షణ సంయుతం. 

బాల. 18-8, 9, 10. 

పుత్రకామేష్టియైన 12 నెలలయనంతరము చైత్రమాసమునందు (శుద్ధ) నవమీ 
తిథియందు పునర్వసూ నక్షత్రమందు సూర్యాంగారక శని బృహస్పతి శుక్రు లైదుగురును 
తమతమ యుచ్చస్థానములగు మేష మకర తులా కర్మట మీనములందుండగా, అందు 
బృహస్పతి చంద్రునితో చేరియుండగా కర్మటలగ్న మందు ఇక్ష్వాకువంశ వర్ధనుడగు 

రాముని కౌసల్యాదేవి కనెను - అని వ్యాఖ్యాతలు వ్యాఖ్యానించినారు. 


ఈ యంశమును గురించి శ్రీపెండ్యాల వేంకట సుబ్రహ్మణ్య శాస్రిగారు ఇట్లు 
వ్రాసినారు: 

“క్రీపూ. 1761 ఫిబ్రవరి 9వ తేదీనాడు రాముడు పుట్టినటుల రామాయణ జాతకముచే 
నిశ్చయించితినని ఇలియట్‌ అనువాడు వ్రాసెను. రామాయణమందలి పై “తతశ్చ ద్వాదశే 
మాసే” ఇత్యాదిశ్లోకములు - పై పద్ధతి ప్రకారము ఎప్పుడును నేటి సిద్ధాంతముచే చైత్ర 
శు. 9 నాడు ఐదు గ్రహములుచ్చస్థితియందుండవు. అట్లయిదు (గహములుచ్చస్థితి 
యందుండిన యెడల నవమినాడు పునర్వసూ నక్షత్రము రాదు. ఫాల్గుణ బ. 30 నాటికి 
సూర్యుడు రేవతీ నక్షత్రాంత్య కలయందుండి చైత్ర శు. 1 నాడు మేషరాశి (అశ్వినీ నక్షత్రము) 
లో ప్రవేశించినయెడల అమావాస్యనాడు రేవతీ నక్షత్రమగును. శుద్ధ 9 నాడు ఆశ్లేషా 
నక్షత్రము కాని పునర్వసూనక్షత్రము రాదు................. చైత్ర శు. 9 ప్రాంతమున బుధు 
డెప్పుడును కుంభ, మీన, మేష, వృషభరాసుల మధ్య మందే సూర్యునికి వెనుకటి రాశిలోనో, 
ముందటి రాశిలోనో యుండును. కాని స్వోచ్చస్థానమగు కన్యారాశిలో నుండడు”. * 


రామాయణమందు వాల్మీకి పలుతావుల జ్యోతిశ్శాస్ర విషయముల నుదాహరించినాడు. 
మరి యచ్చట ఇంత విపులముగా వర్ణించినను ఏల తప్పిపోయెను? ఇది ప్రక్షిప్తమేనా? 
అధునిక జ్యోతిష్కులు న్లియింతురు గాక! 


ఏది యెట్లున్నను పై శ్లోకాధారమును బట్టియే భరతఖండ మందంతటను హిందువులు 
చైత్ర శు. 9 నాడు శ్రీరామజయంతిని ఆచరించుచున్నారు. 


వుప్వే జాతస్తు భరతో - మీనలగ్నే వ్రనన్నధీః 
సార్ఫే జాతౌతు సౌమిత్రీ - కులీరే2_ భ్యుదితే రవౌ (బాల. 18-14, 15) 


భరతుడు పుష్యమీ నక్షత్రమందు మీనలగ్నమందు పుట్టెను. లక్ష్మణ, శత్రుఘ్నలు 
ఆశ్లేషా నక్షత్రమందు కర్మటకలగ్నమందు మధ్యాహ్నకాలములో పుట్టిరి. 


అతీత్రైకాదశాహంతు - నామకర్ణ తథాకరోత్‌. (బాల. 18-20) 


క్షత్రియులకు 13వ దివసమునాడు నామకరణముచేయవలసినదని శాస్త్రములు 
* ఆంధ్ర సాహిత్య పరిషత్పత్రిక సంపుటము 12, సంచిక 2-8. 

చెప్పుచుండగా రామాయణములో 11వ దివసమునాడు నామకరణము చేసిరని పై శ్లోకము 
తెలుపుచున్నది ఈ విరోధమును సమన్వయించుటకై వ్యాఖ్యాత యిట్లభిప్రాయ మిచ్చినారు. 
“రాముడు పుట్టిన మరునాడు లక్ష్మణుడు పుట్టెను. కావున లక్ష్మణుడు పుట్టిన తర్వాత 
11 దినాలకు నామకరణమయ్యెనని అర్ధము చేసుకొనవలెను.” దీనినిబట్టి రాముడు 
జన్మించిననాడే ఇంచుక తర్వాతగా భరతుడు పుట్టెననియు, మరునాడు లక్ష్మణశత్రుఘ్నులు 
జన్మించిరనియు గ్రహించుకొనవలెను. అయితే లక్ష్మణ శత్రుఘ్నులు కవలపిల్లలగుదురా 
కాదా? ఒకే దినమున, ఒకే నక్షత్రములో, ఒకే లగ్నములో జన్మించిన వారు అమడలుకాక 
మరేమగుదురు? మహాభారతమందలి నకుల సహదేవులవలె ఈ లక్ష్మణ శత్రుఘ్నులు 
కవలలుగా ప్రసిద్ధులు కాలేదు. ఉభయుల ప్రకృతులందును, గుణములందును చాలా 
భేదము కానవచ్చుచున్నది. లక్ష్మణుడు ఉగ్రుడు. ధర్మాగ్రహుడు. మహావీరుడు. శత్రుఘ్నుడు 
సాత్వికుడు. చెప్పినంత చేయువాడు. అ్రసిద్ధుడు. 


రాముడు పునర్వసూ నక్షత్రమందే జన్మించెననుటకు రామాయణములోనే మరొక 
నిదర్శనము కలదు. 


ఉత్తరాఫల్గునీహ్యద్య - శ్వస్తు వాస్తేన యోక్ష్యతే, 
అభిప్రయామ నుగ్రీవ - సర్వానీక సమావృతాః (యుద్ధ. 4-5,6) 


రాముడు లంకపై దండయాత్ర చేయుటకై కిష్మింధనుండి బయలుదేరుచు సుగ్రీవునితో 
నిట్లనుచున్నాడు. “సుగ్రీవా! ఈ దినము ఉత్తరఫల్లునీనక్షత్రము. నాజన్మ నక్షత్రము పునర్వసు, 
అందుచేత ఈ ఉత్తర నాకు సాధనతార యగును. ఇది విజయముకూర్చే మంచి నక్షత్రము. 
రేపు హస్తా నక్షత్రము. అది నాకు నైధనతార కావున ఈనాడే ప్రయాణము ప్రారంభింతము.” 


రామ పట్టాభిషకము 
శ్రీరామ నవరాత్రులు అను పేరుతో చైత్రశుద్ధ ప్రతిపత్తునుండి శుద్ధ నవమివరకు 


హిందువులు ఉత్సవాలు చేయుచుందురు. శ్రీరాముడు శు. 9 నాడు పుట్టితే అంతకు 
పూర్వపు 8 దినాలలో ఉత్సవాలెందుకు చేయుదురు? కారణము తెలియరాదు. 


శ్రీరామునికి మొదట దశరథుడు యౌవరాజ్యపట్టాభిషేకమును తల పెట్టినది చైత్రమందే, 
చైత శ్రీమా నయం మాసః - పుణ్యః వువ్పితకాననః ॥ 


* “సర్వ... చలమచర్ల వారి పాఠం (2013 వివరణ) 

యౌవరాజ్యాయ రామస్య - వపర్వగమేవోపకల్పుతామ్‌. (అయో. 3-4) 


అయితే ఇది చైత్రమాసమం దేదినమందో తెలియరాదు కాని శు. 5 కి పూర్వమే అని 
చెప్పగలము. ఏలననగా రామాయణాంతములో ఇట్లున్నది: 


పూర్ణే చతుర్దశే వర్షే - వంచవ్వూం లక్ష్మణాగ్రజక 
భరద్వాజా(శమం ప్రావ్య - వవందే నియతం మునిమ్‌. 
(యుద్ద. 124-1) 


దీనిపై గోవిందరాజిట్లు వ్యాఖ్యానించెను: “రాముడు చైత్రశుద్ధ పంచమినాడు 
అయోధ్యనుండి నిర్వాసితుడయ్యెను.............. మరల 14ఏండ్లు ముగియునప్పుడు 
చైత్ర శు. 8 లంకనుండి వెళ్లెను. చతుర్థినాడు కిష్మింధలో నుండి, పంచమినాడు 
భరద్వాజాశ్రమము చేరెను.” దీనివలన చైత్ర ప్రతిపత్తునుండి శుక్లపంచమిలోగా 
పుష్యనక్షత్రమందు కర్మటక లగ్నమందు (అయో. 15-3) రాముని యౌవరాజ్య 
పట్టాభిషేకము నిర్ణయింపబదియుండెనని మాత్రము తెలియవచ్చుచున్నది. అయినను 
ఈ పట్టాభిషేకము భగ్నమైనందున ఇది లెక్కకు వచ్చునది కాదు. 


రావణ వధానంతరము చైత్ర శు. 5నాడు భరద్వాజాశ్రమమునుండి బయలుదేరి, 
చైత్రశుద్ధ షష్టినాడు అయోధ్య చేరెను. చైత్రశుద్ధ సప్తమినాడు అతని పట్టాభిషేకము 
జరిగెను. “సప్తమ్యాం పుష్యనక్షత్రే శ్రీరామచంద్ర పట్టాభిషే ఫొ అని మహేశ్వరతీర్భులు 
వ్యాఖ్యానించినారు. రాముడు అయోధ్యను చేరినతర్వాత భరతుని కోరికపై సుగ్రీవుడు 
వానర ప్రముఖులచే తెల్లవారువరకు సముద్రజలముల తెప్పించెను. ఆ జలములచే రాముని 
పట్టాభిషేకము జరిపింపబడెను (యుద్ధ. 128-60). ఈ కారణముచేత రాముని 
పట్టాభిషేకము చైత్రశుద్ధ 7 నాడు జరిగినదనుట స్పష్టము. విషయమిట్లుండ వారి 
పట్టాభిషేకము శుద్ధ 9 నాడు జరిగినదని చాలమంది విశ్వసించుట కాధారమేమియు 
కానరాదు. శ్రీరామ నవరాత్రులను గురించి యింతకుమించిన విశేషములు 


రామాయణమందు కానరావు. 


శ్రీరాముని వివాహముకూడ చైత్ర శుద్ధ 9 నాడు జరిగెనని యందురు. కాని దాని 
కాధారము వాల్మీకి రామాయణమందు లేదు. ఉత్తరఫల్లునీ నక్షత్రమందు వివాహము 
జరిగెనని మాత్రము తెలియవచ్చుచున్నది (బాల. 71-24 మరియు బాల. 72-12,18.) 

దశరథునకు శాంత అను బెరసపుత్రి యుండెననియు, అమెను అంగరాజగు 
రోమపాదునకు దత్తతగా ఇచ్చెననియు తెలిపినారు. (బాల 9-18, 11-17.) శాంత 
దశరథునికే భార్యయందు పుట్టెనో తెలుపలేదు. ఆ కాలములో కన్యకలను గూడా దత్తతగా 
ఇచ్చుచుండిరని చెప్పవలసి వచ్చును. దశరథునికి శాంత జెరసపుత్రియని స్పష్టముగాలేదు. 
“సఖ్యం సంబంధకం చైవ” (బాల. 11-17) అనుదానికి వ్యాఖ్యాతలు “స్నేహ సంబంధమో 
దూర బాంధవ్యమో” అను సామాన్యార్థము చెప్పక శాంత దశరథుని వుత్రయని 
వ్యాఖ్యానించినారు. “శాంతా తవ సుతా” (బాల. 11-19) అని దశరథుడే స్వయముగా 
అంగరాజుతో అనెను. కావున శాంత దశరథుని పుత్రికయని చెప్పుటకు వీలులేదు. 


రామాదుల జననానంతరము వారు పసివారుగా నుండగా వారికి విశ్వామిత్రుడు 
స్వయంగురువుగా ఏర్పడెను. దశరథుడు రాముని విశ్వామిత్రుని కప్పజెప్పునప్పుడు- 


జన షోడశవర్లో మే - రామో రాజీవలోచనః బాల. 20-2. 


“నా రాముడు 16 ఏండ్లలోపలివాడు” అని అన్నాడు. అంటే అతడు 15 ఏండ్లవాడని 
స్పష్టమగుచున్నది. కాని ముందు అరణ్యకాండలో అ 

బాలో ద్వాదశవర్శ్లోల య - మకృతాగస్తశ్ళ రాఘవః * 

అని మారీచుడు చెప్పినందున ఇచ్చట రామునికి శస్రాభ్యాస ప్రారంభకాలమునాడు 
12 ఏండ్ల వయస్సుండెనని సమాధానపడవలెను. రాముడు 12 ఏండ్ల వయసులోనో, 
15 ఏండ్ల వయస్సులోనో విశ్వామిత్రుని సిద్ధాశమమునకుపోయి అచ్చట వేదములను, 
శాస్త్రములను ధనుర్వేదమును, శస్త్రవిద్యను అభ్యసించెను. అభ్యాసము పూర్తికాగానే జనక 
రాజుయొక్క మిథిలకుపోయి వివాహమాడెను. వివాహకాల మందతనికి 25 ఏండ్ల 
వయస్సని సీత్ర చెప్పెను. అందుచేత రాముడు తన 12వ లేక 15వ సంవత్సరమునుండి 
25వ సంవత్సర వయఃకాలమువరకు విశ్వామిత్రునివద్ద విద్యాభ్యాసము చేసెనని 
చెప్పవలెను. ప్రాచీన కాలమందు బ్రాహ్మణులు, రాజపుత్రులు కనిష్టము 12 ఏండ్లన 
గురుకులవాసముచేసి బ్రహ్మచర్యాశ్రమ మందుండి విద్యాభ్యాసము చేయుచుండిరి. కాన 
రాముడును లక్ష్మణునితోసహ అటులే చేసెనని గ్రహింపవచ్చును. అయితే తక్కిన యిద్దరు 
సోదరు లేయాశ్రమమందు విద్య సభ్యసించిరో ఆ ముచ్చట చెప్పలేదు. బహుశా వారు 
నగరమందె యుండి వసిష్టునివద్ద నభ్యసించి యుందురు. 


* 38వ సర్గ, 6వ శ్లోకం (2013 వివరణ) 

కుత్రాంంయంి ముల ఇమిమంచాకళకంణుతము 


రామాది సోదరులకు చిన్నతనమందె వివాహమయ్యెనా, లేక పెద్దవారైన తర్వాతనా? 
సీతకు బాల్య వివాహ మయ్యెనా? రజస్వలానంతర వివాహమయ్యెనా? అను సమస్య 
లాధునికులకు కొంత ముచ్చట కలిగించును. రామాయణములో సీతారామాదులకు 
బాల్యమందె వివాహమైనట్లు ఎక్కువ నిదర్శనము లియ్య ప్రయత్నించినారు. అవి 
ప్రక్షిప్తములనియు, తర్వాతి వారిచే చేర్చబదినవనియు సంశయము కలుగుచున్నది. ఎట్లనగా 
జనకుని వద్దకు విశ్వామిత్రుడు రామలక్ష్మణులను తీసికొని వెళ్ళినప్పుడు వారిని గురించి 
జనకు డిట్లనెను: 


అలళ్వినా వివ రూపేణ - సముపస్థితయావనౌ, (బాల. 50-19) 
“రామలక్ష్మణులు అశ్వినులవలె యౌవనము పొందిన వారై యున్నారు.” యౌవనారంభ 
దశలోనున్నారన్న ఏమి అర్థము? జనకుని నగరానికి వెళ్ళిన కొన్ని దినాలలోపలనే 


రామసోదరులకు వివాహమయ్యెను. వెనువెంటనే వారు తమతమ భార్యలతో 
అయోధ్యానగరానికి వెళ్ళిరి. ఆ భార్యలు- 


రేమిరే ముదితా సర్వా - భర్త్రభి న్సృపాతా రహః (బాల. 77-14) 
“రహస్యమందు తమతమ భర్తలతో ఆనందముతో రమించిరి.” 
రాముడైతే- 

రామస్తు సీతయాసార్థం - విజవోర బహూన్‌ బుతూన్‌ (బాల. 77-25) 


- సీతతో పెక్కు బుతువులందు క్రీడించెను. ఈ విధముగా వర్ణించుటచేత రామాదులు 
20 ఏండ్లు దాటిన వయస్సు వారుగా నైనను నుండియుందురని తలపవలసియుండును. 
సీతాదులును వ్యక్తురాందై, యువతులుగా నుండిరని అర్థమగుచున్నది. 


సీతతో రమించుచు ఆనందించుచున్న రాముడు ఇంకను ఎట్టివాడో వాల్మీకి 
స్పష్టపరచినాడు. 
అరోగస్తరుణో వాగ్ళీ - వపుష్మాన్‌ దేశకాలవిత్‌ (అయో. 1-18). 


“అతడు రోగరహితుడు, ఆరోగ్యవంతుడు, మంచి వాక్సాతుర్య మెరిగిన అనుభవశాలి. 
కాయపుష్టి కలిగిన ఆజానుబాహుడు. యౌవన వంతుడు. దేశకాలములను బాగుగా 
ఎరిగినవాడు.” రాముని యౌవరాజ్య పట్టాభిషేక సన్నాహములు వివాహమైన కొలది 

కాలములోపలనే జరిగెను. వివాహమైన వెంటనే భరతుడు తన మేనమామ యింటికి 
వెళ్లెను. అతడు మరల రాముడు వనవాసము వెళ్ళిన తర్వాతనే అయోధ్యకు వచ్చెను. 
కావున భరతుడు బహుశః ఒక సంవత్సరముకన్న ఎక్కువ కాలము తన మేనమామగారి 
ఇంటిలో నుండెను. 


ఈ విధముగా తన వివాహకాలమందు సీతారాములు, ఇతర సోదర దంపతులు 
యువతీయువకులుగా నుండినారని పైన తెలిపినప్పటికి ఈ క్రింద నుదాహరించుచున్న 
ఆధారములనుబట్టి వారికి బాల్యమందే పెండ్లి యయ్యెనని వాదింపవలసి యుండును. 
ఎట్లనగా- 


దశసప్తచ వర్షాణి - తవ జాతస్య రాఘవ. (అయో. 20-45) 


అరణ్యమునకు పోవునప్పుడు కౌసల్య రామునితో “రామా, నీవు పుట్టి 17 
ఏండ్లయ్యెనుకదా” అని యన్నది. సీతను రావణుడెత్తుకొని పోవుటకై బ్రాహ్మణ వేషముతో 
వచ్చి నీ చరిత్ర యేమి అని సీతను విచారింపగా ఆమె యిట్లన్నది: 


ఉషిత్వా ద్వాదళ సమా - ఇక్ష్వాకూణాం నివేశనే, 
భుంజానా మానుషాన్‌ భోగాన్‌ - సర్ప్వకామసమృద్ధినీ, 
తతగ్రయోదశే వర్షే - రాజా మంత్రయతః ప్రభుక 
అభిషేచయితుం రామం - సమేతో రాజమంిభిక 
మమ భరా మహాతేజా - వయసా పంచవింశక్కు 
అవ్హాదళపా వర్షాణి - మమ జన్మని గణ్యతే. 
(అరణ్య. 47-4, 5,10). 


అనగా-“నేను పెండ్లి అయినతర్వాత 12 ఏండ్లు నాభర్త యింటిలో నుంటిని. 
అరణ్యానికి వచ్చే కాలములో రామునికి 25 ఏండ్లు, నాకు 18 ఏండ్లు”అని సీత అన్నది. 
దీనినిబట్టి సీతకు పెండ్లికాలములో 6 ఏండ్ల వయస్సనియు, రామునికి 13 ఏండ్ల 
వయస్సనియు తేలుతుంది. మరి రాముడు అరణ్యానికి పోయిననాడు 25 ఏండ్లవాడని 
సీత చెప్పుచున్నది. అయితే కన్నతల్లి కౌసల్య రామునికి అరణ్యానికి వెళ్ళేకాలములో 17 
ఏండ్ల వయస్సే అని చెప్పియుండెను కదా! రాముని వయస్సువిషయములో తల్లి కెక్కువ 
తెలియునా? భార్య కెక్కువగా తెలియునా? తల్లిమాటయే ప్రధానమగును. అరణ్యానికి 
పోవుటకు 12 ఏండ్లకుముందు రాముని వివాహమైనందున ఈ లెక్నప్రకారము రామునికి 

వివాహకాలములో 5 ఏండ్ల వయస్సే యుండెను! అటైనచో “ఊనషోడశవర్చుడు నా 
రాముడు” అన్న తండ్రి దశరథునివాక్కు అబద్ధమగును. రామునికే వివాహకాలమందు 
ర్‌ ఏండ్లుండిన సీత కెన్ని ఏండ్లు? అత్తకోడండ్ర లెక్కలభేదమును వ్యాఖ్యాతలు 
సమన్వయింపవలసి వచ్చెను. వారిట్లన్నారు. 'కౌసల్య అనిన 17 ఏండ్లు సరిగానే ఉన్నవి. 
సీత తెలిపిన 25 ఏండ్లు కూడ సరియైన లెక్కయే. ఎట్లనగా రాముడు పుట్టిననాటి నుండి 
వయస్సును లెక్కించవలసిన పనిలేదు. అతని ఉపనయనము క్షత్రియధర్మము ప్రకారము 
ఎనిమిదవయేట జరిగినందున అనాటినుండియే లెక్కించుకొని 17 అని సరిపెట్టుకుంటే 
చిక్కువదలి పోవును” అని వ్యాఖ్యాతలన్నారు. అయితే సీత ఆ విధముగా ఎందుకు 
లెక్కపెట్టకపోయెనో తెలుపకపోయిరి! సమన్వయము ఎటుపట్టితే అటు చేయవచ్చును! 
బుద్దిచాకచక్యము కొలది సమన్వయము చేయవచ్చును. కాని ఒక విషయమును మాత్రము 
వ్యాఖ్యాతలు సరిపెట్టుటకు మజచి పోయినారు. అదేమనగా, రామాదుల వివాహకాలములో 
కైకేయితండ్రి తన మనుమడగు భరతుని చూడగోరినవాడై పిలుచుకొని వచ్చుటకు భరతుని 
మేనమామ నంపియుండెను. అతడు అయోధ్యకు వచ్చి అచ్చట వారిని కానక మిథిలకు 
వెళ్ళి అచ్చటనే పెండ్లి సందడిలో ఉండి పోయెను. పెండ్లి అయిన తర్వాత అయోధ్య 
చేరిన వెంటనే భరత శత్రుఘ్నులను కైకేయి తంద్రియొక్క దేశానికి పంపిరి. వారు మరల 
దశరథుడు చనిపోయిన తర్వాతనే తిరిగివచ్చిరి. సీతావాక్యము ప్రకారము భరతుడు 12 
ఏండ్లు ఏకధాటిగా కేకయరాజ భవన మందుండినాడనవలెను. లేదా సీతాదేవి రావణునితో 
చెప్పిన మాటలు ప్రక్షిప్రములనియు, తర్వాతివారి కల్పనయనియు చెప్పవలెను. 


సీత రామునింట 12 ఏండ్లుండిన ముచ్చటను బలపరచుటకై ఆమె హనుమంతునితో 
ఇట్లన్నది - 
సమ ద్వాదశ తత్రాహం - రాఘవస్య నివేశనే. (సుంద. 33-17) 


రావణుడు మాయారాముని శిరస్సును సీతకు పంపినప్పుడు ఆమె రామునుద్దేశించి 
యిట్లు విలపించెను: 


కిం మాం నప్రేక్షసే రాజన్‌ - కిం మాం న ప్రతిభావసే, 
బాలాం బాలేన నంప్రాప్తాం - భార్యాం మాం నహచారిణీమ్‌. 
(యుద్ద. 32-20) 


'బాలికనైన నన్ను బాలుడవైన నీవు వివాహమైయుంటివికదా!” అనిశోక సందర్భములో 

పలికెను. రావణ వధానంతరము సీతను అగ్నిప్రవేశము చేయుమని ఆజ్ఞాపించినప్పుడు 
సీత రామునితో ఇట్లన్నది: 


నప్రమాణీక్ళతః పాణి - ర్భాల్ళే బాలేన వీడితః * 
(యుద్ధ. 116-16) 


“బాలుడవగు నీవు బాలికను వివాహమాడి యుంటివి, అప్పటి మాటలు ప్రమాణములు 
కావేమో కదా!” అని యన్నది. ఈ యంశములు సీతారాముల బాల్యవివాహమును 
స్పష్టవాక్యములతో సమర్థించుచున్నవి. ఎట్లనగా:- అనసూయాదేవితో సీత యిట్లనుచున్నది: 


“వతిసంయోగసులభం - వయో దృవ్వాతు మే పితా, 
చింతా మభ్యగమ ద్దీనో - విత్తనాశా దివాధనః 
తస్య బుద్ధి రియం జాతా - చింతమానస్య సంతతం, 
స్వయంవరం తనూజాయాః - కరిష్యామీతి ధీమతః 
సుదీర్హస్వాథ కాలస్య రాఘవోతి యం మహాద్యుతిక 
విశ్వామిత్రేణ నపొతో యజ్ఞం (దష్తుం సమాగతః” 
(అయో. 118-34, 38, 44.) 


“పతితో సంయోగమగుటకు తగిన వయస్సు నాకు నిండినది చూచి నా తండ్రియగు 
జనకునికి చింత ముదిరెను. నాకు స్వయంవరము చాటించవలెనని సంకల్పించెను. 
ఎందరో రాజులు వచ్చి శివధనుస్సును కదిలింపలేక వ్యర్థులై పోవుచుండిరి. తుదకు ఈ 
రాముడు బహుకాలానికి వచ్చెను” అని సీత పలికిన మాటలను బట్టి ఆమె వ్యక్తురాలై, 
పతి సంయోగసులభయై యుండెననియు, పెద్దది కావుననే ఆమెయే స్వయముగా వరుని 
వరించు ఏర్పాటు చేయదలచి యుండిరనియు, ఆమె పతిసంయోగసులభయైన తర్వాతకూడ 
సుదీర్హ (ఉత్తదీర్హ కాదు) కాలానికిగాని రాముడు రాలేదనియు, సందేహానికి తావులేకుండా 
ఆమె పెండ్లినాటికి 16 ఏండ్లు దాటిన వయస్సుకలదిగా ఉండియుండునని 
ద్యోతకమగుచున్నది. 


ఎట్లెతేనేమి సీతారాముల వివాహవయశ్చర్చ రామాయణములో పరస్పర విరుద్ధ 
* __.బాల్యే మమ నిపీడితః ... పుల్లెలవారి పాఠం (2018 వివరణ) 

ప్రమాణాలతో కూడినదై నేటి సనాతనులకుగాని, సంస్మారులకు గాని ఆధారహేతువు 
కానిదైయున్నది. 


రంయుని (క్రుతమంగుకంణుము 


రాముడు అయోధ్యనుండి చైత్రశుద్ధ 5నాడు నిర్వాసితుడయ్యెను. అటు తర్వాత 
వనవాసకాలమును గురించి గోవిందరాజు ఈ విధముగా వ్యాఖ్యానించినాడు:“రాముడు 
చైత్రశుద్ధ 5 అయోధ్యను వదిలెను. ఆదే రాత్రి తమసాతీరమందు నిద్రించెను. షష్టినాడు 
శృంగిబేరపురమందును, సప్తమినాడు వృక్షమూలమునను శయనము. అష్టమినాడు 
భరద్వాజాశ్రమములో, నవమినాడు యమునాతీరమందు, దశమినాడు చిత్రకూటము 
చేరెను. అదేరాత్రి అయోధ్యలో దశరథుడు చనిపోయెను. ఏకాదశినాడు దశరథశవాన్ని 
నూనెదోనెలో నుంచిరి. ద్వాదశినాడు భరతుని పిలుచుటకై దూతలువెళ్ళి పౌర్ణమినాడు 
భరతుని కాంచిరి. చైత్ర బహుళ (ప్రతిపత్తునాడు భరతుని ప్రయాణము. చైత్ర బ 9 నాడు 
అయోధ్యను చేరెను. అనాడే దశరథునిసంస్మారము. ఆనాటినుండి 13వ దినమందు 
అనగా వైశాఖ శుద్ధ 5 నాడు భరతుడు శ్రాద్ధకర్మలను చేసెను. శుద్ధ 6 నాడు దహనదేశ 
శోధనము. సప్తమినాడు బాటలు బాగుచేయించును. నాలుగుదినాల తర్వాత 11 నాడు 
భరతుడు రామునివద్దకు ప్రయాణమగును. ద్వాదశినాడు భరద్వాజాశ్రమ మందు; 
త్రయోదశినాడు రామ దర్శనము. మూడు దినాలు చిత్రకూటమందేయుండి వైశాఖ బహుళ 
విదియనాడు పాదుకలతో తిరిగిపోవును. చతుర్థినాడు అయోధ్య చేరును. ఈవిధముగా 
ఒకటిన్నర నెల గడచినతర్వాత రాముడు చిత్ర కూటమును వదలి అత్రాశ్రమమును 
చేరును. వివిధ బుష్యాశమములందు నివసించుచు 10 సంవత్సరాల కాలమును గడిపెను. 
మొత్తముపై 10 సంవత్సరాలపై ఒకటిన్నరమాసము గడిచినది. అప్పటినుండి 13 ఏండ్లు 
పూర్తియగువరకు పంచవటీతీర్థమందు నివసించెను. 14వ సంవత్సరారంభమందు 
చైత్రమాసములో రావణుడు సీతను అపహరించెను. వైశాఖమందు రాముడు సుగ్రీవుని 
కలియును. అషాఢమందు వాలి వధ. ఆశ్వయుజమందు సైన్యముల సమకూర్చు. 
ఫాల్గునమందు రాముని ప్రాయోపవేశము. ఫాల్గున శు. 14 నాడు లంకాదహనము. 
ఫాల్గున అమావాస్యనాడు రావణ వధ. చైత్ర శు. 1 నాడు రావణ సంస్కారము. విదియనాడు 
విభీషణాభిషేకము. తృతీయనాడు లంక నుండి ప్రయాణము. చతుర్ధి కిష్కింధలో, పంచమి 
భరద్వాజా శ్రమములో. చైత్ర శు. 7 పుష్యనక్షత్రములో శ్రీరాముని పట్టాభిషేకము.” 


రామాయణ విశేషములు 111 


ఈ వ్యాఖ్య చాలావరకు సరిగానేయున్నది కాని తుదిలో మాత్రము కొన్ని తిథులు 
సరిగా లేవు. పై విషయాలనే కొద్దిగా వివరించిన స్పష్టము కాగలదు. 


రాముడు అయోధ్యనుండి తమసానదిని చేరును. మరునాడు ఉత్తరకోసల చేరును 
(అయో. 49-2). కోసలకావల వేద[ుతీనదిని దాటును (49-9). అచ్చటినుండి 
ఆగస్తునిచే అధిష్టింపబడిన దక్షిణ దిక్కు కభిముఖుడయ్యెను (49-10). (వేదథశ్రుతి 
ఆర్యావర్తానికి రాముని కాలములో హద్దుగా కనబడుచున్నది. రామాయణమందలి భౌగోళిక 
విజ్ఞానమును గురించి ప్రత్యేకముగా ముందు వ్రాయుదును. అందిట్టి విషయాలను 
చర్చింతును. ) తర్వాత గోమతిని దాటెను (శ్లో. 11) పిమ్మట స్యందికను దాటెను (12) 
అచ్చటినుండి శృంగిబేర పురమును చేరి (20-26) యచ్చట గంగను దాటెను. గుహునితో 
కలిసెను (83). గంగనుదాటి వత్సదేశములోనికి వెళ్ళెను (62-101). తర్వాత ప్రయాగను 
చేరెను. అదియే భరద్వాజాశ్రమము (54-5). ప్రయాగకు 10 కోసుల దూరమందు 
చిత్రకూటమున్నది (54-28). యమునను దాటెను (55-18). వాల్మీకిని 
సందర్శించుకొనిరి (56-16). భరతుడు వచ్చువరకు రాముడు చిత్రకూటమందే యుండెను 
(సర్గ 96). తర్వాత పాదుకా ప్రదానము (స. 112). రాముడు అత్రిని సందర్శించెను 
(స: 117): అచ్చటినుండి దంకారణ్యము ప్రవేశించెను (న. 119). అచ్చట 
వివిధాశ్రమాలలో 10 ఏండ్ల కాలము గడిపెను (అర. 11-24 నుండి 28). అచ్చటినుండి 
పంచవటికి వెళ్ళిను (అర. 13 స.). అందు 13వ ఏడు పూర్తి యగువరకుండెను. 14వ 
ఏట చైత్రాది యందు సీతాపహరణము. తర్వాత సుగ్రీవ సఖ్యము. వాలి వధ. కిష్మంధలో 
ఆశ్వయు జారంభమువర కుందురు. ఆశ్వయుజ శు. 10 నాడు వానరులు సీతాన్వేషణానికి 
దిక్కు దిక్కులందు బయలుదేరుదురు (కి.37-12).' కార్తిక శు.10 వరకు ఒక 
మాసములోపల సీత జాడను కనిపెట్టవలెనని సుగ్రీవాజ్ఞ (కి. 40-69). హనుమదాదులు 
గడవు దాటిరి. పుష్య మాసములో కూడ వెదకుచునే యుండిరి. అప్పుడు వసంతర్తువు 
ప్రారంభమయ్యెను” (కి.53-17 నుండి 22).* గోవిందరాజాది వ్యాఖ్యాతలు (22నకు) 
వ్యాఖ్యానించుచు 'పుష్య మాఘమాసములు గతించిపోయెను అని వ్రాసినారు. అటైన 
హనుమంతుడు లంకకు ఫాల్గుణములో వెళ్ళిననవలెను. కాని హనుమంతుడు అశోక 
వనములో నుండగా రావణుడు సీతతో నిట్లనెను : “నేను నీకు పెట్టిన సంవత్సరపు 


" ఈ అంశం ఈ శ్లోకంలో కనబడడలేదు (2013 వివరణ) 
2 కి 53-4 (2013 వివరణ) 
3 అ అంశం ఈ శ్లోకంలో కనబడలేదు (2013) 

గడువులో ఇక రెండు నెలలు మిగిలినవి” (సుం 22-8). వ్యాఖ్యాతల లెక్క ప్రకారము 
శ్రీరాముడు రావణుని ఫాల్గుణ అమావాస్యనాడు చంపెను. సీత చైత్రాదిలో అపహరింపబడి 
యుండెను. కావున హనుమంతుడు లంకకు పోయినది మాఘమాసాదిలో. వ్యాఖ్యాన 
కర్తలు హనుమంతుడు ఫాల్గుణాదిలో లంకకు వెళ్ళెనని వ్రాయుట మూలవిరుద్ధమగును. 


రాముని దండయాత్ర ఫాల్లున పౌర్ణమినాడు ప్రారంభమగును (యు. 4-5). ఈ 
తిధథులనుండి వ్యాఖ్యాత లిచ్చిన తిథులు మూలమునకు విరుద్ధముగా నున్నవి. ఎట్లనగా 
- వ్యాఖ్యాతలు ఫాల్గుణ కృష్ణ ప్రతిపత్తునాడు యుద్ధము ప్రారంభమైన దన్నారు. అది 
సరికాదు. ఫాల్గున పౌర్ణమినాడు రాముడు కిష్కింధ నుండి దండయాత్ర చేయును (యు. 4- 
5). (అత్ర ఉత్తర ఫల్లునీత్యనేన సదివసః ఫాల్గుణ పౌర్ణిమా సీత్యవగమ్యతే - గోవిందరాజు). 
సైన్యము దివారాత్రము లొకేదినము ప్రయాణముచేసి సముద్రమును చేరెను (యు. 4- 
96). ఫాల్గుణ కృష్ణ ప్రతిపత్తునాడు రాముడు సముద్రతీరమును చేరెను. అచ్చట 3 
దినాలు ప్రాయోపవేశము చేసెను (యు.21-10). చతుర్థినాడు సేతుబంధము.అది 5 
దినాలు జరిగెను (యు. 22-66 నుండి 71 వరకు). అష్టమినాడు సేతువు ముగిసెను. 
కావున ఫాల్గుణ బహుళ 9 నాడు యుద్ధ మారంభమైనది. అమావాస్యనాడు రావణవధ 
జరిగెను. కావున 6 దినాలే యుద్ధము జరిగెను." ఫాల్గుణ కృష్ణ 14 నాడు రావణుని 
స్వయం యుద్దొద్యమము. అమావాస్యనాడును యుద్ధము చేయును (యు. 93-65౫ 
ఆనాడే చచ్చును.* 14 ఏండ్లు గడువు రేపు పూర్తియగుననగా చైత్ర శు.5 నాడు రాముడు 
అయోధ్య కొక్క దిన ప్రయాణదూరములోనున్న భరద్వాజాశ్రమమును చేరును (యు. 
124-1). చైత్ర శు. 6నాడు అయోధ్యా ప్రవేశము శు. 7 నాడు పట్టాభిషేకము. 


ఇవి రామాయణములోని ముఖ్యమగు తిథులు. అయితే ఇందుకొన్ని దురవగాహముగా 
కనబడుచున్నవి. లంక నుంది అయోధ్యకు రెండు దినాలలో విమానమందు ప్రయాణము 
చేసినది ఆధునికులు విశ్వసింపరు. ఆ కాలములో విమానము లుండెనా? క్రీ. శ. 12వ 
శతాబ్దములో భోజుడను రాజు విమాన యం(త్రములను చేసి నడిపించినట్లు 
“సమరాంగణము” అను [గ్రంథములో (బరోడాలో ముద్రితము) వ్రాసినాడు. కాని 
రామాయణ కాలములోకూడ ఒక పుష్పకవిమానము పేరు తప్పితే వేరే విమానాల చర్చయే 
కానరాదు. 


1 (9౫%15=7 రోజులు) యుద్ధం 107-65 'సప్తరాత్రమవర్తత) పుల్లెలవారి పాఠం (2018 
వివరణ) * 93వ సర్గలో 39 శ్లోకాలే ఉన్నాయి (2013 వివరణ) 
= పుల్లెలవారి యుద్ధం-108-21 (2018 వివరణ) 

కిష్కింధకు లంకకు ఒకేదిన ప్రయాణమని రామాయణములో తెలిపినారు. మన 
మిప్పుడనుకొను బళ్లారిలోని హంపియే కిష్కింధయైనచో, ఇప్పటి సింహళమే లంకయైనచో 
ఒక దినములో ప్రయాణము అసంభవము. అటైన లంక యెక్కడ యుండెను? అను 
ప్రశ్న బయలుదేరును. ఈ లెక్కనుబట్టి మనము సరిగా నిర్ణయించ జాలము. ఈ 
చర్చముందు భౌగోళిక ప్రకరణములో చేయుదును. 


ఈ కాలనిర్ణయచర్చను ప్రత్యేకముగా చేయవలసివచ్చెను. ఎందుకనగా హిందువు 
లాచరించుకొను పండుగలలో కొన్ని రామునికి సంబంధించినవై యున్నవి. ఎవరికి 
తోచినట్లు వారు కొన్ని పండుగలను రామాయణానికి ముడిపెట్టుచున్నారు. చైత్ర శు 9 
నాడు రాముని జననము, వివాహము, పట్టాభిషేకము మూడును జరిగిన వందురు. 
విజయ దశమి రావణుని చంపిన దినమని కొందరందురు. దీపావళి నాడు రావణుడు 
చచ్చెనని మరికొందరందురు. హోలీనాడే రావణుడు చచ్చెనని ఇంకా కొందరు వాదింతురు. 
సీతారాముల వివాహము బాల్యమందయ్యెనని కొందరును, యౌవనమందే జరిగెనని 
కొందరును వాదులాడుదురు. ఈ అపోహలను నివారించుటకై పై చర్చ చేయవలసి 
వచ్చినది. 


సారాంశ మేమనగా 

1. చైత్ర శు. 5 నాడు శ్రీరాముని యౌవరాజ్యపట్టాభిషేక నిర్ణయము. 

2. చైత్ర శు. 7 నాడు శ్రీరాముని పట్టాభిషేకము (రావణవధానంతరము). 
3. శ్రీరాముడు చైత్ర శు. 9 నాడు జన్మించెను. 


4. సీతారాములు బాల్యమందును, యౌవనమందును వివాహితులైనట్లు రెండు విధాల 
ప్రమాణాలుండుటచే ఉభయ ప్రమాణములును ప్రక్షిప్త వర్గములో చేరును. 


5. సీతాన్వేషణమునకు వానరసైన్యమును ఆశ్వయుజ శు. 10 నాడు - అనగా 
దసరాదినమునాడు - సుగ్రీవుడంపెను. 


6. ఫాల్గుణ అమావాస్యనాడు రావణుడు వధింపబడెను. 

ఆవ భాగము 
"తంంభఘి[ళకతచుతరతముుణు 


రామాయణ మూలగ్రంథ రచన క్రీ.పూ. 2500 ఏండ్లనాడు జరిగెనని తెలిపినాను. 
మరియు క్రీస్తుశకారంభమువరకు దానిని పెంచుతూ వచ్చిరనియు తెలిపినాను. ఈ 
కారణముచేత రామాయణమందు వర్ణింపబడిన సందర్భములనుబట్టి ఆనాటి 
సాంఘికాచారము లెట్టివిగా నుండెనో తెలుసుకొన వీలున్నను ఆ యాచారములు 
క్రీ.పూ.2500 నుండి క్రీస్తు శకారంభ మధ్యకాలములోని వనియే చెప్పవలెను. కాని 
అవి ఒక నిర్ణీతమగు కాలమందే వర్తించుచుండెనని చెప్పుటకు వీలులేదు. 
రామాయణములో అందందు సందర్భానుసారముగా వర్ణించిన భాగముల నుండి జనుల 
యాచారవ్యవహారములు, నాగరికత, విజ్ఞానము, దేశస్థితి, జనుల విశ్వాసములు మున్నగు 
నంశములు ఊహించుకొన వీలుకలుగుచున్నది. శ్రీరాముడు త్రేతాయుగములో నుండెనని 
పౌరాణికులు విశ్వసింతురు. ఆ యుగములో సత్యము మూడుకాళ్లపై నడిచెననియు, 
రామ రాజ్యములో అంతయు ధర్మబద్ధముగా నుండెననియు చెప్పుదురు. అది నమ్ముటకు 
వీలులేదు. కైకేయావర్తన మూలమున రామునికి వనవాసము తప్పదయ్యెను. ఆనాడు 
జాబాలివంటి నాస్తికులుండిరి. వానరులలో నీతి వర్తన సరిగా లేకుండెను. రాక్షసుల 
బాధ భరింపరానిదై యుండెను. మాంసభోజనము అన్ని జాతులలోను ఉండెను. 
మద్యపానము తప్పుగా భావింపబడినట్లు కానరాదు. జూదమును జనులు ఆడుచుండిరి. 
భోగముసానులుండిరి. ఇట్టివైన్నైనను చూపించవచ్చును. ఇవన్నియు కృతయుగ 
సత్యధర్మమునకు భంగము కలిగించునట్టివే. 


పౌరాణికముగా గాక చారిత్రకముగా వీలైనంతవరకు రామాయణకాలమందలి జనుల 
సాంఘికాద్యాచార, వ్యవహార, విశ్వాసములను గురించి తెలుసుకొందము. మొట్టమొదట 
ఆ కాలమందలి వర్ణవ్యవస్థను గురించి విచారింతము. 

వర్ణవ్వవస్ట 


చాతుర్వర్ణ్య వ్యవస్థ అప్పటికే స్థిరపడియుండెను. కాని తర్వాతి కాలములోవలె ఆనాడు 
కులాల కట్టుబాట్లు కఠినముగా లేకుండెను. వర్ణాంతర వివాహములు తప్పుకాకుండెను. 
అంగరాజు కుమార్తెను బ్రాహ్మణుడైన బుశ్యశృంగుడు వివాహమాడెను (బాల. 10-30). 
నానావిధవృత్తులచే జీవించు కార్మికజీవులుండిరి. వడ్రంగులు (బాల. 13-7), 
తాళములుచేసి అమ్ముకొనువారు (అయో. 3-17) చెంబెడివారు? (అయో. 45-4) 
మణులను సానబెట్టువారు, కుమ్మరులు, సాలెవారు, ఆయుధములను చేయువారు. 
నెమిలిపింఛములతో వీవనలు చేయువారు, కట్టెపలకలు కోయువారు, దంతము 
పనిచేయువారు, సున్నపుగచ్చు పనిచేయువారు, అత్తరు పన్నీరు సుగంధద్రవ్యములను 
సిద్ధముచేసి అమ్మువారు, కమసాలులు, కంబళ్లు నేయువారు, పైకము తీసుకొని 
తలంటి స్నానము చేయించు పరిచారకులు, ఒడలుపిసికి నలుగులు పెట్టువారు, వైద్యులు, 
మద్యములను సిద్ధముచేయువారు, చాకలివారు, కుట్టుపనివారు (దర్జీలు), భోగము స్త్రీలు, 
ఇంకను నానావిధ వృత్తులవారు అయోధ్యా నగరమందుండిరి (అయో. రిక3-శ్లో. 12 
నుండి 16 వరకు). వెట్టి పని చేయువారు కూడా ఉండిరి (అయో. 81-20).* వసిష్టుని 
కుమారులను “ముష్టికులు” అగునట్లు విశ్వామిత్రుడు శపించెను (బాల. 59-19). ఈ 
ముష్టికులు నేటి తెలుగునాటి ముష్టివారు కారు. ముష్టివారి సంగతి అనుమానమే కాని 
రామాయణ కాలములో మున్నూరు వారు మాత్రము లేకుండిరి. ఈ విషయమెందులకు 
స్పష్టము చేయవలసి వచ్చినదనగా సుప్రసిద్ధ చరిత్ర చతురాననులగు కీ. శే. చిలుకూరు 
వీరభ[ద్రరావుగారు శ్రీరాముడు త్రుంచిన శివధనుస్సును 'ఒక మున్నూరు కదల్సి తెచ్చిరి” 
అను పోతనామాత్యుని భాగవత వాక్యము“ నాధారము చేసుకొని “మున్నూరు కాపులు 
ఆ ధనుస్సును మోసికొని తెచ్చిరి. అందుచేత రామాయణ కాలములో మున్నూరు 
వారుండిరి. వారిని సంస్కృతీకరించి తిశతివంశము” వారు అని యందుము” అని ఒక 
పెద్ద వాదమును లేవదీసిరి. వాల్మీకి రామాయణములో శివ ధనుస్సును 5000 మంది 
మోసికొని వచ్చిరి. 


1 ఈ అంశం ఈ శ్లోకంలో లభించలేదు అయో. 82. 12 శో వ్యాఖ్యానం (విశేలో తాళం ప్రస్తావన 
ఉంది. అయో. 3-17లోని '“తాళావచిరా” పదానికి నర్తకులు, నటులు అనే అర్థం ఉంది. 
పల్లెవారు, పడవ నడిపేజాతివారు.. ఈ అంశం ఈ శ్లోకంలో కనబడడం లేదు (2013 వివరణ) 
చలమచర్లవారి అయోధ్య (ఉత్తరభాగం) 81వ సర్గలో 16 శ్లోకాలున్నాయి (2013 వివరణ) 
నవమస్మంధము 261 (2013 వివరణ 

నృణాం శతాని వంచాళ - ద్వ్యాయతానాం మవోతనాం, 
మంజూషా మష్ట చక్రాం తాం - సమూహుస్తే కథంచన. 
(బాల.67-4) 
కావున వాల్మీకి రామాయణమే మనకు ప్రధానము కాని బమ్మెర పోతన భాగవతము 
మనకు ప్రమాణము కానేరదు. పైగా ఒక మున్నూరు అంటే ఒకే ఒక మున్నూటి జాతి 
మనిషి శివ ధనుస్సును మోసుకొని వచ్చెనని కానేరదు. మున్నూరు మంది మోసుకొని 
వచ్చిరని యర్థమగుంను. ఆ మున్నూరు మంది యీనాటి మున్నూరుజాతికి 
మూలపురుషులనుట హాస్యాస్పదము. పైగా మోసుకొనివచ్చినవారు సేవకులు. అట్టివారి 
సంతతి యని చెప్పుకొనుటయు ప్రశస్తము కానేరదు. ఈ చర్చ ఇచ్చట ఇంతకన్న 
విపులముగా చేయుట అటప్రస్తుతమగును. 


ఆ కాలములో వంటల వారుండిరి. వారికి ప్రత్యేక లక్షణముగా పోగులుంటూ 
ఉండెనేమో? 


“యసృత్వాహారసమయే - సూదాః కుండలధారిణః” 
(అయో. 12-98) 


సౌనికులు - అనగా పశువులను చంపి మాంస మమ్ము కటికవారు - ఉండిరి 
(అయో. 48-28). రాజుల అంతఃపురముల వద్ద కావలి గాయుటకు గాను నపుంసకులు 
నియుక్తులై యుండిరి (అయో. 65-7). 


అవఖార్వులు 


రామాయణ కాలపు భారతదేశమందు ఆర్యులకన్న అనార్యులే ఎక్కువగా నివసించినట్లు 
చాలా నిదర్శనములు కలవు. ఈ అనార్యుల యుత్పత్తిని గూర్చి వినోదకరమగు కథలను 
గూడా కల్పించిరి. విశ్వామిత్రుని సైన్యము నెదుర్శొనుటకు గాను వసిష్టుని కామధేనువు 
తన హుంభారవము చేత పప్లవులను, మ్లేచ్చులను పుట్టించెనట. తర్వాత యవనులను, 
శకులను, కాంభోజులను సృష్టించెనట. వీరందరును విశ్వామిత్రునిచేత హతులుకాగా 
మరల కామధేనువు హుంభారవముచేత కాంభోజులను, స్తనములనుండి పప్లవులను, 
యోని నుండి యవనులను, శకృత్తునుండి శకులను, రోమములనుండి మ్లేచ్చులను, 
కిరాతులను, హారీతులను పుట్టించెనట. (బా. 54, 55 సర్గలు). దీనిని బట్టి పై 
అనార్యజాతులు రామాయణకాలంలో మనవారికి పరిచితులై యుండిరని మాత్రము 

చెప్పవచ్చును. ఒకచోట పప్లవులను కామధేనువు యొక్క హుంభారవము నుండి పుట్టిరని 
చెప్పి వెంటనే వారు స్తనముల నుండి పుట్టిరని చెప్పినారు. ఇది కల్పనయని 
నిరూపించుచున్నది. ఈ కామధేను సంతానముతో యుద్ధము చేసిన విశ్వామిత్రుని 
కుమారులలో ఒకడుతప్ప తక్కినవారందరును చనిపోయిరని చెప్పినారు. అటు తర్వాత 
మరొకచోట అతనికి నూర్గురు కొడుకులుండిరని తెలిపినారు. 


కామధేను సంతానమైన పై జాతులు భారతదేశములోని వారుకారు. వారు 
హిందూస్థానమునకు పడమటిదిక్కుననున్న ఈరాన్‌, అసీరియా, ఖాల్దియా, అయోనియా, 
ఫినీషియాదేశములందలి అతి ప్రాచీన నివాసులు. పప్లవులు పహవులను ఈరాన్‌ 
జాతివారు. యవనులు గ్రీకు లేక అయోనియా ద్వీపములందలి జనులు. శకులను 
సిథియనులని చరిత్రకారులన్నారు. మ్లేచ్చులు పఠాన్‌ జాతిభేదము. “నమ్లేచ్చితవై 
నాపభాషితవై” అని పతంజలి వ్రాసెను. మ్లేచ్చులు అపశబ్దములు మాట్లాడేవారని తలచిరి. 
మాక్సుముల్లర్‌గారు 'బెలుచిస్థానము జనులనే ఆర్యులు మ్లేచ్చులనిరని వ్రాసినారు. 


కాళ్ళీరు సంస్థానమునకు సరిహద్దు సూబాకును మధ్య హజారా అను జిల్లా కలదు. 
అందు మలచ్‌ (Malach) మరియు లోరా అను ప్రాంతాలు కలవు. ఈ మలచ్‌ 
మండలమునే ఆర్యులు మ్లేచ్చదేశమనిరి. అందలి కొండలలోనుండు క్రూరజనులనే మ్లేచ్చు 
లనియుందురు. 


పైన తెలిపిన జాతులన్నింటితో ఆర్యులకు ప్రాచీనమందు వ్యాపారము విరివిగా 
జరుగుచుండెను. మరియు ఆర్యులతో సంబంధములు చాలా యుండెను. కాంభోజులు 
కాబూల్‌నదీ ప్రాంతమం దుండినట్లు కొందరు చరిత్రకారుల అభిప్రాయము. కాంభోజులు 
ఈరానీవారని గ్రీర్సన్‌ అన్నాడు. “గచ్చతి అనుటకు మారుగ 'శవతి (శవము అను 
అళ్లీలార్థము వచ్చు) ప్రాచీన రూపమును కాంభోజులింకా వాడుచున్నారని యాస్కుడు 
నిరుక్తమందు వ్రాసెను. రఘువంశములో రఘుమహారాజు దిగ్విజయములో పలక్షు (ఆక్షన్‌) 
నదీ తీరమందు హూణుల నోడించి తర్వాత కాంభోజుల నోడించెనని వర్ణితము. దీన్నిబట్టి 
కాంభోజులు ఆఫ్టనిన్టాన ప్రాంతమువారని తేలును. ఆఫ్టన్‌ సరిహద్దున 'కంబు నది 
కలదు. దాని నిప్పుడు కాబూల్‌నది యందురు. తత్రాంత వాసులే కంబుజులు - 


కాంభోజులు! 


కొన్ని జాతులు అనార్యులుగా పరిగణింపబడినను అవి నీచముగా చూడబడుచుండెను. 

వసిష్టకుమారులు త్రిశంకుని యాగమునకు రానందున “శ్వామాంస నియతాహారులైన 
ముష్టికులు కండు” అని వారిని విశ్వామిత్రుడు శపించెను. ఇంకొకని నిషాదుడగునట్లు 
శపించెను. మరొకమారు శునశ్ళేఫునికి మారుగా అంబరీషుని నరమేధములో తన 
కుమారులను యజ్ఞపశువులై ప్రాణము లర్చించుటకు విశ్వామిత్రు డాజ్ఞాపించెను. ఆ 
కుమారు లందులకు సమ్మతింపనందున క్రుద్దుడై వారిని వసిష్ట కుమారుల వలెనే 
కుక్కమాంసము తిని బ్రదుకునట్టి ముష్టికు లగునట్లుగా శపించెను. ఇక్కడ గమనింపదగిన 
విషయమేమనగా ఇదే శునశ్ళేఫుని కథ ఐతరేయ బ్రాహ్మణములో భిన్నించినదిగా 
కనబడుచున్నది. అచ్చట హరిశ్చంద్రుడు యజ్ఞకర్త. అచ్చట విశ్వామిత్రుని కుమారులు 
ఆంధ్రాద్యనార్యజాతులలో చేరిపోవునట్లు శప్పలైరి. ఇచ్చట ఆ ముచ్చటయే లేదు. 
ఐతరేయ బ్రాహ్మణము మార్పులు చేయుటకు వీలులేని వైదిక గ్రంథమగుటచేత అదియే 
ఎక్కువ విశ్వసనీయము. అచ్చటి యాంధ్రులును, రామాయణములోని ముష్టికులును 
ఇంచుమించు ఒకే జాతిగానుండిరా? చెప్పజాలము. ఆంధ్ర, నిషాద, ముష్టికాది 
జాతులవారు భారతదేశమందుండిన అనార్యజాతివారు. వీరుకాక వానరులు, రాక్షసులు, 
దక్షిణాపథమందును, జనపదమను దండకారణ్యపరిసర ప్రదేశములందును నివసించినట్లు 
కానవచ్చుచున్నది. వానర, రాక్షసు లెవరు? అను విషయమును ప్రత్యేకముగా 
వ్రాయుచున్నందున ఇక్కడ ఆ చర్చను వదలుకొన్నాను. 


రామాయణకాలమందు దాక్షిణాత్యులు నెత్తినిండుగా వెంట్రుకలు పెంచుకొని పూలను 
ధరించుచుండిరట. ఈ వర్ణన స్త్రీలను గురించి చేసినది కాదు. ఇది పురుషులను గురించియే 
చెప్పినమాట (అయో. 93-13). నేటికిని అరవవారిలో ఈ లక్షణాలు కానవచ్చుచున్నవి. 


నరమధము 


పైన తెలిపిన అనార్యజాతులయుత్పత్తి సందర్భములో నరమేధ ప్రసక్తియు వచ్చినది. 
అందుచేత దానిని గురించి యిచ్చటయే కొంత చర్చింతము. ఆర్యులలో దేవతలకు 
మనుష్యులను బలియిచ్చు ఆచారము విరివిగా ఉండినట్లు కానరాదు. శునశ్ళేఫుని 
కథవంటివి అరుదుగా కనబడుచున్నవి. కథాసరిత్సాగరములో అలంకారవతీలంబకములో 
శ్రీరాముడు నరమేధమును చేసినట్లు వ్రాసినాడు. అది కల్పితకథల సంకలనము కాన 
ప్రమాణము కానేరదు. నరబలియొక్క యాచారము ఫినీకియాజాతివారిలో విశేషముగా 
నుండెను. ఆ ప్రాంతమందే జ్యూ (యహూదీ) జాతివా రుద్భవించిరి. వారిలోను ఈ 

యాచారముండెను. అసీరియా బాబిలోనియాలోను ఈ యాచారముండెను. బైబిల్‌లోని 
పూర్వభాగములో (016 Testament) ఇట్లు తెలిపినారు: దేవుడు ఒక భక్తునితో ఇట్లనెను- 
“నీ సంతానములోని మొదటివానిని నీవు నాకు బలి యియ్యవలెను. అదే విధముగా నీ 
యెద్దులలోను, మేకలలోను మొదట పుట్టినవాటిని నాకు సమర్పింపవలెను” (ఎక్సోడస్‌ 
22-29) ఇట్టి విషయమే కింగ్సు (3-24 నుండి 27) లో తెలుపబడినది. అబ్రహాం 
(జ్యూ) తన జ్యేష్టకుమారుడగు ఈసాక్‌ను తన దేవునికి బలి యిచ్చెను. తుదకు ఈ 
అ(బ్రహాంతో దేవుడొక నిర్ణయము చేసుకొనెను. ఇకముందు వుత్రులను బలి 
యియ్యనక్కరలేదు. దానికి మారుగా వారి లింగచర్మకర్తనము (ఖత్నా- Circumcission)’* 
చేసిన చాలును. యూదులలోను, ముసల్మానులలోను నేటికిని ఈ “చర్మ కర్తనము” 
వర్తించుచున్నది. 


ఫినీకియాలో టైర్‌ అను పట్టణము గొప్ప ప్రసిద్ధమగు ఓడరేవు. అచ్చట మోలచ్‌ 
దేవునికి మేల్‌కార్తు అని, బాల్‌మేల్మార్త్‌ అనియు పేరుపెట్టి అతనికి నరబలు లిచ్చుచుండిరి. 
దేశారిష్టములు, యుద్ధములో ఓటమి కలిగినప్పుడు ఈ నరబలులు అధికముగా 
చేయబడుచుండెను. ఈ ఫినీకులు ఉత్తర ఆఫ్రికా తీరములో కార్తేజ్‌ అను మహా నగరమును 
క్రీపూ. 700 లో నిర్మించిరి. అందు మోలచ్‌ విగ్రహాన్ని స్థాపించిరి. ఆ విగ్రహము 
మహాభయంకరముగాను అత్యున్నతముగాను ఉండెడిది. దానిని ఇత్తడితో చేసియుండిరి. 
లోపల అంతయు రంధ్రమయము. దానికి ఎద్దుతల యుండెను. దాని చేతులలో బలిగా 
నియ్యబడిన వానిని ఉంచుచుండిరి. చేతులను యంత్రములతో లాగుచుండిరి. విగ్రహము 
చేతులెత్తి నరుని తన నోటిలో వేసుకొనుచుండెను. విగ్రహము అడుగు భాగములో 
మహాజ్వాలగా మంటలు మండుచుండెను. ఆ నరుడు విగ్రహము కడుపులోబడి జ్వాలలో 
భస్మమగుచుండెను. 


బైబిల్‌లో మరొకతావున (జడ్జెస్‌ 11-30-31) జప్తాహ అనువాడు తన కుమార్తెను 
బలియిచ్చినట్లు తెలిపినారు. ఈ విధముగా ప్రాచీనమందు కొన్నిజాతులలో నరబలు 
లుండెను. ఆ యాచారమునే కొందరార్యులు అనుసరించినట్లున్నది. తర్వాత ఈ 
యాచారమును నిషేధించినట్లు- 


'నరాశ్వమేధా మద్యంచ - కలౌ వర్దా ద్విజాతిభిః (తిథ్యాదితత్త్వం) అనుదానిచే 
(గ్రహింపవచ్చును. 
* సుంతీ, సున్నతి (2013 వివరణ) 


120 సురవరం రె 


es 


dD 


తా 


CR 


హస్తినాపురి రాజులలో మహాభౌమయను రాజుండెను. అతడు 1,000 నరమేధ 
యజ్ఞములు చేసెనట! “యఃపురుషమేధే పురుషాణా మయుత మానయత్‌ తత్తస్య 
అయుతానాయిత్వం” (మహాభారత-ఆది. 1,63,20). అతనికి ఆ కారణముచే 
అయుతానాయి అను పేరుకలిగెను. జనమేజయుడు సర్పయాగము చేసెను. అనగా 
నాగులనెడు అనార్యజాతివారు దుర్చలుడైన పరీక్షిత్తును చంపి రాజ్యమాక్రమించకొనగా 
అతని కుమారుడు జనమేజయుడు మరల బలిష్టుడై వారినోడించి సంహారము చేసెనని 
యర్థము. అయుతానాయి కథయు నట్టిధైయుండును. జనమేజయుని యనంతరము 
21 తరముల తర్వాత చండప్రద్యోతుడను రాజు తమ్ముడు కుమారసేనుడు ఉజ్ఞయినిని 
పాలించి నరమేధమును నిషేధించెనని ఒకరు వ్రాసినారు. హర్షచరితలో (అయిదవ 
అధ్యాయము) హర్షవర్ధనుని కాలమందు నరమాంస క్రయ విక్రయముండినట్లు కలదు! 
ఇది కథయో కల్లయో తెలియదు! మహాభారతారణ్య పర్వమందొక విచిత్రకథ కలదు. 
సోమకసహదేవుడనురాజు కొకేకొడుకు, బహుభార్యలును నుండిరి. అతని కొక్కకొడుకు 
తృప్తిని కలిగింపలేదు. యజ్ఞరహస్య వేత్తల బోధలనమ్మి ఆ ఏకైక పుత్రుని చంపి హోమములో 
వేసి దుఃఖించుభార్యల నాధూమము నాఘ్రాణింపజేసెను. వారికి నూర్గురు పుత్రులు 
జన్మించిరట! (ఆరణ్య. 129వ ఆధ్యాయము). ఇది హేయమగు కల్పన! 


నరమేధమును గురించి శ్రీ మల్లాది సూర్యనారాయణ శాస్త్రిగారు తమ సంస్కృత 
వాజ్మయ చరిత్రలో (భాగము 1, పుట 199)* వ్రాసినది సంగ్రహముగా నిందు 
తెలుపుచున్నాను. 


“బుక్సామ యజుస్సంహితలు నరమేధమును విధింపకున్నను యజుస్సంహితలో 
పురుషమేధ ప్రసంగము కనిపించుచున్నది. తైత్తిరీయ బ్రాహ్మణములో పురుషాలంభ విధియు 
గనిపించుచున్నది. ప్రాజాపత్య హవిర్నిష్పాదనమునకై “ఏక వింశత్యా మాషైః పురుషశీర్షం” 
ఇత్యాది మంత్రములందు పురుష శిరస్సంపాదన విధానమిట్లున్నది. “బ్రాహ్మణే బ్రాహ్మణ 
మాలభలతే” - ఇత్యాదిగా “ప్రతీక్షాయై కుమారీం” అనునంత వరకు (తై. బ్రా. 3-4, 
1-19) 186 మనుష్యరూప పశువులు చెప్పబడినవి. ...దీనిని బట్టి నరమేధ మొకానొక 
కాలమున నుండెననుట విశ్వసనీయ మగుచున్నది. నరమేధము అయిదు దినములు 
చేయునట్టి సోమయాగము. దీనివలన గొప్ప తేజస్సు, మహావీర్యము పొందుట యూయాగ 





* ఆంధ్ర సారస్వత పరిషత్తు హైదరాబాదు వారు ప్రచురించిన ద్వితీయ ముద్రణ 
(1982 డిసెంబర్‌) 219-223 పుటల్లో ఈ అంశాలున్నాయి. (2013 వివరణ) 

ఫలమనినారు...... వాజసనేయ సంహిత (30-31 అధ్యాయములలో) పురుష మేధవిధి 
కనబడుచున్నది.... ఏమయిన ని దుష్టాచారము పుట్టినవెంటనే అణగిపోయినదనుట 
నిజము.” 


ఈ చర్చవలన నింతమాత్రము (గహింపవచ్చును. కృష్ణ యజుర్వేదమును, 
తైత్తరీయమును ఆర్య సమాజమువారు అంగీకరింపరు. అవి తర్వాతి సృష్టియందుదు. 
నరాశ్వ గోమేధికా యజ్ఞములు ఆర్యులవి కావేమో! అవి (సిథియన్‌) శకజాతి వారివి. 
వారి యాచారములను కొంతకాలము కొంద రార్యులు స్వీకరించి యుందురు. కాని 
నరమేధమును శిష్టు లంగీకరింప నందున అది తొందరగా రూపుమాసినట్లున్నది. పైగా 
శైవ శాఖలో నొక తాంత్రిక వర్గమువారు శక్తి పేర, శివుని పేర నరబలులు రహస్యముగా 
నిచ్చినట్లు చెప్పుదురు. అట్టివారి కల్పన యీ నరమేధమై యుండును. ఒకవేళ ఆర్యులే 
తప్పుదారిలో పడినను తొందరగా మేల్ళొని దానిని పరిహరించియుందురు. 


అశ్వమేధము 


నరమేధముతో పాటు అశ్వమేధ ప్రసక్తియు వచ్చినందున దానిని గురించియు ఇందే 
చర్చింతము. ప్రాచీనకాలములో గుర్రాలకు చాలా ప్రాముఖ్యముండెను. కస్సీ (2391199) 
జాతివారు బాబిలోనియా ప్రాంతములోనివారు. వారినే బుగ్వేదములో 'కేశాన్‌ జాతివారని 
వ్యవహరించిరి. ఈ కస్సీలు గుర్రపుసవారిలో ప్రవీణులు. క్రీ.పూ. 1750లో వారు గుర్రాలను 
తీసికొని బాబిలోనియా పైబడి అచ్చటి వారిని జయించి రాజ్యము చేసిరి. మొట్టమొదటిసారి 
గుర్రములను జూచి బాబిలోనియావారు భయపడిపోయిరట. కస్ప్సీలవలెనే శకులు 
(సిథియనులు) గుర్రపు సవారీలో ప్రసిద్ధి నొందియుండిరి. గుర్రపు సవారీ, ధనుర్విద్య 
వారి ప్రత్యేకలక్షణాలు. అంతేకాదు. గుర్రపు మాంసము తినుట, గుర్రము పాలు త్రాగుట 
కూడా వారి ప్రత్యేకలక్షణాలై యుండెను. ఈ కారణాలచేత ప్రాచీనకాలమందు అనార్య 
జాతులలో గుర్రమునకు ప్రాముఖ్యముండెను. ఆర్యులును గుర్రముల సవారీలోను, 
ధనుర్విద్యయందును శకులవలెనే ఆరితేరినవారు. వారిలో అశ్వమేధము (ప్రబలి యుండెను. 
అశ్వమేధమును సామ్రాజ్య చిహ్నముగా చేయుచుండిరి. లేదా సంతానాది కామ్యక 
వ్రతముగా చేయుచుండిరి. దశరథుడు అశ్వమేధయాగము చేసెను (బా. సర్గ. 14). 
శ్రీరాముడును అశ్వమేధము చేసెనని ఉత్తరకాండలో తెలిపినారు. అశ్వమేధమందలి 
కార్యకలాపము ఉత్తమమైనదిగా కానరాదు. ఆ వివరములోనికి ప్రవేశించుట ప్రకృత 

మనవసరము. ఈ వివరములను తెలుసుకొన గోరువారు వాజసనేయసంహిత, తైత్తిరీయ 
సంహిత, ఆపస్తంబ (శ్రౌతము, ఐతరేయ బ్రాహ్మణము మున్నగునవి చూచుకొనగలరు. 


చెండాంలురు 


రామాయణకాలములో చండాలజాతి అను అంటరాని జాతి యొకటి యుండెను. 
వారు కుక్కలను తినుచుండిరి. విశ్వామిత్ర, వసిష్ట కుమారులు శప్తులై కుక్కల తిను 
ముష్టికులైరి. ఈ ముష్టికులును చండాల జాతిభేదము వారేమో? అయితే విశ్వామిత్రుడు 
కూడా ఒకప్పుడు 12 ఏండ్ల క్షామము వచ్చి ఆహారము లభించనప్పుడు చండాల వాటికలో 
జొరబడి అచ్చట ఆరగట్టబడిన కుక్కమాంసమును సాపడెను. “ఇదే మయ్యా ఇట్టి చౌర్యము 
తమకు తగునా అని చండాలురు ప్రశ్నింపగా- 


“విబంత్యో వోదకం గావో - మందూకేషు రుదంత్స్వవి, 
నతే£_ ధికారో ధర్భే౭_స్తి - మాభూదాత్య ప్రశంసకః” 
“ఓరీ, ధర్మాధికారము నీకులేదు. అదంతా మాకు తెలుసునులే. కప్పలు బెకబెకమని 


ఆక్షేపించితే చెరువునీటిని ఆవులు త్రాగకుండా ఉంటవా మరి?” అని యాక్షెపించెనని 
పురాణాంతరమందు వర్ణితమై యున్నది. 


(తిశంకు చండాలుడు కాగా, 
నీలవస్ర్రధరో నీలః - వరుషో ధ్వస్త మూర్ధజ, 
చిత్వ మాల్యానులేవళ్ళ - అయసాభరణోల_ భవత్‌ 
(బా. 58-10,11) 


“'నల్లవస్రముల ధరించి, నల్లనివాడై, బిరుసైన దేహము కలవాడై, కురుచలైన 
తలవెంట్రుకలతో, శ్మశాన మందలి పూలను, బూడిదను, ఇనుప సొమ్ములను ధరించెను. 
ఈ వర్ణననుబట్టి చండాలుర రూపవేషములు గాహ్యములగుచున్నవి. ఈ చండాలురు 
ఆటవిక జాతివారుగా ఉండి రేమో! ఈరాన్‌ సింధు మధ్యదేశము లందుండిరేమో! ప్రాచీన 
పారసీకులు చండాలురను 'జందాల్‌ అని పిలిచిరి. 


నేటివలె నాడు ప్రజలు క్రొన్నెలదర్శ్భనము చేసుకొని పూజించి రేమో! (బా. 1-18) 
ప్రీలకంగరాగము లుండెను (బా. 3-18). అనసూయ యరణ్యములో సీత కంగరాగము 
లర్చించెనట! “స్నానాని చాంగరాగాంశ్చ - మాల్యాని వివిధానిచి అని రామాయణమందే 

కలదు. అంగరాగమనిన చందనాది విలేపనము. కుండలములు పురుషుల ప్రధాన 
భూషణములు (బా. 6-10, 11, 12 పురుషులు దండకడెములను (అంగదములు), 
పతకములను (నిష్మములు) ధరించెడివారు. స్రీలు నడుములందు రశనాదామములను 
కట్టుకొను చుండిరి. (జఘనం తవ నిర్ణుష్టం రశనాదామ శోభితం. అయో. 9-43). ఈ 
యలంకరణము విశేషముగా అజంతా చిత్రములలో కాననగును. జాతరూపమయమైన 
తిలకముతో లలాటము నలంకరించుకొనుచుండిరి (అయో. 9-49). పెద్దవారు 
వరాహరక్తమువంటి రక్తచందనము నలదు కొనుచుండిరి (అయో. 16-9). 
రక్తచందనమును తిలకముగా నేటికిని ఉత్తర హిందూస్థానమువారే యెక్కువగా 
వాడుచున్నారు. రాజుల ఛత్రములకు నూరు శలాకలు (కడ్డీలు) ఉండెను. అవి 
తెల్లనిగొడుగులు (అయో. 2-7, 26-10). రాజులకు పతాక ధ్వజములుండెను (అయో. 
9-౩; 17-1. పతాకము, ధ్వజము అని రెంటిని ఒకే పర్యాయము పలుతావుల వాడినారు. 
పతాకమనగా (నిషాన్‌) వస్త్రము పైగల చిహ్నము. ధ్వజమన పతాకాదండము (కట్టె). 


మూంసభకీజనము 


రామాయణ కాలమందు అందరును మాంసమును తినుచుండిరి. ఆవులను గూడా 
తినుచుండినట్లు సూచనలు కనిపించుచున్నవి. ఒకటి రెండు తావులందు గోవధ తప్పని 
తెలిపినారు. ఒకచోట ఇట్లు తెలిపినారు: 


గౌర్హతా జానతా ధర్యం - కందునాల_వి విపళ్చితా. (అయో. 21-30) 


కండు మహర్షి ధర్మరహస్య మెరిగిన వాడైనను తండ్రియాజ్ఞను పరిపాలించువాడై 
అతని యాజ్ఞచే ఆవును చంపెను. ఇచ్చట గోవధను కండుమహర్షి యంతటివాడే చేసినను 
అది తప్పనియే ధ్వనింపబడినది. కాని మరొక ఘట్టమును చూడుడుః భరద్వాజ మహర్షి 
రామునకు మధు పర్మమునకై యెద్దును, అర్థ్యజలమును తెచ్చియిచ్చెను. 


ఉపానయత ధర్భాత్మా - గామర్హ్య ముదకం తతః (అయో. 54-17). 


గోమాంసమును తినుట రామాయణమందు అరుదుగా కనిపించినను ఇతర జంతు 
మాంసభుక్తి బాగా కనబడుచున్నది. 


* బాల 6-12లో ఆభరణముల ప్రసావన లేదు (2018 వివరణ), ఈ శ్లోకములో 
ధ్వజము అనే ప్రసావన లేదు (2013 వివరణ) 

మాంసమును ఎండించి వరుగుచేసి తినుచుండిరి. చేపలను తినుచు, మునివృత్తి 
నవలంబించినవారిలో చాలామంది మాంసమును వర్ణించుచుండిరేమో! రాముడు 
కైకేయీదేవితో నిట్లనెనుః 


చతుర్హశపా వర్షాణి - వత్యామి విజనే వనే, 
మధుమూలఫలై ర్రీవన్‌ - పొత్వా ముని వదామిషమ్‌. 
అయో. 20-29 


మునులు మాంసమును వదలి మధుమూలభలములను తినుచుండిరని పై 
ఉదాహరణము వలన అర్థమగుచున్నది. ఇల్వల, వాతాపి అను రాక్షస సోదరులు 
దొంగతద్దినములకు (బ్రాహ్మణులను విలిచి వారికి తుష్టిపూర్తిగా మాంసము 
తినిపించుచుండిరి. అగస్యమహర్షియు ఒకమారు వారి శ్రాద్ధ భోజనములో 
మేకమాంసమును భుజించెను (అర. 11-2, 65). దీనినిబట్టి మునులుకూడా ఎప్పుడు 
తప్పినను శ్రాద్ధములందైనను మాంసమును తినుచుండిరని ఊహింపవచ్చును. 


గంగానది దాటునప్పుడు సీతాదేవి యిట్లని మొక్కుకొనెను: “గంగాదేవీ, మేము 
సుఖముగా తిరిగి వచ్చినటైన నీకు 10,000 ఆవులను, 1,000 సురాభాండములను, 
మాంసాన్నమును సమర్పించుకొంటాను” (అయో. 52-89). అదే విధముగా 
యమునానదిని దాటునప్పుడును ఇట్లు మొక్కుకొనెను: “మేము సుఖముగా తిరిగి 
వచ్చినటైన నీకు 1,000 ఆవులు 100 కల్లుకుండలు సమర్పించుకొందును” (అయో. 
55-20). 


రాముడు గంగదాటి అరణ్యమును (ప్రవేశించిన మొదటిదినమే నాలుగు జంతువులను 
ఆహారార్థమై వేటాడెను. 


తౌ తత్ర హత్వా చతురో మవోమృగాన్‌ 

వరాహ మృళ్యం వృషతం మహారురుం, 

ఆదాయ మేధ్యం త్వరితం బుభుక్షితౌ 

వాసాయ కాలే యయతు ర్వనస్ప్సతిమ్‌. (అయో. 52-102) 


సీతారామలక్ష్మణులు బాగా ఆకలికొనియుండిరి. అప్పుడు రాముడు పందిని, 
మనుబోతును, దుప్పిని, నల్లచారల దుప్పిని చంపెను. వాటి పరిశుద్ధమగు మాంసమును 
వారు భుజించిరి. యమునాతీరమందలి వనమును చేరినప్పుడు రామ లక్ష్మణులు - 


రామాయణ విశేషములు 125 


బహూన్‌ మేధ్యాన్‌ మృగాన్‌ వాత్వా - చేరతు రృమునావనే 
(అయో. 55-33) 


- అనేక పరిశుద్ధమృగములను చంపిరి. చిత్రకూటమును చేరి అందొక కుటీరమును 
నిర్మించుకొనిరి. దానిని ప్రవేశించుటకు పూర్వము వారు వాస్తుశాస్త్ర ప్రకారము ఒక 
జంతువును (జింకను) దానికి బలియిచ్చిరి. ఆ సందర్భములో రాముడు లక్ష్మణునితో 
ఇట్లనెను: 


“ణేయం మాంస మాహ్టాత్వ = శాలాం యక్షామహే వయం 
కర్తవ్యం వాస్తుళమనం - సౌమిత్రే! చిరజీవిభిః” (అయో. 56-22). 


“లక్ష్మణా! జింకమాంసముతో ఈ పర్ణశాల నధిష్టించియుండు దేవతలను తర్చింతము. 
చిరంజీవులుగా నుండగోరువారు వాస్తు శాస్త్ర ప్రకారము భూతశాంతిని చేయవలెను” 
అని చెప్పెను. ఇదే సందర్భములో అతడింకను ఇట్లనెను: “ఈ ప్రకారము చేయుట విధి 
శాస్త్రదృష్టము.” ఆ మాటలను విని లక్ష్మణుడు జింకను వేటాడి తెచ్చి, దానిని అగ్నిలో, 
కాల్చెను. నెత్తురు బాగా కాలి మాంసము బాగా పక్వమగువరకు కాల్చి, దానిచే దేవతల 
కారగింపుపెట్టి తాము భుజించిరి. పాయసమును, నువ్వులను, బెల్లమును, మేక 
మాంసమును దేవతాపిత్రతిథులకు నివేదింపకుండా ఒంటిగా భుజింపగూడదని ఆ కాలపు 
సాంఘికశాసనము (అయో. 75-30). భరతుడు దశరథుని శ్రాద్ధకర్మ చేయునపుడు 
(బ్రాహ్మణులకు మేకలను, గోవులను, వెండిని, అన్నమును, వస్త్రములను దానము చేసెను 
(అయో. 77-3). రాముని పిలుచుకొనివచ్చుటకై వెళ్ళినప్పుడు గంగాతీరమం దుండిన 
గుహుడు భరతునికి మాంసము, చేపలు, తేనె కానుకగా తీసికొనిపోయెను (అయో. 
84-10). అంతేకాదు పచ్చి మాంసమును ఎండించి వరుగుచేసిన మాంసమును (ఆర్ధ 
మాంసంచ శుష్క్మంచ - అయో. 84-17) కూడా పై నిషాదరాజు కానుకగా 
సమర్పించుకొనెను. పితృ దేవతలకు వృషణములు కోసివేసిన మేకలను (శ్రాద్ధములందు 
నివేదించెడివారు. ఇంద్రునికి మేక వృషణముల నతికించి నందున అవి పెద్దలకు 
పనికిరాకపోయెను. 


తదాప్రభ్ణతి కాతుజ్ఞ్ర - విత్తదేవాః సమాగతాః 
అఫలాన్‌ భుజంతే మేషాన్‌ ఫలైస్తేషా మయోజయన్‌. 
(బా. 49-9) 

భరద్వాజాశ్రమానికి భరతుడు ససైన్యముగా వెళ్ళినప్పుడు ఆ మహర్షి వారందరికిని 
మద్య మాంసములతో విందు చేసెను. మద్యమన నెట్టిదో ఇదే సందర్భములో 
తెలుసుకొందము. ఆనాడు నానా విధములగు మద్యములు సిద్ధమగుచుండెను. మైరేయము 
అను సురతో భరద్వాజుడు విందు చేసెను. (అయో. 91-15). మైరేయమంటే ఏమి? 
మిరా అనే దేశ మెచ్చటనో ఉందనియు, అచ్చట ఖర్జూరాది ఫల రసములతో మద్యమును 
సిద్ధముచేయుచుండి రనియు, అందుచేత దానిని మైరేయ మందురనియు వ్యాఖ్యాతల 
అభిప్రాయము. రామాయణ వాఖ్యాత లిచ్చిన ఈ అభిప్రాయము తప్పు. మైరేయమును 
మన దేశమందే సిద్ధము చేయుచుండిరి. కౌటిల్యుడు తన అర్థశాస్త్రమం దిట్లు వ్రాసినాడు: 
“మేష శృంగిత్వక్క్వాధాభిషుతో గుడప్రతీవాప: పిప్పలీ మరీచ సంభారగ్తిఫలయుక్తోవా 
మైరేయః” (2-25). అనగా మేషశ్చంగి అను చెక్క కషాయమున్నూ బెల్లము, పిప్పలి, 
మిరియాలు, (త్రిఫలము చేర్చి సిద్ధము చేసిన మద్యమును మైరేయమందురు. సుర మూడు 
విధాలదిగా గౌడీ, పైష్టీ, మాధ్వీ అను భేదములతో నుండెను. అనగా బెల్లము, గోధుమలు, 
తేనె అను వానితో సిద్ధము చేయుచుండిరి (అయో. 91-21). సీత రావణుని ధిక్కరించుచు 
“నీవు నా రాముని కే లేశమును సరిరావని యిట్లనెను: 


“సురాగ్ర్య్య సౌవీరక యోర్య దంతరం - ....వై తవ రాఘవస్యచి 


“'సురకును సౌవీరమునకును ఎంత అంతరాయమో నీకును నా రాఘవునికిని అంత 
భేదము” అని సీతాదేవి పలికెను. దీనిని బట్టి సురా సౌవీరములలో చాలా భేదముండెనని 
స్పష్టము. ఇవెట్టి మద్యములు? సుర చెడ్డదనియు, దానికి మరణమే ప్రాయశ్చిత్తమనియు 
మనువు శాసించెను. సురకు శుక్రాచార్యుని శాపముకూడ కలదు. సౌవీరము ఆపేరు 
గల గుజరాత్‌ దేశమందు సిద్ధమగునట్టి మద్యమని యొకరు వ్రాసిరి. కాని వైద్య గ్రంథాలలో 
యవలతోను లేక గోధుమలతోను సిద్దమగు సారాయియే సౌవీరమన్నారు. సుత 
నిషిద్ధమద్యమనియు, సాౌవీరము శిష్టులు తాగుసారాయి యనియు సీతాదేవి 
యభిప్రాయము. కాని సీతాదేవియే అరణ్యానికి వెళ్ళునప్పుడు “గంగమ్మా, మేము క్షేమముగా 
తిరిగివచ్చితిమా నీకు 'సురాఘట సహస్రమును, సమర్పించు కొందును”(అయో. 52-89) 
అని ప్రార్థించెను. సుర నింద్యమైనచో దానిని సీత యెట్లు నివేదించుకొనును! గంగ 
యెట్లు స్వీకరించును? ఇది స్పష్టమగుటలేదు. 


భరద్వాజుడు భరతునికి, అతని సైన్యమునకును మేకలు, పందులు, జింకలు, నెమళ్ళు, 
కోళ్ళు వీటియొక్క మాంసమును వండించి పెట్టెను. మద్యమాంసములు నింద్యములుగా 

నుండినచో భరద్వాజు నంతటి మహర్షి తన యాశ్రమములో వివిధ జంతుమాంసములను 
వండించి ఆరగింపజేసియుండడు. భరతుడు వచ్చుటకుముందు చిత్రకూటమందు 
ఉన్నతశిఖరముపై సీతారాములు కూర్చునియుండిరి. అప్పుడు రాముడు సీతకు మాంసపు 
తునకలు నోటికందించి తినిపించుచుండెను (అయో. 96-1). 


ఇదం మేధ్యం, ఇదం స్వాదు 'నిష్టప్తమిదమగ్నినా' (అయో. 96-2) “ఇదిగో సీతా, ఈ 
మాంసఖండము పరిశుద్ధమైనది. ఈ తునక రుచికరమైనది. ఇదిగో ఈ చియ్య ముక్క 
అగ్నిలో బాగుగా కాలినది చూడు. ఇదొక్కటి తినుము అని రాముడు ఆమెను బుజ్జగించుచు 
(ఛందయన్‌) మాంసము తినిపించుచు ఆమెకానందము కలిగించుచుండెను. రావణుడు 
సీతను అపహరించుటకై బ్రాహ్మణవేషముతో పంచవటికి వెళ్ళెను. అతడు నిజముగా 
బ్రాహ్మణుడేయని సీత తలచి అతనిని దర్భాసనముపై కూర్చుండబెట్టి అతిథిసత్మారము 
బాగుగా చేయదలచి యిట్లనెను: “ఓ బ్రాహ్మణుడా! ఇక కొంతసేపాగుము నా భర్త 
జింకలను, ఉడుములను, అడవిపందులను, ఇంకా ఇతర జంతువులను వధించి తెచ్చును.” 
అనగా వాటితో నీకు విందు చేయుదును అను అర్థము ద్యోతక మగుచున్నది. (అర. 
47-22, 28). అ కాలములో (బ్రాహ్మణులు ఉడుములను, పందులు మున్నగు 
జంతువులను తినకుండిరేని సీతాదేవి ఆ బ్రాహ్మణవేషధారితో అనుచితమగు మాటలుచెప్పి 
అపచారము చేసి యుండునా? 


కబంధుడు రామునితో పంపాసరోవర విశేషములను తెలుపుచు “రాముడా, 
పంపాసరస్సులో హంసలు, నీరు కోళ్ళు, కౌంచములు, కురరములు ఉండును. వాటి 
మాంసములు పెద్ద వెన్న ముద్దలవలె పుష్టికలవై రుచికరములై యుండును. మీరు వాటిని 
భక్షింపుడు” అని చెప్పెను (అర. 73.13-14). హంసలంటే ఏ పక్షులు? బాతులే హంసలు. 
ఫిలాలజీలో హ, ఘగ మారును హంస ఘంసయయ్యు. ఘగ అయ్యెను. “గయ్‌ తుదకు 
ఇంగ్లీషులో “గూస్‌ - బాతు - అయ్యెను. 

పంపాసరస్సులోని మరి కొన్ని విశేషములను కబంధు డిట్లు తెలిపెను: “అచ్చట 
బలసినట్టి , ముండ్లు చాలా లేనట్టి గండుమీలు, చొర చేపలు, రొయ్యలు మున్నగు వివిధ 
మత్స్యములు లభించును. లక్ష్మణుడు వాటిని బాణములచే చంపి, వాటి పొలసులు 
పోవునట్లు రాచి, ఇనుప సలాకులకు గ్రుచ్చి, నిప్పుపై పక్వముచేసి భక్తితో నీకు భోజనార్థము 
సమర్పించకొనగలడు” (అర. 73-14, 15). 

వాలిని రాముడు బాణముతో కొట్టి పడగొట్టగా మరణశయ్యపై నుండి వాలి యిట్లనెను: 
“రామా, నా మాంసము, చర్మము, ఎముకలు ఏవియు నీకు పనికిరావుకదా! 
అయిదుగోళ్ళుగల అయిదుజంతువులు - అనగా ఏదుబంది, అడవిపంది, ఉడుము, 
కుందేలు, తాబేలు- వీటిని మాత్రమే బ్రాహ్మణ, క్షత్రియులు భక్షింపవచ్చును.” 


పంచపంచనఖా భక్ష్యా - బ్రహ్మ క్షత్రేణ రాఘవ, 
శల్యక, శ్వావిధో, గోధా - శశ, కూర్మశ్చ పంచమః 
(8. 17-38) 


దీనినిబట్టి బ్రాహ్మణ, క్షత్రియులు ఐదుగోళ్ల జంతువులో పై ఐదింటిని మాత్రమే 
తినుచుండిరని తెలియవచ్చుచున్నది. రాముడు సీతావియోగ దుఃఖముచే బాధితుడై 
ఆనందదాయకములైన మద్యమాంసములను పరిత్యజించెను. 


“న మాంసం రాఘవో భుంక్తే - నచాపి మధు సేవతే.” 
(సుం. 36-41) 


ఈ విధముగా రామాయణమందు సర్వవర్శముల వారును మాంసమును 
పవిత్రమైనదిగా, రుచ్యమైనదిగా భావించి భుజించుచుండిరి. పైన కనబరిచిన 
ప్రమాణములను బట్టి ఆ కాలములోని జనులు ఆవులు, ఎద్దులు, మేకలు, అడవిపందులు, 
మనుబోతులు, దుప్పులు, నల్లచారల దుప్పులను, జింకలను, నెమళ్ళను, కోళ్ళను, 
ఉడుములు, హంసలు, నీరుకోళ్ళు, క్రాంచములు, గండుమీలు, చొరచేపలు, రాయ్యలు, 
ఏదుబందులు, కుందేళ్లు, తాబేళ్లను మరి యితరజంతువులను ఆసక్తితో తినుచుండిరని 
తెలియ వచ్చుచున్నది. 


పై జంతువుల మాంసాలు మాత్రమే తినుచుండిరనుటకాదు. ఇంకను ఇతర 
విధములగు మాంసముల తినియుందురు. మాంసమెక్కువగా లభించిన దానిని ఎండించి 
వరుగుచేసి వాడుకొనుచుండిరి. కూరలను కుండలలో (భరద్వాజాశ్రమములోవలె) 
ఉడికించుచుండిరి. లేదా తిత్తి ఒలిచి, పేగులుతీసి కడిగి శుద్ధిచేసి (లక్ష్మణుడు కుటీరమునకు 
బలియిచ్చినపుడు చేసిన రీతిగా), సలాకులపై గ్రుచ్చి సెగచూపి కాల్చి 'కబాబులనుగా 
చేసి ఆరగించుచుండిరి. మాంసమునకు తోడుగా మద్యమును సేవించుచుండిరి. ఆ 
మద్యము నానా విధములైనట్టిదిగా నుండెను. 


రామాయణ విశేషములు 129 


అతత తంకచుుణలు 


రామాయణ కాలమందు మాంసభోజనమునకే ప్రాధాన్యముండెనని తలపరాదు. 
ఆదికాలమునుండి (తైవర్ణికులు మాంసభుక్కులు కారను చాలామందికికల విశ్వాసము 
తప్పని యెత్తిచూపనైనది. జనులు నానారుచ్య పదార్థముల నారగించుచుండిరి. పాయసం 
కృసరం ఛాగం - వృథాసో౨_ శ్నాతు నిర్హణః” (అయో. 75-30) పాయసము, కృసరము, 
ఛాగమాంసము ఒంటిగా తినరాదన్నారు! కృసరమనిన నేమి? కొందరు 'కృశరి అనియు 
వ్రాసిరి. విల్సన్‌ అభిప్రాయములో 'కిచిడీయే కృసరము. ఇది శబ్దశాస్త్ర ప్రకారము సరిపోవు 
తద్భవమే. శబ్ద కల్చద్రుమములో కృశర పదమువద్ద “కిచిడీ ఇతిభాషాయాం” అని అర్థము 
వ్రాసినారు. 'కృసరస్తు తిలౌదనమ్‌” (అమరము) 


అరణ్యకాండలో 56వ సర్గ తర్వాత సీత కింద్రుడు ప్రత్యక్షమై పాయసము నిచ్చుటను 
వర్ణించు 26 శ్లోకాలు ప్రక్షిప్తభాగాలని నిశ్చయమైనది. అందు పాయస వృత్తాంతము 
కలదు. భరద్వాజుని విందులో (అయో. 91-738) “రసాలదధ్నము” చేరియుండెను. శొంఠి, 
పిప్పళ్లు, మిరియాలు, లవంగాలు, తక్కోలము, శర్మర, అల్లము, జీలకర్ర పెరుగులో 
కలిపి చేసిన పచ్చడి 'రసాలదధ్న మని వ్యాఖ్యాత యొకడన్నాడు. కాని ఇది సరికాదేమో! 
రసాలమన తియ్యమామిడిపండు. మామిడి రసమున పెరుగు, చక్కెర, సుగంధ ద్రవ్యాలతో 
కలిపి చేయునట్టి “శిఖరిణి” అనునదే రసాలదధ్నమని తలతును. 


ఇవికాక ఆహారములో “భక్ష్యం, భోజ్యంచ, పేయంచ, లేహ్యంచ....” (అయా. 

50-39) అని నాల్గు విధములు అనాడే వ్యాప్తిలోనుండెను. 
ప్రల స్థానము 

రాముని కాలమందలి ఆర్యసమాజమందు (అనగా ఆర్యుల సంఘములో) ప్రీ కెట్టి 
స్థానముండెనో నిర్ణయించుట కష్టము. శ్రీరాముని ఏకపర్నీవ్రతత్వమును సువ్యక్తముగా 
చూపదలచినారు. పాతివ్రత్యమాహాత్య్యమును నిస్సందేహముగా నిరూపించినారు. ఆనాటి 
ప్రీలకిట్టి లక్షణము సాధారణమని సూచించినారు. అయితే రాముని యనంతరము 
నాయభిప్రాయం ప్రకారము ఇంచుమించు 800 ఏండ్లతర్వాత సంభవించిన మహాభారత 
యుద్ధకాలములో స్రీలకు నియోగము, స్వేచ్చ, అనావృతత్త్వము, ద్వాదశౌరసపుత్రుల 
యంగీకారము- ఇట్టివి చాలా కనబడుచున్నవి. మహాభారతకాలమునకు పూర్వమందలి 
స్థితినిగురించి పాండురాజు కుంతితో ఇట్లనెను: 


రె 


es 


నిమి 

అనావుతాః కిల పురా - స్త్రియ ఆసన్‌ వరాననే 
కామచారవిహోరిణ్యః - స్వతంత్రా చారువోనిని. 
(ఆదిపర్వము. 122 అధ్యా-శ్లో. 4) 


శ్వేతకేతుతల్లిని ఒక బ్రాహ్మణుడు పట్టపగలే చేయిబట్టి కామశాంతికై గోడచాటునకు, 
శ్వేతకేతువు అతని తండ్రియు చూచుచుండగనే, లాగుకొనిపోగా తండ్రియగు ఉద్దాలకు 
డూరకనేయుండెను. కొడుకగు శ్వేతకేతునకు మాత్రము తన తల్లిచర్యపై కోపము వచ్చెను. 
అప్పుడు ఉద్దాలకు డిట్లన్నాడు: 


అనావ్భతాపి సర్వేషాం - వర్ధనా మంగనా భువి 
యథా గావణ్ధితా స్తాత - స్వేస్వేవర్ణా స్తథా (ప్రజాః 
(ఆది. 122-14) 


“నాయనా, ఆవులవలె (స్త్రీలు యథేచ్చగా సంచరింతురు.” “అయంధర్మస్సనాతనః 
అన్నాడు పెద్దమనిషి ఉద్దాలకుడు. ఇదంతయు మహాభారత కాలమందును, 
తత్పూర్వమందును వర్తించెనని వర్ణించియుండగా రామాయణకాలమందు ఎచ్చటను 
ఇట్టి ప్రీల యనావృతత్వము, గోపద్ధతి కానరాకుండుటకు కారణమేమి? రామాయణమును 
ఆదర్శకావ్యముగా చేయటవలన మన కిట్టివి లభింపనేరవో లేక నిజముగా 
రామాయణకాలమందు అంతయు ఉత్తమముగానుండి తర్వాతకాలము చెడిపోయి 
యుండునో నిర్ణయింపజాలము. లభ్యమగుచున్న నూచనలను మాత్రమిం 
దుదాహరించుచున్నాను. 


రామునికాలములో భోగము (స్తీ లుండిరి. బుశ్యశృంగుని మోసగించి 
తీసుకొనిపోయినది వారే (బా. 10-5). అనారీంపశ్యుడగు ఆ తిక్కవటుని మోసగించుట 
ఒక ఘనత కాదు. రాముని మొదటి యౌవరాజ్యాభిషేక సమయానికి వారకాంతలు 
సభను రంజింపజేయుటకు రానేవచ్చిరి (అయో.3-17). రాజులు అనేక భార్యలను 
వివాహమాడుచుండిరి. దశరథునికి ముగ్గురు పట్టపుభార్య లుండుటయేకాక 850 మంది 
పైభార్యలుండిరి. (అయో. 34-13). వీరు సవర్ణస్రీలే యనుటకు వీలులేదు. పుత్రకామేష్టి 
చేసినకాలములో దశరథుడు తనకు లభించిన దివ్య పాయసమును తన 350 మంది 
భార్యలకు పంచి పెట్టక “అనురూపిలైన తన ముగ్గురు భార్యలకే పంచి పెట్టెను. “భార్యాణా 
మనురూపానాం” (బాల. 16-20) అనుదానికి సజాతీయలైన క్షత్రియభార్యలని 

వ్యాఖ్యాతలభిప్రాయపడినారు. దశరథుని కూతురగు శాంతను బుశ్యశ్చంగుడను 
బ్రాహ్మణున కిచ్చి పెండ్లి చేసిరి. అనగా అనులోమ వివాహములు జరుగుచుండెను. 


కైకేయి 


ఈమెను గూర్చి ప్రత్యేకము వ్రాయవలసియున్నది. దశరథుని పట్టపు భార్యలలో 
చేరినను ఈ కైకేయి సజాతీయ క్షత్రియ స్రీ యగునో కాదో అనుమానముగానే యున్నది. 
ఆమె మహాసౌందర్యవతిగా నుండి యుండును. పైగా చిన్నభార్య - యనగా ముద్దుల 
భార్య. అందుచేత ఆమెకును తక్కిన యిద్దరితో సమాన స్థానము లభించియుండును. 
ఆమె కట్టి యధికారము లభించునో లేదోయను అనుమానముచేతనే కాబోలు ఆమె 
తండ్రి దశరథుని యావద్రాజ్యమును ఓలిగా తీసుకొని ఆమె నిచ్చి పెండ్లి చేసెను. ప్రీ 
శుల్మము ఆర్యధర్మములలో చేరినట్టిది కాదు. తన రాజ్యము నంతయు భార్యాశుల్మము 
క్రిందనే చెల్లించినందున కైకేయి, కేకయరాజు దిక్కునుండి భరతునికి రాజ్య మిప్పించు 
ప్రయత్నములు జరుగునని దశరథునికి ఒక దిక్కు అనుమానముండనే యుండెను. 
అందుచేతనే రామునితో ఇట్లనెను: 


విప్రోషితళ్ళ భరతో - యావదేవ వురాదితః 
తావదేవాభిషేక స్తే - ప్రాప్తకాలో మతో మమ. (అయో. 4-25) 


“భరతుడు ఇచ్చటికి వచ్చేలోపలనే నీ పట్టాభిషేకము కావలెను. భరతుడు మంచివాడే 
కాని కాల వైపరీత్యమువల్ల జనుల బుద్దులు మారుచుండును (అయో. 4-26, 27) 
అనియు చెప్పెను. బహుశః భరతుని అతని మేనమామ యింటికి పంపివేసినదికూడా 
ఈ అనుమానము చేతనే యేమో? పై శ్లోకాలు చాలా ముఖ్యమైనవి. వాటిని బట్టి కైకేయి 
అంతటి కఠిన కాదనవలసియుండును. అరణ్యవాస ప్రారంభమందే రాముడన్న శ్లోకాలున్నూ 
గమనింపదగినవి. అతడిట్లనెను: 


“ఓయీ! లక్ష్మణా! ఈనాడు రాజు దుఃఖమందు మునిగినాడు. కైకేయీవశగుడై, 
కామార్తుడై, వృద్ధుడై మరేమి చేయగలడు? ధర్మార్థ కామములలో కామమే పైచేయికలదై 
పోయినదికదా! విద్యారహితుడైనను (స్తీ కారణముగా అనుకూలుడగు కుమారుని 
త్యజించునా?” (అయో. 58- 6 నుండి 10 వరకు). ఈ విషయాలను సమన్వయించిన 
దశరథుడు వృద్దుడు కాగా సుందరాంగియు, దూరదేశపు రాజు కూతురును నగు కైకేయిని 
వివాహమాడి యామె ఓలికై తన రాజ్యమిచ్చుటొకటి, ఆమె కుమారునికే తన యనంతరము 

రాజ్యమిత్తుననుట రెండు - ఈ వరముల నిచ్చియుండును. కాని రాముని జననము 
తర్వాత అతనియందే లగ్నమానసుడై వివాహానంతరము భరతుని అతని తాత యింటికంపి 
తన మంత్రులను, ప్రజలను కట్టుకొని రాముడు “మీకందరికినీ ప్రియుదేకదా, 
ఉత్తమోత్తముడేకదా, మీకు రాజుకావలసిన వాడేకదా” అని బాగుగా నూరిపోసి, వారిచే 
ఒప్పించుకొని సర్వసన్నాహాలు చేసియుండును. తుదకు రాముడడవికి పోవుట, దశరథుడు 
చనిపోవుట జరిగెను. భరతుడు వచ్చిను. వచ్చి జరిగినదంతము వినెను. ప్రజల 
ప్రాతికూల్యము, తల్లికి నింద, తంద్రి మరణము, తనయన్నయందు తనకుగల భక్తిప్రేమలు, 
అన్నలు, వదినెయు జోగులై అడవిపాలగుట సహింపరానిదగుటయు, అతని మనస్సులో 
గొప్ప పరివర్తనము కలిగించి తనతల్లి హక్కులను, తనకు సంక్రమించు రాచరికమును 
వదలుకొని యుండును. కథ యిట్లుండగా అకస్మాత్తుగా ఏనాటివో అనిర్దిష్టములగు రెండు 
వరములను గూనిది కైకేయికి జ్ఞాపకముచేసి పురియెక్కించి విషమపాకములోని కామెను 
దింపుట తర్వాతి కాలపు కల్పనయె యుండును. ఈ యూహ తప్పేయగుగాక! అగుచో 
పై యుదాహృత శ్లోకత్రయము (అయో. 4-25, 26,27) ప్రక్తిప్తములనియెన ననవలెను. 


కైకేయి తండ్రిదేశము గిరివ్రజము లేక రాజగృహము అనునట్టిది. అదెక్కడనుందెనో 
తెలియదు. కాని దానిజాడ కొంతవరకు గుర్తించ వచ్చును. భరతుడు ఏడుదినాలు 
రాత్రింబగళ్లు ప్రయాణముచేసిన తర్వాత రాజగృ్భహమునుండి అయోధ్యకు రాగలిగెను. 
అయోధ్యకు పశ్చిమముగా రాజగ్భృహముందెను. భరతుని పిలుచుకొనివచ్చుటకు వెళ్ళిన 
దూతలు అయోధ్యకు పశ్చిమముగా ప్రయాణముచేసి హస్తినాపురివద్ద గంగను దాటి, 
ప్రయాణము చేయుచూ చేయుచూ తుదకు బాహ్లికదేశము చేరిరి. దానికి ఇంకా 
పశ్చిమముగానున్న విపాశానదిని దాటి గిరివ్రజమును చేరిరి (అయో. సర్గ 68). 
బాహ్లికదేశమే నేటి బలఖ్‌ (Balkh) మండలము. అది యిప్పుడు ఆప్టనిస్థానమున 
కుత్తరములో నున్నది. కాని ప్రాచీన కాలములో బలఖ్‌ ఈరాన్‌ (పర్యా) దేశములో 
చేరియుండెను. అట్టి బలఖ్‌ దేశమునుండికూడా యింకా చాలాదూరము వెళ్ళినట్లు 
తెలిపినారు. కావున గిరివ్రజ మనునది ఈరాన్‌లోని మండలమని చెప్పవచ్చును. అట్టి 
గిరివజమునుండి భరతుడు తన తాతవద్ద సెలవు తీసికొని అయోధ్యకు తిరిగి వచ్చునప్పుడు 
తాత మనుమనికి కొన్ని బహుమానా లిచ్చెను. అందు గాడిదలు చేరియుండెను. 
గాడిదలకును, కంచరిగాడిదలకును మనదేశములో ఆదరణ లేకపోయినను, 
ఆపష్టనిస్థానములోను, ఈరానులోను మంచి గౌరవము కలదు. కేకయరాజుకు “అశ్వపతి” 

యను బిరుదముందెను. ఈరాన్‌ దేశము గుర్రాలకు ప్రసిద్ధినొందినట్టి దేశము. విజయనగర 
సామ్రాజ్య పతనానంతరమువరకును ఈరాన్‌ నుండి మన దేశానికి నిరంతరము గుర్రముల 
దిగుమతి యగుచుండెను. కేకయ అను పేరు కూడా ఈరాను ప్రాచీన రాజులగు కైకోబాద్‌ 
రాజుల పేరులను పోలియున్నది. కేకయుడు భరతునికిచ్చిన బహుమానాలలో కంబళ్ళు, 
జింక చర్మాలు, కుక్కలు కూడా చేరియుండెను. కుక్కలు ఆర్యుల దృష్టిలో అపవిత్రమైనవి. 
కంబళ్ళు చలిప్రదేశమువారికే పనికివచ్చును. మనదేశములో మనుమలకు గాని అల్లుండ్రకు 
కాని గాడిదలను, కుక్కలను, కంబళ్ళను బహుమానమిచ్చేవారు పూర్వమందు కానీ, 
ఆధునికకాలమందు కానీ కానరాలేదు. 


దశరథుని రాజ్యమును ఓలిగాగొన్న కేకయరాజు స్వార్థిగా కనబడుచున్నాడు. అతని 
బిడ్డకు ఆ గుణమే బాగా అబ్బెను. ఆమెను గురించి యితరులు నిందించుట అటుండ 
ఆమె కుమారుడగు భరతుడే ఇట్లన్నాడు: 


ఆత్మకామా, సదాచండీ - క్రోధనా, ప్రాజ్ఞమానినీ. 
(అయో. 70-10) 


కై కేయితల్లి జాడకూడ క్రూరమైనట్టిదనిన్నీ, తనమాట చెల్లింపుకై తన మగనిచావును 
గూడ లెక్క పెట్టలేదనిన్నీ దశరథుని మంత్రియగు సుమంత్రుడు కైకేయిని దూరెను 
(అయో. స. 35). ఈ కారణాలచే కైకేయి ఈరాన్‌ దేశపు ఈరానీ సుందరాంగియై యుండెనని 
ఊహించు చున్నాను. అయితే అయోధ్యనుండి ఈరాన్‌ ప్రాంతానికి పోవుటకు ఏడుదినాలు 
మాత్రమే పట్టుచుండెనా అను సందేహ మొక్కటి బాధించుచున్నది. * 


బలులు భఖంర్వాత్వయు 


దశరథునికి నూర్లకొలది భార్యలుండిరను విషయమును గురించి వ్రాయుచు మధ్య 
ప్రసక్తిచే కైకేయిని గురించి వ్రాసినాము. దశరథుని బహుభార్యాత్వము సువ్యక్తమే కాని 
రామాది సోదరులకును పెక్కు భార్యలుండిరా లేదా అని విచారింతము. పారంపర్యముగా 
వచ్చు హిందువుల భావనలో శ్రీరాముడును, అతని సోదరులును ఏకపత్నీ వ్రతులై 


* (రాధాకుముద ముఖర్జీగారు హిందూ సివిలిజేషన్‌ అను గ్రంథములో బాహ్లికను 
మద్రదేశము వద్దను మద్రకు పశ్చిమములో కేకయదేశమును చూపినారు. అనగా 
గాంధారదేశమునకు దక్షిణములో కేకయ దేశముండెను. ఇతర పరిశోధకులు బాహ్లికను 
బలఖ్‌గా నిర్ణయించినారు.) 

యుండిరి. అయితే రామాయణములో మూడుతావుల రామ, భరతులకు బహుభార్య 
లుండినట్లు అనుమానము కలుగుచున్నది. వ్యాఖ్యాత లది కాదన్నారు. మంథర కైకేయికిట్లు 
బోధచేసెను: “రాముడు అభిషిక్తుడైనచో అతని యుత్తమప్రీలు ఆనందింతురు. నీ భరతునికి 
దుర్గతి కలుగును. నీ కోడం[డ్రందరును ఆనందరహిత లగుదురు” (అయో. 8-12). 


దీనిని బట్టి రామునికి సీతయేకాక ఇతర భార్యలును ఉండిరనియు, భరతునికి 
చాలామంది భార్యలుండిరనియు అర్థమగుచున్నది. సుందరకాండలో సీతాదేవి 
హనుమంతునితో రాముని కిట్లు సందేశ మంపెను. 


వీతుర్నిదేశం సమయేన కృత్వా, వనాన్నివత్తళ్ళరితద్రతళ్ళ, 

స్రీభిళ్ళ మన్ఫే విపులేక్షణాభి, స్వ్వంరంస్యసే వీతభయః కృతార్థః 

“నా గతి యేమో ఇటైనది. రాముని కేమి కొదువ; అతడు వనవాస కాలానంతరము 
తన ఉత్తమస్రీలను పొంది రమించుచు సుఖముగా ఉండగలడు” అని సీత యన్నది. 


లంకకు దారికోరినవాడై సముద్రుని ప్రసన్నునిగా చేసికొనుటకై రాముడు దర్భశయ్యపై 
పరుండెను. 


భుజైః పరమనారీణా - మభివృష్ట మనేకథా. 


అప్పుడు తన దక్షిణ బాహువును తలగడగా చేసుకొని పరుండెను. ఆ బాహువు 
ఉత్తమ స్రీలచేత బహు విధాల ఆలింగనము చేయబడి యుండి నట్టిది - అని కవి 
వర్ణించినాడు. ఈ మూడు వాక్యాలను వ్యాఖ్యాత లిట్లు సమ్వయించుచు “ఉత్తమ ప్రీలనగా 
పరిచారికలని అర్థము చేసుకొనుడు. లేదా భూ, లక్ష్ములని యైనా సరిపెట్టుకొనుడు” అని 
వ్రాసినారు. ఎట్రైతే నేమి పారంపర్యముగా వచ్చు జనాభిప్రాయం ప్రకారము రామసోదరులు 
ఏక పత్నీవ్రతులనుటకే ఎక్కువ ప్రమాణము లున్నవనిన పైమూడు ప్రమాణాలు 
ప్రక్షిప్తములనవలెను. 

ఇఆంతకవురలుంణయు 

ఆ కాలమందు రాజస్రీలకు అంతఃపురవాస ముండెను. అయితే అట్లనుటచే వారు 
'గోషా'లో ఇరికి అసూర్యంపశ్యలై మగపురుగునకు కనబడనివారై ఘోరస్థితియందుండ 
లేదు. వారి ఉత్తమస్థానమునకు, గౌరవమునకు ఎంత అవసరమో అంతపాటి అంతః 


పురవాసమునే పాటించుచుండిరి. అయితే సీత వనవాసమునకు వెళ్ళునాడు ప్రజలందరికిని 
కనబడినప్పుడు జనులిట్లు చెప్పుకొనిరి: “ఎవరినైతే యింతకు పూర్వము ఆకాశమున 

సంచరించు భూతములుకూడ చూడజాలకుండెనో అట్టి సీత ఈనాడు రాజమార్గమందు 
అందరికిని కనబడుచున్నది” (అయో. 33-8). ఇంత కఠినముగా రాణివాస ముండినట్లు 
కానరాదు. ఏలనగా రావణవధానంతరము సీతను పిలుచుకొని వచ్చుటకై రాముడు 
విభీషణునికి ఆజ్ఞ యిచ్చెను. అప్పుడు సీతను పర్గా లేకుండగనే, అందరును చూచునట్లుగానే 
తీసికొని రావలెనని చెప్పుచు రాణివాసతత్త్వమును గురించి ఇట్లు చెప్పెను: 


న గృవోణి న వస్తాణి - న ప్రాకారా స్తిర (ని ఇయాకి 
నేద్భశా రాజసత్మారా - వత్త మావరణం గ్రీియః 
(యుద్ద. 114-27) 


“స్త్రీకి ఇండద్లుకాని, వస్త్రాలు (ముసుగులు, వర్షాలు) కాని, (పాకారాలుకాని, 
రాజమర్యాదలుకాని ఆవరణములు కాజాలవు. స్త్రీకి తన సదాచారమే మంచి ఆవరణము.” 
స్త్రీలను పరపురుషులు చూడకుండా మూసి పెట్టుటలో మంచి అర్ధము కానరాదు. 
పరపురుషులు తమ స్రీలను కాంక్షింతురనియో, లేక తమప్రీలు స్వేచ్చగా సంచరింతురని 
భావించియేమో వారిని దాచియుంచుట. ప్రీ పతివ్రతగా ఉండుటకై పర్గాలు, గోషాలు 
ఏమియు సహాయపడజాలవనియు, ప్రీ కే మంచి పవిత్రమానసము ఉండవలెను కాని 
ఇతర నిరోధాలేమి అడ్డపడగలవని శ్రీరాముని అభిప్రాయముగా కనబడుచున్నది. 


రాణివాసపు స్రీలకు ఎప్పుడంతఃపుర మవసరమో, ఎప్పుడవసరము లేదో శ్రీరాముడే 
యిట్లు వివరించియున్నాడు: 

వ్యననేషు న కృభ్రేము -న యుద్దేషు న్వయంవరే, 

నక్రతౌ న వివాహేచ - దర్భనం దుప్పుతి (స్త్రియః 

(యుద్ద. 114-28) 

ఆపత్మాలములందు, వ్యసనము కలిగినప్పుడు, కష్టములు సంభవించినప్పుడు, 
యుద్ధభూములందు, స్వయంవరములందు, యజ్ఞములందు, వివాహకాలమందు స్రీలు 
పరపురుషులకు అగపడుట దోషముకాదు. 


పైగా భర్త సమీప మందుండినపుడు అతని యనుమతి చొప్పున స్త్రీ యితరులకు 
కనబడవచ్చు ననియు రాముడు చెప్పెను. 
(యుద్ధ. 114 - 29) 


రె 


es 


నిమి 

CR 


కులు వేదాధికారము 


మన కాలములో ప్రీలకు వేదాధికారము లేదు. ఈ విషయములో వారును, శూద్రులును 
సమానులే కాని పూర్వకాలమందు స్రీలకు ఉపనయనాది సంస్కారములు జరుగుచుండెను. 


“పురాకల్సేతు నారీణాం - మౌంజీబంధన మిప్వతే.” 


అని హారీతుడు ప్రాసియుండెను. అది కల్పాంతర విషయమందురేమో! కాని 
రామాయణముతో స్రీలకు వైదిక కర్మలలో పురుషులతో సమానముగా అధికారముండినట్లు 
సూచనలున్నవి. అశ్వమేధాది యజ్ఞములలో భార్యలు లేనిది పురుషులు ఆ కర్మలు 
చేయకుండిరికదా! కౌసల్యాదేవి రామునికి యౌవరాజ్యపట్టాభిషేక మగునని విని తన 
కుమారునికి మంగళాభివృద్ధి కలుగుటకై, 


ప్రాణాయామేన పురుషం - ధ్యాయమానా జనార్ధనమ్‌. 
(అయో. 4 - 33) 


ప్రాణాయామపూర్వకముగా పురుషసూక్త ప్రతిపాదితుడైన విష్ణువును ధ్యానించెను. 
ప్రాణాయామము యోగపద్ధతి. పురుషసూక్తము బుగ్వేదములోనిది. కావున ఆమె వైదిక 
సూక్తములను పరించెను. మరియు, 


అగ్నిం జుూహోతిస్థు తదా - మంత్రవత్‌క్రతమంగలా. 
(అయో. 20-15) 


ఆమె స్వయముగా వేదమంత్రములను పఠించుచు హోమము చేసెను. కౌసల్యయే 
హోమము చేసెనని ఇచ్చట స్పష్టముగానున్నను వ్యాఖ్యాతలు “స్రీలకు వేదాధికారము 
లేనందున బ్రాహ్మణులచే హోమము చేయించెను” అని వ్రాసినారు. పై శ్లోకము తర్వాతనే 
యీ విధముగా చెప్పబడినది. కౌసల్య స్వయముగా హోమము చేసెననియు, వేదవిదులైన 
విప్రలచేతను చేయించెననియు స్పష్టమగుచున్నది. 


సీతారామలక్ష్మణులు అరణ్యానికి బయలుదేరిన మొదటి దినము సాయంకాలమందు 
గంగాతీరమున- 


వాగ్యతాస్తేతయ సంధ్యాం - సముపాసత నంపొతాః 
(అయో. 87-18) 

ముగ్గురును వాజ్నియతితో, ఏకాగ్రచిత్తులై సంధ్యనుపాసించిరి. సీతాదేవి గాయత్రిని 
జపించుట స్రీల వేదాధికారమునకు ప్రమాణము. 


క్రుల యితర సమస్వలు 


ఆర్యులలో పూర్వకాలమందు దేవర న్యాయపద్దతి యుండెను. దీనికి నిదర్శనములు 
మహాభారతమందు చాలా కలవు. పరాశరుని కాలమువరకు దీనికి చెల్లుబడియుండెను. 
'దేవరి అను శబ్బమందే రెండవ వరుడు అను నర్థమిమిడియున్నది. నేటికిని మరదిని 
దేవరుడని యందురు. హిందీలో ఈ పదము బాగా వ్యాప్తిలో నున్నది. ఇప్పటి 
కాలమందును లంబాడీలు మరికొన్ని జాతులవారు దేవర న్యాయమును పాటించుచున్నారు. 
రామాయణములో ఆనాటి జనులలో దేవర న్యాయము వర్తించుచుండినట్లు నిదర్శనములు 
కానరావు. మహాభారతకాలమందుడిన యాచారము అందుకు 800 ఏండ్లకు 
ముందుండినకాలములో లేకుండెనా? అప్పుడును ఇది వర్తించియుండును. 
రామాయణమందు దీనికి ఒకే ఒక జాడ కనబడుచున్నది. రాముడు మాయామృగమును 
చంపినప్పుడు మారీచుడు “హా లక్ష్మణా” అని యరచెను. దానిని సీత విని రాముని కేమో 
అపాయమయ్యెనని లక్ష్మణుని సహాయార్థము పొమ్మనెను. నిజ మెరిగిన లక్ష్మణుడు 
వెళ్ళుటకు నిరాకరించెను. అప్పుడు సీత అతనితో కఠినముగా ఇట్లు పలికెను: 


ఇచ్చి త్వం వినశ్యంతం - రామం లక్ష్మణ! మత్ళ్భుతే, 
లోభా త్వం మత్తు ఎలో నూనం - నానుగచ్చని రాఘవమ్‌. 
(అర. 45-6,7) 


“లక్ష్మణా, నీవు రాముని చావు కోరినావు. అతడు చనిపోతే నన్ను పొందవలెనని 
దుర్చుద్ది కలవాడవుగా కనిపించుచున్నావు.” దేవర న్యాయము వర్తించకుండినచో 
పతివ్రతాశిరోమణియగు సీతనోట, ఎంతటి దుఃఖములోనుండినను, ఎంత యాగ్రహము 
కలిగినను - ఇట్టిమాట రానేరదు. కావున రామాయణకాలములో దేవరన్యాయము 
వర్తించుచుండెనని యూహింప శక్యమగుచున్నది. స్త్రీలను దత్తుగా ఇచ్చుచుండినట్లు 
చెప్పజాలము కాని దశరథుడు తన ఒకే ఒక కూతురును రోమపాదునకు దత్తుగా ఇచ్చెనని 
వ్రాసినారు. ఇది యాకాలమందలి యాచారమో లేక అపవాదమో తెలియరాదు. 


ఈ కాలములో పెద్దనగరములలోని విహారారామములందు స్తీ పురుషులు 


రె 


es 


నిమి 

సాయంకాలములందు వాహ్యాళి చేసి ఆనందించుచుండిరి. రామునికాల మందును 
అయోధ్యానగరములోని ప్రీలు సాయంకాలములందు బాగా బంగారునగలతో 
అలంకరించుకొని గుంపులుగుంపులుగా ఉద్యానవనములందు సంచరించుచుండిరి. 


“నారాజకో జనవదే - ఉద్యానాని సమాగతాః 
సాయాహ్నే క్రీడితుం యాంతి - కుమారో హేమభూషితాః” 
(అయో. 67-17) 


మరియు యువకులు ప్రీలతోసహ అరణ్యాలలో సంచరించుటకై వాహ్యోళి వెళ్ళి 
వచ్చుచుండిరి. 


నరా నిర్యాంత్యరణ్యాని - నారీభిస్సహ కామినః (అయో. 67-18) 


ఈ విషయాలన్నింటిని పరికించిచూచిన పైన రామాయణకాలములో స్రీలకు మంచి 
స్థానముండెను. ఏకపత్నీ వ్రతత్వమును శ్రీ రామాదుల ద్వారా బాగా సమర్థించినారు. 
పాతివ్రత్యమునకు సీతయు, అనసూయయు ముఖ్య పూజ్యస్థానములు. 


ఇు౭Mబులు 


రామాయణ కాలమందలి జనుల విశ్వాసాలు నేడును చాలవరకు హిందువులలో 
వర్తించుచున్నట్లు కానవచ్చుచున్నది. నదులను దాటునప్పుడు నేటికిని వాటికి 
నమస్మారముచేసి రాగిడబ్బులు దక్షిణగా సమర్పించుకొనుచున్నారు. రాముడు గంగను 
దాటునప్పుడు నౌకారోహణ మంత్రమును జపించెను. 


మం॥ సుత్రామాణం వుథి వీద్వామనేహసం పవనం వలల నన 
బుగ్వేద. 10-63-10 


అను వేదమంత్రమును జపించెనని వ్యాఖ్యాతలు వ్రాసినారు. ఆ కాలమందు 
సముద్రప్రయాణము బాగుగా జరుగుచుండెనని పై మంత్రము సూచించుచున్నది. గంగ 
పైనుండు ఓడలు చిన్నస్టీమర్లవలె నుండెను. వాటికి స్వస్తికలని సేరుండెను. వాటిలో 
గదులు, కిటికీలు, అలంకారాలు, గంటలు మున్నగున వుండెను. 


అన్యా స్వ్వస్తికవిజ్ఞేయా - మవోఘంటాధరా వరా, 
శోభమానాః వతాకాభి - ర్యుక్తవాతా స్ఫునంహతాక 

తత స్ప్వన్తికవిజేయాం - వొందుకంబళ సంవృతాం, 
స నందిఘోషాం కల్యాణీం - గువో నావ ముపాహరళత్‌ 
అయో. 89-11,12. 


ఇది పెద్ద ఓడలను గురించిన వర్ణన. అందొక్నొక్క ఓడలో 100 మంది ఓడను 
నడుపువారుండుచుండిరి. 


“నావాం శతానాం పంచానాం - కైవరానాం శతం శతం” 
(అయో. 84-8) 


అను శ్లోకమువలన విశదమగుచున్నది. ఇవికాక చిన్న చిన్న పడవలుకూడా గంగపై 
నడిపింపబడుచుండెను. వాటిని ప్లవములు అని పిలుచుచుండిరి. 
నావస్త్వారురువు శ్చాన్యే - వ్లవైస్తేరు స్తథా౭_ వరే, 
(అయో. 89-20) 
వృక్ష పూజ 
సీతాదేవి గంగను, యమునను దాటునప్పుడు ఆ నదులకు మొక్కులిడెను. గంగను 
దాటిన తర్వాత మళ్టిచెట్టును గూడ సీతాదేవి పూజించెను. 
వివృద్ధం బహుభి రక - శ్యామం సిద్దోప సేవితం, 
తస్మై సీతాలి. ౦జలిం క్రత్వా - ప్రయుంజీతాళిష శ్ళివాః 
(అయో. 55-7) 
యమునానదివద్ద ఒక పెద్ద మల్టిచెట్టు కలదు. దానికి సీత మొక్కి మంచి కోరికలు 
కోరుకొనగలదు - అని భరద్వాజు డాదేశించెను. అదేవిధముగా ఆ చెట్టును 
సమీపించినప్పుడు సీత యిట్లని మొక్కులిడెను. 
నమస్తేస్తు మహావృక్ష - పారయే న్మేపతి (రుతం 
కౌనల్యాంచైవ పశ్చేయం - సుమిత్రాంచ యశస్వినీమ్‌. 
(అయో. 55-25) 
హిందువులలో ఇప్పుడు మజ్టిచెట్ల ప్రభావము తగ్గినట్లున్నది. వాటి పూజ కానరాదు. 
కాని అశ్వకపూజ దాని స్థాన మాక్రమించు కొన్నది. ఇది బౌద్ధమతవ్యాప్యనంతరము 

వచ్చిన యాచారమై యుండును. మొహంజొదారో, హరప్పాశిథిలాలలోని కుండపెంకుల 
మీది చిత్రాలలో అశ్వత్థవృక్షాలు కలవు. వాటిపై దేవతా విగ్రహాలనుంచి, ఆనాటి అనార్యులు 
పూజించిరని తెలియుచున్నది. అశ్వత్థనారాయణునికి వేపచెట్టులనిచ్చి పెండ్లిచేయు 
వారున్నారు. మరియు శమీపూజ విజయ దశమినాడు చేయుట సుప్రసిద్ధము. 
తులసీమాహాత్యము రానురాను ఎక్కువయ్యెను. ఇట్టి వృక్షపూజ లన్నియు అవైదికములే. 


ఇతర ఐ-ర్వాణ౭లు 


రాజులు ప్రయాణము చేయునప్పుడు అందందు తాము చేసిన తాత్మాలికపు విడుదులను 
దహించి వెళ్ళుచుండిరని భరతుని సైన్యము చేసిన చర్యలనుబట్టి తెలియుచున్నది. లక్ష్మి 
వెనుక నిలిచిపోకుండా తమ వెంటనే వచ్చుటకై అట్లు చేయుచుండిరేమో? భరతుడు 
గంగను దాటుటకు పూర్వము తాను చేసియుండిన విడిదిని కాల్పించెను (అయో. 89-15). 
ఈ యాచారము హిందూ రాజులలో విజయనగర సామ్రాజ్యాంతము వరకు 
వర్తించుచుండెనేమో? ఆముక్తమాల్యద, రాయవాచకము మున్నగు విజయనగర 
చక్రవర్తులకాలపు వాజ్మయములో రాజుల వెలిగుడారములను వర్ణించినారు. అచటినుండి 
చక్రవర్తులు ముందునకు సాగినపుడు వాటిని దహింపజేయుచుండిరని వర్ణించినారు. 


రామాయణ కాలమందు వడ్డీవ్యాపారము జరుగుచుండెను. అందు బ్రాహ్మణులుకూడా 
చేరియుండిరి. వారి వ్యాపారానికి ప్రత్యేక సౌకర్యముండెను. అది ఇతరవర్థాలకు నిషిద్ధమై 
యుండెను. అప్పు తీసుకున్నవాడు దానిని చెల్లింపకుండిన అప్పిచ్చిన బ్రాహ్మణుడు వాని 
యింటికడప కడ్డముగా తన ముఖమును కప్పుకొని, భుజింపకుండా, ప్రాయోపవేశముచేసి 
భూమిపై పండుకొనుచుండెను. అప్పు చెల్లించువరకీ ప్రాయోపవేశము సాగుచుండెను 
(అయో. 111-14). 


'మృత్యువాసన్నమైన వారికి బంగారుచెట్లు కనిపించునని జనులు విశ్వసించుచుండిరి 
(అర. 47-38). స్ర్తీలకు ఎడమ కన్నదిరితే మంచి దనియు, అదే పురుషులకు చెడ్డదనియు, 
పురుషులకు కుడికన్నదిరిన మంచిదనియు, అదే స్రీలకు చెడ్డదనియు నమ్ముచుండిరి (కి 
5-32). ఈ విశ్వాసము హిందువులలో నేటికిని కలదు. క్రొత్తగా గృహప్రవేశము 
చేయుటలో మేలు గోరినటైన కుడికాలు మొదట కడపలోనికి పెట్టవలెను. ఎడమకాలు 
పెట్టగూడదు. హనుమంతుడు లంకాద్వారమందు ప్రవేశించినప్పుడు ఎడమకాలు ముందు 
పెట్టెను. లంకకు నాశనము కోరి అతడు బుద్ధిపూర్వకముగా అట్లు చేసెను. (సుం. 4-2) 

ఈ కుడి, యెడమకాళ్ల విశ్వాసము ఇప్పటికినీ మనయందు కలదు. క్రొత్త యెద్దును 
కొన్న వ్యవసాయకులు ఎద్దు కుడికాలిని ప్రయత్న పూర్వకముగా కడప లోనికి పెట్టించి 
దాటింతురు. నూతన వధూవరులచే అత్తవారి యిండ్లలో ఇదే ప్రకారము చేయింతురు. 
నూతన గృహ(ప్రవేశమందును ఇట్లే చేయుదురు. 


ఆ కాలమందు కఠశాఖాధ్యయనమున కెక్కువ ప్రాముఖ్యముండెను (అయో. 32-18). 
ఆర్యులు చనిపోయినప్పుడు దహన సంస్మారములే చేయుచుండిరి (అర. 3-20). 
దహనకర్మ ఆర్యుల విశిష్టాచారము. ఒక కాలమందు ఆర్యులుగానుండి తర్వాత భిన్నించినట్టి 
ఈరాన్‌దేశపు పార్సీ మతస్థులు (జరథుస్తానుయాయులు) శవాలను దహించకుందిరి. 
పూడ్వకుండిరి. వాటిని ఎత్తుప్రదేశాలపై వదలివచ్చుచుండిరి. నేటికిని పార్సీలలో ఈ 
యాచారమున్నది. మరి యితర మానవ సంఘాలవారందరును శవాలను పూడ్చుచుండిరి. 
ఆర్యులలోను అతి ప్రాచీన కాలములో శవాలను బయలులో వదలివచ్చు ఈరానీ ఆచారము 
కూడా అందందు వర్తించుచుండెనేమో! పాండవులు ఆయుధములను శవాకారముగా 
కట్టి జమ్మిచెట్టుపై (వ్రైలాడగట్టిన కథ గమనింపదగినది. వారట్లు చేసి పోవుచుండగా 
“గొల్లలు మున్నగు క్షుద్రజనులు చూచి అదేమని విచారించగా పాండవులిట్లనిరి : 


“అది శతవుద్దు, మా జనని, యివ్హుదు మృత్యువు బొంద నిట్లుసే 

యుదుము, కులస్రవ్చత్తమగుచున్న ననాతనధర్భు మత్తెజం 

గ దహనకర్ణ మొల్లమదిగా నిదిగా మును నిశ్చయించి మా 

మొదలిటివా రొనర్భు విధముం గొనియాడితి మేము నియ్యెదన్‌” 
(విరాట. 1-179) 


శవాలను చెట్లకు కట్టుట వారి పూర్వికులు చేయుచుండిన ఆచారమట. అది వారి 
సనాతన ధర్మమట. వారు దహనకర్మ మొల్లరట. ఈ మాటలు నిజముగాకుందిన, ఇట్టి 
యాచారము అందందు వ్యాప్తిలో నుండకుండిన “గొల్లలు మున్నగు క్షుద్రజనులు” ఎంతటి 
తిక్కవారైనను ఆమాటల నూరకనే నమ్మి నోరుమూసుకొని వెళ్ళిపోదురా? అయితే ఈ 
యాచారము (క్రమముగా భారతీయార్యులు వదలుకొని రనియు, ఈరానీ 
జర థుస్తానుయాయులు మాత్రము దానిని వదలుకొనలేదనియు దీనివలన 
ఊహించవచ్చును. రాక్షసులు శవాలను పూడ్చుచుండిరని రామాయణమందు తెలిపినారు. 


భాద్రపదమాసము వేదాధ్యయనమునకు ఉత్తమకాలముగా పరిగణింపబడుచుండెను 

(కి. 28-54). ప్రయాణములు చేయునప్పుడు సైనికులు ఏనుగుల లద్దితో చలిమంటలు 
కాపుకొనుచుండిరి (అయో. 99-77). (బ్రాహ్మణులు బహుళముగా సంస్కృతమునే 
మాట్లాడుచుండిరని పలు తావులందు తెలుపబడినది. వాతాపి సోదరులు బ్రాహ్మణ 
వేషముతో సంస్కృతములో మాట్లాడి జనులను మోసగించుచుండిరి (అర. 11-57). 
హనుమంతుడు సీతను మొదటిసారిగా చూచినప్పుడు తానామెతో బ్రాహ్మణులవలె 
సంస్కృతములో మాట్లాడవలెనా యని తనలో వితర్మించుకొనెను (సుం. 30-18). 
హనుమంతుడు గొప్పవిద్వాంసుడనియు, వైయాకరణి యనియు ఉత్తరకాండలో 
వర్ణించినారు. 


అసౌ వునర్వ్యాకరణం (గ్రపొప్పన్‌.......... ఉత్తర. 86-45. 
స సూత్రవృత్యర్థపదం మహార్థం - సనంగ్రహం సాధ్యతినై కవీంద్రః 
నహ్యాన్యకళ్ళి తృదళోస్తిశా (స్తే - వైశారదే భందగతౌ తథైవ, 


(ఉత్తర. 36-46,47) 


ఈ శ్లోకాలనుబట్టి హనుమంతుడు వ్యాకరణ సూత్రాలలోను, వార్తికములలోను, 
ఛందస్సులోను, శాస్త్రములందును, సకల విద్యలందును ప్రవీణుడని వర్ణించినారు. ఇట్టి 
వర్ణనవలన హనుమంతుని పాండిత్యవిషయములో అనుమానము కలుగుచున్నది. 
వ్యాకరణసూత్రాలు, వార్తికాలు క్రీ.పూ. 5 వ శతాబ్దానంతరమే ఏర్పడెను. హనుమంతుని 
కాలములో అవి లేకుండెను. కావున ఈ ప్రక్షిప్తాలమూలాన సుందరకాండలో అతడు 
సీత్రత్రో సంస్కృతములో మాట్లాడ జూచినమాట నమ్మరానిదగుచున్నది. సంస్కృతమును 
జనులలో ముఖ్యముగా బ్రాహ్మణులు మాట్లాడుచుండి రనుటయు విశ్వాసయోగ్యము 
కాదు. 


ఇల్వలుడు బ్రాహ్మణునివలె సంస్కృతములో మాట్లాడెనని, అందుచేత ఆ కాలమందు 
బ్రాహ్మణులే సంస్కృతమందు మాట్లాడుచుండిరని గ్రహింపవచ్చును. కాని పతంజలికి 
పూర్వము అనగా క్రీ.పూ 300 కంటే ముందుకాలములో శూద్రులుకూడా సంస్కృతమును 
మాట్లాడుచుండిరనియో లేదా మాట్లాడితే అర్ధము చేసుకొనుచుండిరనియో చెప్పక తప్పదు. 
“ప్రత్యభివాదే శూద్ర” (8-2-83) అను పాణిని సూత్రములో శూద్రులుకాని వర్ణత్రయము 
వారిని సంబోధించునపుడు ఫ్లతము నుపయోగించ వలెనన్నారు. అందుపై పతంజలి 

మహర్షిగారిట్లన్నారు: “కుశల్యసి తుషజక” 'తుషజక! (ఓరీ శూద్రా) నీవు కుశలివికదా!” 
అని. తుషజకా! యనక హ్రస్వముగానే యుండవలెనని యుదాహరణ మిచ్చినారు. 
తుషజకునితో సంస్కృతముతో మాట్లాడితే వాడర్ధముచేసుకొని సంస్కృతములో ప్రత్యుత్తర 
మియ్యగల శూద్రుడే యనవలెను కదా! పతంజలికి పూర్వము శూద్రులకుకూడా 
సంస్కృతమువస్తే రామాయణ కాలములో అది వారి మాతృభాషయై యుండెనేమో? 
అట్లయినచో “ధారయన్‌ బ్రాహ్మణం రూప - మిల్వలః సంస్కృతం వదన్‌ో (అరణ్య. 
11-57) అను శ్లోకభాగము ప్రక్షిప్త మనవలసివచ్చును. ఇట్లనుటకు మరొక కారణము 
కూడా కలదు. పాణిన్యాచార్యులు తన సూత్రాలలో నంతటను వేదభాషను “ఛందస్సు 
అనియు, తదితరమగు గీర్వాణభాషను “భాష” యనియు వ్రాసినారు. అష్టాధ్యాయిలో 
“సంస్కృతము” అను పదమెందును కానరాదు. తుదకు క్రీ.పూ. 300 ప్రాంతము 
నందుండిన పతంజలికూడా సంస్కృత శబ్దమును వాడినటుల కానరాదు. కాన సంస్కృత 
భాష అను మాట పతంజలి యనంతరముదే యనవలెను. అట్లగుచో హనుమంతుడు 
సీతతో సంస్కృతముతో మాట్లాడుదునా వద్దా - 


“యది వాచం ప్రదాస్యామి- ద్విజాతిరివ సంస్కృతామ్‌” అని తర్శించుకొనుటలో 
“సంస్కృత” పదమును వాడుటచే నీ శ్లోకము క్రీ.పూ.300 తర్వాతనే ఎవ్వరిచేతనో 
రచితమై రామాయణమందు చేర్చబడినదనవలెను. 


క్రీస్తు శకారంభమునుండి సంస్కృతము బ్రాహ్మణుల విశిష్ట పఠనభాషగా నుండినట్లు 
పై ప్రమాణాలు నిరూపించుచున్నవి. నాటకములలో స్త్రీ, శూద్రులకు సంస్కృతము 
నిషిద్ధమగుటయు నీ విషయమును దృఢపరచుచున్నది. 


చాతుర్మాస్య ప్రాముఖ్యము ఆనాటికే సిద్ధమైయుండెను (కిష్మి, 27-48). మణిశిలతో 
చేసిన తిలకమును నొసట జనులు ధరించుచుండినట్లు కానవచ్చుచున్నది (8.26-28). 


నగరాలలో జనులు జూదమాడుచుండిరి (బా. 5-16) “చిత్రా మజ్టాపదాకారం....” 
అని వర్ణించినారు. ఇందు అష్టాపదం అంటే జూదమాడెడి పీట అని వ్యాఖ్యాతలు 
వ్రాసినారు. ఈ పీట యెట్టిదో, ఇదెట్టి జూదమో తెలుపలేదు. ఇది చతురంగపు ఆట 
ఆడుపలక అని నే ననుకొంటాను. చతురంగపుపీటలో 64 ఇండ్లు, ఎనిమిది పంక్తులు, 
ఒక్కొక్క పంక్తిలో ఎనిమిదిండ్లు ఉండును. శబ్దకల్పద్రుమములో 'అష్టాపదంి అను పదాని 
కిట్లర్ధము వ్రాసినారు : “పంక్తౌ పంకా అష్టా పదాని యస్యేతివా.” కావున ఇది చతురంగపు 

ఆట అని నేను భావించుచున్నాను. ఇది సరియగు ఊహయగుచో చతురంగ ప్రాచీనత 
ఇందు స్పష్టమగుచున్నది. చతురంగమునకు భిన్నమై జూదముగా భావింపబడిన ఆటను 
“అక్షము” అనుచుండిరి. అది నింద్యముగా భావింపబడుచుండెను. ఇదే రామాయణమందు 
భరతుడు కౌసల్యతో “తాను రాముని అడవికి పంపుట కంగీకరించినచో మద్యపానము, 
పరస్త్రీ సంగమము, అక్షభఖేలనము (జూదము) చేసిన పాపము పొందుదును గాకి అని 
శపథము చేసెను (అయో. 75-41). 


ఎద్దులను రెండువిధములగు పనులకు ఉపయోగించుచుండిరి. వ్యవసాయము చేయు 
ఎద్దులను భద్రకములనిరి. మూటలుమోయు ఎద్దులను శాలివాహములనిరి. బియ్యము 
మూటలనే ప్రధానముగా ఎద్దులపై తీసుకొని పోవుచుండిరనియు, అయోధ్యాదేశవాసులకు 
బియ్యమే ముఖ్య భోజ్యధాన్యముగా నుండెననియు, 'శాలివాహి పదచరిత్ర తెలుపుచున్నది 
(అయో. 32-20). ఈ కాలములో లంచాలు ఎట్లు స్థిరపడిపోయిన సంఘజాడ్యమైయున్నదో 
అదే విధముగా ఆ నాడును లంచాలను తినువారుండిరి. మంత్రు లంతటివారు కూడా 
దీని రుచిమరగినవారుగా కనబడుచున్నారు. కుంభకర్ణుడు రావణునితో “లంచాలుతినే 
మంత్రులను వరిహరింపవలెనని చెప్పెను (యుద్ధ. 68-18). అయితే ఇది 
రాక్షసాచారమేమో అని సందేహింపవచ్చును. కాని ఆర్యులలోను లంచముల 
తినువారుండిరి. రామున్ని భరతుడు అరణ్యములో దర్శించుకొన్నప్పుడు భరతున్ని ౪న్సీన్చ 
చక్కగా పరీక్షించి ఉత్తములైన మంత్రులను నియోగించినావు కదా?” అని ప్రశ్నించెను 
(అయో. 100-26). 


రామాయణకాలమందు ఆపత్సమయములందుగూడా లత్త్తుక, మద్యమాంసములు, 
లోహము, విషము అమ్మి జీవించుట నీచవృత్తులుగా పరిగణింపబడుచుండెను (అయో. 
75-38). 


యామదుందుభులు జామునకొకమారు (మోగించుచుండిరి. యామకాలములను 
తెలుపుటకు దుందుభులను (నగారాలను) రాచనగరులముందు (మోగించుచుండిరి. 


'సువర్ధకోణాభిహతః - బప్రాణద ద్యామదుందుభిః” (అయో. 81-2) 


క్షత్రియులకు మృతాశౌచము 10 దినాలపాటు వర్తించుచుండెను. (అయో. 76-283). 
కుండలు, స్టాలీలు, దొప్పలు, కరంభ్యములు (వెడల్పు మూతలుగల పెద్ద పాత్రలు), 

కుంభ్యములు (చిన్న కుండలు) బుష్యా (శ్రమములలో వాడబడుచుండెను (అయోధ్య. 
91 సర్గ 67 నుండి 80 వరకు శ్లోకాలు). ఈ కాలములో పై వర్ణములవారు మట్టి 
పాత్రలను హీనముగా జూతురు. వైదికాచారములకు మట్టి పాత్రలే పవిత్రమైనవి. ఇప్పటికి 
వివాహములలో, అంత్యక్రియలలో కుండలనే వాడుదురు. (తెనాలి రామకృష్ణుని కాలములో 
బ్రాహ్మణుల ఇండ్లలో కుండలు, అటకలు మున్నగునవి వాడినట్లు పాండురంగ 


మాహాత్యములో వర్ణించినాడు). 


మిద్దెలనుండి వాననీరు పారుటకై దోనులను (ప్రణాళి) పెట్టుచుండిరి. అంటే ఆ 
కాలమందలి ఇండ్లకు మట్టిమిద్దెలుండెనియు, వాటికి దోను లుండెననియు 
తెలియవచ్చుచున్నది (అయో. 62-10). ఈ కాలములో పాశ్చాత్యులు కనిపెట్టినామని 
చెప్పుకొను పరిపాలనతంత్రములో పురపాలక సంఘము లొకశాఖగా నున్నవి. అట్టి 
సంఘములందు వాడవాడకు కొందరు ప్రముఖులు ఎన్నుకొనబడినవారై సభ్యులుగా 
చేరి వాటిని పరిపాలింతురు. రామాయణ కాలమందు వృత్తులనుబట్టి నగరాలలో “శ్రేణులు” 
ఏర్పాటగుచుండెను. వాటిపక్షమున గ్రేణీముఖ్యులు ఎన్నుకొనబడుచుండిరి. 


నత్వాం ప్రకృతయ స్సర్వా - గ్రేజీముఖ్యాశ్చ భూషితాః, 
అనువ్రజితు మిచ్చంతి - పౌరజానపదా స్తథా (అయో. 26-14). 
ఇుంస్రైుకులు 


ఆర్యమతములో విశిష్టత యేమనగా, అందు మతస్వాతం(త్యము సంపూర్ణముగా 
వర్తించుచుండెను. విమర్శలకు, భఖిన్నాభఖిప్రాయాలకు తావులుండెను. మతముతో 
భిన్నించినంతమాత్రాన వారిని తలగొట్టకుండిరి. తిత్తిఒలిచి చంపించకుండిరి. విశేషమైతే 
వారిని గర్జించు చుండిరి. ఈ కారణముచేత వైదిక మతములో రానురాను నానాశాఖ 
లుద్భవించెను. అందు ప్రకృతివాదులు, లోకాయతులు, సాంఖ్యులు, కణవాదులు, 
నాస్తికులు, చార్వాకులు బయలుదేరిరి. సాధారణముగా మతసంధికాలములో నాస్తికత 
పొడసూపును. పూర్వమతమును ఖండించుచు నూతన మతము విజ్బంభించినప్పుడు 
జనులు అటు పూర్వమతమందు పట్టుతప్పి, క్రొత్త మతమందు పట్టుదొరకక నాస్తికతలో 
బడుదురు, జైన, బౌద్ధ మతాల విజృంభణకాలములో నాస్తికత ప్రబలెను. రామాయణ 
కాలమందట్టి మతసంధి కానరాదు. కానరాకున్నను అందు నాస్తికులను గురించి 
చర్చించినారు. అయితే ఆచర్చలోనే “తథాగతుదడు, బుద్దుడు”, “చోరుడు”, “నాస్తికుడు” 

అయినవాని మతబోధను గురించిన నిందకలదు. కావున రామాయణమందలి నాస్తికమత 
చర్చయుంతయు బౌద్ధకాలము నాటిదే యనియు, అదంతయు ప్రక్షిపభాగమందు చేరి 
తర్వాతి కాలములో చేర్చబడినదనియు నేను విశ్వసించుచున్నాను. 


రామాయణములో ముత్తెరంగులగు నాస్తికశాఖలు తెలుపబడినవి. లోకాయతులు, 
చార్వాకులు, బౌద్దులు అనువారు నాస్తికులైయుండిరి. బౌద్ధమత దూషణమును శ్రీరామునిచే 
చేయించిన విషయము ఇదివరలోనే చూపించియున్నాను. ఇక లోకాయతికులను గురించి 
అందిట్లున్నది. రాముడు భరతునిట్లు ప్రశ్నించుచున్నాడు : 


“కచ్చిన్నలోకాయతికాన్‌ - బ్రాహ్మణాం స్తాత! సేవసే” 
(అయో. 100-38) 


'నాయనా! నీవు లోకాయతికులైన బ్రాహ్మణులను సేవింపవు కదా?” అని రాముడు 
ప్రశ్నించెను. బ్రాహ్మణులలోనే ఈ నాస్తికవాదులు ఉండిరని పై వాక్యము స్పష్టము 
చేయుచున్నది. ఈ లోకాయత మెట్టిదో రాముడే యీ విధముగా విశదీకరించినాడు : 


అనర్థకుశలా హ్యేతే - బాలాః పండితమానిన్క 

ధర్భుశ్యా(స్తేము ముఖ్యేషు - విద్యమానేషు దుర్చుధాః 

బుద్ధి మాన్విక్షీకీం ప్రాప్య - నిరర్ధం ప్రవదంతి తే, 
(అయో. 100-38, 39) 


“ఈ లోకాయత మతమును ప్రచారముచేయు బ్రాహ్మణులు బాలురవంటి అజ్ఞానులు. 
తమకేమో చాలా తెలియునని గర్వించుచుందురు. వీరు అనర్జాలకే దారితీసేవారు. పైగా 
దుర్చుద్దులు. ముఖ్యమైన ధర్మశాస్త్రాలు ఉండనేఉన్నవికదా! వాటిని విడిచిపెట్టి కేవలము 
శుష్మతర్మాన్ని అవలంబించి నిష్ప్రయోజనముగా వాగుచుందురు అని రాముడనెను. 
అన్వీక్షకి యన న్యాయదర్శనము. “ప్రత్యక్షా గమాగ్రితం అనుమానం సా అన్వీక్షా” అని 
న్యాయభాష్యమన్నది. అన్వీక్షకీవిద్యను ప్రతిపాదించిన వాడు గోతముడు లేక గౌతముడు. 
ఇత డహల్యాపతి యని కొందరు భావించినారు. దానికి ప్రమాణములు లేవు. అక్షపాదుడను 
బిరుదముగల గౌతముడు వేరు. అతడు బుద్దునికాలమువాడని విమర్శకుల యభిప్రాయము. 
లోకాయతికులకు - అనగా నాస్తికులకు - నైయాయికులకు అవినాభావసంబంధ మిందు 
నిరూపించుట గమనింపదగినది. రాముని కాలములో ముఖ్యమైన ధర్మశాస్తాలుండెనా? 
ఉన్నట్లుకానరాదు. ఇది కూడా ప్రక్తిప్త సూచనయే! లోకాయతికులను లౌకాయితికులనియు 
పిలుచుచుండిరి. 

సూ వరం సాంశయికా న్నిష్మా దసాంశయికః 
కార్షాపణ ఇతి లౌకాయితికాః 
(వాత్స్యాయన కామసూత్రములు 1-2-3) 


'రేపేదో నిష్మం దొరకుతుందికదా అను నాశతో ఇప్పుడు దొరికే కార్షాపణమాత్ర 
ద్రవ్యమును లోకాయతులు వదులుకొనరట!” అనగా లోకాయతికులు ప్రత్యక్ష వాదులు 
(Meterialists). ‘లోకే ఆయతంత ఇతి లోకాయతాః” జనులను కుయుక్తులచే 
భ్రమింపజేయువారు కాన వారు లోకాయతులని తార్మికులు నిర్ణయించిరి. ఇట్టి 
లోకాయతులలో జాబాలి యొకడు. అతడు *శ్రాద్ధము లేల పెట్టవలెను? అని రామునితో 
వాదించెను. ఇది చార్వాకులు చేసినట్టి వాదము. చార్వాకులకును లోకాయతికులకును 
భేదము లేదు. 


ఎకవేణి 


స్రీలకు పతివియోగము కాని, మహదాపద కాని సంభవించినప్పుడు ఏకవేణీధరలై 
యుండుచుండిరి (సుం.57-39). వ్యసనములో నుండినప్పుడు ఒంటి జడను 
వేసుకొనుచుండిరనుట చేత సంతోషకాలములందు రెండు జడలును (ఈరానీ 
నారీమణులవలె) వేసుకొనుచుండిరా? ఇది స్పష్టమగుట లేదు. ఆర్యజాతికి చెందిన ఈరానీ 
స్త్రీలు నేటికిని సాధారణముగా రెండుజడలను రెండుభుజాలపై  వేసికొనుటను 
చూచుచున్నాము. ప్రాచీన భారతవర్షీయార్య స్త్రీలును విలాసకాలములందు అట్లే 
యాచరించు చుండిరేమొ? 


వర్ణవ్వవస్ట 


ఆనాటి వర్ణవ్యవస్థను గురించి యిదివరకే కొంత సూచించి యున్నాను. పూర్వము 
ఇప్పటి వలె కఠినమగు వర్ణ విభేదములు లేకుండెను. భోజన ప్రతిభోజనములన్ని 
వర్ణములలో వర్తించుచుండెనని ఇంతవరకు వ్రాసినదానిని బట్టి స్పష్టమే. గుహుడు 
నిషాదజాతివాడు. నిషాదులు ఆటవిక జాతివారు. ఆంటరానివారు. మహాభారత 
కాలమందు వారు నీచజాతివారు గాను, అపవిత్రులుగాను చూడబడుచుండిరి. 


జ విప్రుడ నున్నవాడ, నవవిత్ర నిషాది మదీయ భార్య, కీ 
ర్రిథియ, దీనింబెట్టి చనుదెంచుట ధర్మువె నాకు, నావుడున్‌ 

విప్రలంబొంది యున్న యపవిత్రులు వూజ్యాలుకారె, కావునన్‌ 
విప్రకులుండ! వెల్వడుము వేగమ, నీవును నీ నిషాదియున్‌. 
(మహాభారతము ఆది. ద్వి 63) 
అట్టి అపవిత్రుడైన నిషాదరాజగు గుహుడు తెచ్చిన మాంస, మత్స్యములను భరతుడు 

స్వీకరించెను. శ్రీరామచంద్రుడా నిషాదుని కౌగిలించుకొనెను. శబరిపేరును బట్టియే 
శబరకన్యక, ఆటవిక స్త్రీ - అంటే అంటరాని అనార్య స్తీ. ఆమె యిచ్చిన యాతిథ్యమును 
శ్రీరాముడు స్వీకరించెను. వానరులు అనార్యులు. కావున అవర్జులు. వారితో రామాదులు 
భుజించిరి. బ్రాహ్మణులు ఇతర వర్ణములవారి యిండ్లలో శ్రాద్దాది కర్మలందు పాల్గొని 
మాంసయుక్త భోజనమును భుజించుచుండిరి (చూడుడు: వాతాపికథ). వర్ణాంతర 
వివాహాలు జరుగుచుండెను. ఇట్లుండినను (బ్రాహ్మణులకు కొన్ని విశిష్టతలు 
ప్రారంభమయ్యెను. అప్పుల రాబట్టుకొనుటకై ప్రాయోపవేశము చేయు అధికారము 
వారికేయుండెను. సంస్కృతమును వారు ప్రత్యేకముగా మాట్లాడుచుండిరి. బ్రాహ్మణులకు 
వివిధ దానాలు చేసిన పుణ్యము లభించునను భావన ఏర్పడెను. వారు మెల్లమెల్లగా 
మత్తువస్తువులను వదలుకొనిరి. బహిరంగముగా వీథులలో మద్యపానము చేయు 
బ్రాహ్మణుని తక్కువ చూపుతో చూచుచుండిరి. 


'ధిక్ళరివ్యంతి రథ్వాసు - నురావం (బాహ్మణం యథా” (అయో. 12-79). 
యుద్ద తం.తయ 


రామాయణములోని యుద్ధపద్ధతులను గమనించిన కొన్ని విశేషములు స్ఫురించును. 
ఆర్యులకన్న వానరులు, రాక్షసులు బాలాధ్యులై యుండినట్లు కానవచ్చుచున్నది. వానర, 
రాక్షనవీరులు కుస్తీవట్లలోను, చెట్లను ఊడబెరికి వాటిని ఆయుధాలనుగా 
ఉపయోగించుటలోను, గదా యుద్ధములయందును ప్రవీణులుగా కానవచ్చుచున్నారు. 
అట్టిది ఆర్యులందు కానరాదు. కాని ఆర్యులలో మారణయంత్రా లెక్కువగా నుండుటచే 
వారు పశుబలముకల వానర, రాక్షసులను లోబరచుకొనగలిగిరి. ప్రపంచ చరిత్రలో 
నేటివరకు కూడా ఈ రహస్యమే వర్తించుచు వచ్చినది. ఏ జాతికి మారణ యంత్రాలెక్కువగా 
నుండునో ఆ జాతి యితర జాతులను లోబరచుకొనుచు వచ్చినది. ఏషియా, ఆఫ్రికా, 
ఆ(సేలియా ఖండాలను యూరోపువారు గెలుచుటలో ఈ రహస్యము తప్ప మరి వేరు 
రహస్యము కానరాదు. రామాయణ యుద్దాలలో అమ్ములు, బాణములు, గుండ్లు, చెట్లు, 
కత్తులు, గదలు, డాలులు, రథాలు, గుజ్జములు, ఏనుగులు ఉపయోగింపబడెను. 

ఆర్యులవద్ద శతఘ్నులు అను ఆయుధములుండెను (బాల. 5-11). అవి యినుప 
గుదియలని వ్యాఖ్యాత లభిప్రాయడినారు. అవి ఒక్కొక్క దెబ్బతో నూరుమంది వరకు 
చంపగల్లు చుండెడివని పదము యొక్క యర్థము తెలుపుచున్నది. కౌటిల్యుని కాలములో 
స్థిరయంత్రములనియు, చలయంత్రములనియు రెండు విధాల యంత్రాలుందెను. అందు 
శతఘ్ని చలయంత్రాలలో చేరినట్టిది. దాని స్వరూపమును గురించి ఆర్‌. శ్యామశాగస్తిగారు 
ప్రాచీన వ్యాఖ్యాధారమును బట్టి యిట్లు వ్రాసినారు : 


' big pillar with immense number of sharp points on its surface and 
situated on the top of a fort wall! అనగా ఒక పెద్ద స్తంభానికి మొనలుగల 
వస్తువులు చెక్కి దానిని కోట బురుజులపై ఉంచుచుండిరని తెలిపినారు. 
శబ్దకల్పద్రుమకారుడు శతఘికిట్లు అర్థము వ్రాసినాడు : 


“శతం హంతీతి శతఘ్నీ - అస్య లక్షణం ; 


ఆయఃకంటక సంఛన్నా శతఘ్నీ మహతీ శిలా ఇతి విజయ రక్షితః...... శతఘ్నీ 
లోహకంటక కీలితయప్టి విశేషా - ఇతి మల్లినాథ”. చాలామంది శతఘ్ని అంటే ఫిరంగి 
అని అర్థము చేసుకొనుచున్నారు. అది కాదని చూపుట కింత విపులముగా వ్రాయవలసి 
వచ్చినది. 


రాజులు సైన్యములతో బయలుదేరినప్పుడు విడిది చేయు స్థలములలో డేరాలు 
ఎత్తించుచుండిరి (అయో. 83-26). ఒక్కొక్క రాజు కాక్ళొక్క విధమగు ధ్వజముండెడిది. 
ఇక్ష్వాకువంశము వారిది కోవిదారధ్వజము (అయో. 84-3) డాలులు చర్మముతో 
చేయబడినట్టివై యుండెను (అయో. 97-2). బాణములు వేగముగాను బలవత్తరముగాను 
పోవుటకై వాటికి నెమలి యీకలను కట్టుచుండిరి" (అర.8-12) ఈ కాలములో 
ఉభయపక్షాల సైనికులు కలబడుటకు పూర్వము వారికి సారాయి, బ్రాందీ త్రాపి 
యుద్ధదుందుభులను (బ్యాండును) మోగించి యుద్ధములోనికి వదులుదురు. రామాయణ 
కాలమందును భటులకు మద్యమును త్రాపి యుద్దసన్నద్దులనుగా జేయుచుండిరి. అట్టి 
మద్యపానమునకు “వీఠపానము” అని పేరుండెను (కిష్మి, 11-38). వీరులు త్రాగునట్టి 
పానము కావున అది వీరపానమయ్యెను. 





* నెమలి పింఛమును వస్రముగా ధరించి ఉన్న విరాధుని.. అని పుల్లెలవారి తాత్పర్యము 
(2013 వివరణ) 


రె 


[2S 


dD 


150 సురవరం ప్రతా 


CR 


శత్రు సైన్యమునకు నష్టము కలిగించుటకై బావులలో విషము కలుపుచుండిరి. ఫల 
వృక్షములను నాశనము చేయుచుండిరి. (ఇది ఈనాడు రష్యా కనిపెట్టిన భూదహన 
తంత్రము వంటిది (50010166 earth policy). శత్రు సేనలోనికి చారులను బంపి 
వారి బలాబలములను, వారి యుద్దాలోచనలను, వారి ప్రయత్నాలను కనుగొనుచుండిరి. 
చెట్లలోను, గట్లలోను దాగియుండి కూడ యుద్దాలు (గోరిల్లా యుద్దాలు) చేయుచుండిరి. 
అయితే ఇవన్నియు రాక్షసుల చర్యలని తెలిపినారు. (యుద్ధ. 4-11,12) 


సైన్యములో ఇప్పుడు పల్టన్‌, బ్రిగేడ్‌, డివిజన్‌ అను విభాగాలుండినట్లుగా రామాయణ 
కాలములో కొన్ని సంఖ్యాయుక్తమైన సైనిక విభాగాలుండెను. ఒక ఏనుగు, ఒక రథము, 
మూడు గుర్రాలు, అయిదుగురు పదాతులు కల సేనను “పత్తి” (౮॥॥ అని వ్యవహరించిరి. 
ఇది అన్నిటికన్న చిన్న సైనికవర్గము. మూడు పత్తులు సేనాముఖమనియు, మూడు 
సేనాముఖాలు ఒక గుల్మమనియు, మూడు గుల్మాలు ఒక గణమనియు, మూడు గణాలు 
ఒక వాహిని యనియు, మూడు వాహినులు ఒక పృతనయనియు, మూడు పృతనలను 
చమువు అనియు, లేక అనీకమనియు వ్యవహరించుచుందిరి. అయితే రామాయణములో 
సైనిక వర్గాల ముచ్చట కానరాదు. అందు మాట్లాడితే లక్షల, కోట్ల సంఖ్యలలోనున్న 
సైన్యములను పేర్కొన్నారు. అనీకముల శతసహస్ర సంఖ్యలే అందున్నవి. 


ఆకాలమందొక విశేషము కనబడుచున్నది. ఆర్యులే ధనుర్విద్యయందు ప్రవీణులై 
యుండినట్లు తోచుచున్నది. ఆవిద్యను ఇంకను వానర, రాక్షసులు నేర్చకొనలేదు. వారు 
గదలతోను, వృక్షాలతోను, గుండ్లతోను, కత్తులతోను యుద్ధము చేయుచుండిరి. పైగా 
కుస్తీలుపట్టుట, ముష్టియుద్ధము చేయుట వారి ప్రత్యేక యుద్ధకళగా కనిపించుచున్నది. 
వాలి సుగ్రీవులు కుస్తీపట్టిరి. రాముడు బాణముతో వాలిని చంపుదుననగా సుగ్రీవుడు 
దాని మాహాత్యమును మొదట విశ్వసింపక రాముని ధనుర్విద్యాపరీక్షను తీసుకొని 
సప్తతాళవృక్షభేదనము చూచి “ఫర్వాలేదులే” అని తృప్పిపడెను. యుద్ధకాండలో 
సాధారణముగా వానర, రాక్షసులందరును బాణములుతక్క తక్కినవాటితో యుద్ధము 
చేసినట్లు వర్ణించినారు. కుంభకర్ణు నంతటివాడు ధనుర్విద్య నెరిగియుండలేదు. ఒక 
ఇంద్రజిత్తు, రావణుడుతప్ప తక్కినవారెవ్వరును ధనుర్విద్య నెరుగరు. వారిరువురు కూడా 
ఎరిగియుండిరో లేదో, అది కవివర్ణనమేనో యేమో? అస్రములముచ్చట యందందు 
కలదు. మంత్రాలతో పనిచేయు బాణాలను మన కాలములో నమ్మజాలము. అదియు 
కవి కల్పితమేమో? 

ఆర్యులలోనే ధనుర్విద్యాప్రాబల్య ముండెననుటకు రాముడొక్కడే ఖరుని 14,000 
రాక్షస సైన్యాన్ని బాణములతోడనే హతమొనర్చిన దొక నిదర్శనము. వానరవీరు లెవ్వరును 
ఎందును ధనుస్సు నుపయోగించినట్లు వ్రాయకుండుట మరొక విశేషము. ఆర్యులలో 
ధనుర్విద్యా పాటవము బహుకాలము వరకుండెను. తుదకు క్రీ.పూ. 6వ శతాబ్బమందు 
రాజ్యముచేసిన పర్యాచక్రవర్తుల సైన్యాలలో ధనుర్ధరులైన హిందువులసేన యొకటి 
ప్రత్యేకముగా నుండెను. సుప్రసిద్ధమైన ధర్మాపైలీ యుద్ధములలో పర్యాచక్రవర్తి పక్షాన 
గ్రీకులతో హిందూ ధానుష్క సైన్యము యుద్దము చేసెను. ఆ సైన్యము నూలుబట్టలను 
కట్టుకొనియుండె ననియు, బెత్తపు అమ్ములను, ఇనుప మొనలుగల బాణములను 
ఉపయోగించెననియు చరిత్రకారులు వర్ణించినారు. ** 


ధనుర్విద్యను ప్రపంచమందు మొట్టమొదట కని పెట్టినది ఆర్యులే. వారు భార్గవార్యులు. 
ప్రపంచ [గ్రంథాలలో నెల్ల అత్యంత ప్రాచీన గ్రంథరాజమగు బుగ్వేదమందు ధనుర్విద్యను 
గురించిన చర్చకలదు. 


ధన్వనా గా ధన్వనాజిం జయేమ, ధన్వనా లీన్రాః సమదోజయేమ 
ధనుః శతోరపకామం కుణోతి, ధన్వనా నర్వాః వ్రదిశో జయేమ. 
(బుగ్వేద మం. 6 సూ. 75 మంత్రం 2) 


ధానుష్ములు తమ బలాబలముల పోటీ పరీక్షలు చేయుచుండిరని బుగ్వేదమందు 
వర్ణించినారు. బుగ్వేదమందలి మండలం 6 సూక్తము 75 లో ధనుస్సు, వర్శము, జ్యా, 
ఇషువులు, సారథి, రథము, ఆశ్వములు, యుద్ధభూమి, కవచాలు మున్నగునవి విపులముగా 
వర్ణింపబడినవి. ఇది ధనుర్విద్యా ప్రాచీనతకు ప్రబల నిదర్శనము. ప్రాచీన కాలములో 
ఆర్యుల తర్వాత శకులు (సిథియనులు) ధనుర్విద్యయందు పాండిత్యము కలిగియుండినట్లు 
వర్ణింపబడినారు. అదే విధముగా ఆర్యులకెట్లు గుర్రములు ప్రధాన యుద్దాంగములై 
యుండెనో శకులకును గుర్రములే ప్రధాన వాహనములై యుండెను. బుగ్వేదమందు 
గుర్రములను పలుతావుల్లో వర్ణించినారు. 


ఏ జనులందు ఏ విద్య ప్రాముఖ్యము వహించి యుండునో దాని గురించిన చర్చయే 
వారిలో నెక్కువగా నుండును. నేటికిని భారతదేశ మందలి ఆటవికులలో 
వివాహకాలమందు పెండ్లకూతురు అమ్ము పై విడిచిన బాణమును పెండ్లికుమారుడు 





* Ancient India, Vol-1, S.K. Iyengar 

తేగలిగితే వాని కా బాలిక నిత్తురట! సీతా వివాహమునకు శివధనుస్సు నెక్కుబెట్టువాడే 
అర్హుడుగా నిర్ణయింపబదియుండెను. ద్రౌపదికి మత్స్యయంత్రమును పడగొట్టువాడే 
భర్తయగుటకు అర్హుడై యుండెను. రామునికి ధనుర్విద్యా గురువు విశ్వామిత్రుడు. రాముని 
వివాహముతో విశ్వామిత్రుడు రామాయణమునుండి ఆకస్మాత్తుగా మాయమైపోయెను. 
మరల యెచ్చటను అతనిజాడ కానరాదు. ఈ విచిత్రమునకు కారణమేమో దురూహ్యముగా 
నున్నది. 


ధనుర్విద్యను గురించి రామాయణము మరికొన్ని విశేషములు తెలిపినది. రాముడు 
భరతుని నిట్లడిగెను : 
ఇవ్వన్త్ర వరసంపన్న - మర్టశాస్త్ర విశారదం, 
సుధన్వాన ముపాధ్యాయం - కచ్చిత్త్వం తాతీమన్యసే 
(అయో. 100-14) 


“నాయనా! ధనుర్విద్యలో పారంగతుడును, అర్థశాస్త్ర విశారదుడునునగు సుధన్వ 
గురుపాదులను మన్నించుచున్నావు కదా!” అని శ్రీరాముడు భరతునడిగెను. ఈ 
సుధన్వుడెవడు? రామాదులకు ధనుర్విద్యాగురువు విశ్వామిత్రుడొక్కడేయని తెలిపినారు. 
కాని ఇంతకు పూర్వము కాని, ఈ శ్లోకానికి పరమందుకాని ఈ సుధన్వుని జాడలేదు. 
ధనుర్విద్యలో మంచి నేర్చరియగువాడు సుధన్వుడని శబ్దార్థముండుటచేత అది 
నామవాచకము కాదని తలపవచ్చును. కాని అతడుపాధ్యాయుడనియు పేర్మొనుటలో 
అతడెవ్వడో తెలియవచ్చుటలేదు. కాని రామాదులు భార్గవ వంశమువాడగు 
విశ్వామిత్రునొద్దనే ధనుర్విద్యను నేర్చినటుల రామాయణమందుకలదు. 


విశ్వామిత్రుని వెంట రామ లక్ష్మణులను పంపుటకు దశరథుడు నిరాకరింపగా 
విశ్వామిత్రుని కాగ్రహము కలుగునని వసిష్టుడు తలచుటయేకాక అతడే ధనుర్విద్యకు 
తగిన గురువని ఇట్లు దశరథునితో చెప్పెను. “ఈ విశ్వామిత్రుడు ముల్లోకములం దెవ్వరును 
నెరుగని వివిధాస్త్ర ప్రయోగముల నెరిగినవాడు. దేవాసుర యక్షకిన్నరాదు లెవ్వరును 
నింతటి విద్యనెరుగరు. పూర్వము కృశాశ్వుడను నతని పుత్రులు పరమధార్శికులుండిరి. 
వారు సర్వాస్త్రములను పూర్వమే కౌశికునికి (భార్గవ వంశమువానికి) ఇచ్చియుండిరి. ఆ 
కృశాశ్వ పుత్రులు ప్రజాపతిసుతాసుతులు. వారు మహావీర్యులు. దీప్తిమంతులు. 
జయావహులు. దక్షకన్యలైన జయయు, సుప్రభయు అస్ర్రశస్త్రముల నూరింటిని 

కనిపెట్టిరి..... ఆ శస్త్రములను గూడ నీ కుశికాత్మజుడగు విశ్వామిత్రుడు నేర్చినాడు. 
ఇతడపూర్వములైన ధనుర్విద్యా విధానములను సృష్టించగలవాడు. ఇతడు స్వయంసమర్హ్భుడు. 
కాని నీ పుత్రుల హితార్థమే వచ్చినాడు. కాన బాలకులను పంపుడు” (బాల 21 సర్గ, 
శ్లోకాలు 11 నుండి 20 వరకు). 


పై వాక్యాలవలన కొన్ని విషయములు మనకు స్ఫురించుతున్నవి. ధనుర్విద్యలో మొదట 
కృశాశ్వ వంశమువారు ప్రవీణులు. అశ్వాంత నామ వాచ్యులందరును ప్రాచీనమునుండియు 
ఈరానీ ప్రభువులు. కావున ఈరానీ ఆర్యులలో వ్‌ విద్య మొదట సృష్టియయ్యెననవచ్చును. 
తర్వాత వారినుండి భార్గవులావిద్యను గొప్పగా సాధించిరి. దక్షకన్యలు కూడా ధనుర్విద్యలో 
ప్రవీణులన్నదియు, అందు క్రొత్త రీతులు కనిపెట్టిరన్నదియు ముఖ్యముగా 
గమనింపదగినది. ఆ కన్యకలకును కృశాశ్వ వంశ్యులకును నేమి సంబంధము కలదో 
తెలియదు. వారెక్కడివారో అదియు తెలియదు. ఆ విషయమేలనో అంత 
సూచనమాత్రముగా చెప్పి వదలివేసినారు. ఆ కన్నెల విద్దెలను గూడ విశ్వామిత్రుడు 
సాధించెను. అనగా ఎచ్చటెచ్చట ధనుర్విద్యాపాండితీ (ప్రకర్ష కానవచ్చెనో అచ్చటంతటను 
విశ్వామిత్రుడు సాధన చేసెనన్నమాట. 


ఈ చర్చనుబట్టి మొదట హింద్వార్యులలో ధనుర్విద్యా ప్రచారము బాగుగా చేసినవారు 
భార్గవ వంశ్యులనవచ్చును. భార్గవ రాముడు ధనుర్విద్యా గురుత్వ గర్వ దర్చితుడుగా 
నిరూపితుడు కదా! 


అయితే యీ విద్యలో హింద్వార్యులు గురువులకు గురువులైరి. దరయస్‌ (దారాయువస్‌) 
అను పర్షియా చక్రవర్తి గ్రీసుపై దండయాత్ర చేసినప్పుడు తనసేనలో హిందూధానుష్ముల 
పటలమును (పల్టనును) చేర్చి తీసుకొని పోయియుండెనని చరిత్ర చెప్పుతున్నది. 


ధనుర్విద్య క్షతవిద్యయని ప్రసిద్ధియేకాని సకల వర్ణములవారును దానిని సాధించినవారే. 
ఇప్పుడది ఆటవికుల విద్యగా నిలచినది. వారిలోను అది క్షీణించిపోతున్నది. ఈ శాస్త్రమును 
గురించి వ్రాయుటకు హిందువులే అర్హులు. కాని అదేమి గ్రహచారమో దీనిని గురించిన 
శాస్తములిప్పుడు కానరావు. అపరార్జునుడను ప్రఖ్యాతిగాంచిన అప్పారావుగారను 
నాంధ్రునిచేత నైనను ఎవ్వరును నీ శాస్త్రమును వ్రాయించినవారుకారు. అతడు 1950లో 
దిక్కులేని చావు చచ్చెను. మన ఆదరణ ఇట్టిదే! 

ఆర్వులు నంన్నృతి 


సంస్కృతి యనగా ఇంగ్లీషులో కల్చర్‌ అను పదమునకే సంపూర్ణార్థముకలదో ఆ 
యర్థమందే వాడుచున్నాను. ఆర్యుల నాగరికత, సంస్కృతి రామాయణకాలమునాటికే 
బాగా ప్రబలియుందెను. ఆర్యావర్తమందు అనగా గంగానదికి పశ్చిమోత్తరభాగములందు 
పట్టణములు, నగరములు, గ్రామములు సమృద్ధిగా ఏర్పడియుండెను. ఈ లక్షణము 
గంగకు దక్షిణమందును, జనస్థానమందును, దండకారణ్యమందును కానరాదు. 
అయోధ్యానగరము ఇంచుమించు ఈనాటి నగరాలవలె గొప్పదియై, నాగరికత కలదియె 
యుండెను. వివిధవృత్తులవా రుండిరి. అయోధ్యానగరములో గుర్రాలు, ఏనుగులు, 
ఒంటెలు, ఆవులు, ఎద్దులు, గాడిదలు కూడా ఉండెను. (బా.5-13). బాబిలోనియా 
జనులు క్రీ.పూ. 1700 ఏండ్లకుముందు గుర్రాలముఖమే చూచినవారు కారని తెలిపినాను. 
చూచిన తర్వాత వారు గుర్రమంటే “తూర్పునాటి గాడిద” అని వర్ణించిరి! అయోధ్యలో 
కూటాగారములు అనగా అంతస్థులుకల మేడలుండెను. (బా.5-15) విమాన 
శిఖరాలుండెను. అనగా ఏడంతస్థుల మేడలుండెను. (అయో. 15-32, 40, 49) అందు 
“కుథాస్తరణ తల్పము” లుండెను. (అయో. 30-14) అనగా అందు చిత్రకళంబళములు, 
పరుపులు, పై కప్పులు, దుప్పట్లు ఉండెను. నగరాలలో నాటకములాడి, వేషములు 
వేసుకొని ప్రజలకు వినోదాలు కలిగించుచుండిరి (శ్రైలూష ఇవ-అయో. 30-8). రాజులకు 
సహజముగా వేటలందాసక్తియుండెను. ఏనుగులను విషదిగ్ధ బాణములతో కొట్టి 
వేటాడుచుండిరి (అయో. 30-23). 


ఆర్యుల విజ్ఞానముకూడా మంచి అభివృద్ధిదశలో నుండెను. జ్యోతిశ్చాస్తమందు వారికి 
మంచి ప్రవేశముండెను. వాల్మీకికి జ్యోతిశ్శాస్త్ర సంబంధోపమానములు చాలా యిష్టము. 
ఉదాహరింప శక్యముకానన్ని పర్యాయములు ఇట్టి యుపమానములను వాడియున్నాడు. 
అంగారకాది గ్రహాలు రోహిణిని వీక్షించుట లోకానర్థకమన్నాడు. (అర. 46-5). బుధుడు 
రోహిణిని పొందితే జగత్సీడ కలుగునన్నాడు. (యుద్ధ. 102-338, 34) 'నా జన్మ నక్షత్రాన్ని 
సూర్యాంగారక రాహువు లాక్రమించినవి” అని దశరథుడు విచారపడినాడు. (అయో. 4- 
18) శుభదిన, శుభనక్షత్రయోగమును చూచి ప్రయాణముగాని, ఉద్యమములను గాని 
సాగించుచుండిరి. (యుద్ద. 4-3) ఇట్టి వెన్నైనను కలవు. ఈనాడు టెలిస్కోపు 
యంత్రాలద్వారా చూచి సూర్యునిలో మచ్చలు (SN 5006) ఉన్నవని తేల్చినారు. 
ఇంతమాత్రము ఆనాడే వాల్మీకికి తెలియకపోలేదు. 

“అదిత్వే విమలే నీలం - లక్ష్మ లక్ష్మణ దృశ్యతే” (యుద్ద. 23-9) 


“లక్ష్మణా! సూర్యునిలో నల్లనిమచ్చ కనబడుచున్నది సుమా!” అని రామునిచే వాల్మీకి 
చెప్పించినాడు. 


ఆ కాలమందు శిల్బనిర్మాణకుశలు లుండిరి. మయులను జాతి శిల్పవేత్తల జాతిగా 
నుండెను. వారి శిల్ప మొక మాయవలె నుండెను. 


“మూయేవ మయనిర్థితా” (యుద్ధ. 12-14) 


ఈ మయు లెవ్వరు? వీరి సంతతి తర్వాత బహు పురాణాలలో కాని, ప్రాచీన 
చరిత్రలందుకాని కానరాదు. మహాభారతమందొక మయుడు వచ్చెను. అతడు నిర్మించిన 
“మయసభ” కౌరవయుద్దాని కొకకారణమయ్యెను. అతడు ఖాందవవనమందలి అనార్య 
నాగజాతిగా అందు నిరూపితుడైనాడు. ఈనాడు కొందరు విమర్శకులు మెక్సికో (అమెరికా 
ఖండము) లోని సుప్రసిద్ధమగు మయజాతివారే యా మన మహాభారత మయునిజాతివారని 
తేల్చుచున్నారు. “హిందూ అమెరికా” అను గ్రంథము వ్రాసిన చమన్‌లాల్‌గారు మెక్సికోకు 
హిందువులు అతి ప్రాచీనకాలములో వలసపోయి ఆ దేశమందుండిపోయిరనియు, 
అందుచేత మయులు ఒక కాలమందలి భారతీయులనియు వాదించినారు. మయబ్రహ్మ 
అను దేవజాతివాడొకడుండెననియు, అతడే ఇపుడు లభ్యమానమగు 'మయవాస్తువు” 
అను శిల్చగ్రంథమును రచించెననియు మరి కొందరి విశ్వాసము. మొత్తానికి “మయుడు” 
అనార్యుడు, మహా శిల్పవేత్త. 


అయోధ్యలో ఏడంతస్తుల వరకు సౌధరాజములను నిర్మించి యుండిరనిన గృహనిర్మాణ 
శిల్చమెంతయో అభివృద్ధిపొంది యుండవలెను. రాముడు శిల్పశాస్త్రప్రకారము కుటీరము 
నిర్మించుకొనెను. అదే శాస్త్రమును అనుసరించియే వాస్తుశాంతికై జింకను బలి యిచ్చెను. 
బాటలు - అనగా రోడ్లు - నిర్మించు ఇంజనీయర్లు” ఉండిరి. దారముతో కొలత పట్టువారు, 
'త్రవ్వువారు, కూలీలు (కర్మాంతికులు), శిల్పుల పర్యవేక్షకులు (మేస్తీలు, వారిని 
రామాయణమందు స్థపతులు అని యన్నారు), వడ్లవారు (వార్థకులు), బాటలు వేయువారు 
(మార్గణులు), చెట్లను నరుకువారు (వృక్షతక్షకులు), బావులను త్రవ్వువారు (కూపకారులు) 
సున్నము గచ్చుపనిచేయువారు (సుధాకారులు), మేదరవారు (వంశకర్మకులు,, 
గడ్డపారలతోను, రంపములతోను వనిచేయువారు - ఇట్టి వృత్తులవారు 
తండోపతండములుగా దేశమందు నిండియుండిరి (అయో. 80-1 నుండి 7 వరకు). 

నీలుడు" ఒక గొప్ప నిర్మాణ శిల్పవేత్త (ఇంజనీయర్‌). అతని యాదేశప్రకారమే లంకకు 
వారధి కట్టబడెను. నీలుని” తండ్రి కూడా అట్టివాడే. (యుద్ధ. 22-45 సేతు నిర్మాణ 
విశేషాలకీ సర్గను చూడుడు) ఇదంతయు వాస్తుశాస్త్ర సంబంధమగు చర్చ. 


ఇక సాముద్రిక శాస్త్రమును గురించి చర్చింతము. జనులకు సాముద్రికమందు మంచి 
విశ్వాసముండెను. రామాయణ కాలమందు అనగా క్రీ.పూ.2500 నాడు సాముద్రిక 
ముండెనా యని సంశయింపబనిలేదు. ఈ శాస్త్రము జ్యోతిషముతో లంకె వేసుకొని 
యన్నట్టిది. సాముద్రికమును మొట్టమొదట హిందువులే కనిపెట్టిరి. రాను రాను దానికి 
సంబంధించిన శాస్త్రము జీవనాధారముగా కల్పించుకొన్ని కొందరి చేతులలో ఒక రహస్య 
గోప్యశాస్త్రమైపోయెను. కీరో (61610) అను సుప్రసిద్ధ పాశ్చాత్య సాముద్రికవేత్త తన 
(గ్రంథాలలో “నేనీ శాస్త్రమును హిందువులవద్ద నేర్చుకొంటిని” అని వ్రాసినాడు. వారీ 
శాస్త్రమునుగురించి యిట్లభిప్రాయ మిచ్చినారు. 


“అతి ప్రాచీన కాలములో శబ్దసృష్టి ఆర్య జాతి మూలముననే కలిగినది.... విషువత్తులు 
25,6000 ఏండ్ల కొకమారు కలుగునని సరిగా ప్రాచీన కాలమందే ఈ హిందువులు 
తెలిపిరి. ఇట్టి ప్రజ్ఞాబలముకల జాతియే సాముద్రికమును కనిపెట్టెను... ఇప్పుడు మనము 
ఏ జాతులనైతే చాలా ప్రాచీనమైనవి అంటున్నామో అట్టి జాతులలో నాగరికత ఏర్పడుటకు 
ఎంతో కాలానికి ముందుగానే హిందువులీ శాస్త్రాలను సృష్టించిరి. అనగా పర్యా, ఈజిప్టు 
దేశాల పేరులు కూడా తెలియరాని కాలానికంటే చాలా పూర్వమే, యహూదీల పెద్ద 
తాత అబ్రహాం పుట్టకముందే, మూసా (మోసెస్‌) ప్రవక్తకు యీ శాస్త్రాలు (Ten 
Commandments) ప్రసాదితము కాక పూర్వమే యీ శాస్త్రాలు వ్రాయబడదెను. 
హిందువులనుండి యీ సాముద్రికము చీనా, తిబ్బెట్‌, పర్యా, ఈజిప్టు, గ్రీసు దేశాలలో 
వ్యాపించెను. క్రీ.పూ. 440లో అనక్ష గోరస్‌ అను గ్రీకు పండితుడు తన శిష్యుల కీ 
శాస్త్రమును నేర్చుచుండెను. * 


నలుడు, *నలుని పుల్లెలవారి పాఠం (2018 వివరణ) 


* In the far off dawn of Civilization, the first evidence of a word language 
belongs to the Aryan race. To their descendants, the Hindus, we owe the 
discovery of the precesion of the equinoxes which takes place every 25,600 
years and we, with all the marvellous scientific instruments at our disposal, 
have only in recent years proved their calculations to be correct. The 
intellectual power that was able to make such a discovery speaks for itself. It 

రాజరాజులు, చక్రవర్తులు నియంతలు, మహాప్రధానులు, ప్రధానసేనానులు, 
జగద్విఖ్యాత పురుషులు వేలకొలదిగా ఈ కీరోపండితునిచేత తమ సాముద్రిక భవిష్యత్తును 
చెప్పించుకొని అతడు చెప్పినవన్నియు సత్యమని పూని చెప్పియున్నారు. అట్టి కీరో యీ 
శాస్త్ర ప్రాచీనతను గురించి యే వాక్యములను సెలవిచ్చెనో వాటి విలువ అద్వితీయము. 
వారింకను చాలా సంగతులు హిందువులను గురించి వ్రాసిరి. అవి యిచ్చట అప్రధాన 
మగుటచే ఉదాహరించలేదు. ఈజిష్ట చరిత్ర క్రీ.పూ. 4000 ఏండ్లనుండి లభించుచున్నది. 
దాని పేరు, గురుతు, జాడ తెలియరానప్పుడే హిందువులు సాముద్రికమును కనిపెట్టి 
రనిన రామాయణకాలములో దీని చర్చ యుండుట ఏ మాత్రమున్నూ ఆశ్చర్యము 
కలిగించనేరదు. 
సీతకు పెండ్లి కాకముందే జ్యోతిర్విదులగు బ్రాహ్మణులు ఆమె చేతి రేఖలను పరీక్షించి 
ఆమెకు వనవాస దుర్యోగమున్నదని చెప్పియుండిరి (అయో. 29. 9). జ్యోతిర్వేత్తలగు 
బ్రాహ్మణులేకాక తాపస వేషములతో దేశసంచారము చేయు స్త్రీలు కూడా యీ శాస్తమందు 
ప్రావీణ్యమును నంపాదించిరి (అయో. 29-18). వీరెవ్వరు? వీరే జిప్సీల 
పూర్వికులైయుందురు. జిప్సీల భాషలోని పదాలు అధిక భాగము సంస్కృత సమములై 
యున్నవనియు, వారు తమ భాషను రోమనీ భాష యని యందురనియు - అనగా 
రామ (యజమాని) అను పదమునుండి ఏర్పడినదనియు, జార్జి బరోగారు వ్రాసినారు 
రామాయణ కాలమందు స్తీ పురుష సాముద్రిక శాస్త్రములు వేరువేరుగా ఏర్పడినట్లు 
కానవచ్చుచున్నవి. వాల్మీకి పురుష సాముద్రిక లక్షణాలను కొన్నింటిని వివరించినాడు. 
(ఎంత సంగ్రహముగా ఈ చర్చలను చేయదలచినను విషయము పెరిగిపోవుచున్నందున 
ఈ లక్షణాలు ఉదాహరింప వీలులేకపోయినది. అభిలాషులు సుందరకాండము సర్గ 85 
లోని 17 నుండి 20 వరకుండు శ్లోకాలను, వాటిపై వ్యాఖ్యాతలు వ్రాసిన విపుల 


is this self same people that discovered the study of the Hand. ....The period 
of time when these studies were created by the Hindus, was long before the 
dawn of clvilisation had reached nations we now call ancient, a period long 
before persia or Egypt had been heard of; before Abraham, the Father of the 
Hebrews had been born, & before the 10 Commandments were given to 
Moses. From the Hindus the study of the Hand reached China, Tibet, Persia, 
Egypt & finally to Greece.... Anaxagoras taught this study to his pupils in 
440 B.C. - Cheiro's Secrets of the Hand. PP 17,18,19 


* Romano Lavo-Lil by George Borrow. PP 3 to 8. 

వ్యాఖ్యానమును చూచుకొనగలరు. ) వాల్మీకి స్త్రీ సాముద్రిక లక్షణాలను గూడా ప్రత్యేకముగా 
వ్రాసియున్నాడు. (అభిలాషులు యుద్ధకాండ సర్గ 48 లో 2 నుండి 14 వరకుండు 
శ్లోకాలను, వాటిపై వ్యాఖ్యాతల వివరణను చదువుకొనగలరు.) 


రామాయణ ప్రారంభమందే రాముని సాముద్రిక లక్షణముల నిట్లు వర్ణించినారు; 
“రాముడు విపులాంసుడు. మహాబాహువులు కలవాడు. కంబు(గీవుడు. మహాహనువు 
కలవాడు.” 


'మవోరస్తో మహేష్వాసో - గూధజత్రురరిందమః 
ఆజానుబావుః నుళిరాః - నులలాటః నువిక్రమః.. 
పీనవక్షా విశాలాక్షో - లక్ష్మీవాన్‌ చభలక్షణః 

(బాల 1-9, 10, 11) 


ఈ శ్లోకాలకు వ్యాఖ్య వ్రాసినవారు ఇవి సాముద్రిక ప్రతిపాదిత లక్షణములనియు, 
“జగద్వల్లభి అను పుస్తకములో సాముద్రిక శాస్తమున్నదనియు తెలిపినారు. ఈ జగద్వల్లభ 
యెట్టిదో తెలియదు. అదే వ్యాఖ్యలో వరరుచికూడ ఒక సాముద్రిక శాస్త్రమును రచించినట్లు 
తెలిపినారు. ఈ రెండు గ్రంథములిపుడు కానరానట్లే! సంస్కృతములో మూడు సాముద్రిక 
[గ్రంథాలు ముద్రితమైనవి. అవి పనికిరాని గ్రంథాలే! మనదేశమందిప్పుడు నిజమైన 
సాముద్రిక శాస్త్రవేత్తలు కానరారు. 


వాల్మీకికాలమునాటికే ఆర్యహిందువులలో వైద్యవిద్య మంచిపరిణతి పొందియుండెను. 
ఓషధీ ప్రభావమును మన పూర్వికులు బాగుగా గుర్తించిరి. చికిత్సలలో ఓషధులను 
వాడుటలో హిందువులే మొట్ట మొదటివారని మరల చెప్పవలసియున్నది. హిమవత్సర్వత 
ప్రాంతమంతయు ఓషధులకు జన్మస్థానముగా మనవారు భావించియుండిరి. నేటికిని ఆ 
విశ్వాసమందు లోపమేమియు గలుగలేదు. విశల్యకరణి, సువర్ణకరణి, సంధానకరణి, 
సంజీవకరణి అను నాలుగు విధాల జెషధములను మనవారెరిగియుండిరి. (యుద్ద. 
101-33) అయితే ఇందు సంజీవకరణిని వారెరిగియుండిరనుట సంశయాస్పదమే. 
క్రీ.శ. 648లో నారాయణస్వామి యను దాక్షిణాత్య హిందువును చీనాచక్రవర్తి పిలిపించి 
అతనిచే మృత్యుంజయ రసాయనమును చేయించెను. కాని ఆ చక్రవర్తి క్రీ.శ. 649లోనే 
చనిపోయెను. తర్వాతి చక్రవర్తియగు కోత్సంగ్‌ అనువాడుకూడా ఈ విశ్వాసమునకులోనై 
నారాయణ స్వామిచే సిద్దాషధమును చేయించెను. ఈ తడవ నారాయణస్వామియే 


రామాయణ విశేషములు 159 


చనిపోయెను. అక్కడికిని చీనా చక్రవర్తికి సంజీవకరణియందు విశ్వాసము తగ్గలేదు. 
లోకాదిత్యుడు అను మరొక హిందువును పిలిపించెను. గరుడ పురాణములో ఒక విధమగు 
పలాశమునుండి దీర్దాయువు నిచ్చు బెషధమును సిద్ధము చేయు క్రియను వ్రాసియున్నారు. లః 


రామసైన్యములో నలుడెట్లు మంచి శిల్పియో సుషేణు డట్లు మంచివైద్యుడు. 
(యుధ్ధ. 91-23, 25; 101-30-33). అయితే చిత్రమేమనగా సుషేణుడు, 
జాంబవంతుడు, నలుడు, హనుమంతుడు - వీరందరును అనార్యులే. అనార్యులలో 
కూడ ఓషధీ ప్రభావ మెక్కువగా నుండుటకు నేటి ఆటవికులగు గోండు, చెంచు, ముండా 
మున్నగువారిలో ఓషధీ వైద్యము విశేషముగా నుండునని ప్రతీతి. శస్త్రవైద్యమును కూడా 
(సర్జరీ) ఆ కాలములో అభ్యాసము చేసియుండిరి. 


'గర్భస్థజంతో రివ శల్బ్యకంతః” (నుం. 28-6) 


పిండము గర్భమందే మృతించిన దానిని తునకలుగా కత్తిరించి బయటకు 
తీయుచుండిరి. జాంబవంతుడు మంచి వైద్యవేత్త. హనుమంతునితో హిమవత్సర్వతమందు 
బుషభ కైలాసగిరులమధ్య ఓషధీపర్వత మున్నదనియు, అందు నాలుగు ఓషధులు 
మృతసంజీవని, విశల్యకరణి, సౌవర్ణకరణి, సంధానకరణి అనునవి కలవనియు చెప్పి 
వాటిని తెమ్మనెను. (యుద్ధ. 74-33) హనుమంతుడు ఆకాశగమనముతో 
హిమవంతమునకు పోవుట, ఓషధులు గల పర్వత భాగమునంతయు ఉత్పాటనముచేసి 
అరచేత పెట్టుకొని మరల ఆకాశమార్గమున వచ్చుటయు, పనితీరిన తర్వాత దానిని 
యథాస్థానమందు వేసివచ్చుటయు, ఇదంతయు కవి కపోల కల్పితముగా కనబడుచున్నది 
దగ్గరి గుట్టలలో ఓషధులను వెదకి తెచ్చిన తెచ్చియుండును. ఇది వైద్యమును గురించిన 
చర్చ. 

ఇక గణితశాస్త్రమును గూర్చి విచారింతము. జ్యోతిషమునకు గణితమునకు దగ్గరి 
బాంధ వ్యమున్నది. జ్యోతిషము తెలిసినవారికి గణితములో పాండిత్యముండును. 
ప్రపంచానికి సరియగునట్టి గణితశాస్త్ర భిక్షపెట్టినది హిందువులే. సున్నను మొట్టమొదట 
కనిపెట్టినది హిందువులే. ఆ సున్నయే కనిపెట్టకుండిన ప్రపంచ విజ్ఞాన శాస్త్రము 
ఇంచుమించు సున్నగానే యుండియుండును. తొమ్మిది అంకెల తర్వాత ఇతర జాతులవారు 
పదికొక అంకెను, పదకొండుకొకటి యీ విధముగా ఒక్ళొక్కరూపమును బాయుచూ 
పోయిరి. ఎంతవరకని అట్లు అంకెలను సృష్టించుచు పోగలరు? అందుచేత కొన్ని 


* ఓసి, గంగూలీ వ్యాసము, మాడరన్‌ రివ్యూ, ఆగష్టు 1937లో 

జాతులవారు 1000 వరకు వెళ్ళేవరకు అలసిపోయిరి. కొన్ని జాతులలో లక్షకు పేరు 
లేదు. నేటికిని పాశ్చాత్య జాతులలో పది లక్షలను మిలియన్‌ అందురు. అటుపై వారికి 
కోటి, అర్బుదము, శంఖము, వంటి సంఖ్యానామములు లేనేలేవు. బాబిలోనియా వారు 
12 నక్షత్ర రాసులను కనిపెట్టిరి ఆ 12 సంఖ్యయే నేటికిని యూరోపు జాతులకు 
ప్రధానము. వారు లెక్కలను 12వ ఎక్కముతో ఎక్కువ గుణింతురు. డజన్ల మాటనే 
చెప్పుచుందురు. వారికి దశకము తెలియదు. (Decimal System) దశాంశ పద్ధతిని 
మొదలు కనిపెట్టినది హిందువులు. నేటికిని తురేనియన్‌ ౧౫౫౦౪0 race) జాతి 
డజన్లతోనే వ్యవహారాలు చేసుకొందురు. వాల్మీకి కాలములో ఏక సంఖ్య మొదలుకొని 
మహౌఘమువరకు సంఖ్యానామము లేర్చడియుండెను (“కోట్యాపరార్డెశ్చ” అయో. 15- 
46). అది వారు పొందిన గణితశాస్త్ర పరమావధి. మనవారు 4500 ఏండ్ల క్రిందటనే 
మిలియన్‌ (10 లక్షల) 'పేరుకంటే ఊహించజాలనట్టి అంకెల పేరులను కనిపెట్టి 
ముందునకు సాగిపోయిరన్న వారి ప్రజ్ఞాబలముయొక్క ఉచ్చస్థాయి కానవచ్చుచున్నది. 
ఎట్లనగా నూరు లక్షలు కోటి, అటుపై శంఖము", మహాశంఖమూి, బృందము, 
మహాబృ్బందమూ, పద్మము, మహాపద్మము, ఖర్వము, మహా ఖర్వము, సముద్రము, ఓఘము, 
మహౌఘము అను సంఖ్యలను పేర్మొనిరి (యుద్ద. 28-34 నుండి 39 వరకు). ఇట్టి 
గణిత విజ్ఞాన మానాడే ఏర్పడినందున తర్వాతి కాలములో ఆర్యభటుడు, వరాహమిహిరుడు, 
భాస్మరాచార్యుడు మున్నగు గణితాచార్య శేఖరులు హిందువులలో ఉత్పత్తియైరి. వారు 
వ్రాసిపెట్టి పోయిన గణిత రహస్యములను పాశ్చాత్యులిప్పుడు క్రొత్తగా - పై 
మహోపాధ్యాయులు గతించిపోయిన 1500-2000 ఏండ్ల తర్వాత - కనిపెట్టుచున్నారు! 
కాని గ్రీకు పండితులైన ప్రాచీన యూక్లిడ్‌, ఆర్మిమిడీసు పేర్లను ఎల్లప్పుడును విసుగులేకుండా 
పొగిడే మన యింగ్లీషు ప్రభుజాతికి బానిసజాతిలోని వరాహమిహిర, భాస్మరాచార్యాదులు 
ఎన్నడును కానరారు! శుల్బసూత్రాలను యెత్తుకొనరు! అయితే సున్నను ప్రాచీనమందు 
కనిపెట్టలేదు. క్రీ.శ. 300 తర్వాతనే సున్న హిందువులచే మొదటిసారి కనిపెట్టబడెనని 
చరిత్రకారులన్నారు. (చూ. National History of Indian People Vol. VIP.413) 
రామాయణములోని చాతుర్వర్ణ్యముల వర్ణనము పలుతావులలో కలదు. “శూద్రాః 
స్వధర్మనిరతాఃి (బా. 6-19) అని ఆదిలోనే కలదు. ఈ గ్రంథమందు రామకాలమని 
నిర్ణయించిన క్రీ.పూ.2500 ప్రాంతమందు బుద్ధభగవానుని కాలమందు ఘనీభవించిన 
జన్మప్రాముఖ్యముకల నాలుగు వర్ణములుండెనా? అందు శూద్రజాతి యుండెనా? శూద్ర 
"శంకువు, ” మహాశంఖువు, *వృందము, * మహావృందము - పుల్లెలవారి పాఠం (2013 
వివరణ) 

చర్చకల భాగాలు ప్రక్షిప్తమనవలెనా? అనునవి చర్చనీయములు. వేదములలో బుగ్వేదమే 
సంపూర్ణ ప్రామాణిక గ్రంథము. తర్వాతి వాటిలో అర్వాచీనత్వము, ఖిలత్వము, ్రక్షిప్తము 
- అను విషయాలు కలవని అనేకులు విమర్శించిరి. బుగ్వేదమంతటను (తైవర్ణికులే 
వర్ణితులు. వారికన్న తక్కువగా భావింపబడినవారు దస్యులు. వారార్యుల పొరుగుభూముల 
వారై, శత్రువులై, జితులై యుండినట్టివారు. అందుచేత దస్యశబ్దమునకు “దాస” (బానిస) 
అనియు, దొంగ అనియు అర్థమిచ్చిరి. అవి ద్వేషమువలన కల్పితమైన యర్థములు. 
పరాజితులను బానిసలుగా నేలుట సర్వ ప్రపంచ మందాచారముగనుండెను. అట్లున్నను 
దస్యులతో తైవర్ణికులు బాంధవ్యము చేసిరి. కవష ఐలూషుడు దస్యుదేకాని బుషియయ్యెను. 
బుగ్వేదమంత్ర ద్రష్టయయ్యెను. దస్యులు అనువారే దహ్యులు. వారు హిందూకుష్‌ పర్వత 
పశ్చిమవాసులు. ఫార్సీలో సకారము హకారమగుటచేత దస్య-దహ్య శబ్దములు 
రెండునొక్కటే! 

అటైతే శూ[ద్రశబ్దము బుగ్వేదములో లేదాయనిన కలదు. ఒకే చోట కలదు. అది 
పదవ మండలమున పురుషసూక్తమున కలదు. అంతపెద్ద బుగ్వేదములో అందును 
తుదిలో, అందును ఒకేఒక్కమారే శూద్రశబ్దము కనబడుటయేల? అది తర్వాత చేర్చబడిన 
సూక్తమనవలెనా? నాలుగు వర్ణాలకు జన్మ ప్రాధాన్యము కలిగిన తర్వాత బుగ్వేదములో 
ప్రవేశింపబడియుండునా? - అను సందేహము విమర్శకులకు కలిగినది. ఏ.నందీగారు 
ఇండియన్‌ ఎత్నాలజీలో ఇట్లు వ్రాసినారు “పురుష సూక్తము తర్వాతి కాలములో 
దూర్చబడినది” (iNterpంlation). యూరోపు ఖండ వేదవిమర్శకు లందరును నీ 
విషయమున నేకాభిప్రాయులు. కారణమేమనగా బుగ్వేదములోని భాషతో నీ సూక్త 
భాష భిన్నించినది. “దీని స్వరూపములో, శబ్ద్బజాలములో ఇది అర్వాచీనమైనది. ఇందు 
పూర్తిగా యజ్ఞవిధాన వర్ణనమున్నది. ఇందు వేదాంత పారిభాషిక పదాలున్నవి. ఇందు 
వసంత, గ్రీష్మ, శరదృతువులు ముందువరుసగా వర్ణితములు. నాలుగు వర్ణాల ముచ్చటకల 
దిదొక్కటే యొక్కటి. దీని యర్వాచీనత్వము దీని భాషయే పట్టించును. నిదాఘమును 
తెలుపు గ్రీష్మ పదము బుగ్వేదమందెందును ప్రయుక్తము కాలేదు. వసంత పదము 
వేదకవుల కలవాటైన పదముకాదు. బుగ్వేదములో అది మరొక్కమారే, అదియు 
పదవమండలములోనే (164-4) వచ్చినది” అని మోక్షమూలుడు* నిర్ణయించెను. 


గ్రేస్‌గారును ఇట్లేయన్నారు : “నాలుగు వర్ణముల మంత్రాలు చాలా ఇటీవలివే. ఈ 


క మాక్స్‌ముల్లర్‌ - జర్మనీకి చెందిన ప్రసిద్ధ సంస్కృత పండితుడు (2013 వివరణ) 

మంత్రాల భాష అవైదికము. ఇవే పురాణములోనైన నుండిన నందివి బాగుగా 
అతికిపోయెడివి. మరియు సందర్భరహితముగా ఈ మంత్రాలిరికినవి. ఎట్లన “బ్రాహ్మణోస్య 
ముఖమాసీత్‌.... పద్భ్యాం శూద్రో=జాయత” అనిన వెంటనే అదే ఊపులోనే ఇంద్రాగ్నులు 
విరాట్పురుషముఖమునుండి, భూమి పాదముల నుండియు జనించెనన్నారు.” (సెన్సస్‌ 
రిపోర్టు 1871 సం. 1.పు 2-30). రమేశచంద్ర దత్తుగారు పదవమండల మంతయు 
తర్వాతికాలమున అతికించినదే అని భావించినారు. వారనేక యుపపత్తులతో నిరూపించి 
మరల నిట్లన్నారు : “పదవ మండలములో బహు బుక్కులకు కర్తలు దేవతలట! ఇదొక్కటే 
ప్రక్షిప్తకారుల దొంగతనమును పట్టించును” (ఏన్‌షంట్‌ ఇండియా పు. 36). కోల్బూకు 
ఇట్లే నిర్ణయించెను. “ఇతర సూక్తాలు మోటుగాను ఈ సూక్తము శ్రావ్యముగాను రచించుట 
దీని అర్వాచీనత్వమును పట్టించును” అనియనెను. వెబర్‌, మ్యూర్‌, మరి యితరులందరును 
ఈ సూక్త మాధునికమనియే తేల్పిరి. 


బుగ్వేదమందుగూడ స్వార్థులు హస్తక్షేపము చేసిన యేది దిక్కు? కంచెయే చేనుమేసిన 
యెట్లు? ఈ చర్చయట్లుండనిండు. శూద్రపదమునకు చారిత్రకాధార మేమో కనుగొందము. 
శూద్రులు కాళ్లలో నుండి పుట్టినవారు కారు. ప్రాచీనకాలమందు ఆర్యులు 
సింధూదేశములోనికి ప్రవేశించిననాడు అచ్చట నుండిన ఆదిమనివాసులగు “శూద్రులు” 
అను జనులతో అతి ఫోరముగా పోరాడవలసి వచ్చెను. ఆ శూద్రవర్గమువారు 
మహావీరులు. కాని యార్యులవద్ద మేలైన యూయుధాలుండెను. తుదకు శూద్రులోడి 
బానిసలైరి. అందుచేతనే మనుస్మ ఎ్రత్వాదులలో శూద్రులకు హక్కులేకుండుట. వారెల్లప్పటికి 
(తైవర్ణికుల సేవచేయుట, వారు సంపాదించిన దంతయు (బ్రాహ్మణాదులకు చెందుట, 
వారు పై వారితో సింహాసనమందు కూర్చునిన పిర్రలుకోయుట, “పద్యుహవాయ ఏతత్‌ 
శృశానో శూద్ర అనుట, “శూద్రాయమతిం నదద్యాత్‌” అనుట, వేదముచ్చరించిన 
“జిహ్వాచ్చేదం కారయేత్‌” అనుట. వేదవాదము వినిన “త్రపుజతుభ్యాం కర్షాని పూరయేత్‌” 
అనుట, ఇవన్నియు సంపూర్ణముగా బానిసల లక్షణాలే కాని వదోకొంతయైన స్వేచ్చగల 
జాతిలక్షణాలు కానేకావుకదా! అయితే శూద్రులు కైబరు కనుమలవద్ద నుండిరనుట 
కేమి ప్రమాణము? అలెగ్జాండరు దాడి చేసినపుడతనితో యుద్ధము చేసిన వీర జాతులలో 
“క్షుద్రక” అను వర్గమొకటి. దానినే గ్రీకులు (0౫76121210) ఆక్సిద్రకై అనిరి. మరికొందరు 
వారిని శద్రీ (5264120 అనిరి. మరికొందరు గ్రీకు చరిత్రకారులు వారిని హిద్రకీ 
(Hydrakes) అనిరి. జీలం, రావీ నదుల మధ్య నుండిన అలెగ్జాండరు కాలపు 

వీరజాతిపేరు గ్రీకులో మల్లాయి (Mallon. రావీ సత్లెజ్‌ నదులమధ్య నుండిన 
వీరజాతిపేరు అక్షుద్రకీ (O౫ydrakai). ఈ రెండు జాతులును ఏకజాతులనియు, 
మహావీరులనియు, అలెగ్జాండరు సైన్యాన్ని ప్రతిఘటించిన వీరజాతియనియు గ్రీకు 
చరిత్రకారులు వ్రాసిరి. అలెగ్జాండరు కన్న ముందు ఇంచుమించు అతనికి వేయియేండ్లకు 
ముందు పై క్షుద్రక వీరజాతి ఆర్యులతో నిరంతరము తమ యొక్కయు, తమ 
యాదినివాసము యొక్కయు స్వాతంత్ర్యమునకై పోరాడి తుదకోడి యుందురు. అలెగ్జాండరు 
మల్లాయిలను, క్షుద్రకులను ఓడించి వారినెట్లు వరుసబెట్టి చంపించెనో గెలిచిన 
ప్రాచీనార్యులును క్షుద్రకులను ఘోరముగా బాధించియుందురు. తుదకు వారిని బానిసలుగా 
చేసిరి. వారిని నాల్గవ వర్ణముగా తమ సేవకులనుగా నేర్పాటు చేసుకొనిరి. పర్యా ప్రాంతపు 
ప్రాచీన దహ్య (0212ల (దస్య) జాతినెట్లు గెలిచి బానిసలుగా చేసియుండిరో సింధునదీ 
ప్రాంతాలలోని క్షుద్రకులను తర్వాతి కాలములో గెలిచి బానిసలుగా చేసికొనిరనిన 
సత్యదూరము కానేరదు. క్షుద్రకులే తర్వాతి శాస్త్ర, పురాణాలలోని శూద్రక, 
శూద్రజాతివారైరని తలతును. తర్వాత యార్యులు గంగా ప్రాంతము, వింధ్య ప్రాంతము, 
దక్షిణా పథము, వంగ ప్రాంతమును ఆక్రమించుకొనినప్పుడక్కడి కార్మిక వరములను 
తమకు వనందుకాని వారిని, తమ్మెదిరించినవారిని, తమ యాచారములను 
స్వీకరింపనివారిని శూద్రజాతిలో చేర్చినట్లూహింతును. ఈ శూద్ర చర్చయుంతయు నా 
యూహయే. తప్పో ఒప్పో తోచినది వ్రాయనైనది. 


రామునికాలమందలి ఆశమజీవనమును గురించి విపులముగా వ్రాయవలసిన 
అవసరము కానవచ్చుచున్నది. అయినను విషయవిస్తరము ఇప్పటికే ఏర్పడిపోయినది. 
అందుచేత దానిని వదిలినాను. అభిలాషులు అత్రి, భరద్వాజాగస్య మహర్షుల సంబంధమగు 
భాగములను చదివిన విశదమగును. 


ఆర్యావర్తమేది? అను విషయము చర్చనీయ మగుచున్నది. “వాల్మీకి భూగోళము” 
అను ప్రకరణమును వేరుగా వ్రాయుచున్నాను. అందీచర్చ చేయుదును. అతి 
ప్రాచీనకాలములో అనగా బుగ్వేద కాలములో ఆర్యావర్తము ఇప్పటి భారతదేశ మనబడు 
భూభాగమందే లేకుండెనని నా కనుమానము కలుగుచున్నది. రామాయణ కాలమువరకు 
అయోధ్యయే ఆర్యావర్తానికి తూర్ప్చుహద్దనియు, గంగయే దక్షిణపు హద్ధ్దనియు 
నేనభిప్రాయపడుచున్నాను. ఈ విషయములో సనాతన పండితులు వివాదపడుదురని 
నేనెరుగుదును. అయినను నాకు తోచిన అభిప్రాయమును ముందు వెల్లడింతును. రాముని 

కాలములో ఆర్యులు తమ సంస్కృతిని గంగకు దక్షిణభాగమందు వ్యాపింపజేయు 
నుద్దేశముతో భరద్వాజుడు, అత్రి, ఆగస్యుడు మున్నగు బుషులు దక్షిణభాగమందు 
అందందు ఆ(శ్రమములను స్థాపించుకొని ఆర్యమత సంస్కృతులను వ్యాపింపజేయు 
నభిమానము కలవారై యుండినట్లు కానవచ్చుచున్నది. రాక్షసులచేత ఆవరింపబడిన 
జనస్థానములో ప్రాణములకు తెగించి అంతటి పట్టుదలతో అపాయస్థితిలో 
ఆ(శ్రమజీవనమును ఈ మునులు గడుపవలసిన వేరే అవసరము కానరాదు. ఆర్యుల 
వలసకు (COlonisation) వీరు నాందీభూతులై యుండిరి. దక్షిణా పథమందు 
అదేపనిగా దుష్టులను శిక్షించి నిర్మూలించుటకై అగస్త్యుడు వెళ్ళినని రామాయణమందు 
స్పష్టముగా తెలిపినారు. 

నిర్జితా జీవలోకస్య - తపసా భావితాతృన్నా 

ఆగస్వేన దురాధర్యా - మునినా దక్షిణోవ దిక్‌ (యుద్ధ 115-14) 

ఈ విధముగా రామాయణ కాలమందు సాంఫికాద్యాచార వ్యవహారములు 
వర్తించుచుండెనని తెలుసుకొనగలుగుచున్నాము. ఇంతదూరము వ్రాసినను ఇదంతయు 
సంగ్రహ విషయమే అని చెప్పవలసియున్నది. సూక్ష్మముగా తరచుకొలది ఇంకను 
అనేకాంశములు పరిశోధకుల దృష్టికి వచ్చుచుండును. 

"౯వ భాగము 


రంజణుతు 


రామాయణమందు రెండు విధములగు నీతులు గలవు. సాధారణ నీతి, రాజనీతి. 
హితోపదేశము చేయునట్టి నీతియే కాక, రాజులు రాజ్యాంగము నడుపుటలో ప్రత్యేకముగా 
నడుచుకొనవలసిన పద్ధతియు ఇందు పలుతావుల తెలుపబడియున్నది. మొదట రాజనీతిని 
గురించి తెలిపి తర్వాత ధర్మ నీతులను గురించి కొంత సూచింతును. 


పూర్వము నుందియు హిందువులలో రాజును గౌరవించు పద్ధతి యుందిను. రాజుకు 
విషుంశ కలదని హిందువులు విశ్వసించిరి. అయితే అది అంధవిశ్వాసము కాదు. 
హిందూరాజనీతిలో రాజు నిరంకుశుడగుటకు వీలులేదు. అతడు ప్రజాభిప్రాయమునకు 
వశవర్తుడై యుండవలెను. అతడు ధర్మమును సక్రమముగా పరిపాలించవలెను. అతడు 
దుష్టుడైనచో ప్రజలు అతనిని తొలగించుచుండిరి. బుద్దుని కాలానికి పూర్వమందే 
భారతదేశములో వైరాజ్యములు (Republics) వెలసియుండెను. ఈ సంగతులను 
దృష్టియందుంచుకొని రామాయణ కాలమందలి రాజనీతి యెట్టిదో కనుగొందము. 


హిందూరాజులు తాము పాలించిన రాజ్యములోని జనులు నీతిపరులై యుండిరని 

చెప్పుకొనుటలో గర్వించుచుండిరి. దశరథుని పరిపాలనములో ప్రజలెట్లు సుఖులై, 
నీతిపరులై యుండిరో వాల్మీకి ఈ క్రింది విధముగా వర్ణించినాడు. 

తస్మిన్‌ వురవరే ప్పాష్పా - ధర్భాత్మానో బహు(తుతాః 

నరాస్తువ్దా ధనైః స్వైః - రలుబ్బాః సత్తవాదినక 

కామీ వా నకదర్వో వా - న్ఫుళంసః వురుషః క్వచిత్‌, 

(దమం శక మయోధ్యాయాం - నా విద్వాన్‌ నచనాస్తిక్క 

సర్వేనరాళ్ళ నార్యళ్ళ - ధర్భుళీలాః సునంయుోోత్యా 

ఉదితాః శీలవత్తాభ్యాం - మహర్షయ ఇవామలాః 


* సుసంయతాః చలమచర్ల వారి పాఠం (2013 వివరణ) 

ఈ విషయములో వివరములకై బాలకాండ షష్ట సర్గమంతయు చదువవలెను. 


అయితే ఇదంతా కవి కపోలకల్పితమని యనవచ్చును. ఇంచుమించు అదేకాలములో 
నుండిన అశ్వపతి కైకేయ వృత్తాంతమును గూర్చి ఛాందోగ్యోపనిషత్తు (5-11-5) లో 
ఇట్లు వ్రాసియున్నారు : ప్రాచీన శాలాదులు ఉద్దాలక ఆరుణి పురస్సరులై వైశ్వానరమును 
గూర్చి తెలుసుకొనుటకై అశ్వపతి కైకేయ అను రాజునొద్దకు వెళ్ళిరి. రాజు వారికి 
కానుకలర్పించుకొనగా వారంగీకరించుటకు నిరాకరించిరి. తనలో ఏదో లోపమున్నదని 
వారట్లు సంకోచించిరేమోయని సంశయించి అశ్వపతి వారితో ఇట్లు మనవిచేసుకొనెను: 


“న మే స్తేనో జనపదే న కదర్యో న మద్యపో నా నాపొతార్నిః నా విద్వాన్‌, 
నస్వైర్హీ న స్వైరిణీ కుతో” 

నా రాజ్యములో దొంగలు లేరు, పిసినిగొట్టులు లేరు, మద్య పాయులులేరు, 
అగ్నిహోత్రము చేయనివారులేరు, చదువురానివారులేరు, స్తీ పురుషులందు వ్యభిచారు 
లొక్కరునులేరు.” 


ఇది కట్టుకథయందురేమో? అటైతే క్రీ.పూ. 300 ఏండ్ల ప్రాంతమందు గ్రీకులు, 
రోమనులు ఏమన్నారో వినుడు. స్టాబో యిట్లనెను : “హిందువులు సత్యనిరతులు. వారి 
యిండ్లకు తాళాలు వేయరు. వారి వ్యవహారాలకు పత్రాలవసరము లేదు.” అర్రియన్‌ 
ఇట్లన్నారు : “అబద్ధమాడు హిందువు కానరాలేదు”. మెగస్తనీసు ఇట్లనెను : “హిందువులలో 
అబద్ధమాడువారు, తస్మరులు, వ్యభిచారులు లేరు.” ఇదికూడా కల్లయందురా? అటైతే 
మరల వినుడు. క్రీ.శ. 1200 ప్రాంతపు షంషాద్దీన్‌ అబూఅబ్బుల్లా అను అరబిట్లు వ్రాసెను: 
“హిందువులు హింస చేయరు. మోసము చేయరు. వారికి మృత్యుభయము లేదు”. 
ఇదికూడా అబద్ధమందురా? ఇక “సర్వం కల్ల, సాగరంకల్ల అనువారితో మాకుప్రసక్తి 
లేదు. 


ప్రజలకేది హితమో దానిని రాజులు ముఖ్యముగా ఆచరించవలెనని బాలుడగు 
రామునికి విశ్వామిత్రుడు బోధించెను. 
నృశంస మన్ఫళంసంవా - ప్రజారక్షణ కారణాత్‌, 
పావనంవా సదోషంవా - కర్తవ్యం రక్షతా సతా. 
బాల. 25-17 

“'మంచిరాజు ప్రజల రక్షించు నిమిత్తమై క్రూరము కాని, అక్రూరముకాని, పాపముకాని, 
అపవాదము వచ్చునది కాని - యేది ప్రజలకు హితమో దాని నవశ్యము చేయవలెను” 
అని బోధించెను. 


విశ్వామిత్రుడు రాజుగా నుండగా వసిష్టుని చూడబోయెను. వసిష్టుడతని నిట్లు మొట్ట 
మొదటి ప్రశ్నగా విచారించెను : 


“రాజా, నీకు క్షేమమా? ధర్మమార్గమున చరించి ప్రజల రంజించి ధార్మికుడవై 
రాజవృత్తముచే పరిపాలించుచున్నావు కదా?” 
(బాల. 52-7) 


రాజవృత్తమును గురించి పూర్వికులిట్లు నిర్వచించినారు : 


న్యాయ నార్జన మర్ధస్య - వర్ధనం పాలనం తథా, 
నత్తాత్రే (పతిపత్తిశ్ళ - రాజవృత్తం చతుర్విధం. 
న్యాయముగా ధనము సంపాదించుట, దానిని వృద్ధిపొందించుట, రక్షించుట, 
సత్సాత్రమున కొసంగుట, ఇవి రాజవృత్తమనబడును. 
వసిష్టు డింకను విశ్వామిత్రునిట్లు విచారించెను : “నీ భృత్యులను నీవు సరిగా 
పోషించుచున్నావా? వారు నీ ఆజ్ఞలను సరిగా పాలింతురా? నీ శత్రువుల నందరిని 
గెలిచినావు కదా? నీ సైన్యబలము మొక్కపోనిదిగా ఉన్నది కదా? నీ ధనకోశము లోపము 
లేనిదికదా? నీ మిత్రవర్గము బలీయముగా నున్నదికదా?” ఈ విధముగా ఆ కాలమందు 
రాజులను విచారించుట పరిపాటియై యుండెను. 


దశరథుడు రామునికి యౌవరాజ్య పట్టాభిషేకము సేయ దలపెట్టెను. కాని ప్రజల 
అనుమతిని అతడు ముందుగా కోరెను. సామంత రాజులను, నగర ప్రముఖులను, పల్లె 
పెద్దలను అందరిని పిలిపించి వారి అనుమతిని అర్థించుచు (అయో. 1-51) వారితో 
నిట్లనెను : 

“ఆర్యులారా, మా పెద్దలు ప్రజలను తమ కుమారులవలె చూచుకొనుచు 
పరిపాలించినది మీ రెరుగుదురు కదా! నేనును పూర్వుల జాడలలో యథాశక్తి నడిచినాను. 
నేను వృద్దుడనైనాను. రాముడు నాకన్న శ్రేష్టుడు. అతనిని యువ రాజుగా చేయదలచితిని. 


యదీదం మేతి. నురూపార్థం - మయా సాధు నుమంత్రితం, 
భవంతో మే9_నుమన్యంతాం - కథం వా కరవాణ్యహం. (అయో. 2-15) 

నా ఆలోచన సరియైనదేనా? నే నేమి చేయవలెను? నాకు సెలవియ్యగలరా?” ఈ 
మాటలను విని ప్రజలేక వాక్యముగా 'మాకు రామపట్టాభిషేకము సమ్మతమే” అని పలికిరి. 
దశరథుడు మరల ఇట్లనెను : “నేను బాగుగా పరిపాలించుచున్నా ననుకొందును. నాలో 
ఏ లోపము లున్నవని నన్ను కాదని ఇంకొకరిని రాజుగా చేసుకొనుచున్నారు?” అని 
ప్రజలనడిగెను. వారప్పుడు రాముని ఉత్తమోత్తమ గుణములను వర్ణించి చెప్పిరి. 


రాముడు రాజు కాబోవుచున్నాడు; అతి వృద్దుడైన దశరథుడు తన యనుభవమునుబట్టి 
రాముడు ఎట్లు రాజ్యము చేయవలెనో బోధించెను : “రామా, సప్తవ్యసనము లందెప్పుడును 
లగ్నుడవు కావలదు. 
అమాత్య ప్రభ్బలీ సర్వాః - ప్రక్టలీ శానురంజయ, 
అయో. 3-44 


మంత్రులను మొదలుకొని సర్వప్రజలను సంతోషపెట్టుము. 


కోవ్లాగారాయుధాగ్గారైః - కృత్వా సన్నిచయాన్‌ బహూన్‌, 
తుష్పానురక్తప్రక్టతి - ర్యః పాలయతి మేదినీం 
తస్య నందంతి మిత్రాణి, లబ్బ్వామృత మివామరాః 

అయో. 3-44, 45 


“కోరాలను, ఆయుధములను, కోశములను బాగుగా సమకూర్చుకొని ప్రజలను బాగుగా 
సంతోషపెట్టి యేరాజు పాలించునో అతని మిత్రులు అమృతము పొందిన దేవతలవలె 
ఆనందింతురు.” 


రాముడు వనవాసమునకు పోవలసివచ్చునని విని లక్ష్మణుడతనితో నిట్లనెను: “ఆర్యా, 
రాజు తమ ప్రజలను పుత్రులవలె కాపాడి, పూర్వరాజర్నులవలె వృద్ధులైన తర్వాత 
వానప్రస్థాశమములో చేరవలెను. తమ కుమారులకు రాజ్యమప్పగించి పోవలెను.” 
రామాయణములో అడుగడుగునకు ప్రజలను పుత్రులవలె పాలించవలెనని తెలిపినారు. 
రాజావిధముగా ప్రజలను గ్రేమించకుండిన అతడు కటికవాడుగాను, ప్రజలు 
పశువులుగాను ఉందురని (సౌనికే పశవో యథా - అయో. 48-28) రామాయణమే 
బోధించినది. 


దశరథుడు చనిపోయినప్పుడు అతని నల్వురు కుమారులలో ఇద్దరు వనవాసమందును, 
ఇద్దరు మాతామహి గృహమందును ఉండిరి. రాజు లేకుండిన దేశ మరాజక మగుననియు, 

దానివలన నీ క్రింది నష్టములు కలుగుననియు అయోధ్యలోని పెద్దలు పలికిరి: “రాజులేని 
రాజ్యము నాశనమగును. దొంగలు ఎక్కువగుదురు. వారి భయముచే రైతులు పంటలు 
పండించరు. శిక్షించువాడు లేనందున తండ్రిమాట కొడుకుగాని, మగనిమాట భార్యకాని 
వినరు. దేశములో ధనసంపదయుండదు. స్త్రీ పురుషులలో నీతివర్తన ముండదు. సత్యము 
పూర్తిగా దేశమందు మాయమగును. ప్రజలు తమ సభలను చేసికొనరు. ఉద్యానములు, 
దేవాలయములు నిర్మించువారే యుందరు. యజ్ఞయాగాలెవ్వరునుసేయరు. స్త్రీలకు 
దుర్మార్గులనుండి భయోత్సాతములు కలుగును. వర్తకులు బాటదొంగల భయముచే 
వ్యాపారాలు సేయరు. విజ్ఞానము వృద్ధి కాదు. ప్రజలు మత్స్యన్యాయముచే పరస్పరపీడకు 
లగుదురు. నాస్తికులు (ప్రబలుదురు.” 

(అరాజకమగు దేశమందలి (ప్రజల కష్టనష్టములను గురించి తెలుసుకొనుటకు 
అయోధ్యాకాండలోని 62 సర్గను సాంతముగా చదువవలెను). 


రామాయణ కాలములో రాజులు ప్రజలనుండి వారి ఆదాయములో ఆరవభాగమును 
పన్నుగా గ్రహించుచుండిరి. (బలిషడ్భాగం : అయో. 75-25) ఉత్తమ రాజనీతిని 
తెలుసుకొనగోరిన, పైన రాముడు అరణ్యమందుండినప్పుడు భరతుడు రాగా అతనికి 
బోధించిన విషయములను గమనింపవలెను. (ఈ సందర్భములో అయోధ్యాకాండ 100వ 
సర్గ సాంతముగా చదువవలెను. ) రాముడిట్లనుచున్నాడు : “శూరులును, జితేంద్రియులును, 
విద్వాంసులును, కులీనులును, ఇంగితజ్ఞులును నగు వారిని రాజు మంత్రులుగ 
నియోగించవలెను. మంత్రాలోచన ఇతరులకు తెలియకుండునట్లుగా చూచుకొనవలె. 
ఉత్తమభృత్యులను ఏర్పాటు చేసుకొనవలెను. ప్రజలను రాజు కఠినముగా శిక్షించగూడదు. 
ప్రజలు భరింపరాని పన్నులను విధింపగూడదు. శూరులను సమ్మానించి చేరదీయవలెను. 
భృత్యులకు, సైనికులకు సకాలములో జీతముల నియ్యవలెను. చారులద్వారా 18 
విధములగు అధికారవర్గమును - అనగా పురోహితులు, సేనాపతి, కోశాధిపతి, 
నగరాధ్యక్షులు, దండపాలురు, దుర్గపాలురు, ధర్మాధికారులు, కర్మాంతికులు మున్నగువారు 
- తమతమ కార్యములను చక్కగా నిర్వర్తించుచున్నారా లేదా యని విచారించుకొను 
చుండవలెను. గ్రామములవృద్ధి, తటాకాది నిర్మాణములచే సస్యవృద్ధి, పశుసంపద, 
చోరభయరాహిత్యము కలుగునట్లుగా రాజు పాలింపవలెను. ప్రతిదినము ఉదయముననే 
రాజు ప్రజలకు దర్శన మియ్యవలెను. సైన్యమున కవసరమగు ఏనుగులను, గుజ్జిములను 
సమకూర్చుకొనవలెను. కోటలలో ధనధాన్యములను, ఆయుధములను యంత్రములను 

ఉంచవలెను. ఆదాయము ఎక్కువగా నుండినను వ్యయము మాత్రము స్వల్పముగా 
చేయవలెను. న్యాయమును నిష్పక్షపాతముతో భాగ్యవంతులకును, దరిద్రులకును ఒకే 
విధముగా ప్రసాదించవలెను..............౨౨. వ 


“ఏరాజు ప్రజలవద్ద ఆరవభాగము పన్ను తీసుకొని వారిని తన కుమారులవలె రక్షించడో 
అతడు అధికమైన అధర్మము చేసిన వాడగును” (అర. 6-11) అని మునులు రామునికి 
బోధించిరి. 


శూర్పణఖ రావణుని చెల్లెలు. స్వైరకామ్‌ని. తత్పలితముగా ముక్కు చెవులను 
బోగొట్టుకొనెను. స్వార్థముతోనైనను సరే, మరే కారణముతోనైనను సరే, శూర్పణఖ 
రావణుని నిందించెను. అతడు రాజధర్మము సరిగా నిర్వర్తించలేదని కఠినముగా పలికెను. 
ఆమె చెప్పిన రాజనీతి - అది రాక్షసులదే యైనను - ఉత్తమ రాజనీతియై యున్నది. 
ఆమె రావణునితో ఇట్లనెను : “నీవు గ్రామ్యస్వైర కామభోగము లందు ప్రమత్తుడవై, 
నిరంకుశుడవై యున్నావు. ఇట్టి రాజును ప్రజలు శృశానమును* చూచినట్లుగా చూచి 
దూరముగా తొలగిపోదురు. స్వయముగా సకాలములో చేయవలసిన విధులను ఏ రాజు 
నెరవేర్చడో అతని రాజ్యము నాశనమగును. తగని కార్యముల చేయునట్టివాడును, (ప్రజలకు 
దర్శన మియ్యనివాడును, పరవశుడైనవాడును అగు రాజును జూచి ప్రజలు దూరముగా 
తొలగిపోదురు....... క్రూరుడును, లుబ్బుడును, గర్వితుడును, శకుడును, వ్యసనాసక్తుడును 
నగు రాజును ప్రజలు గౌరవింపరు.”** (అర. 33-2, 3,4,5,6,15,16) 

సుగ్రీవుడు తన వాగ్గానప్రకారము ఆచరించలేదని లక్ష్మణుడు క్రుద్దుడై అతనితో 
ఇట్లనెను : “బలవంతుడును, కులీనుడును, ఆర్తరక్షకుడును, జితేంద్రియుడును, 
కృతజ్ఞుడును, సత్యవాదియునగు రాజు లోకమందు పూజ్యుడగును. అధర్ముడును, 
అసత్యవాదియు, కృతఘ్నుడును అగు రాజుకన్న నీచుడు మరిలేడు.” 

(కిష్కి 34-7,8) 


సీత రావణునితో ఇట్లనెను : “తెలివిలేనివాడును, నీతిహీనుడునునగు రాజుయొక్క 
సమృద్ధమైన రాష్ట్రములు కూడ నశించును.” 
(సుంద. 21-11) 


* శృశానములో అగ్నిని... పుల్లెలవారి తాత్పర్యం (2018, వివరణ) 
క! ఆపత్మాలంలో స్వజనమే చంపివేస్తారు... పుల్లెలవారి తాత్పర్యం (2013, వివరణ) 

రాక్షసులను వదలి వారి శత్రువులగు రామవర్గమును ఆశ్రయించిన విభీషణుని 
ఇంద్రజిత్తు నిందించు వాక్యములు చాలా ఉత్తమ రాజనీతితో కూడినట్టివి. 


శోచ్చ స్త్వ మని దుర్చుద్దే - నిందనీయశ్ట నాధుఖిి 
యస్త్వ్వం స్వజన ముత్సృజ్వ - పరభ్బుత్వత్వ మాగతః 
నై తబ్బిధిలయా బుద్దా - త్వం వేత్తి మవహాదంతరం, 
కచ స్వజననసంవాసః - కుచ నీచవపరా(శ్రయకి 


గుణవాన్‌ వా వరజన - న్వ్వజనో నిర్గుణో౭_ వివా 
నిర్గుణ న్న్వజన (శ్రేయాన్‌ - యః పరః వరవవ సః 
యః స్వపక్షం పరిత్యజ్య - పరషక్షం నిషేవతే, 
స న్వపక్షే క్షయం (ప్రాప్తే - వళ్చాత్రె రేవ హన్యతే, 
యుద్ద. 87-13, 14, 15, 16. 


“దుర్చుద్దీ! నీవు స్వజనమును వదలి పరులకు భృత్యుడవైతివి. దీనిని పెద్దలు 
నిందింతురు. స్వజనులలో నివసించుట మంచిదా, లేక పరుల నాశ్రయించి నీచుడై 
బ్రదుకుట మంచిదా? పరులు గుణవంతులే యగుదురుగాక. స్వజనులు గుణహీను 
లగుదురుగాక. గుణహీనులైనను స్వజనులే శ్రేయస్మరులు, పరులు పరులేకాని తన 
వారెన్నటికిని కారు. ఎవడు తనవారిని పరిత్యజించి పరపక్షములో చేరి వారిని 
సేవించుచుండునో వాడు తన పక్షము నాశనమైన తర్వాత పరులచేత తానుగూడ నాశనము 
పొందును.” 


హిందూస్థాన చరిత్రలో గ్రీకుదండయాత్ర నాటినుండి నేటివరకు అడుగడుగునకు 
దేశద్రోహులే కానవచ్చుచున్నారు. మనకు పై శ్లోకాలు నిత్యమననార్హములు. 


ఇంతకుముందు శూర్చణఖ యొక్కయు, ఇంద్రజిత్తుయొక్కయు రాజనీతి పరిజ్ఞానమును 
వెల్లడించినాను. రాక్షసుల నీతికి, ఆర్యుల నీతికి భేదములేదు. వాల్మీకి అందరినోటను 
ఒకేవిధమగు రాజనీతిని ప్రకటించినాడు. కుంభకర్ణుడుకూడ తన యన్నయగు రావణునికి 
అతని యనసాన దశలో మంచి రాజనీతిని ఈ విధముగా బోధించెను : “హితుల 
మాటలు వినకపోవుట దోషహేతువు. పాపకర్శ్మములు నరకపాతము కలిగించును. ఏ 
రాజు ముందు చేయవలసిన కార్యములను వెనుక, వెనుక చేయవలసిన వాటిని ముందు 
చేయుచుండునో అతడు నయానయములను తెలియనివాడు. దేశకాల విరుద్ధములగు 

కార్యములు నాశనము చెందును. ఏ రాజు మంత్రులతో బాగా ఆలోచించి ఉత్తమ, 
మధ్యమాధమ కార్యముల లక్షణముల నెరిగి పురుష ద్రవ్యసంపత్తు, దేశకాల విభాగము, 
వినిపాత (ప్రతీకారము, కార్యసిద్ధి, కార్యారంభోపాయము అను అయిదువిధాల 
నెరిగియుండునో అతడు కార్యసిద్ధి పొందును. రాజు ధర్మార్థకామముల సద్వినియోగము 
నెరిగి యుండవలెను. పశువులవంటి బుద్ధిగలవారిని సభలో ఆలోచనకై చేర్చుకొనిన 
వారు వట్టి ప్రగల్భాలు ప్రకటించుచుందురు. అర్థశాస్త్రము తెలియని వారితో 
ఆలోచింపగూడదు. శత్రువుల వద్ద లంచములు గొన్నవారిని ఎరిగి రాజు అట్టివారిని 
పరిహరించవలెను.” (యుద్ధ. 63-2 నుండి 18 వరకు) 


రామాయణకాలమందు రాజ్యస్థిరత్వమునకు, అభివృద్ధికి, శత్రువులనుండి బాగా 
రక్షణచేసికొనుటకు రాజులు మంచి వ్యవస్థను ఏర్పాటు చేసియుండిరి. ప్రజాపాలనమునకు 
గాను 18 విధములగు అధికారవర్గమును ఏర్పాటు చేసియుండిరి. వారిని “తీర్థములు” 
అని వ్యవహరించిరి. 


కచ్చి దష్పాదశాన్చేషు - స్వపక్షే దశపంచచ, 
(తిభి స్రిభి రవిజ్ఞాతైర్వేత్సి తీర్థాని చారకైః అయో. 100-36 


ఈ 18 తీర్చా లేవనగా : (1) మంత్రులు, (2) పురోహితులు, (3) యువరాజు, 
(4) సేనాపతి, (5) దౌవారికులు, (6) అంతర్వంశికులు, (7) కారాగారాధికారులు, 
(8) కోశాధ్యక్షులు, (9) కార్యనియోజకులు, (10) ప్రాడ్వివాకులు (Judges), 
(11) సేనానాయకులు, (12) నగరాధ్యక్షులు (City Prefect - Kotval), 
(13) కర్మాంతికులు, (14) సభాధికృతులు, (15) ధర్మాధికారులు, (16) దండపాలురు 
(Police), (17) దుర్గపాలురు, (18) రాష్ట్రాంతపాలకులు. 


మొదటి మూడువర్లాలు తప్ప తక్కిన అధికారులపై చారులను పెట్టి, వారు 
అన్యాయములుకాని, రాజ, దేశ ద్రోహములుకాని చేయకుండునట్లుగా రాజులు 
విచారించుకొనుచుండెడివారు. 


కోటలను ఎల్లప్పుడును శత్రువులనుండి భయము లేకుండునట్లుగా రక్షించు ఏర్పాట్లు 
చేయుచుండిరి. అందు ధనము, ధాన్యము, ఉదకము, యంత్రములు ఉంచుచుందిరి. 
యంత్రములను శత్రువులపై ప్రయోగించుటలో కుశలులగు శిల్పులను, బాణములను 
ప్రయోగించుటలో ప్రవీణులైన ధనుర్ధరులను అందు కాపుంచుచుందిరి. 
(అయో. 100-53) 

రాజు కుండవలసిన లక్షణములను రామాయణమందు చాలా తావులందు 
నిరూపించినారు. రాజు జితేంద్రియుడుగను, కామక్రోధాది వర్ణితుడుగను, నిష్పాక్షికత 
కలవాడుగను, రాజ్యాంగవేత్తగను, ధైర్యస్థైర్యాది వీరగుణయుక్తుడుగను ఉండవలెనని 
తెలిపినారు. 


దళపంచ చతుర్వర్గాన్‌ - సప్తవర్ధం చ తత్త్వత్క, 
అష్టవర్ధం (తివధంచ - విద్యా స్తిస్రశ్చు రాఘవ, 
ఇంద్రియాణాం జయం బుద్దా - వాద్గుజ్యం దైవమానుషం, 
కృత్యం వింశతివధ్ధంచ - తథా (పకృతిమండలం, 
యాత్రాదండవిధానం చ - ద్వియోనీ నంధివిగ్రహౌ, 
కచ్చిదేతాన్‌ మహాప్రాజ్ఞ - యథావ దనుమన్యసే. 
(అయో. 100-68, 69, 70) 


ఈ శ్లోకాలలో కొన్ని సాంకేతికములు తెలిపినారు. రాజనీతి బోధించునప్పుడు 
పురాణాలలో అందందు ఇట్టి సాంకేతికములను వాడుట పరిపాటి. మహాభారతములో 
విదుర నీతిలో 


“ఒకటి గొని రెంటి నిళ్ళల-యుక్తి చేర్చి” అనునట్టి దిట్టిదే. 


పది, అయిదు, నాలుగు వర్గాలలో పది అంటే వేట, జూదము, కామము, మదము 
మున్నగు వ్యసనాలని కొందరు, అసత్య లుబ్దత్వాది దుర్దుణములని కొందరు చెప్పుదురు. 
పంచవర్గము లనగా అయిదు విధాల దుర్గములనియు, పంచవిధ వైరములనియు 
చెప్పుదురు. నాల్గు వర్గాలనగా సామ దానాదులు, లేక చతుర్విధమిత్రులు అని చెప్పుదురు. 
సప్తవర్గములనగా రాజు, మంత్రులు, రాష్ట్రము, కోశము, సేన, మిత్రులు అనియు లేదా 
ఏడు విధములగు మిత్రులనియు చెప్పుదురు. అష్టవర్గ మనగా కృషి వాణిజ్య, దుర్గములు, 
సేతు బంధములు, ఏనుగులను కూర్చుట, గనులను త్రవ్వుట, పన్నులు తీసికొనుట, 
క్రొత్త గ్రామాలను స్థాపించుట అనియు, లేదా పైశున్య, సాహస, ద్రోహాది దుర్గుణాలనియు 
చెప్పుదురు. త్రివర్గమనగా ధర్మార్థకామములనియు, ఉత్సాహ ప్రభు మంత్రశక్తులనియు, 
లేక శత్రువుల క్షయ స్థాన వృద్దులనియు చెప్పుదురు. “విద్యాతిస్రములు” అనగా త్రయీ 
వార్తా దండనీతులని చెప్పుదురు. షాడ్గుణ్యం అనగా సంధి వి[గ్రహాది షడ్గుణములు. 
వింశతి వర్గమనగా బాలుడు, వృద్దుడు, దీర్హరోగి, బంధు పరిత్యక్తుడు, భీరువు, లుబ్బుడు, 

కామి, దేవబ్రాహ్మణ నిందకుడు, సత్యధర్మరహితుడు మున్నగు 20 విధాలవారనియు, 
లేదా రాజద్రోహి, వనితాపహారి, పరస్వత్వాపహారి, ధర్మదేవమిత్రాదివిరోధి, క్రూరుడు 
మున్నగు దుర్మార్గులనియు చెప్పుదురు. 

ఈ శ్లోకాలలోని రాజనీతి అస్పష్టముగా నున్నది. వ్యాఖ్యాతలు ఎవరికి తోచినట్లు 
వారు వ్యాఖ్యానించినారు. (వివరణకై పై శ్లోకాలపై వ్రాయబడిన గోవిందరాజాది వ్యాఖ్యాతల 
అభిప్రాయములను చూడగలరు.) రామాయణమందలి రాజనీతి ఇంకను విపులముగా 
కలదు. ముఖ్యవిషయాలను మాత్రమే చూపించి వదలివేయుచున్నాను. 


ఇక హితోపదేశ తుల్యమగు నైతికబోధ రామాయణ మందెట్లు నిరూపింపబడినదో 
సంగ్రహముగా తెలిసికొందము. 


జటాయువు ఆటవికుడు. రామునకు భృత్యుడు. రావణుడు సీతనెత్తుకొని దొంగయె 
పోవుచుండగా అతని కెదురై అనేక నీతులు బోధించెను. “పరదారలను తాకుట నీచమైన 
పని. ఇతరులు గర్జించు కార్యములను బుద్ధిమంతుడు చేయరాదు. 
(అర. 50-7) 


యథాతృన స్తథాన్యోషాం - దారా రక్ష్యా విమర్భనాత్‌. 
(అర. 50-8) 
తన భార్యను పరపురుషులు అభీమర్శనము చేయకుండా ఎట్లు రక్షించుకొనవలెనో 
పరభార్యలను అట్లే రక్షించవలెను. 
రాజా ధర్భస్య కామస్య - ద్రవ్యాణాం చోత్తమో నిధిః 
(అర. 50-9) 
రాజు ధర్మార్థ కామములకు మూలము. రాజు పాపమాచరించిన జనులును అదేపని 
చేయుదురు. ఈ విధముగా బహునీతులను బోధించెను. (వివరములకై అరణ్య. 50వ 
అధ్యాయము పూర్తిగా చూడుడు) తుదకు తన స్వామిసేవలో జటాయువు రావణునితో 
యథాశక్తి పోరాడి ప్రాణము లర్బించెను. ఆటవికులలో ఇట్టి విశ్వాసపాత్రమగు సేవ 
రామాయణమందు పలుతావుల నిరూపింపబడినది. 
లక్ష్మణుడు దశరథునిపై కోపించుకొని ఇట్లనుచున్నాడు : 
గురో రవ్యవలిప్తన్య - కార్వాకార్య మజానత్క 

ఉత్పథం (వ్రతిపన్నస్వ - కార్యం భవతి శాసనం. 
(అయో. 21-19) 
“తండ్రియైనను యుక్తాయుక్త కార్యవిచక్షణ లేనివాడగుచో అతనిని కుమారులు 


దండింపవలెను.” ఇదే నీతి శ్లోకము భారతమున నున్నదని లోకమాన్య తిలకుగారు 
తమ గీతారహస్యమందు తెలిపియున్నారు. 


సగర చక్రవర్తి యొక్క ధార్మికపాలనమును గురించి యొక యంశము 
రామాయణమందు ఒకే శ్లోకమందు సూచింపబడినది. సగరుని పెద్దకుమారుడు, అతని 
యనంతరము చక్రవర్తి కావలసినవాడు, యౌవనమందు పిల్లవాండ్రను సరయూనదిలోవేసి 
ముంచి వారి బాధల కానందించుచుండెను. ఈ వార్త సగరునికి తెలియగా తన పుత్రుని 
తన రాజ్యమునుండి నిర్వాసితునిగా జేసెను. 


రామాయణమందు నీతివాక్యములుగా జ్ఞాపక ముంచుకొనదగిన వాక్యములు చాలా 
కలవు. కొన్నిటిని మాత్రమే యిందు ఉదాహరించుచున్నాను. 


'అనిషిద్ధసుఖత్యాగీ - పశురేవ న సంశయః (బాల. 4)* శాస్త్ర నిషిద్ధములుకాని 
సుఖములను వదులుకొనువాడు పశువే. 


వర(స్రవాసే”* పొ వదంత్యనుత్తమం 
తపోధనా నృత్వవచో పాతం నృణాం. (అయో. 11-29) 


సత్యమే మనుష్యులకు స్వర్గలోక ప్రాప్తి హేతువని బుషులు చెప్పినారు. 
దశరథుడు కౌసల్యా ప్రాశస్యము నిట్లు నిరూపించెను : 


“యదాయదాహా కౌసల్యా - దానీవచ్చ సభీవచ, 
భార్యావ ద్భగినీవచ్చ - మాతవచ్చోపతిష్టతి” (అయో. 12-68) 


“ఆమె నాకు దాసివలె, సఖివలె, భార్యవలె, చెల్లెలివలె, తల్లివలె వర్తించుకొనుచున్నది.” 


“సత్యం వపా వరమం ధరం” (అయో. 14-3) 





* ఈ శ్లోకం బాలకాండలో లభించలేదు (2013, వివరణ) 
శశ పరత్ర - చలమచర్లవారి పాఠం (2013, వివరణ౦ 

“సత్య మేకపదం బ్రహ్మ - నత్వేధర్భః ప్రతిష్టితః 
నతృమేవాక్షయా వేదాః నత్చే - నైవావ్యతే వరం. (అయో. 14-7) 
“మృదుర్హి పరిభూయతే” (అయో. 21-11) 
మెత్తనగువానినే లోకులు అవమానము చేయుచుందురు. (మెత్తనగు - చోటనె గుద్దలి 
వాడియౌకదా - చేమకూర - సారంగధర) 
“ధర్ళోపి పరమో లోకే - ధర్మే సత్యం ప్రతిష్షితం” 
(అయో 21-40) 
“విక్లబో వీర్చహీనో య - న్నదైవ మనువర్తతే, 
వీరా స్పంభావితాత్మానో - న దైవం వర్యుపాసతే” 
(అయో. 28-16,17) 
ఇది లక్ష్మణుని నీతి. అతడు హిందువుల కవసరమగు నీతిని బోధించుచున్నాడు. 
ఈ సర్గలో దైవము బలీయమా, పురుషకారము బలీయమా అను చర్చచేసినాడు. 
“చేతకానివారు నా కర్మ మిట్లుంది అని ఏడ్తురు. బుద్ధిమంతులైన వీరులు దైవమును 
లెక్కపెట్టక పురుష ప్రయత్నము తప్పక చేసితీరుదురు” అని వాదించినాడు. (ఈ చర్చకై 
అయోధ్యకాండ 22, 23 సర్గలను పూర్తిగా చదువవలెను.) 
“బుద్ధియుక్తాపా పురుషా - న సవాంతే పరస్తవం” 
(అయో. 26-25) 
బుద్ధిమంతులు ఇతరులు తమ్ము స్తుతించిన సహింపరు. 
“నహొ నింబాత్‌ (స్రవేత్‌ క్షొద్రం” వేపనుండి తేనె కారదు. 
(అయో. 35-15) 


“విత్సూన్‌ సమనుజాయంతే - నరాః మాతర మంగనాః” (అయో. 35-26) 
తండ్రి పోలిక కొడుకులకు, తల్లి పోలిక బిడ్డలకు. 
“ఆత్మాహ దారా న్సర్వేషాం - దారసంగ్రహ వర్తినాం” 

(అయో 37-24) 


గృహస్థులకు భార్య మగనియొక్క ఆత్మయే. 

“నహా తావ దతిక్రాంతా - నుకరా కాచన క్రియా” 
(అయో. 52-97) 


ఏ కార్యమైనా చెడినపిమ్మట సవరింప నలవికాదు. 


“న పరేణాళితం భక్ష్యం - వ్యాధ్రుః ఖాదితు మిచ్చ్రతి” 
(అయో. 61-16) 


ఇతర జంతువులు తిన్న మాంసమును వ్యాఘ్రము ముట్టదు. 


“గతి రేకా పతి ర్నార్యా - ద్విలీయాగతి రాత్ళజకి 
తృతీయా జ్ఞాతయో రాజం - శ్చతుర్ధ నేహ విద్యతే” 
(అయో. 61-24) 


ఇది “పితా రక్షతి కౌమారే” వంటిది. 


శోకో నాశయతే ధైర్యం, శోకో నాళయతే (శతం, 
శోకో నాశయతే సర్వం, నాస్తి శోకసమో రివుః” 
(అయో. 62-15) 


“పుర్వాపకారిణాం త్యాగే - న వ్యాధర్మో విధీయతే” 
(అయో. 96-24) 


ముందుగా అపకారము చేసినవారిని శిక్షించుటలో అధర్మము లేదు. - ఇది లక్ష్మణుని 
నీతి. 


సత్యము యొక్క ప్రాముఖ్యమును తెలుసుకొనుటకై అయోధ్యా కాండ 109వ సర్గలో 
10 నుండి 22 శ్లోకములను చదువవలెను. 


“యద్య్శ్యృత్తా స్ఫంతి రాజాన - సద్దుత్తా సృంతివా ప్రజాః” 
(అయో. 109-9) 


ఇది 'యథా రాజా తథా ప్రజాః వంటిది. 
“పూజనీయళ్ళ మాన్యళ్టు - రాజాదండధరో గురుః౯ి(అర. 1-19) 
“ధర్మా దర్ధః వ్రభవతి, ధర్మాత్‌ (పభవతే సుఖం, 

ధర్మేణ లభతే నర్వం, ధర్భనార మిదం జగత్‌” (అర. 9-30,31) 


“వరేతకల్పాపా గతాయుషో నరా, 
పొతంన గృవ్దాంతి నువ్చూద్భి రీరితం.” (అర. 41-20) 


స్నేహితుల హితమును గ్రహించనివారు చెడినవారు. ప్రేత సమానులు. 


“ఉత్సాహవంతోపొ నరా న లోకే 
నీదంతి కర్ణ స్వతిదుషు రేషు.” (అర. 63-19) 


ఉత్సాహవంతులైనవారు అతిదుష్మరమగు కార్యములందు కూడా 
పరాజయము పొందరు. 


“ఉత్సాహవంతః పురుషా - నావసీదంతి కర్పసు.” 

(ఉత్సాహ వర్ణనమును గురించి కిష్మి, 1-122 నుండి 123 వరకుచూడుడు.) 
ళ్‌ ల్‌. CY క నూ 9. 

కోచతో వ్యవసిదంతి నర్వార్థాః..... (కిష్కి 27-34) 
వ్యసనమందు లగ్నుడగు వానికి అనర్థములు కలుగును. 


“నహి ధర్మార్థనిద్దుర్థ్ణం - పాన మేవం ప్రశస్యదతే, 
పానా దర్ధశ్చ ధర్భశ్చు - కామళ్ళ వరిహీయతే”  (కిష్కి 33-46) 


మద్యపానమువలన ధర్మార్థకామములు నాశనమగును. ఇది మితపాన సంఘ 
ప్రచారానికి పనికివచ్చు నీతి. 


“మనోహి హేతు న్సర్వేషా - మింద్రియాణాం ప్రవర్తనే” 
(సుంద. 11-41) 


మనస్సే సర్వేంద్రియ ప్రవర్తనకు హేతువు. - ఇది “మన ఏవ మనుష్యాణాం - 
కారణం బంధమోక్షయోకి” అను ఉపనిషద్వాక్యమును బోలియున్నది. 


“అకామాం కామయానస్వ - శరీర మువతవ్యతే” (సుంద. 22-42) 


కోపము ఉండకూడదు. దానివలన నష్టములను గురించి సుందరకాండ 55వ సర్గలో 
45,6,7, శ్లోకాలలో బాగా ఉపన్యసించినారు. 


* శోచతోహ్యనవసీదంతి - పుల్లెలవారి పాఠం (2013, వివరణ) 

భృత్య లక్షణములను గురించి యుద్ధకాండ 1వ సర్గలో 7,8,9,10 శ్లోకాలలో బాగా 
నిరూపించినారు. 
“సర్వే చందస్య బిభ్యతి” (యు. 2-21) 
అందరును చండునికి భయపడుదురు. ఇదివరలో చూపిన “'మృదుర్హి పరిభూయతే' 
అను లక్ష్మణనీతికిది అనుబంధము, దాయాదుల మత్సరమును గురించి యుద్ధకాండ 
సర్గ 16లో 3,4,5,6,7,8,9 శ్లోకాలలో చక్కగా వర్ణించినారు. మరియు సర్గ 18 లో 
10, 14 శ్లోకాలను చూడుడు. 


“సులభాః వురుషా రాజన్‌ - సతతం వ్రీయవాదిను 
అ(ప్రియస్య చ వథ్యస్య - వక్తా (ోతాచ దుర్లభ 
(అరణ్య. 37-2; యుద్ద. 16-21,22) 


ప్రియముగా మాట్లాడేవారు చాలామంది. అప్రియమైన హితవు చెప్పువారును, 
వినువారును మాత్రమే దుర్లభులు. 


పితికితనము యొక్క నష్టములను గురించి హిందువులు బాగా అర్థము చేసుకొనవలెను. 
అంగదుడు చెప్పిన నీతులలో ఇవి చాలా గ్రేష్టమైనట్టివి. చూడుడు: 


యుద్ధకాండ సర్గ. 66 శ్లోకాలు 19 నుండి 27 వరకు. 
“న కళ్టనాత్‌ సత్పురుషా భవంతి” (యుద్ధ. 71-58) 
యుద్ధమునుండి పాజిపోయి అపకీర్తి పాలు కావద్దని హితం చెప్పడం, ప్రోత్సహించడం. * 


ఆత్ఫశ్లాఘనచే నత్ఫురుములు కానేరరు. 


“పౌరుషేణతు యో యుక్తః - సతు శూర ఇతి స్మృతః” 
(యు. 71-59) 
పౌరుషము కలవాడే శూరుడు. 
“యన్యార్జా స్తస మిత్రాణి, యస్యార్థా స్తస్య బాంధవాకి 
యస్వార్థా న్స వుమాంల్లోక్తే యస్యార్థా స్ఫచ పండితః” 
(యు. 88-35) 
* ఈ వాక్యం గల భావం 1987 ముద్రణలో తప్పిపోయినట్లున్నది (2013 వివరణ) 

ధనము గలవానికే ప్రాధాన్యత * 
ఈ శ్లోకాన్ని హితోపదేశములో ఉదాహరించినారు. 
“మయరణాంతాని వైరాణ” (యు. 111-100) 


ఈ విధముగా రామాయణము నీతులకు నిధియి యుండుటచేత కూడ పూజ్యస్థానమును 
పొందియున్నది. 





* ఈ వాక్యం గల భావం 1987 ముద్రణలో తప్పిపోయినట్లున్నది (2013 వివరణ) 

6వ భాగము 
కణిత - ుణయతచ్నునదచు 


ష్లైజల్‌ అను జర్మన్‌ (ప్రాచ్య విద్యాపండితుడు “రామాయణము (ప్రవంచ 
పురాణములన్నింటి లో గంభీరమైనది (Ramayana is the noblest of epics)” 
అని అభిప్రాయమిచ్చెను. 


మోనియర్‌ విలియమ్స్‌ అను ఇంగ్లీషు పరిశోధకుడిట్లు వ్రాసెను : “రామాయణము 
సంస్కృత వాజ్మయములోని మహానిధులలో ఒకటైయున్నది. మొత్తము సంస్కృత 
సాహిత్యమందు రామాయణముకంటె మనోహరతరమైన కవిత మరి లేదు. ఉత్తమ 
సాంప్రదాయక పవిత్రత, స్పష్టత, స్వాభావికత దాని శైలిలో కలవు. కవితా సన్నివేశము 
అతి మనోహర భావములతో కూడినట్టిది. దానిలో శౌర్య సంఘటనల ఉదార వర్ణనలు, 
ప్రకృతిలోని సుందరతరమైన రంగముల ్రదర్శనము, మానవహృదయము నందలి 
గంభీరో ద్రేకములు, వాటి పరస్పర సంఘర్షణముల గాఢపరిచయము - ఇవన్నియు ఈ 
రామాయణమునకు సర్వకాలములందును సర్వదేశములందును అతి సుందరమైన 
రచనలని ప్రఖ్యాతిగాంచిన కావ్యములలో అగ్రస్థాన మిచ్చుచున్నది. * 


ఇతర పాశ్చాత్య పండితులును ఇట్టి అభిప్రాయములనే యిచ్చియున్నారు. ఇక 


* Monier Williams says : Ramayana is undoubtedly one of the greatest 
treasuries in Sanskrit Literature. There is not in the whole range of 
Sanskrit Literature a more charming poem than the Ramayana. The 
classical purity, clearness and simplicity of its style, the exquisite 
touches of true poetic feeling, with which it bounds, its graphic 
descriptions of heroic incidents, nature's grandest scenes, the deep 
acquainance it displays with the conflicting workings and the most 
refined emotions of the human heart, all entitle it to rank among the 
most beautiful compositions that have appeared at any period or in 
any country. P-191 

భారతదేశమందలి హిందువులు రామాయణమును గురించి సదభిప్రాయమే కలవారై 
యున్నారనుటలో ఏ సందేహమును లేదు. రామాయణము హిందువులందరికినీ ఒక 
పవిత్ర గ్రంథము. దానిలోని ఉత్తమ కవితను గురించి హిందూ పండితులందరును అతి 
ప్రాచీన కాలమునుండి, అనగా కనిష్టము 2000 ఏండ్లనుండి అత్యుత్తమమని 
అభిప్రాయమిచ్చుచూ వచ్చుటయే గాక నిన్న మొన్నటివరకు సంస్కృతము నభ్యసించిన 
ప్రతి పండితుడును ఇతర కావ్యాలను ప్రారంభించుటకు ముందు రామాయణములో 
కొన్ని భాగములను మొదట చదువుకొనుచుండెను. ఎంతటి మహా కవి యైనను సరే, 
అతడే భాష యందైనను కవిత్వము వ్రాసినను సరే, మొట్టమొదట వాల్మీకి మహర్షికి 
నమస్మారము చేయనిది ముందునకు సాగకుండెడువాడు. తుదకు రామాయణమును 
చదువని హిందువు కవియే కానేరడు అని చెప్పిన అతిశయోక్తి కాదు. 


రామాయణములోని కవితా ప్రాశస్యమును గూర్చి మహా విద్వాంసులు నూర్లకొలదిగా 
ప్రాచీనము నుండియు నేటివరకు బహు విధముల తెలిపియున్నారు. అట్టి దానిని గురించి 
నేను మరల వ్రాయుట కాలహరణ హేతువున్నూ పునరుక్తి దోషమున్నూ తుదకు తలవని 
తలంపుగా భావ చౌర్యమున్నూ కావచ్చును. ఆలంకారికులు రామాయణ మహా భారతాదుల 
రచనానంతరము, తుదకు కాళిదాసుని యనంతరమే బయలుదేరి కొన్ని కవితా 
నిబంధనలను ఏర్పాటు చేసినారు. ఆ కొలత బద్దతో నేను వాల్మీకిని కొలుచుటకు 
పూనుకొనను. సూటిగా నాకెట్లు భావ స్ఫురణము కలిగినదో దానిని మాత్రమే 
నివేదించుకొందును. 


కవితా ప్రయోజనము ఆనందము, లేక విజ్ఞాన ప్రదానము, లేక బోధ. 
రామాయణములో ఈ మూడున్నూ సంపూర్ణముగా కలవు. “ఏకో రసః కరుణ ఏవి”* 
అని కొందరు ఆలంకారికులు తెలిపియున్నారు. రామాయణమం దీ రసము సమగ్రముగా 
ఉన్నది. ఒక విధముగా రామాయణము కరుణ రస పూరిత కావ్యము. దశరథునికి 
సంతానము లేదను చింత, కలిగిన కొన్ని యేండ్లకే పుత్రుల వియోగము. తర్వాత 
సీత్రారామలక్ష్మణుల అరణ్యావాసము, దశరథుని మరణము, భరతుని సంతాపము, 
అరణ్యమందు రామాదుల కష్టములు, శూర్చణఖా పరాభవము, కబంధుని మరణము, 
శరభంగుని మృతి, ఖరాదుల వధ, సీతాపహరణము, రాముని పరితాపము, 


స భవభూతి ఉత్తరరామచరిత్ర నాటకం తృతీయాంకం, 42వ శ్లోకం (2013, వివరణ) 

జటాయువుయొక్క ఆత్మార్పణము, వాలి వధ, లంకాదహనము, రాక్షసుల వినాశము, 
లక్ష్మణుని మూర్చ, రాముని వ్యసనము, సీత్రాపరీక్ష - ఈ విధముగా అడుగడుగునకునూ 
శోకమే పాఠకుల నెదుర్శొనుచున్నది. సాంప్రదాయకముగా రామాయణమందు 
సుందరకాండ శ్రేష్టమైన దందురు. నాకు అయోధ్యా కాండయే ్రేష్రమమైనది. ఏ 
భాగము చదువకున్నను ఒక్క అయోధ్యకాండను మాత్రము చదివితే అనేకోత్తమ కావ్యాలు 
చదివినట్లు - అని భావింతును. 


రామాయణములో కథయొక్క యైక్యత కలదు. ఇతర పురాణాలలో అది కానరాదు. 
మహాభారతములో ఉపాఖ్యానాలు కొల్లలుగా ఉన్నవి. మూలకథకు సంబంధము లేని 
శాంత్యానుశాసనికాది పర్వాలు బహు దీర్ధమైనవికలవు. రామాయణ మందును కొన్ని 
యుపాఖ్యానాలు కలవు. బుశళ్యశృంగోపాఖ్యానము, కుశనాభకో పాఖ్యానము, 
భగీరథోపాఖ్యానము, అహల్యాకథ, విశ్వామిత్ర చరిత్ర, బుషికుమార వధాఖ్యానము - 
ఇట్టివి మరికొన్ని కలవు. కాని యవి మూలకథకు సంబంధించినవై యున్నవి. పైగా ఇవి 
చిన్నవగుటచేత ప్రధాన విషయమునకు భంగము కలిగింపవు. కథావస్తువుయొక్క యెక్యత 
కావ్యానికి జీవము వంటిది. 


బహు సంస్కృతాంధ్ర కావ్యాలలో అష్టాదశ వర్ణనలు కలవు. ఇవన్నియు వాల్మీకిలో 
లేవు. అయినను రామాయణము ఇటీవలి ఆలంకారికుల నిబంధనల (ప్రకారము 
“మహాకావ్యము కాజాిలదని చెప్ప సాహసించువారు కానరారు. మరి కావ్యాలలోని వర్ణనలు 
కూడా ఒకే విధమైనట్టివి. పలుమారు పాఠకులను విసిగించును. ఉత్రేక్షాతిశయోక్తుల 
కవి పుట్టినిండ్లు. కాని వాల్మీకి సహజకవి, ప్రకృతి కుమారుడు, ఉపమానములకు ఆది 
పురుషుడు, రమ్యమగు వర్ణనలకు నిధి. 


రామాయణములో అయోధ్యావర్ణన (బాల.సర్గ. 5), రాజవర్ణన (బాల. 6), అమాత్య 
వర్ణన (బా.7), అరాజక దురవస్థావర్ణన (అయో. 67), చిత్రకూట వర్ణన (అయో. 94), 
వసంతము (అయో. 56), మందాకినీ వర్ణన (అయో. 95), హేమంతము (అర. 16), 
రామపరితాపము (అర. 60), రామవిలాపము (అర. 62,63) ప్రావృట్మాలము (క. 28), 
శరత్మాలము (క. 30), పుష్పక వర్ణనము (సు. 8), మధువన క్రీడలు (సు.61,62) - 
అను వర్ణనలు ముఖ్యమైనవి. అరణ్య వర్ణన పలుతావులలో సుందరముగా కావింపబడినది 
(అర.11, కి.1 కి.27). పై వర్ణనలలో కొన్ని యుదాహరణార్థము ఈ క్రింద ఎత్తి 
చూపింపబడుచున్నవి. 


రె 


es 


నిమి 

CR 


“ఈ చిత్రకూటపర్వతము సెలయేరుల చేతను, ఊటల చేతను, మదపు టేనుగువలె 
ప్రకాశించుచున్నది. (అయో. 94-13) 


నాట్యము చేయుచు విలాసముగా పూలను చల్లు నటకునివలె ఈ చిత్రకూటములోని 
వృక్షములు గాలిచే పూలను మందాకినిపై విడుచుచున్నవి. (అయో. 95-8) 


చలికాలమందు సూర్యుడు దక్షిణగామి యగుటచేత ఉత్తరదిశ తిలకములేని స్తీవలె 
కాంతి హీనయై యున్నది. (అర. 16-8) 


చలికాలములో పున్నమనాడుకూడా చంద్రునివెన్నెల తుషార మలినమై ఆతపశ్యామయైన 
సీతవలె ప్రకాశము తగ్గియున్నది. (అర. 16-14) 


శూరులు కానివారు యుద్ధములో జొరబడుటకు వెనుకముందాడినట్లు ఈ పక్షులు 
శీతజలములను తాకుటకు భయపడుచున్నవి. (అర. 16-22) 


వసంతర్హువునందు అంతటను నిప్పంటుకొన్నదా అన్నట్లు మోదుగుపూలు 
వికసించియున్నవి. (అయో. 56-6) 


వానకాలమందు పర్వతములు మేఘములచే గప్పబడి, జలధారలు కల సెలయేరులతో 
నొప్పి, గుహలందు గాలిచొచ్చి ధ్వనించుచుండుట వలన కృష్ణాజినములు తాల్చి 
జందెములను ధరించి వేదాధ్యయనము చేయుచు (బుషులవలె) ఒప్పుచున్నవి (కి. 28- 
10). 


నల్లని మేఘాలలో చలించుచున్న మెజుపు, రావణుని తొడపై విడిపించుకొనుటకై 
పెనంగులాడుచున్న శోచనీయయగు సీతవలె నున్నది (కి. 28-12). 

పచ్చని బయళ్లలో చిన్న యారుద్ర పురుగులు నిండియున్నవి. చిలుకవన్నె వంటి 
చీరపై లక్కచిత్తరువులు వ్రాసిన చీరను కట్టిన స్తీవలె ఆ బయలు ఒప్పుచున్నది. (కి. 28- 
24) 

నవసంగమసం వ్రీడలగు స్త్రీల జఘనములవలె శరత్మాలమందు నీరింకుటచేత నదులు 
పులినములను ప్రదర్శించుచున్నవి. (కి. 30-58) 


తర్వాతి కాలపు కవులందరును రామాయణములోని బుతువర్ణనలతో తులదూగు 
వర్ణనలు రచింపజాలిన వారుకారు. బుతుసంహారమును రచించిన కవి (కాళిదాసైనను 

సరే, మరెవ్వారైనను సరే) రామాయణము నుండియే భావములను, తుదకు శైలినిగూడా 
అనుకరించెను. 


వాల్మీకికి ఉపమానాలు చాలా యిష్టము. తర్వాతి కాలములో కాళిదాసు ఈ పద్ధతిని 
బాగా అనుకరించెను. రామాయణమందేవర్ణన నైనను చదివినచో ఉపమానములందు 
కనబడును. కావున ప్రత్యేకముగా వాటి నుదాహరించుట అనవసరము. 


రామాయణ కవితను తర్వాతి కవులు చాలామంది విశేషముగా అనుకరించుచు 
వచ్చిరి. కొందరు కవులు అందలి భావములను స్పష్టముగా (గ్రహించిరి. మహాభారతమందు 
కొన్ని రామాయణ శ్లోకాలు కనబడుచున్నవి. మరికొన్ని భావాల అనుకరణముకూడా 
కనబడుచున్నది. ఎట్లనగా - 


“అనార్భజుప్ట మస్వర్థం - కుర్యాం పావ మహం యది” (అయో. 82-14). 
“అనార్యజుష్ట మన్వర్హం - అక్తీర్తికర మర్దన” భగవద్దీత. 


“యధద్రవ్యం బాంధవానాం వా - మిత్రాణాం వాక్షయే భవేత్‌, 
నాహం తత్ర్రతిగృప్పాయాం - భక్షా న్విషకతానివ.” 
(అయో.97-4) 


“కులక్షయకృతం దోషం - మిత్రదోహేచ పాతకం” భగవద్దీత. 


“నహీచ్చేయ మధర్శేణ - శక్రత్వ మవి లక్ష్మణ” 
(అయో.97-7) 
ఇదే భావము ఉద్యోగపర్వమందును ధర్మరాజును గురించి చెప్పబడినది. 


“మనోహి హేతు స్ఫర్వేషా - మింద్రియాణాం ప్రవర్తనే.” (సు. 11-41) 
“మన ఏవ మనుష్యాణాం - కారణం బంధమోక్షయోః” 
(ఉపనిషద్వాక్యము) 
వేపతే స్మాధికం సీతా - విశంలీ వాంగమాత్ళనకి 
వనే యూథపరిభ్రష్ణా - మృగీ కోకె రివార్డితా. (సు.25-5) 
(సావేపత భయోద్విగ్నం - సింహం ద్భష్టైవ గోగణః 
(మహాభారతం భీష్మ. అ. 13ళ్లో. 10) 

ఇక్కడ సింహమును చూచిన ఆవులు వణకినట్లుగా భీష్మమరణ కాలమందు కౌరవ 
సైన్యము కంపించెనని వర్ణించినారు. కాని తిక్కన సోమయాజి పూర్తిగా రామాయణ 
మందలి పై శ్లోకమునే అనుకరించెను. 


అంగద నాథు మింగిన వృకావలి తన్‌ వెసజుట్టుకొన్న న 
ర్వాంగములం జలించి వెగ డందుచు, దిక్కులు నూచుచున్న సా 
రంగియపోలె నుండె కురురాజ! భవత్సుతునేన భీష్ము నా 

జిం గబలించి వొందవులు జ్ఞంభితవిక్రమలీలం బొల్బుటన్‌ా 


అసంశయం హారి శేష! క్లీం మాం ప్రావ్యుతే వతి, 
అంతరాత్తా హ్‌ మే తద - స్తన్మింశ్ట బహవో గుణాః 
థు అజం 
(సు. 37-12) 


ఈ భావమును సంపూర్ణముగా కాళిదాసు సంగ్రహించుకొనెను. 


అసంశయం క్షత్రపరి(గ్రహక్షమా, యదార్య మన్వా మభిలాషి మే మనః 
సతాం పొ సందేహవదేషు వస్తువు, ప్రమాణ మంతః కరణ (వవ్చత్తయః 
(అభిజ్ఞాన శాకుంతలం. అంకం 1, శోకం 17) 


“ఇదం (శేష మభిజ్ఞానం (బ్రూయా స్త్వంతు మమనవ్రియం. ” 
(సు. 38-12) 


“నివేదయిత్వాల_ భిజ్ఞానం- (్రవ్ఫత్తించ నివేద్యచ” (బాల. 1-74) 
“అభిజ్ఞాన (ప్రదానంచ - రావణస్యచ దర్భనం” (బాల. 3-30) 


కాళిదాసునికి అభిజ్ఞాన శాకుంతలమేకాక రఘువంశ, కుమార సంభవ నామములు 
సహితము వాల్మీకి సూచితమైయుండునేమో! 


“కుమారసంభవ్వళ్చైవ - ధన్యః వుణ్వస్తథడైవచ” (బాల. 37-32) 
“రఘువంశస్య చరితం - చ కార భగవానృషిః” (బాల. 3-9) 
అను శ్లోకాలనుబట్టి యిట్లూహించితిని. 


సీతాపహరణా నంతరము రాము డాక్రోశించి చెట్లను గట్లను నా సీతను 
చూచితిరాయని విచారించుటను కాళిదాసు తన విక్రమోర్వశీయములో పురూరవుడు 

ఊర్వశి జాడను విచారించు ఘట్టమున పూర్తిగా వినియోగించుకొనెను. 


రామునికి జ్ఞాపకము చేయుటకై కాకాసురుని కథ ఒక గుర్తు' అని సీత హనుమంతునితో 
చెప్పెను. ఈ శ్లోకములోని “అభిజ్ఞానం” కాళి దాసునకు అభిజ్ఞాన శాకుంతలము యొక్క 
భావము నిచ్చినట్లు కనబడుచున్నది. 
యస్యార్థా స్తస్య మిత్రాణి - యస్యార్థా స్తన బాంధవా 
యస్యార్థా సృ పుమాన్‌ లోకే - యస్యార్థా నృచ పందితః 
(యుద్ద. 83-35) 
ఈ శ్లోకము ఉన్నదున్నట్లుగా హితోపదేశమందు ఉదాహరింపబడినది. 
బుక్షేణ గీత శ్లోకోమే* తన్నిబోధ వ్రవంగమ (యుద్ధ. 113-45) 
ఇది సుప్రసిద్ధమైన “ససేమిరా” భల్లూకము కథ. 
దీనిని రామాయణమందు పెంచకుండా ఒకే శ్లోకములో సూచించి వదలినారు. 
అదేవిధముగా అష్టావక్రుని కథను ఒకే శ్లోకములో సూచించి వదలినారు. 
అవ్చావక్రేణ ధర్మాత్మా - తారితో* బ్రాహ్మణో యథా. 
(యుద్ద. 199-17) 
నైనం సూర్యః ప్రతవతి - పార్చ్వే వాతిన మారుతః 
చలోర్భిమాలీ తంద్భష్థ్వా - నముదోం_పీ నకంవతే (బాల. 15-10) 
'రావణునిపై సూర్యుడు ఎండగాయడు, గాలి వీచుటకు భయపడును, సముద్రుడు 
చలింపడు” అను భావమును పోతన హిరణ్య కశిపునిచే నిట్లు చెప్పించినాడు. 


సీ అస్మదీయంబగు నాదేశమునగాని 
మిక్కిలి రవిమింట మెరయ వెరచు 
అన్ని కాలములందు ననుకూలుడైకాని, 
విద్వేషియి గాలి వీవవెరచు 


శో గీత్త శ్లోకేల స్తి - పుల్లెలవారి వ్యాఖ్యలోని పాఠం (2013, వివరణ) 
శో. ధర్మాత్మా కహాలో బ్రాహ్మణోయథా - పుల్లెలవారి వ్యాఖ్యలోని పాఠం (2018) 


188 సురవరం ప్రతాపరెడ్డి 


మత్ర్రతాపానలమందీకృతార్చియై 
విచ్చలవిడి నగ్ని వెలుగవెరచు 

అతిశాతమైనజ నా యాజ్ఞ నుల్లంఘించి 
శమనుండు ప్రాణులజంవ వెరచు 


ఇంద్రుదడౌదల నా (బ్రాల నెత్త వెజచు 
అమరకిన్నర గంధర్వయక్ష వివాగ 
నాగవిద్వాధరావలి నాకు వెరచు 
వలవెరవవు వలువ! నీకేది దిక్కు? 
(భాగవతము సప్తమస్మంధము 257) 


సంస్కృత సాహిత్యమందు మంచి ప్రవేశముగల వారి కిట్టి వింకన్నియో కనబడక 
మానవు. 


గపుణవెకలబణయము 


ఇంతవరకు కవితా విశేషములను గురించి యథామతి సంక్షిప్తముగా తెలుపబడినది. 
రామాయణము కవితయందెంతటి ప్రాముఖ్యము వహించినదో అందలి పాత్రల 
గుణపోషణమందును అంతటి ప్రాముఖ్యము వహించినది. 


రామాయణమందలి ప్రతివ్యక్తికిని ఒక ప్రత్యేకత కలదు. ఆ వ్యక్తిత్వము అంతటను 
ఏక విధముగా నిరూపింపబడినది. ఆంగ్రదేశమందు 400 ఏండ్ల క్రిందట జగత్రసిద్ధి 
గాంచిన షేక్సియర్‌ మహాకవి తన నాటకములలో ఎంతటి చిన్న పాత్రయైనను సరే 
దానికొక విశిష్టగుణ పోషణమును చేయుటలో అద్వితీయుడని పేరు పొందినాడు. 
రామాయణమందును అదే లక్షణము సమగ్రముగా కనబడుచున్నది. వాల్మీకి 
షేక్సియరులలో భేదమేమనిన ఒకడు ఇంచుమించు 4000 ఏండ్ల క్రిందటివాడు. 
ఇంకొకడు 400 ఏండ్లక్రిందటివాడు! ఇంతే! 


రామాయణమందలి పాత్రలన్నింటి గుణపోషణమును గురించి చర్చించినచో 
విషయవిస్తర మగును. కావున వాల్మీకి చిత్రించిన కొందరిని గురించి మాత్రమే, అదియును 
సంగ్రహముగానే, యిందు సూచింపబడుచున్నది. 


* అతితీక్షణమైన... ఆంధ్రప్రదేశ్‌ సాహిత్య అకాడమీవారి (పే. 68) పాఠం (2013 వివరణ) 

తుంచుదడు 


ఇతడు కథానాయకుడు. ప్రధానపాత్ర. ప్రపంచ మహానాయకులలో అగ్రగణ్యుడు. 
ఏమాత్రము కూడ కళంకములేని అవతారపురుషుడని హిందువుల విశ్వాసము. అందుచేతనే 
దేవుడై వెలసినాడు. ఇచ్చట అతనిని మానవోత్తమునిగానే గ్రహించి విచారింతును. 
యౌవరాజ్య పట్టాభిషేక కాలములో రాముని ఉత్తమోత్తమ గుణములు వ్యక్తమయ్యెను. 
గొప్ప సామ్రాజ్యమునకు పట్టాభిషేకము చేయుటను తండ్రి, మంత్రులు, పురోహితులు, 
నగరవాసులు, పల్లెజనులు, తమ్ములు, తల్లులు అందరునూ హర్షించిరి. కాని కైకేయికి 
మంధర దుర్చోధలు చేయుటచేత బుద్ధిమారెను. దశరథుడు ఆమెకు రెండువరాలు 
ఇచ్చియుండెను. వాటిని పాలించవలసివచ్చెను. పట్టాభిషేకము కొన్ని గడియలలో 
జరుగవలసియుండెను. అప్పుడు రాముడు కైకేయీ దశరథుల సన్నిధికి పిలువబడెను. 
తండ్రికి అమంగళము పలుకుటకు నోట తడిలేదు. మూర్చావస్థలో నున్నాడు. గట్టి 
గుండెగల కైకేయి బండగా రామునితో రాజ్యత్యాగము, వనవాసము చేయవలెనని చెప్పును. 
పిడుగువంటివార్త. దానిని వినిన ఇతరులందరును గట్టిగా రోదనము చేయుచుండిరి. 
మరి రాముడో? అభిషేక మప్పుడు ఆనందమును (ప్రకటింపలేదు. ఇప్పుడు 
కూలబడివాపోవలేదు. 


ఇలీవ తస్యాం పరుషం వదంత్యాం, నచైవ రామః (వివేశ శోకం, 
(ప్రవివ్యథే చాపి మవోనుభావో రాజా తు వుత్రవ్యసనాభితప్తః (అయో. 8-41) 
పైగా వెంటనే యిట్లనెను. 
“ఏవ మస్తు, గమిష్యామి - వనం వస్తు మవాం త్వితః 
జటాజినధరో రాజ్ఞః - (ప్రతిజ్ఞా మనుపాలయన్‌” (అయో. 19-2) 
“ఇంతేనా, ఇదిగో ఇప్పుడే అడవికి వెళ్ళుచున్నాను. జడలు దాల్చి రాజునాజ్ఞను 
పాలించుచున్నాను” - అని అన్నాడు. మరియు ఇట్లన్నాడు. “ఇంత మాత్రపు కోరికను 


నాకు తెలిపి యుండరాదా? దీనికై వరములు కోరవలెనా? వనమునకు పోవుటకు సిద్ధముగా 
నున్నాను కదా!” అనియు నిశ్చింతతో పలికెను. 


జనులతనిపై ఏ వ్యసనచిహ్నములు కూడా చూడజాలక పోయిరి. పైగా అతడు 
ప్రసన్నుడుగా, కాంతియుక్తుడుగా నుండెను. అయితే రామునిలో అంతయు నిగ్రహమే 

కాని కష్టకాలమందు వ్యసనపడు మానవ సహజ గుణమే లేదా - అనిన అదియును 
కలదు. అతడెవ్వరి యెదుట నిగ్రహము, ప్రసన్నత, గాంభీర్యము చూపింపవలెనో బాగా 
ఎరుగును. తనతల్లి వద్దకూడా అట్లే చాలాసేపే ఆచరించుకొనెను. కాని ఎంతసేపు? 
ఆమె దుఃఖపరంపరలకు లోబడి - 


“తాం తథా రుదలీం రామో - రుదన్‌ వచన మబ్రవీత్‌” 
(అయో. 42-20)* 

తల్లి దుఃఖాన్ని చూచి తుదకు పట్టలేక రోదనము చేసెను. ఇదే వ్యసనముతో అతడు 
సీతను చూడబోయెను. ఆ యమాయకురాలి కింకను తారుమారైన యీ వ్యవస్థ 
తెలియనేతెలియదు. ఆమె చింతావ్యాకులుడైన రాముని చూచి భయపడెను. మరి 
రాముడున్నూ ఆమెను చూచిన వెంటనే దుఃఖము నాపుకొనలేక రోదనము చేసెను. ఇది 
తన ఆంతరంగికుల యెదుట. మరల సీతాలక్ష్మణులతో తుదిమారు తండ్రి సెలవు 
తీసుకొనునప్పుడు నిగ్రహమును, ప్రశాంతతను, గాంభీర్యమును ప్రకటించెను. ప్రజలందరు 
ఏడ్చిరి కాని అతడేమియు సంచలించలేదు. లక్ష్మణుడేద్చెను. రౌద్రమూర్తియయ్యెను. 
కాని రాముడతని నోదార్చి, శాంతునిగా జేసెను. అరణ్యావాసమందును ఎన్నడును తండ్రిని 
కినియలేదు. మహా వ్యసనము ముంచుకొనివచ్చిననాడు మాత్రమే రెండు మూడు మారులు 
“ఇక కైకేయి సంతోషపడుగాక” అని జారవిడిచెను. భరతుడు తనను అడవిలో కలిసెను. 
అప్పుడతనితో తనతల్లి నేమాత్రమున్నూ కష్టపెట్టవద్దని ఆజ్ఞాపించెను. ఇంకొకరైయుండిన 
(ప్రజలు, పురోహితులు, మంత్రులు, భరతశత్రుఘ్నులు, కైకేయీదేవితో కూడవచ్చి 
రాజ్యము చేయుటకై మరలిరమ్మని ప్రార్థించియుండిన ఒప్పుకొని యుందురు. రాముడట్లు 
చేయలేదు. 


రామునికి హనుమంతుడు నమ్మినబంటుగా లభించెను. సుగ్రీవుడు మంచి మిత్రుడుగా 
దొరకెను. అయితే వాలివధ మాత్రము అంతగా సమర్థనీయము కాజాలదు. వాలిని 
చంపుటకు ముందు అతనికి రాయబారమంపవలసియుండెను. అతని నుండి ఏమి 
సమాధానము వచ్చెడిదో తెలిసికొనవలసి యుండెను. అటుపై యుద్దము ప్రకాశముగా 





కః చలమచర్లవారి ప్రతిలో అయోధ్యకాండలో ఈ శ్లోకభాగం అక్కడ చూపిన సర్గలో, సంఖ్యలో 
లేదు. 21వ సర్గ 258వ శ్లోకం ఇట్లా ఉన్నది. 'విలపంతీం తథాదీనాం - కౌసల్యాం జననీం 
తతః - ఉవాచ రామోధర్మాత్మా - వచనం ధర్మసంహితమ్‌ (2013, వివరణ) 

చేయవలసి యుండెను. తెలియకుండా దాగియుండి కుస్తీపట్టుచున్న వాలిని బాణముతో 
వధించుట ఏల? వాలి మరణశయ్యపై సూటిగా పోటుమాటలతో రాముని అధిక్షేపించెను. 
“నేను నీకపకారము చేయలేదుకదా! యుద్ధము చేయదలచిన ఈలాటి పనియేల? నీ 
సీతను తెచ్చుటకు సుగ్రీవుడు సాయపడునని చేసితివా? నన్ను అడిగియుండిన అవలీలగా 
ఆ పనిని సాధించియుందునే? నన్ను అడవిమృగ మని వేటాడితివా? అటైతే కోతులను 
తినువారినెందును చూడలేదే! మాంసాపేక్షలేని వేట యెందులకు?” ఈ విధముగా ప్రశ్న 
పరంపరలను రామునిపై కురిపించెను. రాముడన్నింటికిని సమాధానమిచ్చెను. అవన్నియు 
బలవంతపు బ్రాహ్మణార్థమువలె కనిపించుచున్నవి వాల్మీకి అట్టి ద్వంద్వార్థాలు వ్రాయునట్టి 
మాయాకవి కాడు! ఈ భావమును నేనొక్కదనే ప్రకటించిన అపచారము చేసిన వాడ 
నగుదునేమో! 


భవభూతి తన మహావీర చరితములో చేసిన మార్పును గమనించవలెను. 
చెట్టుచాటునుండి తన కపచారమేమియు చేయని వాలిని బాణముతో కొట్టుట తన 
కథానాయకుని శౌర్యమునకు లోటని భవభూతి వాలికిని శ్రీరామునికిని ద్వంద్వయుద్ధమును 
కల్పించెను. అదేవిధముగా ఉదాత్త రాఘవమును రచించిన మూయురాజకవియుో తన 
నాటకమందు వాలి రాముల ద్వంద్వయుద్ధమును కల్పించెను. ఈ విధముగా ప్రాచీన 
ప్రామాణిక పండిత కవులును వాలివధా ఘట్టములో న్యూనతను గమనించియున్నారు 
హనుమన్నాటక మను సంస్కృత నాటకములో రాముడు వాలిని చంపుట తప్పని వాలితో 
నొప్పుకొన్నట్లును, అతని నన్యాయముగా జంపినందులకు ప్రాయళశ్చిత్తముగా 
సీతావియోగమును మరొకమారు పొందుననియు చెప్పినట్లును కవి నిరూపించినాడు. 
(ఉత్తరకాండలోని సీతావియోగ సూచన యీ రెండవ వియోగము). 


రామునికి సీత అంటే రెండవ(ప్రాణము. కాని ఆయన లక్ష్మణుని ఎంతగాఢముగా 
(ప్రైమించెనో ఆ ముచ్చట తుదివరకునూ వ్యక్తపరుపలేదు. యుద్ధకాండలో లక్ష్మణుడు 
మూర్చనొందినప్పుడు రాముడు 'నాకు రాజ్యమేల, సీతయేల? నా కెవ్వరునూ లక్ష్మణుడు 
లేనిది కాబట్టరు' అని విలపించెను. లక్ష్మణుడు ఇంద్రజిత్తును చంపి వచ్చినప్పుడు అతనిని 
గాఢముగా కౌగలించుకొని చిన్న పిల్లవానిని వలె తన తొడపై కూర్చుండ బెట్టుకొని 
లాలించెను. 


రావణుడు తనకు చేసినంత యపకారము మరెవ్వరును చేయలేదు కదా! మొదటిసారి 


ర్‌ సంస్కృత వాజ్మయ చరిత్ర ద్వితీయ సంపుటం, మల్లాది సూర్యనారాయణ (1962) పుట 
411 (2013, వివరణ) 

ఇరువురును పోరాడినప్పుడు రావణుని రథమును, ధనుస్సును, ఆయుధాలను అన్నింటిని 
రాముడు ధ్వంసము చేసెను. అప్పు డీతనిని చంపి యుండవచ్చును కదా! చంపలేదు. 
“నీవు నిరాయుధుడవు; నీ నగరములోనికి వెళ్ళి మరల క్రొత్తరథమెక్కి ఆయుధాలతో 
రమ్ము” అని పంపివేసెను. రావణుడు చనిపోయిన వెంటనే రాముడిట్లనెను: 


మరణాంతాని వైరాణి - నివ్ఫుత్తం నః ప్రయోజనం 
(యుద్ద. 109-25/ 111-100, 101) 


“ఇతని చావుతో నా వైరముకూడా ముగిసినది. ఇతని యుత్తర క్రియలను లోపము 
లేకుండా చేయవలెను” - అని ఆజ్ఞాపించెను. 


రామునికి సీతయొక్క పాతివ్రత్యము, ఆమె లోకోత్తర పవిత్రత, అన్నియును తెలియును. 
కాని రావణునియింట ఒక ఏడు ఉండిన సీతకు ప్రపంచము నింద లొడిగట్టుననియు 
రామునికి తెలియును. సీతచే అగ్ని పరీక్ష చేయించినప్పటి అతని నిగ్రహము 
అద్వితీయమైనది. 


రాముడు మహావీరుడు. అతనికి సాటివారు లేకుండిరి. సత్యసంధుడు. జితేంద్రియుడు. 
ఈ కారణాలచేత అతడు దేవసముడయ్యెను. 


లక్ష ణుడు 


ఇతడు ప్రీతిపాత్రుడు. రామునంతటి నిగ్రహుడుకాడు. ధర్మాగ్రహుడు. ఉత్తగా 
కోపించుకొనడు. మంచిదెల్లను అతనికి సన్నికర్షము. దుష్టమెల్లను అతని కసహ్యము. 
కోపము వచ్చెనా దానిని శాంతింపజేయువాడు రాముడొక్కడే. రామునిలోని ఉత్తమత్వము 
అతనికి చాలా ప్రియమైనట్టిది. అందుచేత అతనికి స్వయం సేవకుడయ్యెను. రాముని 
యౌవరాజ్య పట్టాభిషేకము భగ్నమైనప్పుడు, రాముని త్యాగమును మొదటి సారి 
చూచినప్పుడు అతడు కన్నీరు కార్చినాడు. ఎట్లో కోపము బిగబట్టినాడు. రామునివెంట 
నోరుమూసుకొని తిరిగినాడు. తుదకు రాముడున్నూ తల్లివద్ద ఏడ్చినప్పుడు లక్ష్మణుని 
క్రోధము బయటపడినది. కాలరుద్రుడైనాడు. చిన్న భార్యచే మోహితుడై పెద్దకొడుకును 
అడవికి పంపే తండ్రి తండ్రికా'డని అన్నాడు. “ఎవ్వరడ్డము వత్తురో చూచెదనుకాక, 
నేనొక్కడనే ధనుర్ధరుడనై ప్రపంచాన్ని ఎదిరించి రామునికి పట్టము కట్టుతానని 
హుంకరించినాడు. రాముడు “ఆగుమాగుము, శాంతించుము అని బోధించినాడు. 

మదపుటేనుగునకు ఆ మాటలు సంకెళ్లెనవి. “మృదుర్దిపరిభూయతే” “మెత్తనగుచోటనె 
గుద్దలి వాడియౌకదా”! అని రాముని మెత్తదనాన్ని గర్జించినాడు. కర్మము 
ననుభవించవలెనందురా? దైవవిధి అనుల్లంఘనీయ మందురా? 


“వీరా నృంభావితాత్మానో - నదైవం పర్యుపాసతే” 
(అయో.23-17) 


“పరాక్రమశాలురకు దైవము అడ్డము రాజాలదు అని గట్టిగా పలికినాడు. 


“భరతుడు తల్లివంటి గుణాలుకలవాడై యుండునని మొదలను కొన్నాడు. దూరమందు 
భరతుడు అరణ్యానికి వచ్చుట చూచినాడు. “అతడు దురుద్దేశముతో వచ్చినాడు. ఇదిగో 
ఇప్పుడే అతని పని పట్టించుతాను చూడు” అని అన్నతో పలికినాడు. భరతుడు చాలా 
మంచివాడే అని తేలిన తర్వాత “అట్టి తల్లి కిట్టి కొడుకు పుట్టినాడే” అని ఆశ్చర్య పడినాడు. 


రామునందే కాక సీతయందును లక్ష్మణునికి పరమభక్తి. సీత్రారాములకు 
ఏమాత్రమున్నూ ఆయాసము, శ్రమ, కష్టము కలుగకుండా సేవించిన బంటు. రాత్రులందు 
వారికి పహరాయిచ్చి కావలికాచినాడు. వారి ఆజ్ఞలను పాలించినాడు. కాని తన 
ధర్మాగ్రహమును ప్రకటించక మానలేదు. సీత కిష్మింధలో పారవేసిన ఆభరణాలను 
లక్ష్మణునికి చూపించినారు. అందేదియు అతడు గుర్తించ జాలినవాడుకాడు. ఒక్క 
నూపురమును మాత్రము వెంటనే గుర్తించినాడు. 


“నాహం జానామి కేయూరే - నాహం జానామి కుండలే, 
నూవురే త్వభిజానామి - నిత్యం పాదాభివందనాత్‌” (కి. 6-22, 28) 


ఇది సుందరమైన భావము. అతని అకల్మషత్వమును వెల్లడించును. సీతను తల్లికంటె 
ఎక్కువగా పూజించినదిందు ధ్వనింపబడినది. అయితే గంగను దాటేకాలములో 
రామునాజ్ఞచేత లక్ష్మణుడు సీతను చేతులతో ఎత్తి పడవలోని కెక్కించెను. ఆ విధముగా 
ఆమెను తాకుటలో ఆ నిష్మలంకునికి దోషములేదు. 'నూపురములను మాత్రమే గుర్తింతును” 
అనుటలో అతడు సీతను పరికించి యెన్నడును చూడ లేదని భావము. ఆమె తన 
దృష్టిలో అంత పవిత్ర. 


శౌర్యములో లక్ష్మణుడు రాముని కేమాత్రమును తీసిపోనివాడు. రామునైనను ఇతరులు 
తేరిపార జూడగలరేమో, లక్ష్మణునికి కోపము వచ్చెనా అతని నెదిరించుట కష్టము. 

ఖరతుటు 


అతనికి తన తల్లి లక్షణాలు బాగా తెలియును. 
“ఆత్మ కామా, సదా చండీ - క్రోధనా ప్రాజ్ఞమానినీ” 
(అయో. 70-10) 


అని మొదలే అన్నాడు. అయోధ్యకు వచ్చి సంగతులు కనుగొన్నాడు. తల్లిపై 
మండిపడినాడు. “నిన్ను చంపివేయవలెను. కాని రాముడు కోపపడునని ఊరకున్నాను” 
అని అన్నాడు. ప్రజలకు మొదలతనిపై మంచి భావము లేకుండెను. కాని అతని 
యుద్దేశములు విన్న తర్వాత వారతనిని గౌరవించిరి. అరణ్యమందలి బుషులును అతనిని 
మెచ్చుకొనిరి. రాము డీతనిని ప్రథమసమాగమములోనే కౌగిలించుకొని తొడపై 
కూర్చుండబెట్టుకొని గాఢముగా (ప్రేమను ప్రకటించెను. రాముడు తిరిగివచ్చుటకై అతడు 
చేయవలసినన్ని ప్రయత్నాలు చేసెను. కడప కడ్డము పండుకొనెను. లాభము లేకపోయెను. 
తుదకు రాముని పాదుకలు తలపై ధరించి మహావ్యసనముతో వెళ్ళెను. 14 ఏండ్లు 
అయోధ్యను ప్రవేశించక పోయెను. తానును తాపసియై నందిగ్రామములో రాముని 
పాదుకలవద్ద కూర్చుండి ధర్మపరిపాలనము చేసెను. 


శత్రుఘ్నుడు 


అప్రసిద్దుడు. మంచివాడే కాని వీరుడుకాడు. వ్యపదేష్టుడుకాడు. ఎటులో మంథరపై 
కోపమువచ్చి ఆమెను బాధించి చంపుటకై లేచెను. అటుతర్వాత అతని ముచ్చట మనకు 
ఏమియు తెలియదు. 'యథాఇజ్ఞాపయతి రాజా” (జో హుకుం సర్కార్‌) అనునట్టి వ్యక్తిగా 
కానవచ్చు చున్నాడు. 


కైకేయి 


మొదట మొదట స్వార్థము లేనట్టిది. కాని మంథర ఆమెకు దుర్చోధలు బాగా 
నూరిపోయగా పోయగా ఆమెలో పూర్తిగా మార్పుకలిగెను. అటు తర్వాత ఎవరేమనినాసరే 
ఆమె అచంచలయయ్యెను. రాజ్యమంతయును తిట్టిపోసెను. దశరథుడు చావనేచచ్చెను. 
అప్పటికినీ ఆమెకు మనస్తాపము కలుగలేదు. ప్రాయశ్చిత్తమన్న మాటలేదు. ఆమె పారసీక 
దేశపు స్రీయని తెలిపినాను. ఆమె చెలికత్తె మంథరకూడా అక్కడిదిగానే కనబడుచున్నది. 
అందుచేతనే దాని నిట్లు వర్ణించినారు. 

“జ్ఞాతిదాసీ యతోజాతా - కై కేయ్యాస్తు సహోషితా” 
(అయో. 7-1) 
పుట్టింటి వారిచే అరణముగా నియ్యబడినట్టిది; ఎక్కడనో పుట్టి నట్టిది, కైకేయి వెంట 
పంపబడి ఆమె దగ్గరనే సదా ఉండునట్టిది - అని వర్ణించుటచే కైకేయి యొక్కయు, 
మంథరయొక్కయు వైదేశికత మరింత స్పష్టమగుచున్నది. పైగా మంథర “కుబ్బ”. 
పర్షియాలోకూడ పూర్వకాలమందు రాజులు తమ అంతఃపురాలవద్ద నపుంసకులను, 
గూని స్త్రీలను కాపలాగా ఉంచుచుండినట్లు ప్రతీతి. 


కైకేయి తల్లిదండ్రులున్నూ కఠినులని తెలిపినారు. వారి జాడయే బిడ్డకును పట్టువడినది. 
అయినను భరతుని కన్నందున ఆమెను రాక్షసిగా లోకము తలపజాలకపోయినది. 


మ్‌త 


మహాపతివ్రత. ఆమె పేరు భారతీయస్రీలకు ఉత్తమోత్తమ మంత్రరాజము. 
హిందూస్ర్తీలకు రామునకంటే సీత యెక్కువ ప్రీతిపాత్ర. పతిభక్తి ఆమెలో అచంచలము. 
రావణుని సామ్రాజ్యము, 5000 దాసీజనుల సమర్పణము, రావణుడే స్వయముగా దాసుడై 
యుండుమాట, సకల భూలోక వైభవములు, ఆమెకు రాముని పాదధూళితో సమానము. 
ఘోరహింసలు ఆమెను ఆవంతయు చలింపజేయలేదు. జగద్విద్రావణుడగు రావణుడు 
ఆమెకు గడ్డిపుల్లతో సాటి. అతనితో మాట్లాడినప్పుడు గరికపుల్ల నడ్డముగా పెట్టి 
మాట్లాడినది. “నీ విలువయంతే” అని చెప్పకయే చెప్పినది. హనుమంతుడామెను తన 
వీపుపై ఎక్కించుకొని తీసుకొని పోదుననెను. ఆమె నీతిజ్ఞ. అట్లు చేసిన తన కపవాదము, 
పరపురుషునిస్పర్భ, రాముని శౌర్యమునకు భంగము, రావణునికి శిక్షతప్పుట- ఇవన్నియు 
సంభవించునని నిరాకరించెను. 
ఆమె ధైర్యము, కష్టములనోర్చు సహనము చాలా ప్రశంసనీయములు. అడవికి పోవుటకై 
సిద్ధమైననాడు ఆమెకు తాపసు లెట్టివారో తెలియదు. అందుచేత కైకేయి ఆమె చేతికి 
నారచీర లియ్యగా కంట నీరు పెట్టుకొని, “రామా! 
“కథన్నబీరం బద్నంతి - మునయో వనవాసిను 
ఇతి ప్వాకుళలా నీతా - సా ముమోవా ముహు ర్ముహుః 
(అయో. 37-12) 


రె 


es 


నిమి 

వనవాసినులు నారచీరలెట్లు కట్టుకొంటారు?” అని సభలో అందరి యెదుట అడిగెను. 
ఆమె యమాయకత్వాని కందరును విలపించిరి. రాముడామెకు సభలోనే చీరపై చీరకట్టు 
విధమును తనకు వచ్చినట్టుగా చూపించెను. సీత రామునికి సేవకురాలుగానే యుండలేదు. 
అవసరమని తోచినప్పుడు మంత్రివలె తనకు తోచిన అభిప్రాయముల నిచ్చుచుందెను. 
బుషులు రాముని రాక్షసులను సంహరించుటకు ప్రేరేపించినప్పుడు చక్కని హితమును 
చెప్పి తుద కిట్లనెను : “రామా! ప్రీచాపలముచే నేనిట్లు చెప్పితిని. నీకు ధర్మోపదేశము 
చేయ సమర్భుడెవడు? నీ తమ్మునితోగూడా ఆలోచించి మీ కేది యుచితమని తోచునో 
దాని నాచరించుడు.” 


తంబుముంతుటడు 


ఒకటి చెప్పితే రెండు చేసుకొనివచ్చు రాముని నమ్మిన బంటు. మహాసమర్హుడు. 
కాని నిగర్వి మహాప్రజ్ఞా ధురీణుడు. కాని వినయ సంపన్నుడు. సంస్కృతములో మహా 
పండితుడు. బహుభాషల నెరిగినవాడు. విశ్వాసపాత్రుడు. 


ఆం4ిచణుటు 


మహాబలాధ్యుడు. అనేక దేశాలను జయించినవాదు. శతుభయంకరుడు. 
విషయాస్తకుడు. 1000 మంది భార్యలు కలవాడు. సీతను కామించి ప్రపంచమందు 
శాశ్వతమగు అపకీర్తిని పొందినవాడు. ఈ సందర్భములో రావణునికిని దుర్యోధనునికిని 
కల తారతమ్య మెరుగవలెను. రావణుని చెల్లెలగు శూర్పణఖ యొక్క ముక్కుచెవులు 
కోయించిన వాడు రాముడు. ఖరదూషణాదుల 14000 మందిని సంహరించినది 
రాముడు. దానికి ప్రతీకారము చేయదలచినది రావణుడు. రాముడు ఆర్యుడు. రావణుడు 
రాక్షసుడు. ఇద్దరును సంపూర్ణముగా భిన్నజాతులకు చేరినవారు. దుర్యోధనుడును 
ధర్మరాజును అన్నదమ్ముల కుమారులు. జ్ఞాతులు. ద్రౌపది దుర్యోధనునికి వదినెవరుస. 
ఆమెను జూదములో దుర్యోధనుడు గెలిచినాడు. ఆమెను తన తమ్మునిచే సభకు సిగబట్టి 
లాగించినాడు. నిండుసభలో ఆమెను దింగబరనుగా చేయించినాడు. “నా తొడపై 
కూర్చుండరమ్ము” అని [ద్రౌపదిని పిలిచినాడు. రావణుడు ఒల్లని సీతను బలాత్మార 
కామమునకు గురిచేయలేదు. రాక్షస వివాహాలలో ఒల్లని స్రీలకు ఒక సంవత్సరము 
గడువిచ్చుచుండిరి. సీతకు అదే గడువిచ్చినాడు. రావణుని జాతి నరమాంసమును 
తినునట్టిదని వర్ణింపబడెను. తన బలమంతయు, తన కుమారులు, బంధువులు, తమ్ములు 

నాశనమైనప్పుడు కూడా సీతను చంపలేదు. అయినను ఆర్యులలో బలాత్మామమును 
గర్జించినట్లు మరి దేనిని గూడా గర్జింపకుండిరి. దుర్యోధనునికిని, రావణునికిని 


ప్రాయశ్చిత్తము తప్పదయ్యెను. 


రావణుడు బంధుప్రీతి కలవాడు. తన తమ్ముడు చనిపోయినప్పుడు చాలా వ్యసనపడెను. 
ఇంద్రజిత్తు చనిపోయినప్పుడు అతని దుర్భరదుఃఖమును వాల్మీకి బాగా వర్ణించినాడు. 
రావణుడు కన్నీరు జొటజొట కార్చెను. అవి కాలుచున్న నూనెబొట్లవలె నుండెను. అతనికి 
క్రోధముకూడా నిండియుండెను. అందరును స్తబ్బులైరి. ఎవరికిని అతనితో మాట్లాడే 
ధైర్యములేకుండెను. అతని పట్టపురాణి మండోదరి. అప్పుడప్పుడామెను సలహా 
అడుగుచుండెను. తుదికాలములో కూడా అడిగెను. ఆమె చక్కని నీతియుక్తమగు 
బోధకావించెను. కాని అతని పాపము పండినందున దానిని విను బుద్ధి అతనికి పుట్టలేదు. 


మజత్‌ష్నణయిటు 


దేశద్రోహి, బంధుద్రోహి అని రాక్షసులచేత గర్జింపబడినాడు. తనయన్న 
నీతిబాహ్యుడైనందున రాముని ఆశ్రయింపవలసి వచ్చెను. అతడు రాక్షసులలో తప్ప 
బుట్టినాడు. శాంతపురుషుడు. ధార్మికుడు. నీతిజ్ఞుడు. రామునికి గొప్ప సహాయము 
చేసినవాడు. అందుచేత కీర్తనీయుడైనాడు. 


బచరథుటడు 


బహుకాలము బహుభార్యలతో భోగాలనుభవించెను. ముసలి ముప్పునకు కైకేయిని 
పెండ్లాడెను. లేక లేక నల్గురుకుమారులు కల్లిరి. అందు రామునిపై పంచప్రాణము 
లప్పజెప్పుచుండెను. తాను చూచుచుండగనే అతనిని రాజుగా చేసి ఆ వైభవమును 
చూడగోరెను. కైకేయిభగ్నపరచెను. అతడు కరుణామయమూర్తి. సత్యవాక్యపరిపాలకుడు. 
లోకానుభవము సంపూర్ణముగా కలిగినవాడు. కైకేయిని పరిపరివిధముల ప్రార్థించిన 
ఘట్టము ప్రపంచవాజ్బయమున సాటిలేనట్టిది. శ్రోతలు కంట తడిబెట్టకమానరు. 
అమోధ్యాకాండమంతయు మహాపరితాపముతో చిత్రింపబడిన భాగము. దశరథుని 
ఉత్తమగుణములు చాలా సుందరముగా ఇందు వర్ణింపబడినవి. 

వసిష్టుడు 

ఇతని ప్రతిభను గురించి చాలా వినుచుందుము. విశ్వామిత్రుని తన కామధేనువుయొక్క 
దివ్యశక్తిచే పరిపరి విధముల వరిభవించి ఓడించిన వాడట! అట్టి వనిషడు 
రామాయణములో పనికిరాని ఒక పంచాంగ పురోహితునివలె కనబడుచున్నాడు. 
దశరథునికి కలిగిన చిక్కును తీర్చడు. కైకేయిని గర్జింపడు. దశరథుడు చనిపోయిన 
తర్వాత నలుగురు పెద్దమనుష్యులలో తానును ఒకనివలె కనిపించును కాని అతని 
ప్రాధాన్యము కానరాదు. భరతునివెంట నలుగురితోపాటు వెళ్లును. “ఇది సరి, ఇది తప్పు” 
అని యేమియు నిర్ణయింపడు. భరద్వాజుని ఆశ్రమములో ఇతని ఖ్యాతికి తగిన మన్నన 
కానరాదు. భరతుడు పాదుకలతో వెళ్ళి పోయినప్పటినుండి మరల రామాయణములో 
వసిష్టుడు కానరాడు. 


మ-ర్వాము(త్రుటు 


వసిష్టునివలెనే రామాయణములో పనికిరానివానివలె కానవచ్చును. అతని గొప్పతనాన్ని 
బాలరామ లక్ష్మణులకు ఇతర మునులెవ్వరో చెప్పుదురు. కాని ఆ గొప్పతనానికి తగిన 
చర్యలు రామాయణములో కానరావు. రామునికి బాణవిద్యను నేర్చువాడతని సహాయమునే 
పొందును. కొంత కాలములోనే శ్రీరాముని మిథిలకు పిలుచుకొనిపోవును. అక్కడ సీతను 
రాముని కిచ్చునట్లు ఏర్పాటుచేయును. అంతటితో అతనిపని ముగిసినది. ఇక 
రామాయణములో ఎచ్చటను కానరాడు. ఏమైపోయినట్లు? 


విశ్వామిత్ర వసిష్టులను గురించి ఒక అంశమును గమనింపవలెను. పురాణకర్తలు, 
వీరు ఒకే వ్యక్తి అనుకొని పొరపాటుపడినారు. వసిష్టవంశములో పలువురా పేరుతో 
వెలనిరి. అదేవిధముగా విశ్వామిత్ర వంశములో చాలామంది విశ్వామిత్ర 
నామధేయులుండిరి. ఒక్కొక్కరు కొన్ని ఘనకార్యములను చేసిపోయిరి. అవన్నియు ఒకే 
వ్యక్తికి తర్వాతి పౌరాణికు లంటగట్టినారు. 


పర్గిటర్‌గారిట్లు వ్రాసినారు: “విశ్వామి(త్రులు ఇద్దరుండిరి. ఒకరు శునశ్శేవుని 
రక్షించినవారు. ఇంకొకరు పాంచాల రాజైన సుదాసుని పురోహితులు. వీరిద్దరిని ఒకటిగా 
భావించి ఇద్దరి చర్యలను కలగలిపినారు. గాధికుమారుడైన వాడు మొదటి విశ్వామిత్రుడు. 
రామాయణములో విశ్వామిత్రుడు రెండవవాడు. వసిష్టునిచేత పరాభవము పొందినవాడు 

మొదటి విశ్వామిత్రుడేకాని రాముని కాలములో నుండిన రెండవ విశ్వామిత్రుడు కాడు. 
అదేవిధముగా అనేక వసిష్టులుండిరి. వీరందరును ఒకే వసిష్టునిగా పౌరాణికులు భావించిరి. 
అదేవిధముగా మార్మండేయులును, బృహస్పతులును పలువురుండిరని ఎరుగవలను.”* 
పర్గిటర్‌ ఇంకను ఇట్లు వ్రాసినారు: 


“జనకులును అనేకులుండిరి. సీరధ్వజ జనక, ధర్మ ధ్వజ జనక, దైవరాతిజనక, 
ఖాండిక్య జనక అనువారెందరో యుండిరి. హరిశ్చంద్ర, సగర, కల్మాషపాద, దశరథ 
రాజుల సంబంధములో పేర్కొనబడిన వసిష్టులు వేర్వేరు వారని ఎరుగవలెను.”** 
“పూర్వములో ఎనిమిది సుప్రసిద్ధ బ్రాహ్మణ మూలకుటుంబము లుండెను. భృగు, అంగిరస, 
మరీచి, అత్రి, వసిష్ట పులస, పులహ, క్రతువంశములు. మొదటి అయిదు బ్రాహ్మణ 
వంశములుగానే నిలచెను. తక్కిన మూడింటిలోని పులస్యవంశములో రాక్షస, వానర, 
కిన్నర, యక్షులు పుట్టిరి. పులహవంశములో పిశాచాదులును, కతువునకు 
వాలఖిల్యాదులును పుట్టిరి. రామాయణములోని వసిష్టుడు తన వంశములో ఆరవవాడు. 
రామాయణములో విశ్వామిత్రుడు ఉండినది అనుమానమే. ”**౫౫ 


ఈ సందర్భమును గమనించినచో రామాయణములో వసిష్ట విశ్వామిత్రులు మనము 
వినిన మానవాతీతశక్తులగు వారు కారనియు, వారి వంశములోని వారనియు, వారు 
రామాయణములో ముఖ్యస్థానములో నుండినవారు కారనియు విశదమగును. 


ఈ విధముగా రామాయణములో ప్రతి పాత్రకును ఒక వ్యక్తిత్వమున్నది. ముఖ్యమగు 
వ్యక్తుల గుణపోషణమును లోపము లేనట్లుగా వాల్మీకి పోషించినాడు. ఇట్టి పవిత్ర గ్రంథము, 
చదివినకొలది ఆనంద మతిశయించుచుండును. రామాయణమందలి సహజ వర్ణనలు, 
సుందరభావములు, ఉత్తమ నీతివర్తనము, కేవలము హిందువులకే కాక ప్రపంచమందలి 
ధార్మికాఖిలాషు లందరికిని ఆదర్శప్రాయములు. ఇట్టి కావ్యము సంస్క ్రతమందే కాదు, 
ప్రపంచమందే భాషయందును నేటివరకునూ సృష్టి కాలేదు. హిందువుల సంస్కృతిని, 
నాగరికతను, భావౌన్నత్యమును, ధార్మికోదాత్తతను, కవితాప్రాగల్భ్యమును, ప్రతిభాశక్తిని 
ఈవాల్ళీకి రామాయణమే సర్వకాలములందు, సర్వదేశములందును చాటుచు వచ్చినది. 
ఇకముందును చాటుచుండగలదు. 





* 0౯10 - Ancient Indian Historical Tradition P. 64 
** Pergitr - Ancient Indian Historical Tradition P. 138 


సస Pergitr - Ancient Indian Historical Tradition P. 236 

9 వ భాగము 
౨ంల్సికె భుంగకళము 


పురాణములను వరిశోధించువారు రెండుమూడు విషయములను 
గమనించియుండవలెను ఈ కాలములో పట్టపరీక్షలకు సెలెక్షన్సు ఎటులో, నూరు 
సంవత్సరాలక్రిందట బాలశిక్ష తెనుగుబాలురకెటులో, అటుల ప్రాచీనకాలమందు 
పురాణములు చదువను, వ్రాయను నేర్చిన వారికి పనికివచ్చుచుండెను. వాటిలో రాజుల 
చరిత్ర, దేశాలచరిత్ర, కన్నంత విన్నంత ప్రపంచ భూగోళము - అనగా ఏషియాఖండ 
భూగోళము, నీతిమతవిద్యలు (00103 & religion), రాజశాస్తము Politics), 
లలితకళలు (116 arts), జ్యోతిషము, ధర్మశాస్త్రము చేరి యుండెను. అవి 
విజ్ఞానకోశములుగా సిద్ధమయ్యెను. కాలము మారేకొలది పురాణాలనుకూడా 
పెంచుతూవచ్చిరి. ఆ పెంచుటలో తర్వాతివారికి పూర్వుల భూగోళజ్ఞానము లేకపోయెను. 
సముద్రయాన మాగిపోయెను. హిందువులు ఇంటిపట్టు (insular) వారైరి. ఇతర దేశముల 
యొక్కయు, అందలి స్థలముల యొక్కయు, జనులయొక్నయు విశేషములను అర్థము 
చేసుకొనలేక శబ్బసామ్యముచేత కల్లలు కథలు పెంచి అడ్డాదిడ్డిగా వ్రాసిరి. 
శబ్దసామ్యమువలన నేర్పడిన కల్పనలను ఈ ప్రకరణములో కొన్నింటిని చూపించినాను. 
రెండవ దేమనగా కులాలు బిగిసిపొయ్యేకొద్ది ఉచ్చ నీచతలను పురాణాలద్వారా ప్రచారము 
చేసిరి. పరమతములను దూషించిరి. ఈ విధముగా పురాణాలను దుర్వినియోగము 
చేసిరి. 


మరొక్క విషయమును గమనించవలెను. పురాణాలలోని నానాజాతులను, 
యక్షరాక్షసకిన్నర గంధర్వాది జాతులను గురించి చదివినప్పుడు వారు ఊర్హృలోకాలలోనో, 
అధోలోకాలలోనో యుండినవారని తలపరాదు. వారు భూలోకములోనివారనియే 
గమనించియుండవలెను. మరియు పైవారేకాక శక, పహ్లవ, హూణ, బర్బరాది జాతులను 
గురించి చదివినప్పుడు వారు హిందూస్థానములోనే యుండినారని తలపరాదు. వారికై 
ఏషియాఖందమందును, తూర్పు దీవులందును, ఆఫ్రికాలోని ఈజిప్పనందును, 

అబిసీనియాయందును, గ్రీకు దేశమందును వెదకవలెను. అనగా మన ప్రాచీనుల భూగోళ 
జ్ఞానము ఏషియాఖండమంతయును, ఆఫ్రికాలో ఈజిష్ట, అబిసీనియా దేశాలును, 
యూరోపులో (గ్రీసు దేశమును మాత్రమే. అంతకుమించి వారికి తెలియదనవచ్చును. 
పాతాళలోకము అమెరికా అనియు, మయ అను మెక్సికో జాతివారు మయసభ నిర్మాతలగు 
మయ జాతివారేయనియు ఒక వాదమున్నది. అదింకను స్థిరపడలేదు. 


ఈ దృష్టితో పురాణాలను చదువుటవలన మనము చాలా చిక్కులను విడదీయగలమని 
తలతును. ఈదృష్టితోనే నేనీచర్చను చేయుచున్నాను. 


మన పురాణాలన్నింటిలో కొన్ని సామాన్యధర్మములు కానవచ్చుచున్నవి. అన్ని 
పురాణాలలోను వంశావళులు, నీతులు, ధర్మములు, సృష్టిక్రమమును వర్ణించియున్నారు. 
ఈ సృష్టిక్రమములోనే భూగోళపరిజ్ఞానము చేరియున్నది. ప్రాచీన కాలములో పురాణకర్తలు 
తమకు తెలిసిన దేశాలను వర్ణించుటయేకాక తాము ఇతరులవలన విన్నసంగతులను 
గూడ చేర్చినారు. దధి క్షీరాది సప్తవిధ సముద్రాలుండినట్లు, చిత్రవిచిత్రజాతులు, అనగా 
యక్షరాక్షసగంధర్వాదు లుండినట్లును వ్రాసినారు. ఇందు చాలావరకు సత్యమే 
యిమిడియున్నది. ఇప్పటి కాలమందును ఒక్కొక్క దేశానికి అనేక నామములున్నవి. ఆ 
కాలమందును విదేశములకు మన పూర్వికులు తమకుతోచిన పేరులను పెట్టి 
వ్యవహరించిరి. టైగ్రిస్‌ అనెడు నది ఖాల్దియాలోనిది. అది బాణమువలె మహావేగముతో 
ప్రవహించును. అందుచేత ఆ భాషలో టైగ్రిస్‌ అనగా బాణము. మన పూర్వికులు శరావతి 
అను ఒక నదిని పేర్కొనిరి. అది యీ టైగ్రిస్‌ నదియేయైయుండును. యూఫ్రటీస్‌ అనెడు 
నది “యా-భరతస్‌” అనున దనియు, భరతునిపేర దానికా పేరు మనవారు 
పెట్టియుండిరనియు ఒక చరిత్రకారుడు వ్రాసినాడు. ఆక్సస్‌ నదిని ఇక్షునది అనినట్లున్నది. 
రెడ్‌సీ అను ఇంగ్లీషు పదమునే మన పూర్వికులు లోహిత సముద్రము అని 
రామాయణములో వాడినారు. ఈ సముద్రములోని ఎర్రని ఛాయవలన ఈ పేరు వచ్చుటచే 
మనవారి వలెనే ఇంగ్రీషువారును దానికి “రెడ్‌సీ” (ఎజ్జి సముద్రము) అని పేరు పెట్టి 
యుందురు. ఇదేవిధముగా యక్ష్మ రాక్షస, కిన్నర, నాగ, వానరాది జాతులు మనుష్యులు 
కానట్టి భూతములు, జంతువులు అని మన పౌరాణికులు పొరపాటుపడిరి. ఆది పౌరాణికుల 
కాభ్రమ లేకుండెను. తర్వాత పురాణాలను పెంచినవారికి ఆదికాలపువారికుండు భౌగోళిక 
జ్ఞానము లేనందున వారిట్టి పొరపాటులు చేసినవారైరి. యక్షాది జాతుల వారందరునూ 
మనుష్యులే. వీరందరునూ అనార్యులైయుండిరి. ఈ చర్య “వానర రాక్షసతత్త్వ ” అను 

ముందు ప్రకరణములో చేయుదును. ఇక రామాయణములో వాల్మీకికి తెలిసియుండిన 
ప్రపంచభూగోళ మెట్టిదో విచారింతము. 


రామాయణములో నాలుగు తావులలో సందర్భానుసారముగా భూగోళ పరిస్థితులు 
కొన్ని తెలుపబడినవి. 


1. శ్రీరాముడు విశ్వామిత్రునితో ఆశ్రమమునుండి జనకరాజు రాజధానివరకు 
ప్రయాణము చేయుట. 


2. భరతుడు తనతాత నగరములోనుండగా అతనిని పిలుచుకొని వచ్చుటకు వెళ్ళినవారి 
మార్గము, మరియు భరతుడుతన తాతయింట నుండి అయోధ్యకు వచ్చినమార్గము. 


3. రాముడు వనవాసార్థమై చేసిన ప్రయాణములు. 
4. సీతాన్వేషణమునకై సుగ్రీవుడు ప్రపంచము యొక్క నాలుగు దిక్కులకు తన వానర 
సైన్యములను పంపునప్పుడు వర్ణించిన భూభాగములు. 
ఈ నాలుగున్నూ వాల్మీకి యొక్క భూగోళవరిజ్ఞాన మెంతటిదో మనకు 
తెలుపగలుగుచున్నవి. అందుచేత ఈ నాల్గింటిని వరుసగా విచారింతును. 


1. విశ్వామిత్రునితో రామలక్ష్మణులు ప్రయాణమైనప్పుడు అయోధ్యను వదలి 
సరయూనదిని దాటిరి. తర్వాత సరయువు గంగతో సంగమించు తావును చేరిరి. అదే 
అంగదేశమని విశ్వామిత్రుడు తెలిపెను. ఆ సంగమ స్థానమున గంగను దాటిన వెంటనే 
“అవిప్రహతమును”, “ఘోరసంకాశమును” అయిన అరణ్యమును వారు (ప్రవేశించిరి. 
(బాల 24-12). ఇచ్చట గమనింపవలసిన దేమనగా సరయూ సంగమమగు గంగకు 
దక్షిణతీరమునుండి అరణ్యము ప్రారంభమగుచుండెను. రాముని కాలములో ఆర్యావర్తమున 
కదొక హద్దుగా కనబడుచున్నది. ఈ విషయము నింతలో చర్చింతును. ఈ యడవిలోనే 
మలద, కరూశ దేశములుండెను. వీటిని తాటకియు, ఆమె కొడుకగు మారీచుడును 
పాలించి జనులను పీడించుచుండిరి. ఈ దేశములను తాటకావనమనియు అనుచుండిరి. 
దీనిని దాటి నతర్వాత సిద్ధాశమమను పేరుగలది యుండెను. ఆ ప్రాంతమందే పూర్వము 
బలిచక్రవర్తి రాజ్యము చేసియుండెనట. ఆ సిద్ధాశమమందే విశ్వామిత్రుడుండెడివాడు. 
ఇది మొదటి ఘట్టము. విశ్వామిత్రుడు కొంతకాలము తర్వాత రామలక్ష్మణులను మిథిలలోని 
జనకుని అస్థానమునకు పిలుచుకొనిపోవు మార్గమును ఇక విచారింతము. 


మిథిల హిమవత్సర్వత సమీపమందుందెనని తెలిపినారు. సిద్ధాశ్రమమునుండి వారు 
మొదటి శోణనదిని చేరిరి. అచ్చట అయిదు పర్వతములుండెను. అందుచేత ఆ 


రామాయణ విశేషములు 203 


ప్రాంతమును గిరివ్రజమనుచుండిరి. అదిమగధ దేశమునకు రాజధాని. దాని కుత్తరమున 
గంగానదిని దాటి విశాలనగరిని చేరిరి. దాని కుత్తరమున గౌతమాశ్రమ ముండెను. 
అచ్చటనే అహల్య యుండెను. అటు తర్వాత వారు మిథిలకు వెళ్ళిరి. 


2. భరతుని పిలుచుకొనివచ్చుటకు దూతలు పోవుమార్గమును గురించి యిదివరలో 
కొంత వ్రాసినాను. దానినే యిచ్చట వివరించుచున్నాను. దూతలమార్గ మిట్లుండెను: 
అయోధ్యకు పడమరగా వారు ప్రయాణముచేయుచు వెళ్ళిరి. మొదటి అపరతాల పర్వతము, 
దానికి దక్షిణోత్తరమున ప్రలంబపర్వతము, తరువాత మాలినీనది, హస్తినాపురము, 
కురుజాంగల దేశములమధ్యన పాంచాలదేశము. అటుతర్వాత శరదండానది, తర్వాత 
కుళింగాపురము, ఇక్షుమతీనదిని దాటిరి. తర్వాత బాహ్లిక, సుదామ పర్వతములకు 
మధ్యనుండి దారిబట్టిరి. అచ్చట విపాశానదిని దాటిరి. అచ్చటికి బహుదూరముననున్న 
గిరివజమను కేకయ రాజధానిని చేరిరి. ఇంతకుముందొక గిరివ్రజము వచ్చెను. అది 
మిథిలకు సమీపమందలిది. ఈ గిరివ్రజము ఈరాన్‌ దేశము సమీపమందుండినట్టిది. 
ఇదేవిధముగా భరతుడువచ్చు మార్గమునుకూడా వాల్మీకి వర్ణించియున్నాడు. 

(అభిలాషులు అయో. 71 స. చూడగలరు.) 


ఈ సందర్భములో ఒక్కవిషయమును విచారించవలెను. భరతుడు తాత యింటినుండి 
తిరిగివచ్చునప్పుడు ఐరావతములను బహుమానములుగా గొనివచ్చెనని వ్రాసినారు. 
“ఐరావతములనిన ఏనుగులని అర్థమని అందరెరిగినదే. దానిపై వ్యాఖ్యాతలు 
ఇరాపర్వతములలో పుట్టినవి కాన ఐరావతములని పేరువచ్చె'నని వ్రాసినారు. ఈ 
ఇరాపర్వత మెక్కడనున్నదో ? మన మెరిగినంతవరకు ఏనుగులు బర్మా దేశములో సమృద్ధిగా 
నున్నవి. అచ్చట ఐరావతీనది ప్రవహించుచున్నది. అందుచేత ఏనుగులకీ 
పేరువచ్చియుండరాదా? అయితే ఇరాపర్వత మెక్కడైనా ఉన్నదా అనిన దానిజాడ కానరాదు. 
“ఐరావతవర్షము” అను దేశము ఆర్మిటిక్‌ మహాసముద్రతీర ప్రాంతమున నుండెననియు, 
దాని కాపేరు మన ప్రాచీనులిచ్చియుండిరనియు రాయచౌధరీగారు (Geographical 
Knowledge of the Hindus) అను గ్రంథములో వ్రాసినారని మరొక చారిత్రకుడు 
ఉదాహరించియున్నాడు. కాని అట్టి ఆర్కిటిక్‌ ప్రాంతపు ఐరావతవర్షములో ఏనుగులు 
లేనేలేవు. పురుషోత్తముడు అలెగ్గాండరుతో యుద్దము చేసినప్పుడు ఏనుగులబలముతో 
ఎదిరించియుండెను. సింధునదికి ఐరావతినది ఒక ఉపనదిగా నున్నది. అదే యిందు 
సూచితమై యుండును. 

8. శ్రీరాముడు సీతాలక్ష్మణులతో వనవాసార్థము అయోధ్యను వదలి గంగను 
దాటెను. ఆ రెంటికినీ మధ్య ఈ క్రింది (ప్రదేశములుండెను క అయోధ్యవద్ద సరయూనది, 
దానికి దక్షిణములో ఉత్తరకోసల, వేదశ్రుతీనది, గోమతీనది, స్యందికానది, శృంగిబేరము. 
అచ్చట గంగను దాటెను. గంగను దాటిన వెంటనే అరణ్యము మొదలయ్యెను. (అయో. 
52-95). ఈ విధముగా చెప్పుట ఇది రెండవమారు. 


గంగ దక్షిణమున వత్సదేశముండెను. గంగాభాగీరథీ సంగమ స్థానమందు ప్రయాగ. 
దానికి 10 కోసులదూరములో చిత్రకూట పర్వతముండెను (అయో 54-28,29). 
దీనినిబట్టి ఇప్పుడు హంపీవద్ద ఒక చిత్ర కూటమున్నదని చెప్పుచున్నారు. అది వేరనియు, 
రాముడు నివసించిన చిత్రకూటము ప్రయాగవద్దదే యనియు గ్రహింపవలెను. 
చిత్రకూటము వద్దనే తమస. అదే వాల్మీకిస్థానము. 


చిత్రకూటమునుండి రామాదులు యమున, కాళిందీ నదులు దాటిరి. 
చిత్రకూటమువద్దనే మాల్యవతీనదియు కలదు. రాముడు ప్రయాణముచేసిన లెక్కనుబట్టి 
అయోధ్యకు చిత్రకూటము ఇంచుమించు 5 దినాల ప్రయాణము దూరముండునట్టిది. 
అటుపై రాముడు దండకారణ్యమును ప్రవేశించి అందలి “జనస్థానము” అను దేశమందు 
సంచరించుచు గోదావరీనది సమీపమందుండు పంచవటిని చేరెను. అచ్చటనే పర్ణశాలను 
నిర్మించుకొని కొంతకాలముండెను. 


చంచబటు యెచ్చటెబ భి 
వాల్మీకి రామాయణములో పంచవటి గోదావరికి సమీపములో ఉన్నదని తెలిపినారు. 
గోదావర్వా నృమీపే చై మైథిలీ తత్ర రంస్యతే, (అర. 13-21) 


అట్లుండగా నాసిక్‌ ప్రాంతములో ఒక పంచవటి యున్నదని మహారాష్టులందురు. 
కాని అది రామాయణ మందుదాహృతమైనది కానేరదు. రాముడు వెళ్ళిన బాటను బట్టి 
యిప్పుడు భద్రాచలమునకు 20 మైళ్ళ దూరములో పంచవటి యను ప్రసిద్ధినొందిన 
స్థలమే సరియైనదిగా కనబడుచున్నది. ఇందూరులోని ప్రసిద్దులగు యం. వీ.కీబే గారు 
తాము ఇంగ్రీషుపత్రికలలో వ్రాసిన మూడు రామాయణ వ్యాసముల ప్రతులను 
నాకంపినారు. అందు ఒకదానిలో వారొక పటమునువ్రాసి అందిట్లు చూపించినారు: 
“శోణనదికి దక్షిణములో ఇప్పుడు కైమూర్‌ అనబడు పర్వతము గట్టులున్నవి. వాటికి 
దక్షిణములో అగస్వాశ్రమమున్నది దానికి తూర్పున పంచవటి కలదు. దాని దక్షిణములో 

క్రాంచపర్వతము, దీనికి దక్షిణములో పంప, కిష్మింధలు కలవు. అచ్చటికి సమీపమందే 
అమరకంటక పర్వతములు కలవు. ఆ పర్వతములందే లంక యుండెను. అమరకంటక 
పర్వతాలలో ఇప్పుడు గోండుజాతివారున్నారు. వారే ప్రాచీన రాక్షసులు. ఈ లంక 
నర్మదానది పుట్టుతావునకలదు.” దీనినిబట్టి ఈ క్రింది అంశములు తెలియవచ్చును: 
నర్మద అమరకంటక పర్వతాలలో పుట్టినది. ఆ పర్వతాలకుత్తరమున క్రౌంచము, 
దానికుత్తరమున పంచవటియుకలవు. అటైతే రామాయణములో పంచవటి గోదావరికి 
సమీపమందున్నదని వ్రాసినది తెలిపియున్నానుగదా! ఆ విషయ మబద్ధమగునా? కానేరదు. 
శ్రీ కీబేగారి నిర్ణయము తప్పగుచున్నది. 


సీతాపహరణమైన తర్వాత రామలక్ష్మణులు సీత నన్వేషించుచు పంచవటిని వదలి 
దక్షిణమార్గముగా వెడలి క్రౌంచారణ్యమును దాటి పోయిరి. ఈ క్రాంచారణ్యము 
దండకారణ్యమునకు దక్షిణభాగము. ఇచ్చటనే “జనస్థానము” అను దేశముండెను. ఈ 
జనస్థానములో రాక్షస సంచారముండెను. పంచవటి కుత్తరమునుండి జనస్థాన 
మారంభమగునని తలచవచ్చును. అచ్చటినుండి మరికొన్ని అరణ్యములను దాటుచూ 
వెళ్ళినతర్వాత పంపాసరస్సు వచ్చెను. అచ్చటనే బుశ్యమూక పర్వతముండెను. 
అచ్చటినుండి ఒక దినప్రయాణములో మహేంద్రగిరి. ఇది రాముని వనవాస భూగోళము. 

4. సుగ్రీవుడు సీత నన్వేషించుటకై తన వానరులకు నాలుగు దిక్కులలోని దేశములను 
గురించి వివరించి చెప్పెను. ఈ భాగమే ముఖ్యమైనట్టిది. అయోధ్యను ముఖ్యకేంద్ర 
స్థానముగా చేసికొని వాల్మీకి తన కప్పుడు తెలిసినంతవరకు ప్రపంచ భూగోళమునంతయు 
ఒక్కమారు మనకు సింహావలోకనముచేసి చూపించినాడు. దానినిట్లు నిరూపించెను. 


తూర్పుదిక్కు 


గంగానది, సరయూ, కౌశికీ, యమునా, కాళిందీ, సరస్వతీ, శోణనదులు. శైలకానన 
శోభితమైన కాలక (వన)ము, బ్రహ్మమాలదేశము, విదేహ, మాళవ, కాశి, కోసల, మగధ, 
పుండ్ర, వంగ, కోశకారుల పట్టణము. అటుతర్వాత సముద్రము, మందర పర్వతము, 
దానికి తూర్పులో ద్వీపములున్నవి. అందలి జనులు “వికారచిత్రరూపులును, 
పురుషాదులును” (అనగా మనుష్యులను తినువారును) నైయుందిరి. ఆ ద్వీపములలో 
ముఖ్యమైన వేవనగా, రత్నములకు ప్రసిద్ధికల యవద్వీపము, బంగారుగనులుకల 
సువర్ణరూష్యమను ద్వీపము. ఆ ప్రాంతమందే శిశిరము అను పర్వతమున్నది. ఆ ద్వీపముల 

కింకను తూర్పున ప్లక్షద్వీపము కలదు. అటు తర్వాత శాల్మలీ ద్వీపమున్నది. ఆ 
ప్రాంతములోనే రక్తజలము, ఇక్షుసముద్రము, క్షీరసముద్రమును కలవు. కట్టకడపట 
ఉదయ పర్వతమున్నది. 


ఉఅకైెణదిక్కు 


వింధ్యపర్వతము, నర్మదానది, గోదావరి, కృష్ణ, వరదానది, మేఖలానది, ఉత్మలానది, 
దశార్ణదేశము, అశ్వవంత నగరము, అవంతీ దేశము, విదర్భ, బుషికదేశము, 
మాహిషకదేశము, వంగ, కళింగ, కాశిక, దండకారణ్యము, ఆంధ్రదేశము, పుందడ్రదేశము, 
చోళ, పాంద్య, కేరళ, సహ్యాద్రి, కావేరి, మలయపర్వతము, తామ్రపర్ణి, దానికి దక్షిణములో 
మహేంద్రపర్వతము, దానికి 100 యోజనముల దూరములో లంక కలదు. లంకకు 
దక్షిణమున 100 యోజనముల సముద్రము దాటిన తర్వాత పుపష్పితకమను పర్వతము. 
తర్వాత సూర్యవంత పర్వతము, వైద్యుత పర్వతము, భోగవతీ నగరము, బుషభ పర్వతము, 
తర్వాత పితృలోకము. 


తడమటెదిక్కు 


సురాష్టదేశము, బాహ్లికము, తర్వాత కొన్ని ఎడారులు, మురచీపట్టణము, జటాపురము, 
అవంతి, అంగలేపము, సింధుసాగర సంగమము, దానివద్దనున్న సోమగిరి, అటు తర్వాత 
సముద్రముపై వెళ్ళవలెను. వెళ్ళినచో 100 యోజనముల పొడవుగల పారియాత్ర పర్వతము 
కలదు. అటు తర్వాత వజ్రమను మహాపర్వతము, చక్రవంత పర్వతము, వరాహపర్వతము, 
అచ్చటనే ప్రాగ్యోతిషమను నగరమున్నది. తర్వాత* మేఘపర్వతము, మేరుపర్వతము, 


అస్తగిరి. 
ఉత్తరదిక్కు 


మ్లేచ్చదేశము, పులింద, శూరసేన, ప్రస్థల, భరతదేశము, దక్షిణ”*కురుదేశము, 
మద్ర, కాంబోజ, యవన, శక, ఆరట్టక, **బాహ్లీక, బుషిక, పౌరవ, టంకణ, 





* సర్వసౌవర్ణ పర్వతము, పుల్లెలవారి ప్రతి కిష్కింధ. 42, 33 (2013, వివరణ) 
*౫ పృల్గెలవారి ప్రతిలో 'దక్షిణి లేదు. కిష్కింధ 483.11 (2018, వివరణ) 

సకస సృల్లెలవారి ప్రతిలో మద్రక శ్లో. (2018, వివరణ) 

సహో! పృల్లిలవారి ప్రతిలో 'తిరట్టక' లేదు. కి. 43.12 (2013, వివరణ) 

చీనా, పరమ చీనా, నీహార, వరద, హిమాలయము, కాలపర్వతము, సుదర్శనపర్వతము, 
దేవసఖపర్వతము కలవు. దేవసఖపర్వతమును దాటితే అక్కడ 100 యోజనముల విస్తీర్ణము 
కల “శూన్య” ప్రదేశము కలదు. అందు నదులు, వృక్షాలు లేవు. ఏ జంతువున్నూ 
అచ్చట నివసించదు. దానిని దాటితే కైలాస పర్వతము వచ్చును. తర్వాత వైఖానస” 
సరస్సు, క్రాంచపర్వతము, కామ్యపర్వతము, మానస పర్వతము, మైనాక పర్వతము, ఆ 
ప్రాంతములను సూర్య చంద్రుల సంచారము లేదు. అచ్చట నివసించు తపస్సిద్దుల 
స్వయం ప్రభలు వెలుగుచు సూర్యకాంతివలె ప్రకాశించుచుండును. 


గభస్తిభి రివార్భన్య - నతు దేశ ప్రకాళ్ళతే, 
విశ్రామృద్భి స్తపన్సిద్ధె - ర్లేవకల్లైః స్వ్వయం(్రభైః 
(కిష్మి 43-38) 


దానితర్వాత ఉత్తర కురు దేశమున్నది. దానితర్వాత ఉత్తర సముద్రము. అందు 
సోమగిరి కలదు. 


ఇఐమర్న 


వాల్మీకికి తెలియవచ్చిన ప్రపంచపు నాలుగు దిక్కులలోని దేశ, పర్వత, నదుల వివరమీ 
విధముగా నున్నది. అయితే అదంతయు సరిగా ఉన్నదని చెప్పుటకు వీలులేదు. క్రీ.పూ. 
350 ప్రాంతాలలో గ్రీకులకు సింధునదికి తూర్పున ఇక ప్రపంచమే లేదను భావనయుండెను 
అందుచేత అంతకన్న చాల ప్రాచీనుడైన వాల్మీకికి ఇతర దేశముల సంగతులును బాగుగా 
తెలియకుండిన అది తప్పుకాదు. నేను మొదలే తెలిపినట్లుగా ఇప్పుడు ప్రాచీన 
దేశాదినామములు మారిపోయినవి. అయినను కొన్నిమాత్ర మింకను గుర్తించి 
యూహించవచ్చును. వాల్మీకి చూపించిన వాటిలో కొన్ని అస్తవ్యస్తమైనవి. కొన్ని 
రెండుమూడు దిక్కులలో ఉండినట్లు తెలిపినాడు. తూర్పున పుండ్ర, వంగదేశంబు 
లున్నవన్నాడు. మరల అవే పుండ్ర, వంగ దేశములు దక్షిణములోను ఉన్నవన్నాడు. 
బాలకాండములో తెలిపిన అంగదేశమిచ్చటలేదు. దక్షిణములోని పుండ్రదేశము ఓడ్రదేశమై 
యుండవచ్చును. ఎందుకనగా దాని వెంటనే ఆంధ్రదేశము పేరుచెప్పినాడు. అవంతిని 





ో పద్మ - పుల్లెలవారి పాఠం కి. 48-28. ఇది కైలాస - క్రౌంచపర్వతాల మధ్యలో 
ఉంది. (2013, వివరణ) 

దక్షిణములోను, పడమటను ఉండినట్లు తెలిపినాడు. బాహ్లిక, బుక్షదేశములు రెండు 
దిక్కులలోను ఉదాహరింపబడినవి. 


ఇక మనకు ఇప్పుడు అర్థముకాని దేశ, సముద్ర, ద్వీపాదులను గురించి ఆలోచింతము. 
మన ప్రాచీనులు వ్యాపారము చేయుటకై సముద్రముమీద ఇతర దేశములకువెళ్ళి అచ్చటి 
విశేషములను కథలుగా పెంచి మనదేశమువారికి వర్ణించియుందురు. మరియు ఇతర 
విదేశముల పేరులను మనవారికి తెలుపగా వాటికి సమానధ్వనిగల సంస్కృత 
నామములను మనవారు వాడియుందురు. ఇక్షు, క్షీర, ఘృత, దధి సముద్రాలిట్టివే. 
ఈనాటివరకు మన పల్లెలలో మళయాళమును ఆడుముందల రాజ్యమని ఎన్నియో కథలు, 
కల్లలు అల్లి వర్ణించుటను మనము వినుచున్నాముకదా! అటులే మన ప్రాచీనులు 
విదేశములను గురించి తాము విన్న విషయములను పెంచి ఊహించి వ్రాసిరి. తర్వాత 
పురాణాలను పెంచువారు ఆదికర్తలు వాడినపదములకు అర్థమున్నదని తలచి ఇక్షు, 
క్షీరాది శబ్దముల నాధారముగాచేసికొని మరికొన్ని కథలు తమ బుద్ధికుశలత కొలది అల్లి 
మనకర్పించి పోయినారు. తుదకు మన పురాణాలు మన వారికే అబద్దాల పంచాంగము 
వంటివైపోయినవి. 


తూర్పు దిక్కుననుండు ద్వీపములలో కొన్నింటిని మనము గుర్తింపవచ్చును. వాల్మీకి 
తూర్పు దీవులలో మనుష్యులను తినువారున్నారని వ్రాసెను. నేటికిని మనకు 
తూర్పుననుండు పాసిఫిక్‌ (శాంతి) మహాసముద్రములోని ద్వీపములందు కొన్నిట నివసించు 
ఆదిమనివాసులు మనుష్యులను తినువారని (Cannibals) పాశ్చాత్యులిప్పటికి వర్ణించి 
తెలుపుచున్నారు. వాల్మీకిచూపించిన యవద్వీపము ఇప్పటి జవద్వీపము (Java). 
సువర్ణరూప్యక ద్వీపమే సుమాత్రా (SUMatra) ద్వీపము. దీనికి తూర్పులో ప్లక్షద్వీపము, 
శాల్మలీద్వీపము, ఇక్షు, క్షీర సముద్రములు కలవనినాడు. ఇవి ఇప్పటికి కలవుకాని తూర్పులో 
లేవు. ఇవి మనకు పడమటనున్నవి. 


కిష్కింధకు తూర్పున బ్రహ్మమాలదేశ మున్నదనినాడు. ఇప్పుడు ఒరిస్సాలో కాబోలు 
బారామహల్‌ అను జిల్లా కలదు. ఇది ఉర్జూపదముగా కనిపించుచున్నది. ప్రాచీన 
బ్రహ్మమాలయే యీ రూపమును పొందెనేమో అని ఒక ఊహను తెలుపుకొనుచున్నాను. 


లంకకు చాలా దక్షిణములో భోగవతీనగర మున్నదని వ్రాసినారు. అది యవద్వీపములో 
కలదు. పడమటిదిశలో ఎడారులున్నవని తెలిపినారు. బహుశా అవి రాజపుత్రస్థానపు 

ఎడారియగు తార్‌ ఎడారి సూచనగా ఉండును. మధ్య ఏషియాలో గోబీ అను ఎడారికలదు. 
దానిని మన పూర్వులు వాలుకార్ణవము అనినట్లున్నది. కాని అది ఉత్తరదిక్కుననున్నది. 
అందుచేత అది యిచ్చట నూచింవబడలేదు. ప్రాగ్గ్భోతిషము పదడమటిదని 
రామాయణమందున్నది. అది అస్సాం ప్రాంతములోనిదని చరిత్రకారుల అభిప్రాయము. 
మేరుపర్వతము పామీరుపర్వతాలే అని నేననుకొనుచున్నాను. ఈరాను కుత్తరమున సుమేరు 
అనునది కలదు. అది హిందూకుష్‌ పర్వతాలలోనిది. అచ్చటనే మేరోస్‌ (Meros) అను 
పర్వతమున్నదని ఆరియన్‌ అను ప్రాచీన చారిత్రకుడు వ్రాసెను.* పామీరు పర్వతమే 
మేరువని నేనీ కారణముచే అనుచున్నాను. పామీర్‌ అనునదే పాయెమేర్‌ అను శబ్దము. 
దానికి పార్సీభాషలో మేరువు యొక్కపాదు అని అర్థము. దానితో తూర్పువరకు వ్యాపించిన 
పర్వతాన్ని మనము హిమాలయ మనుచున్నాము. అట్టి హిమాలయములోని ఒక దేశము 
కాళ్ళీరము. కాళ్ళీరపదముకూడా మేరుశబ్దమును పట్టించి యిచ్చుచున్నది. మేరువు 
సకాశములో ఉండు దేశము కావున, కాశమేర అయియుండును. క్రమముగా అది కాశ్మేర 
అయి, తుదకు కాళ్ళీర అయియుండును. 


ఇక వాల్మీకి చూపించిన ఉత్తర దిక్కులోని దేశ, పర్వతాలగూర్చి ఆలోచింతము. 
మొదటిది మ్లేచ్చదేశము. ఇదే చర్చలో 5వ ప్రకరణములో ఫనికియా దేశమువారు మోలచ్‌ 
అను దేవునికి నరబలులు ఇచ్చుచుండిరనియు, అట్టి మోలచ్‌ దేవపూజకులు కావున, 
వారు మ్లేచ్చులుగా పరిగణింపబడి యుందురనియు నే ననుకొని వ్రాసినాను. మాక్సుముల్లర్‌ 
పండితుడిట్లు అభిప్రాయ మిచ్చియున్నాడు: “హిందూస్థానమునకు పశ్చిమములోనున్న 
బెలూచీజాతియే** మ్లేచ్చజాతి.” మాక్సుముల్లర్‌ అభిప్రాయముకూడ సరిగాదను కొందును. 
పతంజలి కాలమువరకు ఆర్యులు సింధునదినుండి బిహార్‌ వరకును, వింధ్యపర్వత 
ప్రాంతమువరకును వ్యాపించి యుండిరి. ఇప్పటి పశ్చిమోత్తర సరిహద్దు సుబా (N.W.F. 
Province) లో హజారా అను జిల్లా కలదు. దానిలో మలచ్‌ అను తాలూకా స్థానము 
కలదు. అది పతంజలి కాలమందు ప్రసిద్ధమైయుండును. మలచ్‌మండలమువారిని 
మ్లేచ్చులని ప్రాచీనులనియుందురు. అది హిమాలయ పర్వతాలలోనిది. అచ్చటి 
కొండజాతులు నేడును అనాగరికులైన ఆఫ్రీదీ మహ్మద్‌, వజీరీ జాతులవారు. వారందరును 
మన ప్రాచీనులకు మ్లేచ్చులే. వారి భాష మోటుగను, అస్తవ్యస్తముగను నుండుటచేత 





* రసాతల by నందలాల్‌ దేవ్‌. పుట 12 
*%* Max Muller's Science of Language Vol IP. 93, RV-14 

వ్యాకరణాధ్యయనము చేయనివారు అపభ్రంశ వాక్ళుకలవారై మ్లేచ్చతుల్యులగుదురని 
పతంజలి వ్రాసెను. నాయభిప్రాయములో పై సరిహద్దులోని మలచ్‌గల హజారా జిల్లాయే 
ప్రాచీన మ్లేచ్చమండలము. భరతదేశమొకటి పశ్చిమములో నున్నదని వాల్మీకి వ్రాసినాడు. 
ఇప్పుడు మనము హిందూస్థానమునంతను భరతదేశ మనుచున్నాము. కాని వాల్మీకి 
కాలములో మద్ర దక్షిణ కురుదేశముల మధ్యభాగమునే భారతదేశ మనినట్లున్నది. అది 
ఈరాన్‌ దేశమునకు సమీప దేశమగుటచేత నేను ఈ ప్రకరణాదిలో తెలిపినట్టి యూఫ్రటీస్‌ 
“యూ-భరతస్‌” నదికిని సంబంధించియుండును. యవన పదము ప్రాచీన హిబ్రూలో 
జవన్‌, యవన్‌అను వానికి సంబంధించినదిగా తెలిపియున్నారు. సాధారణముగా యవన 
అనునది అయోనియా (గ్రీసు) ద్వీపాలకు వర్తించునందురు. ఇక్కడ అంతదూరపు 
ముచ్చటలేదు. కాన జవన్‌ అను రాజు పేర బరగిన ఏషియమైనరులోని భూభాగమునకు 
ఇది వర్తించియుండును. బాహ్లికను గురించి యిదివరకే తెలిపినాను. * చీనాదేశమును 
గురించి యిందు తెలుపబడినది. క్రీస్తునకు పూర్వము యించుమించు 221 సంవత్సరముల 
కాలమునాడు చీన్‌ అను చక్రవర్తి రాజ్యము చేసిననాటి నుండియే చీనాదేశమునకు ఆ 
పేరు కలిగెను. అందుచేత చీనాదేశము పేరు మన వాజ్మయములో ఎందు కానవచ్చినను 
అది క్రీ.పూ. 220 తర్వాత ముచ్చటగా నుండును. ఈ దృష్టితో చూచిన ఈ చీనా 
పదసంబంధమగు శ్లోకము రామాయణమందు ప్రక్షిపష్తమనవలెను. దరద అనునది 
కాళ్ళీరములోని “దరద్దేశము” అను మండలమని నేననుకొనుచున్నాను. ఈ పేరు 
కాళ్ళీరములోని మండలమున కుండెనని కల్హణుడు తన రాజతరంగిణిలో పలుమారులు 
వర్ణించియున్నాడు. హిమాలయము దాటి ఇతర పర్వతాలను, దేశాలనుకూడ దాటివెళ్లిన 
ఒక గొప్ప “శూన్య” దేశము వచ్చునని వాల్మీకి వ్రాసెను. ఆ శూన్యప్రదేశములో వృక్షములు 
లేవనియు, ఏ ప్రాణియు జీవించదనియు వర్ణించినాడు. 


అట్టి ప్రతీతికలది మృతసముద్రము, డెడ్‌సీ (06264 561) అను నట్టిదని 
మనమెరుగుదుము. అయితే యిదొక్కటే కాదు. ఇంకను అట్టి రెండు సముద్రములు 
డెడ్‌సీని మించినవియు, దానికంటె చాలా పెద్దవియు నగునవి కలవు. 





ో భారతములో బల్ల్సిక అనియు బాహ్లిక అనియు రెండు పేరులు వచ్చును. ఇది ఇప్పటి 
పశ్చిమోత్తర సీమలోని భాగమే. పర్యాలోనుండు బలఖ్‌ అనునదే బల్తికా అని కొందరు 
అందురు. అయితే అది వేరు ఇది వేరు. 

కకేషస్‌ పర్వతాలకు దక్షిణభాగములో రండు పెద్ద సరస్సులున్నవి. ఒకటి వాన్‌ సరస్సు. 
అది సముద్రముకంటె 5000 అడుగుల తక్కువ లోతులో నున్నది. రెండవది ఉరుమియా 
సరస్సు. అది సముద్రముకంటె 4000 అడుగుల తక్కువలోతులో ఉన్నది. అందే 
ప్రాణులును జీవించవు. డెడ్‌సీ అనునది సముద్రముకంటె 1800 అడుగుల తక్కువ 
లోతులో ఉన్నది. బహుశా రామాయణములో పేర్కొనబడిన శూన్యప్రదేశము వాన్‌, 
ఉరుమియా సరస్సులను సూచించును. పూర్తిగా ఉత్తరములో ఉత్తరసముద్ర మున్నదనినారు. 
అనగా అది ఇప్పటి ఆర్కిటిక్‌ మహాసముద్రము; దాని సమీపములోనే వైఖానసులను 
తేజోమూర్తులు నివసించు చున్నారనియు, ఆ ప్రాంతములో సూర్యచంద్రుల సంచారము 
లేనందున దేశమంతయు అంధకార మయమనియు, అచ్చట మునులతేజస్సు 
“స్వయం ప్రభ”తో కూడినట్టి దనియు, ఆ స్వయంప్రభ మూలాన ఆ దేశమందు పెద్ద 
వెలుతురు ఏర్పడుచున్నదనియు రామాయణమందు వర్ణించినారు. (కిష్కి 43-38). 
ఇదేమి చిత్రము? ఆర్మిటికు సముద్రప్రాంతములో రష్యా ఉత్తర భాగమున్నది. అచ్చట 
ఆరునెలలు పగలు, ఆరునెలలు చీకటియని ఇప్పటి భూగోళశాస్త్రము ద్వారా 
మనమెరుగుదుము. ఆరునెలలు చీకటి కాలములో అచ్చటి నివాసులకు ప్రకృతి 
సహాయపడుచున్నది. అచ్చట అప్పుడప్పుడు గొప్ప వెన్నెలవంటి ఒక జ్యోతి ఆకాశములో 
వెలుగు చుండును. దానినే ఇంగ్లీషులో ఆరోరా బోరియాలిస్‌ (401012 301213) 
అని యందురు. దానినే మన వాల్మీకి “స్వయంప్రభ” అని అన్నాడని నేనూహించుచున్నాను. 
వైఖానసులు అడవిలో ఉండేవారని భావము. ఆరోరా వెలుగునట్టి ఆర్మిటికు ప్రాంతమందే 
సైబీరియా దేశమున్నది. అది యీనాటివరకును మహారణ్యమయ ప్రదేశమైయున్నది. 
ఇంతవరకు నాకు స్ఫురించిన భావములను తెలుపుకొన్నాను. ఇంకనుకొన్ని విషయములను 
గురించి తెలుపవలసియున్నది. 


అవంతి యనునది ఇప్పటి అహమదునగరు ప్రాంతములోనిదని కొందరు 
చరిత్రకారులనినారు. మాళవయే యవంతియని నందలాల్‌దేవ్‌గారు వ్రాసిరి. అది ఇప్పటి 
మట్రా అనునదనియు, ఉజ్జయినియొక్క రాజధానిగా నుండెననియు మిత్రా అనువారు 
వ్రాసినారు. * “కళింగము” సుప్రసిద్దమే. మహానదీ గోదావరీ మధ్యప్రదేశము. తూర్పు 
తీరభూమి. విదర్భ యిప్పటి బీరారు మండలము. అయితే ఈ విదర్భ సుగ్రీవునియొక్క 
కిష్కింధకు దక్షిణములో నుండలేదు. వాల్మీకి యొక్క అయోధ్యకును, తమసానదికిని 

దక్షిణములో నుండినది. ఉత్తర దిశలో టంకణ అను దేశముండెనని వాల్మీకి వ్రాసినాడు. 
అదెక్కడిదో తెలియదు. టెంకణదేశమొకటి యుండెను. అది కావేరీప్రాంతముది. ఈ 
పదములోని అర్ధముకూడా అది దక్షిణములోనిదనియే తెలుపుచున్నది (తెం లేక టెం 
అనిన దక్షిణము కణ లేక కడ అనగా దిక్కు. పుండ్ర దేశము అంగ వంగ దేశములవద్ద 
నుండెను. దానివద్దనే మగధదేశము. సహ్యాద్రి అనునది ఇప్పటి పడమటి పర్వతములు 
(ఘాటులు). మహేంద్ర పర్వతము ఇప్పటి ఒరిస్సా దక్షిణభాగములో తూర్పు 
సముద్రతీరమున నుండు తూర్పుపర్వతములు (ఘాటులు); కానిరామాయణములో ఇది 
దక్షిణదిశలోనున్నట్లు వ్రాసినారు. అంటే అయోధ్యకు దక్షిణమందే కాని కిష్కింధకు మాత్రము 
తూర్పుననే అని సరిపెట్టుకొనవలెను. ఇదేవిధముగ గంగా, యమునా, సరయూ, శోణాది 
నదులన్నియు కిష్కింధకు ఉత్తరముగ నున్నవి. కాని అవి అయోధ్యకు తూర్పుగా 
పారుచున్నవి. సుగ్రీవునిచేత కిష్కింధా నగరమునుండి భూగోళ శాస్త్రము చెప్పించినప్పుడు 
వాల్మీకి అయోధ్యను దృష్టిలో నుంచుకొనకుండ వ్రాయలేకపోయెను. 


ఇప్పటి తూర్పుఇండియా దీవులగు జావా, సుమాత్రాల తర్వాత శాల్మలీద్వీపము 
కలదనియు, ఆ ప్రాంతములోనే ఇక్షు, క్షీరాది సముద్రములున్నవనియు వాల్మీకి తెలిపినాడు. 
కాని యివి మన హిందూస్థానమునకు పడమటనున్నవి. తూర్పుసముద్రములలో రక్తజలము 
కలిగిన లోహిత సాగరమున్నదని వాల్మీకి తెలిపినాడు. 


“త్రత్రో రక్తజలం భీమం - లోహితం నామ సాగరం” (కి. 40-38). అర్ధమునుబట్టి 
లోహితసాగర మనగా ఎర్ర సముద్రము. అనగా ఇది ఇంగ్లీషులో రెడ్‌సీ అగును. అయితే 
బ్రహ్మపుత్రానది పారునట్టి అస్సాం (కామరూప) ప్రాంతములో లౌహిత్య అను పేరుగల 
ఒక లోయ (Valley) కలదని సు.మ. శాస్త్రిగారు కనింగ్‌హాం గ్రంథ టీకలో ఒకచోట 
వ్రాసినారు. అదే వాల్మీకి సూచించిన “సాగరము” అనగా నదీప్రాంతము అని యర్థము 
చేసిన చేయవచ్చును. శాల్మలీ ద్వీపమే ఖాల్దియా దేశము. నందలాల్‌ దే అనువారు ఇట్లు 
వ్రాసినారు: “మహాభారత భీష్మపర్వ 11వ అధ్యాయములో శకద్వీపముచుట్టును క్షీరసాగర 
మున్నదని వర్ణించినారు. కాస్పియన్‌ సముద్రమును షీర్వాన్‌ సముద్రమని యందురు.” 
ఖాల్దియా దేశమే శాల్మలము. దానివద్దనే ఘృత సముద్రమున్నది. “దానినే ఇరిధ్రియా 





1. Rasatala by Nandalal Dey P. 68 
షీర్వాన్‌ అనునది ఫార్సీ పదము. షీర్‌ అనగా క్షీరము 

(Erythria) అని యిప్పుడు పాశ్చాత్యు లుచ్చరించుచున్నారు.”* “ఇక్షుసముద్రమునే 
ఇప్పుడు ఇంగ్లీషులో ఆక్సస్‌ (0౫15) నదియని పిలుతురు.”* 


ఈ నది మధ్యవషియాలోని అరల్‌ (Sea of Ara) అను సముద్రములోనికి 
పారుచున్నది. ప్రాచీనార్యులు సముద్రమునకు, నదులకు, సరస్సులకును సముద్రమనియే 
వాడినట్లున్నది. చిత్రవిచిత్రములుగా తర్వాతి పౌరాణికులు ఊహించి వర్ణించిన సప్త 
సముద్రముల యాథార్థ్యమును నందలాల్‌ దే గారిట్లు నిరూపించినారు: 


“షర్వాన్‌ (కాస్పియన్‌ సముద్రము) క్షీరసముద్రమయ్యెను. సరైన్‌ ((జ2మిు అనునది 
సురసముద్రమయ్యెను. ఇరిఢ్రాన్‌ అనునదే మృతసముద్రము. దహి అనునదే 
దధిసముద్రము.”* ఆక్సస్‌నది ఇక్షుసముద్రమయ్యెను. “వాదున్‌ (TCha-dUn) అనునదే 
స్వాదుజల మయ్యెను.” 


ప్రాచీన హిందువులు ప్రపంచాన్ని సప్త ద్వీపములుగా విభజించిరి. అవెట్టివో 
నందలాల్‌గారిట్లు తెలుపుచున్నారు: “ద్వీపమనగా (ద్వి+ఆప) రెండుదిక్కుల నీరుండు 
ప్రదేశము. ఆ నీరు సముద్రము కానక్కరలేదు. నదికూడ కావచ్చును. కావున ద్వీపమనగా 
నీటిమేరకల ఒక భూభాగమను నర్థములో ప్రాచీనులు వాడిరి. ఏడుద్వీపము లేవనగా 
(1) జంబు, (2) శక, (8) శాల్మల, (4) పుష్కర, (5) కుశ, (6) క్రౌంచ, (7) పక్ష" 
ప్లక్షద్వీపమునే కొన్ని పురాణాలలో గోమేద లేక శ్వేతద్వీపమనియు చెప్పినారు. ఇప్పటి 
భూగోళపరిభాషలో పైద్వీపము లీవిధముగానున్నవని యెరుగవలెను. (1) జంబూ 
ద్వీపమనగా హిందూ స్థానము, ప్రాచీనార్యులకు సింధునదీ ప్రాంతభూములే మొదట 
పరిచయమయ్యెను. ఆ పరిచయములోని మొదటి పరిచయము ఇప్పటి కాళ్ళీరు రాజు 

దహి అనునది దధి అను పదమే. ఇప్పటికినీ ఉర్దూలో దధిని దహి అని యందురు. 
రసాతల పుట 1483 

నా అభిప్రాయములో అట్లు కాదు. హూణుల ప్రాముఖ్యము క్రీ.పూ. 5వ శతాబ్దము కన్న 
ముందునకు పోదు. క్రీ.పూ. 10వ శతాబ్దమందే ఖాల్దియాకు ఉత్తరములో కాషి లేక కస్సి 
అని జాతివారుండిరి. వారినే ఇంగ్లీషులో కస్సెట్‌ అని యందురు. కస్సీలుండు భాగమే 
కుశద్వీపమైయుండును. : 


లయ లు ౪౫4 m= 

పరిపాలనలోని జమ్మూ ఒకటి. ఆ జమ్మూపదమే జంబూ పదమైయుండును. ఆ పేరునే 
హిందూస్థానమున కంతయు ప్రాచీనార్యులిచ్చియుందురు. తర్వాతికాలములో సింధునే 
హిందూనామమును మొత్తము దేశానికి ఈరానీలు, (గ్రీకులు ఇయ్యలేదా ? కావున నా 
అభిప్రాయములో జమ్మూ మండలమునుండియే జంబూద్వీపనామ మేర్చడియుండును. 
(2) శకద్వీపము అనగా సితియా (కాస్పియన్‌సముద్ర దక్షిణభాగము). ఈ కాస్పియన్‌ 
సముద్రానికి షీర్వాన్‌ అని మరొక పేరు. ఈ శకద్వీపమునే పూర్వము సగ్గియా అని 
అచటివారనిరి. (సగ్గియా (5086412 అనగా సగ్‌+దియా. సగ్‌=శక, దియా=ద్వీపము) 
(3) శాల్మలీద్వీపమే ఖాల్టియా. (4) పుష్మరద్వీపమును ట్రాన్సు ఆక్సేనియా (Trans 
0౫౫౫12) అని యందురు. అనగా ఆక్ససునది కవతలనుండు భాగము. దీనినే ఇప్పుడు 
బుఖారా (Bukhara) అని యందురు. ఈ శబ్దము పుష్మరశబ్ద సారూప్యము కలది. (5) 
కుశద్వీపమువద్ద సురసముద్ర ముండెనన్నారు. కాస్పియన్‌ సముద్రానికి సరైన్‌ ($60201 
5212109) అను మరొక పేరున్నది. అదే సురసముద్రము. సరైన్‌ అనునది షీర్వాన్‌ అనుదాని 
అపభ్రంశమైయుండును. కుషానులు అను హూణ జాతి వారినుండి కుశ అను పేరు 
వచ్చియుండును. లేదా కకేసన్‌ పర్వతమునుండియెన ఈ కుశ అనుపేరు వచ్చియుందును. 
ఎందుకనగా కకేసన్‌ అనుదానికి కోహ్‌ కుస్‌ అని అన్నారు. దానినే పురాణాలలో కుశేశయ 
పర్వతమని అనినారు. (6) క్రౌంచద్వీపము వద్దనే దధి సముద్రము. అనగా అరల్‌ 
సముద్రము (Sea of Aral. దహియ అను శకజాతియుండెను. ఆ జాతిపేరుతో ఈ 
దధిసముద్ర మేర్చడియుండును. * తూర్పు తుర్మిస్థానములో కుచర్‌ అను మండలమున్నది. 
అది ప్రాచీన మందు బౌద్ధమత ప్రచార స్థానముగా ఉండెను. అదే ఈ క్రౌంచముగా 
నుండును. (7) ప్లక్షద్వీపమే శ్వేతద్వీపము. స్వాత్‌ (521)** అనునది పారునట్టి దేశమే 
శ్వేతద్వీపము. 

ఇది ఆల్జాయి పర్వత ప్రాంతాలలో నున్నది. దీనివద్ద స్వాదుజల సముద్రమున్నది. 
అనగా ఆల్టాయి ప్రాంతమందలి మంగోలియాలో “ఛాదూన్‌” (౧౦౦2-6౮౪0) 
పారుప్రదేశము. శ్వేతద్వీపమందే ఉత్తర కురుద్వీపమున్నది. అనగా కొరియా (10112) 
దేశము.”*** కాని నా యభిప్రాయములో ఇది ఉత్తరకురుదేశము (అఫ్టనిస్టాన్‌ 
ప్రాంతముది). 





* ఇప్పటికినీ భూగోళపటములో దహి దేశము అనుదానిని చూపించుచున్నారు. - సు. ప్ర. 
** ఈ లోయ ఇప్పుడు పాకిస్థాన్‌లో ఉన్నది (2013, వివరణ) 
*** రసాతల పుటలు : 132 నుండి 140 వరకు 

పై ద్వీపాలలో శకద్వీపమును పూర్వము శకసేన దేశమనిరి. * కస్సి లేక కుష్‌ అను 
జాతివారినుండియే హిందూకుష్‌ పర్వతనామ మేర్చడినది.* మ్లేచ్చులు ప్రచేతసరాజు 
సంతతివారని పురాణాలలో తెలిపినారు. 


సుగ్రీవునిచే వర్ణింపజేయబడిన భూమండల భాగములలోని విశేషభాగమును ఇప్పటి 
భూగోళ శాస్తమునుబట్టి తెలుసుకొనినాము. ఇక మూడు విషయాలను గురించి ఆలోచించి 
యీ చర్చను ముగింతును. ఆ మూదేవనగా (1) కిష్కింధ ఎక్కడనున్నది ? (2) లంక 
ఎక్కడ నున్నది ? (9) ఆర్యావర్తమేది 2 


కెబ్బంధ ఎచ్చట నున్సది? 


ఇంతదూరము చర్చించినను కిష్కింధ ఎచ్చటనున్నదో విచారించలేదు. కిష్కింధ ఇప్పటి 
హంపీ ప్రాంతములోనిదని అందరునూ అంటున్నారు. యం.వీ. కీబేగారు మాత్రము 
అది నర్మద పుట్టినట్టి ప్రాంతములో దీనికుత్తర భాగమున నున్నదని చూపించినారు. 
అచ్చటనే పంపా సరస్సుకూడా కలదని వారు తెలిపినారు. పంచానన మిత్రాగారిట్లు 
వ్రాసినారు. “బళ్లారినుండి ధార్వాడుకు వెళ్లు మార్గములో ఒక పెద్ద మిట్ట కలదు. 
అచ్చటిజనులు దానిని 'హిడింబ సమాధి” అని యందురు. ఇదే రామాయణములో 
చెప్పబడిన కిష్కింధ.* వాల్మీకి వ్రాసిన ప్రకారము రాముడు గోదావరీ తీరమందలి 
పంచవటినుండి సీత నన్వేషించుచు దక్షిణముగా కదలివచ్చెను. అచ్చట అరణ్యములో 
విరాధుని చంపెను. అక్కడినుండి యింకను దక్షిణముగా ప్రయాణమై బుశ్యమూక 
పర్వతమునకు వచ్చెను. ఇప్పుడు హంపీ అనబడు బళ్లారిజిల్లాలోని స్థలము 
చుట్టుముట్టియుండు ప్రదేశములలో పంప, బుశ్యమూకము మున్నగు (ప్రదేశములుండెనని 
స్థానికులందురు. 


లాంగ్‌హర్‌స్టుగారు ఇట్లు వ్రాసినారు: “రామాయణములో వర్ణింపబడిన కిష్కింధ హంపీ 
ప్రాంతములోని దనుటలో సందేహము లేదు.” 

అందులో వర్ణింపబడిన స్థలములు హంపీ చుట్టుపట్టుల కలవు. వంపాతీర్థమే 
పంపాసరస్సు. అది ఆనెగొందివద్ద కలదు. తుంగభధ్రకే ప్రాచీనకాలమందు పంపానది 





1 ఆసీరియా-జడ్‌, ఏ. రగోజన్‌. 
2 ఆసీరియా-జడ్‌ ఏ. రగోజన్‌. 
3 Prehistoric India by Panchanan Mitra 

యని పేరుండెనని చెప్పుదురు. బుష్యమూకపర్వతము నిజాము రాజ్యము సరిహద్దులో 
కలదు. మతంగ పర్వతము హంపివద్దనే కలదు. హంపీయాత్రికులకు స్టానికాఖిమానులు 
రామాయణ ఘట్టములను, వాలివధ జరిగిన స్థలము మున్నగువాటిని చూపింతురు.” 


లంక యచ్చట ? 


ఇదే గడ్డుప్రశ్న : అదెక్కడ ఉన్నదో నాకు తెలియరాదని ముందే తెలుపుకొనుచున్నాను. 
రామాయణ మీ విషయములో మన కేమియు సహాయము చేయదు. పైగా చిక్కులు 
తెచ్చి పెట్టి యున్నది. అందరునూ ఇప్పటి సింహళద్వీపమే లంకయనియు, అచ్చటనున్న 
సేతువే రాముడు కట్టిన వారధియనియు, అది రామేశ్వరమువద్ద నున్నదనియు, అందు 
చేతనే అది ముఖ్యతీర్ధస్థలమైనదనియు అందురు. కాని ఈ అభిప్రాయమునకు తగిన 
ఆధారములు కానరావు. యం. వీ. కీబేగారిట్లన్నారు : “నర్మదానది పుట్టుస్థానము 
అమరకంటక పర్వతము అను కొండలు. ఈ అమరకంటక పర్వతములు నేటి రీవా 
సంస్థానములో నున్నవి. అచ్చటనే నేడు పుష్పరాజ్‌గథ్‌ అను అడవికలదు.” అందు 
గోండులుందురు. అట్టి అమరకంటక దక్షిణ భాగములోనే లంకయున్నది.* 


ఈ సిద్ధాంతములో ఒక్కలోపమున్నది. నర్మ్శదకు దక్షిణములో గోదావరి కలదు. అచ్చట 
పంచవటి యుండెను. దానికి చాలాదూరమున దక్షిణ మందు కిష్మింధయుండెననియు, 
దానికి చాలాదూరమందు దక్షిణములోను సముద్రమును 100 యోజనముల దూరము 
దాటినతర్వాత లంక యుండెననియు రామాయణములోనున్నది. అందుచేత కీబేగారి 
వాదము సరిగానున్నట్లు కానరాదు. 


ఇక రామాయణములో ఏమన్నారో చూతము. “హనుమంతుని యాజమాన్యములో 
సీతాన్వేషణమునకై కొందరు వానరులు కిష్మింధకు దక్షిణముగా ప్రయాణము చేసిరి. 
అట వింధ్యపర్వతములోని గుహలను వెదకిరి - అనివాసినారు. వింధ్యపర్వతము 
కిష్కింధకు చాలా ఉత్తరములో నున్నది. ఇదెట్లు సరిపోవును? వింధ్యపర్వతమన 





1 Hampi ruins by A H Longhurst, PP 7, 8 

2 పుష్టితక పర్వతము దక్షిణమందున్నదని (అనగా అయోధ్యకు దక్షిణమందని) వాల్మీకి 
చెప్పెను. ఈ పుష్పరాజగథ్‌ అదే అయి యుండును. 

3. Mr. M.V. Kibe's Cultrual descendants of Ravana in 'Studies in 
Indology' P. 264 

మధ్యహిందూదేశములోని పర్వతమొకటేకాదు. దక్షిణ హిందూస్థానములోను కొన్ని పర్వత 
భాగాలుగూడ పౌరాణికులు పొరపడియో, లేక తెలియకనో వింధ్యనామముతో పేర్మొనిరని 
కొందరు చారిత్రకులనుచున్నారు. 


అటులే సరిపెట్టుకొని ముందుకుసాగుదము. బహుకాలము హనుమదాదులు 
సీతాన్వేషణముచేసి తుదకు సంపాతిచే ప్రబోధితులై లంక యుండెడి దిక్కునెరిగి మహేంద్ర 
పర్వతమునకు బోయిరి. ఆ మహేంద్రగిరి సముద్రతీరమందున్నది. కాని అది కిష్కింధకు 
దక్షిణమునగాక తూర్చుననున్నది ఇప్పటి ఒరిస్సారాష్టములో అదియున్నది. 'తూర్చ్పుగట్లు 
అను పేరుగల యీస్టరన్‌ ఘాట్లకు అది మకుటాయమాన మహీధరము. మహేంద్రగిరి 
అయోధ్యకు దక్షిణమున నున్నదని సరిపెట్టుకొని ముందుకు సాగుదము. అక్కడినుండి 
100 యోజనముల దూరములో దక్షిణపుదిక్కుగా లంక కలదని రామాయణములో 
వర్ణించినారు. ఒరిస్సాలోని మహేంద్రగిరి నుండి యప్పటి సింహళము ఇంచుమించు 
100 యోజనములు అనగా 800 మైళ్ళుండును. కాని రామేశ్వరమువద్ద దీనిని చేరుటకు 
వీలైయుండగా 100 యోజనములు ఒకే దుముకుతో ఆకాశములో ఎగిరి హనుమంతునికి 
పోవలసివచ్చిన శ్రమ యెందుకు కలిగెను ? మహేంద్రగిరికిని లంకకును మధ్య భూభాగమే 
లేనట్లును, ఒకే అగాధమగు సముద్రమున్నట్లును వర్ణించినారుకదా ! ఆ లెక్కచొప్పున 
దక్షిణమునకు మారుగా మహేంద్రగిరికి తూర్చుదిక్కుననే చాలా దూరమువరకు 
సముద్రమున్నది. అట్లు వెళ్ళినచో మహేంద్రగిరినుండి ఇంచుమించు 600 మైళ్ల దూరమున 
అండమాన్‌ దీవులును, నికోబార్‌ దీవులును ఉన్నవి. 


ఆ దీవులలో మనుష్యులను తినువారును, క్రూరులును, అనాగరికులును, ఆటవికులును 
అగు నివాసులున్నారు. నిజమేకాని ఆ దీవులలో రావణాదుల రాజ్యముండినట్లుకాని, 
వాటికి లంకలు అనుపేరు లుండినట్లు కాని, నాగరికత చెందినవిగా నుండినట్లుకాని 
కానరాదు. 


శ్రీరాముడు సుగ్రీవ హనుమత్స మేతముగా వానర సైన్యముతో లంకపై దండెత్తినప్పుడు 
కిష్మింధనుండి మహేంద్రగిరికి ఒక్కదినములో ప్రయాణము చేసెనని రామాయణములో 
వర్ణించినారు. ఒక్కదిన ప్రయాణము పొసగదు. పొసగునని యనుకొందముగాక, ఒక్కదిన 
ప్రయాణము దూరములోనున్న మహేంద్రగిరికి 100 యోజనముల దూరమున నున్న 
లంకను, దాని నేలు ప్రబలుడైన రావణుని సుగ్రీవుడెరుగలేక పోయెనా? అంతమాత్రము 

పనికై కోట్ల కొలది వానరమూకను నేల నాలుగు చెజగులు శోధించుటకై మాసకాలావధితో 
పంపించనేల? మూడు మాసాలకు మించిన కాలమువరకు హనుమదాదులు వెదుకనేల? 
వెదకిరిపో, సైన్యముతో రాముడు కిష్కింధనుండి మహేంద్రగిరికి ఒకే దినములో 
ప్రయాణమెట్లుచేసెను? వానరులు ఆకాశములో పోయినట్లుకాని, రామ లక్ష్మణులనుగూడ 
ఆకాశములో తీసుకొని పోయినట్లుకాని తెలుపక పాదచారులై వెళ్ళినట్లే వర్ణించినారు. 
కొందరు సనాతన పండితులు లంక ఎన్నడో మునిగిపోయినదందురు. ఏమి నిదర్శనము? 
వారి వదవాక్య ప్రమాణమే! అదిచాలదు. ఒప్పుకొనుటకు వీలులేదు. మరి 
లంకయెక్కడనున్నట్లు? 


ఈ సందర్భములో నాకు తోచిన యూహలను వెల్లడింతును. హిందూస్థానపటమును 
చూచిన దక్షిణములో తిరువాన్యూరుకు పశ్చిమ భాగములో 'లక్కా దీవ్లు” (LAkAadiVes) 
అను చిన్న చిన్న ద్వీపాలు కలవు. దీవ్సు అంటే దీవులు. కావున ఆ పదము లక్కాదీవులు 
అగును. లంకాదీవులు అను ధ్వనికి దగ్గరగానున్నది. ఈ దీవులే లంకా ద్వీపమై యుండునా 
అని పలుమారు అనుమానించినాను. కాని ఆ దీవులలో జనులు నరభక్షకులు (CAann1- 
0215) అగుదురో కాదో, వారాటవికులో కారో, తెలియరాలేదు. వాల్మీకి రామాయణములో 
వానరసైన్యము మహేంద్రగిరికి నడిచెనన్నప్పుడు లక్మాదీవులకు వెళ్ళువారు తూర్పునకు 
వెళ్ళుటకు వీలుండదు. వారు పశ్చిమమునకే వెళ్ళియుందురు. వాల్మీకి దిశలను 
నిరూపించుటలో పలుమారు పొరపాటు చేసినందున వానరసైన్యము పశ్చిమమునకే 
వెళ్ళెననియు, సహ్యాద్రి పర్వతాలను పేర్మొనుటకు మారుగా మహేంద్రగిరిని పేర్మొనెననియు 
సరిపెట్టుకొనవలసి వచ్చును. లక్కాదీవులను సమర్థించుకొనుటకై ఈ విధముగా అన్నియు 
సరిపెట్టుకొనుట తగదు. అందుచేత భవిష్యత్పరిశోధకుల కొక సూచనచేసి ఈ యూహను 
పరిహరించి మరొక యూహను తెలుపుకొందును. 


నాకు బహుకాలమునుండి మరొక సందేహము కలుగుచుండెను. లంక అను పదము 
గీర్వాణ పదము కాదు. అది తెనుగు దేశపు ఆదిమ నివాసుల పదమేయైయుందును. 
గోదావరి, కృష్ణా డెల్జాభూములను లంకలు అని నేటికిని అందురు. అట్టి లంకయే 
యేదోయొక్క గోదావరిలంకయె రావణుని లంకయై యుండును. గోదావరీ నదినిదాటి 
రాముడు లంకను ముట్టడించి యుండును. ముండాలు అను జాతివారు చాలా ప్రాచీనులు. 
దక్షిణాపథమందలి ఆదిమనివాసులు. వారిని మహాభారతమందును పేర్మొనియున్నారు. 
అట్టి ముండాజాతిలోని ఒక శాఖకు “ఉరోవన్‌” అను పేరుకలదు. నేటికిని తమిళభాషలో 
రేఫకుముందు ఇకారమునుచ్చరింతురు. వ్రాయుదురు. ఉరోవన్‌ అనునది రోవన్‌ అగును. 

అనగా రావణ అను శబ్దమునకు సమీపమన్నమాట. ఈ ఉరోవన్‌ జాతివారు నేటికిని 
ఆటవిక స్పితిలోనున్నారు. విశేషమేమనగా తాము రావణనంతతి వారమని 
చెప్పుకొనుచున్నారు. అనగా రావణ శబ్దము జాతిబిరుదమేకాని ఒక వ్యక్తి నామము 
కాదు. రావణుడు ఉరోవన్‌ జాతిలోనివాడనియు, వారి రాజనియు ఊహించిన రావణుని 
లంకయు ముండాజాతి వారుండు ప్రదేశమందే యుండియుండును. 


రావణుని సేనానులగు ఖరాదులు జనస్థానములోని పరిపాలకులు. “జన స్థానము” 
అనుపదము సవరల జైతాన్‌పదమే యెయుండును. కావున ముండాలు సవరలు ఉండు 
ప్రదేశాలలోనే లంకను వెదుకవలెనని నేను సూచిస్తున్నాను. బాలకాండలో (3-28) 
“లంకామలయదర్శనం” అని లంకను, మలయమును, రెండును కలిపి చెప్పినారు. 
మలయ శబ్దమునకు పర్వతమని యర్థము (మలయః పర్వతాంతరే, పర్వతాంశే, 
ప్రియోధ్యానే*- అని రత్నమాల) మలయ శబ్దము ద్రావిడశబ్దమేమో? నల్లమల, ఎర్రమలలు 
దక్షిణాపథములోనివి. మలయజము, చందనము దక్టిణముదే. మలయానిలము 
దక్షిణవాయువే! మలై యని తమిళమందు, మలయమని తెనుగునందు కలవు. 
మలయమువలెనే లంకయు దాక్షిణాత్య పదమైయుండును. తూర్పు మలల (Eastern 
ghats) లోని లంక కావున “లంకామలయ” మన్నారని యూహింపవచ్చును. 


సీతాన్వేషణ సమయములో సుగ్రీవుడు చూపి చెప్పిన స్థలము లెచ్చటెచ్చటివో చాలవరకు 
నిరూపించినాను. అందింకను కొన్ని స్థలములనుగురించి తెలుసుకొందము. ఈ క్రింది 
వాటిని గురించి నందలాల్‌ దే తన ప్రాచీన హిందూ భూగోళములో నిట్లు తెలిపినారు: 


'కరుశ అనునది బీహారులో షాహాబాదుజిల్లా తూర్పు భాగము. ఇక్షుమతీనది రోహిల్‌ 
ఖండులోని కాలీనది. దశార్ణము ఇప్పటి ఛత్తీస్‌ ఘడ్‌జిల్లా. ఆరట్టకము పంజాబుదేశము. 
మందరగిరి భాగల్పూరుజిల్లాలోనిది.” 


ఆర్వ్యావర్రమేది ? 


ఇది మరొక గడ్డుప్రశ్న దీనిపై పెద్ద పెద్ద (గ్రంథాలు వ్రాసినారు. ఆర్యులు 
మధ్యఏషియానుండి హిందూస్థానములోనికి వచ్చిరనియు, ఉత్తరధ్రువ ప్రాంతమునుండి 
క్రమముగా క్రిందికి దిగుచూ దిగుచూ సింధునదీ ప్రాంతములోనికి వచ్చిరనియు కొందరు 
వ్రాసిరి. “అదంతా తప్పు, ఆర్యులీ దేశము వారే” - అని మరికొందరు వ్రాసిరి. 


* ప్రియోద్యానే? (2013, వివరణ) 

నా అభిప్రాయములో రామాయణ కాలముకంటె చాల పూర్వమందు ఆర్యావర్తమనిన, 
కాస్పియన్‌ సముద్రము నుండి హిందూకుష్‌ హిమాలయములవరకు ఉత్తరసీమగాను, 
కాస్పియన్‌సముద్రమునకు, పెర్షియన్‌ గల్భునకు మధ్యనున్న అసీరియా, బాబిలోనియాలు 
పశ్చిమ సీమగాను, సింధునది తూర్పుసీమగాను, అరేబియన్‌ సముద్రము దక్షిణ సీమగాను 
కలిగియుండిన ఆ మధ్యప్రదేశమంతయు ఆర్యావర్తముగా పరిగణింపబడుచుండెను. 
రామాయణ కాలమునాటికే ఆ సీమ పశ్చిమములో తగ్గిపోయెను. అప్పటికే మీడ్‌ జాతి, 
మీడియా దేశమువారు (అజామిళుని సంతతివారు) మరియు ఈరాన్‌ వారు (పర్యావారు) 
అర్యులనుండి భిన్నించిరి. తర్వాత పతంజలి కాలమునాటికి ఆర్యావర్తపు సీమాంతములు 
(సరిహద్దులు) ఈ విధముగా నుండెను. పతంజలి పాణినీయ 6-3-109 సూత్రమగు 
“పృషోదరాదీని యథోపదిష్టం” అను దానిపై వ్యాఖ్య వ్రాయుచూ ఇట్లు చర్చించినాడు: 


“ఈ వున రార్యావర్తః ?” 


“ప్రాగాదర్శాత్‌, ప్రత్యక్‌ కాలకవనాత్‌, దక్షిణేన హిమవంతం, ఉత్తరేణ పారియాత్రం, 
ఏతస్మిన్‌ ఆర్యావర్తే నివాస, యే బ్రాహ్మణాః కుంభీధాన్యా అలోలుపా అగ్భహ్యమాణకారణాః 
కించి దంతరేణ కస్యాశ్చి ద్విద్యాయాః పారంగతాః తత్రభవంతః శిష్టాఖ” 


అనగా ఆర్యావర్తమునకు పశ్చిమమున ఆదర్శవర్వతములును, తూర్పున 
కాలకవనమున్నూూ ఉత్తరమున హిమాలయమున్నూ దక్షిణమున పారియాత్రమున్నూ 
సీమాంతములుగా ఏర్పడియున్నవి. పతంజలి క్రీ. పూర్వము 200 నుండి 300 ఏండ్ల 
ప్రాంతమందుండినాడని చెప్పుదురు. కావున నేటికి 2200 ఏండ్లక్రిందట ఆర్యావర్తమునకు 
ఒక నిర్ణయమగు భౌగోలికస్వరూప మేర్చడెనని చెప్పవచ్చును. అయితే ఈ ప్రదేశాలేవో 
మనము నిరూపింపగలమా అనునదే ప్రశ్న మనుస్మృత్యాదులలోను, కొన్ని పురాణాలలోను 
ఆర్యావర్తమును గురించి వర్ణించియున్నారు. పురాణాలు క్రీ.శ. 10వ శతాబ్దమువరకు 
పెరుగుచూ వచ్చినందున, మన్వాదిధర్మశా(స్తాలు పరస్పర భిన్నమైనవిగాను మధ్య మధ్య 
స్వార్భుల హస్తలాఘవముచే అందందు తారుమారైనవిగాను ఉండుటచేతను, పతంజలి 
భాష్యానికట్టి అవస్థ పట్టుటకు వీలులేనందునను నేను పతంజలినే ఉదాహరించినాను. 
ఇక పతంజలి నిరూపించిన సీమలేవో నిర్ణయింప ప్రయత్నింతము. 


నాలుగు హద్దులలో హిమవంతము అను దానిని మాత్రము మనము తటాలున 
గుర్తింపగలుగుచున్నాము. అది ఇప్పటి హిమాలయ పర్వతము. అయితే హిమవంతమను 

పర్వతమింకొకటికూడా ఉండినట్లున్నది. మావర్‌ అను ఇంగ్లీషు గ్రంథకర్త క్రీ.శ. 1812లో 
తాను ప్రకటించిన గ్రంథములో ఇట్లు వ్రాసెను: “సితియనులు (శకులు) ఇమౌస్‌ (0205) 
పర్వతమువద్ద నివసించుచుండిరి”. * అయితే సుప్రసిద్ధమగు మన హిమవత్పర్వతము 
మనకు తెలిసిన దుండగా ఎక్కడనో శక దేశములో కకేసస్‌ పర్వతప్రాంతాలవరకు వెళ్ళి 
అప్రసిద్ధమును అస్పష్టమునుఅగు ఇమయుస్‌ లేక ఇమౌస్‌ అను పర్వతమును 
ఉదాహరించుట ఏల? ఒక కాలములో అంతవరకును ఆర్యావర్తము వ్యాపించి 
యుండుటచేత దానిని సూచించుచు భావి పరిశోధకుల కదియు దృష్టిలో నుండవలెనని 
వ్రాసినాను. కాని మన పతంజలి చెప్పినది హిమవత్సర్వత రాజమే అని నేను 
విశ్వసించుచున్నాను. ఇక తూర్పున కాలకవనము ఉన్నదని వ్రాసినారు. అదెచ్చటిది? 
సుగ్రీవుడు వానరులకు తూర్పు భూభాగమును సీతాన్వేషణకై వర్ణించునప్పుడు ఇట్లన్నాడు: 


“'సరన్వతీంచ సింధుంచ - శోణం మణీినిభోదకం, 
మహీం, కాలమహీం వైవో - శైలకాననశోభితాం” - కిష్కి 40-21,22 


ఇచ్చట నాలుగు పేరులు తెలిపినాడు. సరస్వతీనది, శోణనది, మహియనుదేశము, 
శైలకాననములతో కూడిన కాలమహి(ప్రదేశము. ఇందు సరస్వతీనదిమాత్రము 
సింధూనదివద్ద నుండునట్టిది. అయోధ్యకు చాలా పడమట నున్నది. శోణనది 
పాటలీపుత్రము వద్ద అయోధ్యకు తూర్పుదిక్కున గంగతో కలియుచున్నది. కావున 
పాటలీపుత్ర ప్రాంత మందే మహీదేశమున్నూ కాలమహియున్నూ ఉండి యుండును. 
“కాలమహి” శైలములతోను అడవులతోను శోభించునట్టి దని వర్ణించినారు. ఈ 
కాలమహియే పతంజలిచెప్పిన కాలకవనమని నే ననుకొనుచున్నాను. కావున 
ఆర్యావర్తమునకు పతంజలి కాలమునాడు పాటలీపుత్ర ప్రాంత మందలి కాలకవనము 
తూర్పు హద్దెయుండెను. రెండు హద్దులను నిర్ణయించినాము, ఇక దక్షిణపు హద్దేదియో 
కనుగొందము. 


ఆర్యావర్తమునకు దక్షిణమున పారియాత్రమున్నదని వతంజలి చెప్పెను. 
అదెక్కడనున్నది? రాధాకుముద ముఖర్జీగారు తమ హిందూ సివిలిజేషన్‌ అను (గ్రంథములో 
ప్రకటించిన పటములో “పారిపాత్ర పర్వతములు” అని వ్రాసినారు. పారియాత్రకే 
పారిపాత్రమనుపేరు పలుతావుల కనబడుచున్నది. ఆ పర్వతమును వారు వింధ్య 
క Universal History by Mavor (1812) RV -15 
సప కాలమహీంచాపి పుల్లెలవారి పాఠం (2012 వివరణ) 

కుత్తరముగాను, ఆభీర, నిషధదేశములమధ్య నుండునదిగాను, సాళ్వదేశమునుండి 
నిలువుగా నిషధ వరకు వ్యాపించినదిగాను చూపించినారు. పారియాత్రము లేక పారి 
పాత్రము వింధ్యపర్వతాల కుత్తరముననుండు పర్వతము పేరని ఇతర భూగోళ శాస్త్రజ్ఞు 
లంగీకరించియున్నారు. నందలాల్‌దే గారిట్లన్నారు: “నర్మదానది నుండి కాంబే 
అఖాతమువరకు వ్యాపించిన వింధ్యపర్వతాల యొక్క పశ్చిమభాగమే పారియాత్రము.” 


ఇప్పటికి మూడు హద్దులయ్యెను. ఇక మిగిలినది పశ్చిమపుహద్దు. అదియే నాకు 
తెలియరానట్టిది. కావున తుదిలో చర్చించుటకై ఆగితిని. దానినిగూడ ఊహతో నైనను 
ఏదోఒకటిగా నిర్ణయించి వేయుదము. హిందూస్థాన పశ్చిమ భాగములో అనగా బెలుచిస్థాన 
సరిహద్దులోగాని కాళ్ళీరులోగాని ఆదర్శ పర్వతము లెచ్చటనున్నవో పరిశోధకులెవ్వరును 
తెలుపలేదు. ఆదర్శ మనునది పర్వతమని “ఆదర్శాదయః పర్వతవిశేషాః” అని టీకలో 
వ్రాసినారు. అట్టి పర్వతమేదో నాకు కానరాలేదు. పర్యా (లేక ఈరాన్‌) దేశములో 
సీస్టాన్‌ అను మండలమున్నది. అందు హామూన్‌ జిర్రా (ర్సురీ) సరస్సు ఉన్నది. దానిలోనికి 
హెన్‌రూడ్‌ అను నది పాటును. దాని ఉపనది పేరు ఆధ్రస్‌కుండ్‌ అనునది కలదు. 
అనగా ఆదర్శకుండనది. ఈ విషయమును గురించి “గజెటియర్‌ ఆఫ్‌ ది వరల్లు” అను 
[గ్రంథములో ఇంచుమించు 120 ఏండ్ల క్రిందట వ్రాసినారు. * పర్యా సంబంధమగు 
ఇతర గ్రంథాలలో ఈ ముచ్చటకానరాదు. ఇదే సరియగున దైనచో ఆర్యావర్తముయొక్క 
పశ్చిమహద్దు ఈరాన్‌లోని తూర్పు మండలమును ఆక్రమించుకొనుచున్నది. అది 
ఆశ్చర్యజనకము కాదు. కన్నింగ్‌హాం వ్రాసిన “ఇండియా ప్రాచీన భూగోళము” అను 
నాంగ్ల గ్రంథమునకు విపులమగు పీఠిక వ్రాసిన సురేంద్రనాథ మజుందార్‌ శాస్త్రిగారు 
కాలకవనమును గురించి, “ఆదర్శ” మును గూర్చియు ఇట్లు వ్రాసినారు. 


“వసిష్టబౌద్దాయన సూత్రాలలో ఆర్యావర్తము సరస్వతీనదికి తూర్పునను, 
కాలకవనమునకు పశ్చిమమునను, పారిపాత్ర కుత్తరమునను, హిమాలయమునకు 
దక్షిణమునను ఉండినట్లు వ్రాసినారు. ఇందుల చిత్రమేమన బుగ్వేదార్యుల నివాస 
భూమియగు బహుభూభాగమును ఈ స్మ అతికారులు ఆర్యావర్తమునుండి వదలివేసినారు. 
ఆదర్శ అనిన ఏమి? బుహ్హర్‌గారు అదర్శన లేక వినశన అనగా సరస్వతి కావున అదే 
క Adraskand - Adraskand a river in Seistan which rises to the N.W. of Ghore 

and flowing S.S.W. past Sub-zawive is continued in the Hen Rud river which 


flows in lake Hamoon Zerrah - Gazeteer of the World. Vol. I 

ఆదర్శయై యుండవచ్చును అని ఊహించినారు. ఇది సరిగా కాన రాదు.............. 
ప్రయాగయే కాలకవనమని నేననుకొందును ......... ఆర్యావర్తమునకు పడమటి హద్దు 
అయిన ఆదర్శము ఎచ్చటనున్నదో ఏ పరిశోధకుడునూ దానిని నిరూపించలేదు. బృహత్సం 
హితలో (14-25) యమున, త్రిగర్త మున్నగువాటితోకూడ ఆదర్భను చెప్పినందున ప్రాచీన 
శుఘ్న దేశమునకు, త్రిగర్త దేశమునకును (కాంగడాకు) సమీపములో నుందునని 
ఊహింపవచ్చును.” 

ఇక నేను చూపించిన ఆదర్భమన్నట్టిది ఒక నది. అది హామూన్‌ జిర్రాలోనికి పారును. 
జిర్రా అనిన సరస్సు. పై శాగ్రిగారు దాని విషయమై యిట్లన్నారు: “సరస్వతిని 'హరహ్వతి” 
అని యందురు. అది పర్యాలోని ఒక నది. సరస్సు కలది కావున సరస్వతి. అది హామూన్‌ 
సరస్సులోనికి పారును.” అదే సరస్సులోనికి నేను తెలిపిన ఆదర్శకుండనది పారును. 
అది పతంజలినాటిమాట. అశోకుడు ఆస్టనిన్థానమును, పర్యాలోని కొంతభాగమును 
జయించియుండెను గదా! అందుచేత ఇందు అసంగతము కానరాదు. 


రామాయణకాలముకంటె పూర్వకాలములో ఆర్యజాతి ఒక ప్రసిద్ధ జాతియె యుండెను. 
కేవలము వైదికార్యులేకాక ఈరాన్‌లోని పారసీకులు అనగా జరధుస్రమతానుయాయులుగా 
నుండిన ఈరానీలు, మీడులు (మీడియావారు) కాషి, కస్సి, కుష్‌ అను పేరులుగల జాతి, 
వీరందరునూ ఆర్యులమని చెప్పుకొనిరి. ఈ విషయమును గురించి మాక్సుమూలర్‌ 
(మోక్షమూల) పండితుడిట్లు వ్రాసెను: “ఆర్యశబ్దము ౫ ఆర్‌ అను ధాతువునుండి 
ఉత్పన్నమైనది. దానికి వ్యవసాయము చేయుట అని అర్థము. తుర్వసులు (గుజ్జములమీద 
వేగముగా ఎల్లప్పుడు సంచారము చేయు తురాన్‌ జాతివారు) తమకు భిన్నులని 
సూచించుటకు ఆర్యులీ పదమును తమకు ప్రయోగించుకొనిరి. ఆర్య అను పదము 
జాతి వాచకము (a national name). మనుస్మ లతిలో ఆర్యభూమి, ఆర్య దేశము అని 
ఆర్యావర్త పర్యాయపదములుగా వాడబడినవి. జెండు భాషలో ఐర్య (airya) అనగా 
పూజ్యుడు అని యర్థము. సింధూనది, పర్యాఖాతము (2011, హిందూ కుష్‌ పర్వతము, 
కాస్పియన్‌ సముద్రము - ఈ నాల్గింటి మధ్యనున్న దేశమును స్టాబో (అను ప్రాచీన 
చరిత్రకారుడు) ఆర్యాణ (Arian) దేశమనిచెప్పెను. అట్టి ఆర్యాణమునకు బాక్టియా 
(Bactria) తిలకాయమానమగు మండలమనియు చెప్పెను. (క్రీస్తునకు పూర్వము చాలా 
శతాబ్దములకు ముందుండిన) హేరొడోటస్‌ కంటె ఇంకనూ పూర్వికుడైన హెల్లామియస్‌ 

అనునతడు ఇప్పటి పర్యాను ఆర్యదేశము (Aria) అని పేర్మొనెను. ఎలమైస్‌ (Elymais) 
అను పదము ఐలమ (౫4112002) నుండియు, అదియు ఐర్యాణనుండియు ఏర్పడెను.”* 
ఇంకను మాక్సుమూలర్‌ గారిట్లు వ్రాసిరి : “పారశీకులు, బాక్టియావారు. 


మీడులు, సగ్జియావారు స్టాబో కాలమువరకు ఒకే భాషనుమాట్లాడుచుండిరి. తురాన్‌ 
జాతికి వీరు భిన్నులై తామందరును ఒకేజాతి వారమని చెప్పికొనిరి. దరయన్‌ (దారా) 
పర్యా చక్రవర్తి తన శాసనములలో తాను ఆర్యజాతివాడనని వ్రాయించుకొనెను. కకేసస్‌ 
కనుమలలో ఒసెట్టి (Ossett1) అను జాతి ఆర్యభాషను మాట్లాడుచున్నది. వారు తమను 
ఐరను (110%) జాతిగా చెప్పుకొనుచున్నారు”. మరల పై పండితుడిట్లు వ్రాసినాడు-“క 
కేసస్‌ పర్వతాలపొడవునను, ఆక్సస్‌, జక్సార్టీస్‌ నదులు పారు ప్రాంతాలలోను ఆర్య, 
అనార్యజాతులు రెండును కలగలుపు అగుచూవచ్చెను. తుర్వసుడును, అతని సంతతి 
వారును తురానులైరి. ఆక్సస్‌ నదికి (పశ్చిమముగా) బహుదూరము వరకును ఆర్యులుండిరి. 
హిర్మేనియా ప్రాంతములో అరికీ అనుజాతియు, అంతర్యాని అను నదియు కలవు. జర్టీస్‌ 
కాలములోని ఒక రాజు అరిపితస్‌ (ఆర్యపతి) అని వ్యవహరింపబడెను. గ్రేస్‌ దేశము 
ఆర్య (Aria) అని పిలువబడుచుండెను. విశ్చులా నదివద్ద ఒక జర్మను జాతి అరియె 
(శు అని పిలువబడుచుండెను.* 


పంచానన మిత్రగారిట్లు వ్రాసినారు: “జంద వెస్టా (చంధో౭_ అవస్థా) గ్రంథములో 
ఆర్యదేశము చెప్పబడినది. నేటి పర్యాలోని హీరట్‌ నగరము చుట్టునుండు మండల 
మంతయు ఆర్యాణమనియు, అదే ఆర్యభాషల కేంద్రమనియు ప్రాచీనులు చెప్పుకొనిరి.” 
రగోజిన్‌ గ్రంథములో ఇట్లున్నది: “ప్రాచీనములో బాక్టియాను ఆర్యాణము (Ariana) 
అని పిలుచుచుండిరి. అదే ఏరాన్‌ (Eran). తుదకు ఈరాన్‌ (Iran) అయ్యెను. వీరిలో 
మొట్టమొదట ప్రసిద్ధినొందినవారు మీడులు. వారినే బైబిల్‌లో మదాయ (Mada) జాతి 
అని వ్యవహరించిరి.” ఆర్మీనియా యనునది ఆర్యదేశమే. అందు జంద్‌ ఆర్యులుండిరి. 
ఇప్పటి ధ్రేస్‌ దేశాన్ని పూర్వము ఆర్య (12) దేశమని పిలిచిరి. ప్రాచీన ఐరిష్‌ భాషలో 

ఐరీ (41ల అనిన రాజపురుషుడు. ఐర్‌-లెండ్‌-ఐర్‌ దేశము అనగా ఆర్యదేశము. 
(గీకుభాషలో అర్యన్‌ అనిన ఉత్తమత్వము. మండాలు (0421625) అను జాతి 
తామార్యులమని చెప్పుకొని పశ్చిమపర్షియాలో క్రీ.పూ. 2500 ప్రాంతములో నివసించిరి. 


ప్రాచీనార్యుల యాదిస్థానమునుగూర్చి పాశ్చాత్య పరిశోధకులు మధ్య ఏషియాయనియు, 
ఈరాననియు, కాస్పియన్‌ ప్రాంతమనియు, రష్యా మధ్య దక్షిణభాగాలనియు, ఆల్టాయి 
పర్వతోత్తర భాగాలనియు, బహుముఖముల తర్మించినారుకాని ఆర్యులు మొదట 
హిందూస్థానమువారు కారని యందరును అంగీకరించినారు. యూరోపులోని బైస్టో 
(Breslau) వాసులగు “ప్రొఫెసర్‌ స్రోడర్‌ (SChrOader) అనువారిదిప్పుడు తుది 
నిర్ణయము (Latest Theory). అదేమన ఆర్యులు వాల్గానదీ ముఖప్రాంత మందును, 
కాస్పియన్‌ సముద్రోత్తర తీరములందును మొట్టమొదట నుండి నట్టివారు.”” 


మరొక విశేషమును గమనింపవలెను. ఏషియాఖండ పటమును చూచినట్లెన అందు 
ఫ్రిజియా అను దేశము కట్ట కడపటి పశ్చిమ దేశముగాను, మధ్యధరాసము ద్రము తూర్పు 
తీరములో నున్నదిగాను తెలియును. అనగా హిందూస్థానమునకు పశ్చిమముగా ఈరాన్‌, 
ఆసీరియా, సిరియా, ఈరాఖ్‌ దాటిన నల్ల సముద్రమునకు దక్షిణములో ఫ్రిజియా కలదు. 
ఫ్రిజియావారు ఆర్యశాఖవారు. వారు (ఫ్రిజియాకు ఇంకనూ పళ్చిమోత్తరముగానున్న 
ధ్రెస్‌లోకూడా నివాసము చేసిరి. వారు బహుకాలమువరకు తాము 'భృగులము” 
(Bhryges) అని చెప్పుకొనిరి. ఈ మాటలు రగోజిన్‌ అనువారు వ్రాసిరి. * ఈ 
భృగువంశమువారిలో కొందరు నైరీపీఠ్రభూములలోనికి బోయిరి. అచ్చటి ఆర్మీనియా 
జాతులకు మూలపురుషులైరి.* ఈ విషయమునే బైబిలులోని జెనిసిస్‌ (స్పష్టి ప్రకరణము) 
లోని 10వ అధ్యాయము జాఫెటిక్‌ వంశచర్యలో తెలిపియున్నారు.* పై విషయాలను 
బట్టి అర్యశాఖలు గ్రీసు దేశమువరకు కూడా వెళ్ళి యుండెనని తెలియును. మరియు 
అతి ప్రాచీన కాలములో ఆర్యుల కేంద్రము ఈరాన్‌లో నుండినట్లు కానవచ్చుచున్నది. 

భృగువంశము వారిని గురించి మరొక్క్మమాట. హీవిట్‌ ఇట్లనెను: “భృగులు ఫ్రిజియాలో 
నివసించిరి. అచ్చట వారు అగ్నిపూజను ప్రచారము చేసిరి” నేను మొదటి ప్రకరణములో 
భృగువు జరథుస్తుడేయని తెలిపినాను. జరథుస్తుని మతములో అగ్ని పూజకే ప్రాధాన్య 
ముండెను. ఈ విషయము కూడా ఆర్యుల వ్యాప్తి ఫ్రిజియా వరకు సాగియుండెనని 
నిరూపించుచున్నది. 


ఆర్యావర్తమనగ “ఆర్యా ఆవర్తంతే అత్ర” - ఆర్యులుండు ప్రదేశమని అర్థము. 
ఈరానులో, కకేససు ప్రాంతములో ఆర్య, ఆర్యాణ దేశములుండగా మరొక ఆర్యావర్త 
మెందుకేర్చడెను? భార్గవార్యులతో, ఈరాన్‌ ఆర్యులతో వైదికార్యులు వేరుపడి ఇప్పటి 
హిందూస్థానములోనికి వచ్చినతర్వాత ఇచ్చట వారికి భిన్నించిన జాతులతో సంఘర్షణ 
జరిగెను. వారిని గెలిచి మొదట సింధూనది హిమాలయ పర్వత పశ్చిమ భాగపు 
ప్రాంతాలను ఆక్రమించుకొని క్రమముగా వింధ్యవరకును, పాటలీపుత్రము వరకునూ 
వ్యాపించిరి. మరికొంత కాలానికి తూర్పు, పశ్చిమ నముద్రాలకును వింధ్య 
హిమాలయములకును మధ్య దేశమునంతయు ఆక్రమించుకొని ఇప్పుడు మనము ఉత్తర 
హిందూస్థానమను భాగములో వారు నిండుకొనిరి. ఈ భావములనే అమరసింహుడును, 
మనువును, వసిష్ట బోద్దాయనులు తమతమ కాలములలోని ఆర్యావర్తపు హద్దులను 
వివిధముగా వర్ణించిరి. అయితే ఒక విషయమును మనము దృష్టిలో నుంచుకొనవలెను. 
భారతవర్ష్న మననేమి? భరతఖండమననేమి? ఆర్యావర్త మననేమి? ప్రాచ్య, ఉదీచ్య, 
మధ్యదేశము లననేమి? ఈ విషయాలను మనము స్పష్టముగా తెలుసుకొనవలెను. 


భారతవర్షము ఏషియా ఖండమంతటి భాగము. దానిలో భరతఖండ ముండెను. 
కాని మనము చర్చించు కాలమునాడు భారతవర్షమే యుండెను. భరతఖండము అను 
పేరు లేకుండెను. భారత వర్షములో హిందూస్టానమే కాక ఇతర దేశాలు చాలా 
చేరియుండెను. అందుచేత భారత వర్షమును చెప్పుచు మనవారు ఆర్యావర్తమును అందలి 
ఒక చిన్న భాగముగ చూపించియున్నారు. సు.మ. శాప్త్రిగారిట్లు వ్రాసినారు. 


“పూర్వము భారతవర్షములో నవ ద్వీపములుండెను. పురాణాలలో ఇట్లు వ్రాసినారు. 
“భారతస్యాస్య వర్షస్య - నవభేదాన్‌ నిబోధమే.” అవి ఇంద్రద్వీపము, కశేరు, తామ్రపర్ణి, 
గభస్తిమాన్‌, నాగద్వీపము, సౌమ్యము, గాంధర్వడ్వీపము, వారణము, కుమారీద్వీపము. 
కుమారీ ద్వీపమే మన హిందూస్థానము. కావ్యమీమాంసలో దానినిట్లు వర్ణించినారు: 

“వింధ్య పారిపాత్ర బుక్షశుక్తిమాన్‌ - మహేంద్రసహ్యాది మలయపర్వతాలు కల దేశమే 
కుమారీద్వీపము. ఇక తక్కిన ద్వీపము లేవనగా ఇంద్ర ద్వీపమే బర్మాదేశము. తామ్రపర్ణము 
సింహళద్వీపము, కశేరుమద్ద్వీపము మలయా పెనిన్సులా. గాంధర్వము పశ్చిమోత్తర 
పరగణాలలోని గాంధారదేశమే. తక్కిన నాలుగేవో తెలియదు” (పుట 75 నుండి) 
విషయమును దృష్టిలోనుంచుకొని అమరసింహుడు తన నామలింగానుశాసనములో 
మన్నాడో తెలిసికొందము. 


పై 
6౧ 
ఏ 


“లోకోయం భారతం వర్షం - శరావత్యాస్తు యోల_ వద్వే 

దేశః ప్రాగ్ధక్షిణః ప్రాచ్య, ఉదీచ్చః వళ్చిమోత్తరు 

(ప్రత్యంతో మ్లేచ్చదేళ స్వా - న్మధ్యదేశస్తు మధ్యమ, 

ఆర్యావర్తః వుణ్యభూమి - ర్భధ్యం వింధ్యహిమాలయోః” 
(ద్వి.కాం.) 


ఈ శ్లోకాలకెట్లర్ధము చెప్పవలెను? చెప్పి యెట్లు సమన్వయించవలెనో తెలియదు. 
నాకు వచ్చినట్లు తెలుపుకొనుచున్నాను. “ఇది భారత వర్షము. శరావతీ అను నది కలదు. 
దానికి ప్రాగ్గక్షిణభూభాగము ప్రాచ్యమనబడును. దానికి పశ్చిమోత్తర భాగము 
ఉదీచ్యమనబడును. అటు తర్వాతది మ్లేచ్చదేశము. మధ్యనుండునది మధ్యదేశము. 
ఆర్యావర్తము వింధ్య హిమాలయములకు మధ్యనున్నది.” భారతవర్షము వేణు అనియు 
తక్కినదంతయు అందులోని అంతర్భాగమగు హిందూస్థానములోని దనియు మనము 
గమనింపవలెను. ఎందుకనగా, భారతవర్షములో నవద్వీపాలున్నవనియు, అందు 
కుమారీద్వీపము మన హిందూస్థానమనియు తెలిపినాను. ప్రాచ్య, ఉదీచ్య, మధ్యదేశములను 
ఆర్యావర్తమును ఉత్తర హిందూస్థానములోని భాగములని ఇతరాధారముల వలన మనకు 
తెలియవచ్చుచున్నది. కావ్య మీమాంసలో! యీ వాక్యములను సు.మ.శాస్త్రి 
గారుదాహరించినారు: - 

“తత్ర వారణావత్యాః పరతః పూర్వదేశః, మాహిష్మత్యాః పరతః దక్షిణాపధథః, 
దేవసభాయాః? పరతః పశ్చాద్దేశు, పృథూదకాత్‌ పరతః ఉత్తరాపథః, వినశన ప్రయాగయోః 
గంగాయమున యోశ్చ అంతం అంతర్వే ఫి 

ఇందు పృథూదకము ఇప్పటి పెహోవా అనుస్థలము. థానేశ్వరమునకు 14 మైళ్ళు 
పశ్చిమములోనున్నది. సరస్వతీ నదీతీరములోనున్నది. దేవసభాోప్రాంతములో సురాష్ట్ర 
*కార్యమీమాంసలోని? (2018, వివరణ) 
*3 దేవసఖా? చూ. ఈ పుస్తకం పుట 162 1వ పేరా 2వ పంక్తి, 1987 ప్రతి పుట 206, 2వ పేరా 
5వ పంక్తి (20183, వివరణ) 

భరుకచ్చ (ఇప్పటి బ్రోచ్‌) మున్నగు దేశాలు చేరినవి. మాహిష్మతి నర్మదాతీరములో 
మాంధాత అను స్థలము; అంతర్వేది యనగా మధ్యదేశము. కావున ఈ భాగమంతయును 
వింధ్య హిమాలయ మధ్యప్రదేశమే. అమరుడు చూపిన ప్రాచ్యదేశమే (గ్రీకులు తెలిపిన 
ప్రాసీ (P2511) అయి యుండును. లేదా మగధదేశమై యుండునని కన్నింగ్‌హాంగారు 
వ్రాసిరి (పుట 520). అంతయు బాగున్నది కాని శరావతి ఎక్కడనున్నదో అంతపెద్ద 
[గ్రంథము వ్రాసి” కన్నింగ్‌హాం తన (ANCient Geography of India) భూగోళములో 
ఎచ్చటను తెలుపలేదు. సింధు గంగానదుల యుపనదుల నన్నింటిని పలువురు తెలిపినారు. 
అందెందును శరావతిలేదు. సు.మ. శాస్త్రిగారు కన్నింగ్‌హాంగారి గ్రంథమునకు పీఠికను 
వ్రాయుచు ఇట్లు వ్రాసినారు: బౌద్దులు మధ్య దేశపు హద్దులను దివ్యావదానమను 
[గ్రంథములో వ్రాసినారు. మధ్య దేశమునకు ప్రాగ్గక్షిణములో శలలావతి కలదు. అదే 
శరావతియేమో?” అని సూచించినారు. కాని ఇంతకు మించి మనకేమిన్ని తెలియదు. 
అమరసింహుడు “వారి వర్గము”లో ఇట్లు వ్రాసినాడు. 


“శరావతీ, వేత్రవతీ, చంద్రభాగా, సరస్వతీ” హిందూ స్థాన మందలి నదుల పట్టికలో 
వీనిని తెలిపినాడు. శబ్దకల్పద్రుమ నిఘంటువులో నిట్లున్నది : 


“కరా తృణవిశేషాః సంతి అస్యా మితి నదీవిశేషః” 
మహాభారతే 9,6,20 “శరావలీం పయోష్టీంచ - వేణాం భీమరథీమవి” 
రఘువంశే “శరావత్యాం, నతాం సక్తః - జనితా(శులవం లవణ” 

i (15-97) 


భారతములో ఒక నదిగాను, రఘువంశములో రాముని కుమారుడైన లవుడు రాజ్యము 
చేసిన నగరముగాను శరావతి తెలుపబడినది. ఇట్లు వ్రాసినను మనకు ఏమియు 
బోధయగుట లేదు. ఇదిట్లుండనీ. మధ్య దేశ మేదియో తెలిసికొందము. మనువు ఇట్లన్నాడు. 

“పామవద్వింధృ్యయో రధ్యం - యత్‌ ప్రాగ్వినళనా దవి, 

ప్రత్యగేవ ప్రయోగాచ్చ - మధ్యదేశః ప్రకీర్తితః 

(2-20) 

ఉత్తరమున హిమాలయము, దక్షిణమున వింధ్య, తూర్పులో ప్రయాగ, పశ్చిమములో 

వినశన అనగా సరస్వతీనది. ఈ విధముగా హద్దులుకలది మధ్యదేశము. ఇంతవరకు 


* వ్రాసిన? (2013, వివరణ) 

స్పష్టమైనట్లేకదా! ఇకైనా మనకు శరావతి యొచ్చటిదో తెలియవచ్చుచున్నదా? లేదు. 
సరస్వతికి పశ్చిమములోనైనను, ప్రయాగకు తూర్పులోనైనను ఈ శరావతి యుండవలెను. 
బౌద్ధజాతకసూచనయే సరియైన, శరావతి ప్రయాగకు తూర్పు దిక్కులో నుండవలెను. 
ప్రాచ్యదేశము మగధయై యుండునని కన్నింగ్‌ హాం అన్నాడు. అందుచేత శరావతి 
మగధకును ప్రయాగకును మధ్యన నుండియుండవలెను. అట్లెనచో అది గంగానది 
కుపనదిగా నుండి యుండును. భరతుడు తాతయింటినుండి వచ్చినపుడు శరదండానదిని 
దాటెనని రామాయణములోనే కలదు. అయితే అది చాల పడమరగా నున్నది. తుదకీ 
శరావతి యెచ్చటనున్నదో నిర్ణయము కాలేదు. 


ఇక నేను నా సొంతముగా ఒక ఊహ నిత్తును. అది ఎవ్వరునూ ఒప్పుకొననట్టిదిగా 
నుండును. ఇట్టి అజ్ఞాత విషయములలో మంచివో చెడ్డవో ఊహలు చేసిన భావి 
పరిశోధకులు తుది నిర్ణయమునకు రాగలరు. శరావతి భారతవర్షము లోనిదిగా 
నుండియుండును. కాని హిందూస్థానము హద్దులలో కాక యితర దేశములోనిదై 
యుండును. జడ్‌. ఏ. రగోజిన్‌ రచితమైన 'ాల్దియా” అను (గ్రంథములో ఒక వాక్య 
మిట్లున్నది: “Tigris was named in the ancient languages as "the ar- 
row" from the swiftness of the current”. టైగ్రీసునది ప్రచండవేగముతో 
ప్రవహించుట చేత దానిని శరము (బాణము) అని యనిరి. అది పర్యాఖాతములోనికి 
ప్రవహించును. అదియే శరావతీనదియె యుండును. (శరశబ్దము పుల్లింగముకాన 
శరవతికాక శరావతి యెట్లగునని పాణినీయులు తగవునకెగబడుదురు. శబ్ద్బసామ్య చర్చలో 
అది యప్రధానము). శరావతి అను చిన్ననది మైసూరు సంస్థానములో కలదని 
తెలియవచ్చినది. దాని నుండియే జోగ్‌ జలపాతము (water fall) కలదు. అచ్చట జల 
విద్యుత్తును మైసూరు ప్రభుత్వమువారు నిర్మించినారు. అదొక చిన్న ఉపనదికదా! ఏ 
మాత్రమున్నూ భూగోళ ప్రఖ్యాతిలేని నదిని అమరుడు ఒక ఖండముయొక్క హద్దుగా 
నిర్మించికొని యుండునా ? 


కాళిదాసుని రఘువంశమందలి రామాయణ కథలో 15వ సర్గములో రాముడు తన 
నిర్యాణసమయములో కుశునికి కుశావతిని, లవునికి శరావతిని ఇచ్చిపోయెనని కలదు. 
దానిపై నందార్గికర్‌ పండితుడు ఇట్లు వ్యాఖ్యానించెను: “ఉత్తరకోసలలోని శ్రావస్తియే 
శరావతి యందురు. మత్స్యపురాణములో గండి అను జిల్లాలోని నేటి గండి యే 
శరావతియందురు. అయోధ్యకుత్తరముననున్న నేటి సాహేత్‌ మాహేత్‌ అనునదే 

శరావతియని కన్నింగ్‌ హాం అన్నాడు. రాముని పూర్వజులలో నొకడగు (శ్రావస్త అనువాడు 
నిర్మించినది శ్రావస్తియని విష్ణుపురాణ మంటున్నది. శరావతి యెక్కడిదో తృప్తికరమగు 
నిర్ణయముకాలేదు.” 


నందలాల్‌దే గారు ప్రాచీన హిందూస్థాన భూగోళము (1899)లో ఇట్లు వ్రాసినారుః 
“శరావతి (1) గుజరాతులోని సబర్శతీనది. (2) జెధులోని ఫైజాబాదు. (8) శ్రావస్తియొక్క 
అపభ్రంశము శరావతి యైనట్లున్నది. శ్రావస్తినప్పుడు సాహేత్‌ మాహేత్‌ అందురు.” 
అటైనచో ఆర్యావర్తమందు చేరునా? చేరునని నేను చెప్పను. ఒక కాలములో శరావతి 
ఆర్యాణము అని గ్రీకులలో వర్ణింపబడిన ఆర్యులనివాసమునకు పశ్చిమసీమయైయుండెను. 
దానికి ఉత్తరపశ్చిమ భూములలోను ఆర్యులుండిరి. అదే ఉదీచ్యమనవచ్చును. దానికి 
తూర్పుదక్షిణము ప్రాచ్యము. అటైతే టైగ్రిసునదికి పడమటిభాగమందలి దక్షిణభాగమేమై 
యుండును? అది ఆర్యభూమికాదు. మ్లేచ్చభూమి. అందే ఆసిరియా, బాబిలోనియా, 
ఫినికియా, అరేబియా, సిరియా, ఈరాఖు దేశములున్నవి. అవి అనార్యజాతుల దేశములు. 
అమరసింహుడు స్పష్టముగా వ్రాయక ఇంతకథకు కారకుడయ్యెను. 


ఇక మనువేమన్నాడో విచారింతుముః 


“ఆనముద్రాత్తువై వూర్వాత్‌ - ఆసముద్రాత్తు వళ్చిమాత్‌ 
తయోరేవాంతరం గిర్వో - రార్యావర్తం విదుర్భుధాః” (2-22) 


తూర్పు పడమర సముద్రాలకును వింధ్యహిమాచలములకును మధ్యన ఉండుదేశము 
(అనగా ఇప్పటి ఉత్తర హిందూస్థానము) ఆర్యావర్తము. ఈ శోకము మనువు సొంతముగా 
వ్రాసెనో, ప్రక్షిప్రమో తెలియదు. ఎటైనను ఈ శ్లోకము పతంజలికి చాలా తర్వాతిది. 
ఆర్యులు తూర్పునకు, దక్షిణమునకు ఎక్కువగా వచ్చినట్లు తెలుపు భాగము లన్నియు 
పతంజలికి చాలా తర్వాతివనుట స్పష్టమే. సారాంశమేమన ఆర్యులు మొదట కకేసస్‌ 
పర్వతాలనుండి సింధువరకుండిరి. తర్వాత మీడులతో, అక్కడులతో (Accadians), 
ఫ్రిజియావారితో, ఈరానీలతో వేరుపడి హిందూస్థానమందే నివసించిరి. 


శ్రీరాముని కాలములో ప్రయాగ, మరియు దానికి 10 కోసుల దూరములోనుండిన 
చిత్రకూటము, తర్వాత అనార్యదేశము ప్రారంభ మగుచుండెను. చిత్రకూటమునుండి 
దండకారణ్యము, జనస్థానము, యక్షులు అనగా అనార్యులగు జక్కులవారు నివసించు 
తాటకావనము, ఇంకనూ దక్షిణములోను, తూర్పులోను అనగా ఇప్పటి ఒరిస్సా రాష్ట్రములో 

నుండు ముండాజాతి పూర్వికులగు వానరులు, రాక్షసులు అనబడు అనార్య జాతివారును, 
ఇంకను దక్షిణములో శబరికులము వారగు సవర జాతివారును, కిష్మింధలో వానర లేక 
“హరి” జాతివారగు ఆటవికులును, వారికి దక్షిణములో ఇప్పటి తమిళనాడులో 
రావణవర్గమువారగు రాక్షసులు నివసించినట్లు నే నూహించుచున్నాను. అనార్యులను 
సంస్కరించి, ఆర్యుల వలసలకు దేశమును యోగ్యముగా చేయుటకు నేటి (క్రైస్తవ 
మిషనరీలవలె అత్రి, అగస్యుడు మున్నగు మునులు జనస్థానములో ఆ(శమములను 
ఏర్పాటు చేసుకొని యుండిరి. 


గుజ్జము లేదేశములనుండి అయోధ్యకు వచ్చెడివో యిట్లు తెలిపినారు: 


“కాంభోజ విషయే జాతైః - బాహ్లీకైశ్ళ హయోత్తమైః, 
వనాయుజైర్నదీ జైశ్చ - పూర్ణాహరి హయోత్తమైః (బాల. 6-22) 


కాంభోజ, బాహ్లిక, వనాయు, సింధుదేశాలనుండి ఉత్తమాశ్వములు అయోధ్యకు 
దిగుమతి యగుచుండెనని తెలిపినారు. కాంభోజము ఇప్పటి ఆష్టనిస్థానమనియు, బాహ్లిక 
మిప్పటి ఈరాన్‌లోని బలఖ్‌ అనియు తెలిపినాను. వనాయువనగా అరేబియా దేశమని 
నందలాలన్నాడు. కాని “వనాయః పారసీక అని రత్న కోశమన్నది. నదీజములనగా 
సింధూనదీ ప్రాంతోద్భవములు. “వింధ్య, హిమవంతము, బరావతము, అంజనాద్రి అను 
ప్రదేశాలనుండి ఏనుగులు దిగుమతి యయ్యెను” (బాల. 6-23,24) అని తెలిపినారు. 
బరావతమనిన ఇంద్రుని ఏనుగుయొక్క కులము అని వ్యాఖ్యాతలు వ్రాసిరి. అది తప్పు. 
ఇరానదీ ప్రాంతమందలి భద్రగజమునే పౌరాణికులు ఇంద్రునికి వాహనముగా జేసిరి. 
ఇరానది నిప్పుడు రావి యందురు. అది సింధూనది కుపనది. 


దశరథుని పుత్రకామేష్టికి మిథిల, కాశి, కేకయ, అంగ, సింధు, సౌవీర, సౌరాష్ట్ర 
రాజులును, ప్రాచ్య, దాక్షిణాత్య రాజులును ఆహూతులైరి (బాల. 13.20-25) 
ప్రాచ్య,దాక్షిణాత్యులెవరో వాల్మీకికే తెలియదు. సౌరాష్టము గుజరాతు, సౌవీరముకూడ 
గుజరాతుభాగమే. కేకయ - బియాస్‌, సత్లెజ్‌ నదుల మధ్యదేశమని నందలాల్‌ దే వన్నాడు. 
అంగ ఇప్పటి భాగల్పూరు మండలము. 


ఈ ప్రకరణమును ముగించుటకు పూర్వము మరొక్క విషయమును స్పృశించి 
వదలివేయుచున్నాను. రామాయణములో సీతాన్వేషణ నిమిత్తముచే భూగోళపరిజ్ఞానము 
వెల్లడించినట్లే మహాభారతమందు సభాపర్వములో ధర్మరాజు యొక్క అశ్వమేధయజ్ఞార్థమై, 

నలుగురు తమ్ములును నాలుగు దిక్కుల దిగ్విజయముచేయు సందర్భములో, వ్యాసుడు 
తన కాలమునాటి భూగోళ జ్ఞానమును వెల్లడించుకొనినాడు. ఈ రెంటిని పోల్చిచూచిన 
మరికొన్ని విషయములు స్పష్టపడును. అట్టి తారతమ్య పరీక్షచేయు నభిలాషులకై యీ 
సూచనను చేసినాను. 

రామాయణమందలి ఉత్తరకాండలో చాలా కొత్త దేశాల పేరులు వచ్చును. అశ్శదేశము, 
వరుణపురము, బలి ఆలయము, రసాతలము మున్నగు ప్రదేశము లందు కలవు. 
ఉత్తరకాండ చర్చ ప్రత్యేకము చేయదగినది. అందుచేత దాని నిందు తీసుకొనలేదు. 

19 వ భాగము 
౨౮/ర ౮ంక్రణు తత్త్వయి 


మన పురాణాలలో సాధారణముగా అన్నింటను రాక్షసులు కానవచ్చుచున్నారు. 
రామాయణములో రాక్షసులతోపాటు వానరులు కానవచ్చుచున్నారు. ఒక ఎలుగుబంటి, 
మూడు పక్షులు (గరుడ, జటాయు, సంపాతులు), తాటకవంటి యక్షిణి కానవచ్చుచున్నారు. 
పురాణాలలో పైవారేకాక కిన్నర, గంధర్వ, అప్పర, నాగ మున్నగు విచిత్రజాతులు 
వర్ణింపబడినవి. ఈ వర్గములవారు మనుష్యులకు భిన్నించిన వారును. మనుషాతీతశక్తి 
కలవారును, మాయారూపులును, ఆకాశగాములునై యున్నారని తెలిపినారు. హిందువులలో 
బహుళ సంఖ్యాకులు వీటిని నమ్ముచున్నారు. ఈ పేరులు గల జాతు లుండెనని నేను 
విశ్వసింతును. కాని, వారు మనవంటి మనుష్యులే యనియు, వారికిని మనకును ఏమియు 
భేదము లేకుండెననియు తలతును. ఆది పౌరాణికులకు వీరి నిజతత్త్వము తెలిసి యుండెను. 
ఆర్యులకు మధ్య ఏషియాలోను, ఏషియా మైనరులోను, హిందూస్థానమందలి 
దక్షిణాపథమందును, తూర్పున బర్మా, మలయాలోను, జావా, బోర్నియో, బలి, సుమిత్రా 
ద్వీపాలలోను తమతో భిన్నించిన ఆచార వ్యవహార, విశ్వాసములు కల జాతులు 
కనిపించినారు. పలుమారు వీరితో ఆర్యులకు సంఘర్షణలుకూడా జరిగెను. అందుచేత 
తమ కనుకూలురైన వారిని నిందించక మంచివారని వర్ణించిరి. తర్వాత పౌరాణికులకిది 
తెలియక తమ యూహబలము కొలది వీరిని వర్ణించిరి. వీరికి రెండుచేతులకు మారుగా 
అనేక హస్తములను ప్రసాదించిరి. ఒక తలకు మారుగా మూడు తలలు, పది తలలు 
పెట్టిరి. 

ఒక్ళొక్కమారు (కబంధునికివలె) తలనే తీసివేసిరి. మరొకమారు గుజ్జము తలల 
నతికించిరి. అంతటితో తృప్తినొందక వారికి శిరశ్చేద శిక్ష నియ్యక తక్కిన శరీరమునంతయు 
పాముగానో, చేపగానో, గుజ్బముగానో చేసివేసిరి. 


ఇదంతయు వారు పై వర్గములవారి నిజతత్త్వము తెలియక చేసిన యపరాధ 

234 సురవరం రె 


es 


dD 


తా 


CR 


మనవలెను. వానర, రాక్షసాదు లెవరైయుండిరో చర్చించుటకు ముందు వారికి 
సంబంధించిన పర్యాయపదము లేవో అమరసింహుని నిఘంటువు నుండి ఎత్తి 
వ్రాయుచున్నాను. 


“విద్యాధరో? ప్సరో, యక్ష - రక్షో, గంధర్వ, కిన్నరాః - పిశాచో, గుహ్యక, స్సిద్దొ - 
భూతో9_ మీ దేవయోనయః. అసురా, దైత్య, దైతేయ - దనుజేంద్రారిదానవాః - శుక్రశిష్యా, 
దితిసుతాః - పూర్వదేవా, స్సురద్విషః* - రాక్షసః, కోణపః, క్రవ్యాత్‌ - క్రవ్యాదోం_స్రప, 
ఆశరః, రాత్రించరో, రాత్రిచరః - కర్చురో, నికషాత్మజః -యాతుధానః పుణ్య జనో - 
నైర్భతో, యాతు, రక్షసీ.”* 


ఈ పదములేకాక ఇంకను 'కిర్మీరు అను పదము కూడ రాక్షసులకు వాడినారు. ఆ 
పదము మేదినీ నిఘంటువులో కలదు. రాక్షసాదులను గురించి విచారించుటకు ముందు 
వానరులను గురించి తెలుసు కొందము. 


బమంతనరులెవరు? 


ఈ ప్రశ్న ఇంచుమించు నూరేండ్లనుండి బయలుదేరినది. వానరులు కోతులని 
అందరికినీ తెలియునుకాని రామాయణములోని వానరులు కోతులేనా అని పండితులు 
సందేహించినారు. వారు అడవి మనుష్యులని, బెత్తెడు పొడవుగల చిన్న తోకలను 
కలిగియుండిన ఆటవికులనియు, కాదు నిజముగా వారు కోతులేయనియు, అదికాదు 
తోకలవలె గోచులను పెట్టి కౌపీనములు కట్టిన యాటవికులనియు, ఎవరికి తోచినట్లు 
వారు వ్రాసినారు. ఈచర్చ ఇంకను ముగియలేదు. రామాయణ వానరులు కోతులు 
కారనియు, వారు దక్షిణాపథ మందుండిన ఆటవికులనియు నా అభిప్రాయము, దీనిని 
గురించి పరిశోధకులిచ్చిన అభిప్రాయములను కొన్నింటిని తెలుపుదును. శ్రీయుత గో. 
రామదాసు, బి.ఎ. గారు క్రోధన, ఫాల్గుణమందలి ‘భారతి మాసపత్రికలోను, అక్షయ 
చైత్ర 'భారతిలోను రామాయణమునందు వానరులెవరు?” అని వ్రాసిన వ్యాసములు 
అత్యుత్తమములైనవి. వారి వాద సారాంశమిదిః “వానరులకు రాక్షసులకును సామీప్యత 
కలదు. వారిరువురును సవర, ముండా జాతులవారు. వారి నామములు సవరభాషలోనే 
అర్ధవంతములుగా ఉన్నవి. లంకా పదము సవరభాషలో పెద్దమిట్ట అని యర్ధమిచ్చును. 
జైతాన్‌ అనగా దిగువ లేక బయటిభూమి, అదే జనస్థానము. జటాయువు సవరజాతివాడు. 





1 చలమచర్లవారి అమరకోశము (1989) శ్లో, 11,12, (పట 21,22) (2013 వివరణ) 
2 చలమచర్లవారి అమరకోశము (1989) శ్లో, 59,60, (పుట 90) (2013 వివరణ) 

దాన్‌డాన్‌ అనిన జలము కలది. అదే దండక. బుశ్యమూకము ఏనుగులకొండ. ఆనెమల 
అన్నామలె అయి యుండును. సవరలలో అసురులు అను జాతివారు కలరు. వారిని 
లంబోలంజియా అని యందురు. కౌపీనము కట్టి తోకవలె క్రిందికి బట్టను వదలుదురు. 
రామాయణములో మగకోతులకే తోకలున్నట్లు వర్ణించినారు. (స్రీలకావర్ణనలేదు.” 
అభిలాషులు రామదాసుగారి వ్యాసములను పూర్తిగా చదువవలెను. 


శరచ్చంద్రరాయ్‌ (Mundas and their Country) ముండా జాతిని గురించి ఒక 
గ్రంథమును వ్రాసినారు. అందలి కొన్ని విషయముల నిందుదాహరించుచున్నానుః 


“ముండాలుండు ప్రాంతములోని గట్టులను మందరపహాడ్‌ అందురు. రావణుడు 
వానరసైన్యమును చూచినప్పుడు అందు మందర పర్వతము నుండి వచ్చిన “హరి” 
జాతివారున్నారని వినెను. ముండాజాతిలో “హరో” అని ఒక జాతి కలదు. హరో అనగా 
మనుష్యుడు అని వారి భాషలో అర్ధమిచ్చును. (సంస్కృతములో హరి అనిన కోతి అనియొక 
అర్ధము). ముండాలలో “ఉరోవన్‌” (౮r02n5) అను శాఖ కలదు. తాము రావణ 
సంతతి వారమని వీరిప్పటికినీ చెప్పుకొనుచున్నారు. ఉరోవనులకును ముండాలకును 
పూర్వము యుద్దములు జరిగెనని చెప్పుకొందురు.” కాల్టెల్‌ తన ద్రావిడ భాషా శాస్త్రములో 
ఇట్లు వ్రాసినాడుః “ఇంగ్లీషులోని కోరమాండల్‌ తీరము అనునది తెనుగువారు 
చోళమండలమునకు ఇచ్చిన పేరునకు ఏర్పడిన పదము. (హిందూస్థానములోని 
దక్షిణముననుండు) తూర్పుతీరమును తెనుగువారు ఖరమండలము అనిరి. అనగా ఉష్ణ 
ప్రదేశమను నర్ధ్భములో ప్రయోగించిరి.” 


కాని ప్రాచీనమందు రావణునితమ్ముడగు ఖరుడు రాజ్యముచేసిన దేశమగుటచేత 
ఖరదేశమని ఆదికాలమందు ప్రఖ్యాతియై యుండెనో యేమో? 

తిరుచునాపల్లిని పూర్వము త్రిశరప్పల్లి అనిరి. అనగా త్రిశిరుని పట్టణము. త్రిశిరునిపేర 
కట్టిన గ్రామమగుటచేత రావణుని వర్గమువారా ప్రాంతములో పాలించిరని ఒకరనిరి. 
కాని యది విశ్వసనీయ మన వీలులేదు.. 

(బ్రహ్మాండ పురాణమున నిట్లున్నది. 

“అంధ్రవాకా ముద్ధరకా - అంతర్థిరి బవార్ధిరాక 

తతః ప్లవంగ వోజ్లేయో - మలదామలవర్తికాక 


మల్లామగభ గోనర్జాః - ప్రాచ్యాం జనవదాః న్మృతాః” 

ఇచ్చట నానాజాతులతోపాటు ప్లవంగజాతి యొకటి పేర్కొన బడినది. తక్కినవన్నీ 
మనుష్యజాతులైతే ప్లవంగజాతియు మనుష్యజాతియే. ఆంధ్రాది ప్రాచ్యజాతులలో 
నిదొకటి యన్నారు. కావున రామాయణకాలములోని ప్లవంగజాతియు అనార్యజాతియే. 
తర్వాతి ప్రక్షిప్త కారులు ప్లవంగశబ్దమునకు కోతియను నర్ధముండుటచే వారు కోతులని 
భావించి ఆ పేరువ్రాసినారో యేమో? 


వనచర శబ్దమునకు వానర (కోతి) అని అర్థము కలదు. అడవి మనిషి (వనేచరణ 
అని యర్థము కూడా కలదు. రామాయణమును పెంచిన వారు అడవిమనుష్యులకు 
మారుగా కోతులనే అర్థమునే స్వీకరించియుందురు. 


యస్‌.యస్‌. ప్రధాన్‌ గారు (Chronology of Ancient India లో) ఇట్లు వ్రాసినారు: 
“మహాభారతము, 13వ పర్వం, 53-2 1లో మందపాలుడను (బ్రాహ్మణుడు శార్‌జ్లి అను 
శూద్రి యందు నలుగురు కుమారులను కనెను. అనార్యులలోని ఇంటి పేరులలో శార్‌జ్జి 
అనునదొకటి. అనార్యులలో అజ, మర్మట, సర్ప, నాగ, మృగ, మత్స్య అను పేరులు 
కల జాతులుందెను.” 


ఈ విధముగా వానరులు అనార్యజాతి వారని వివిధ పండితుల అభిప్రాయము. ఇక 
రామాయణమే ఏమి తెలుపుచున్నదో కనుగొందము. రావణునికి వానర ముఖ్యుల వర్ణించి 
చెప్పునప్పుడు వారు నర్మదానది, వింధ్య, పారియాత్ర, సహ్య, సుదర్శన, కృష్ణగిరి, సాల్వేయ 
పర్వతాల నుండి వచ్చినట్లు” తెలిపెను. ఒకరిద్దరు హిమాలయ, మేరు ప్రాంతాల నుండి 
వచ్చినట్లు తెలిపినను ఎక్కువ వానరవీరులు దక్షిణాపథము వారే అని విశదమైనది. 
కృష్ణగిరి నల్లమల యేమో తెలియదు. నీలగిరి కూడా కావచ్చును. సుదర్శన, సాల్వేయ 
గిరు లెచ్చటివో తెలియదు. 


వానరులకొక భాష యుండెను. వారిలో ముఖ్యులైన వారికి సంస్కృతము కూడ 
వచ్చి యుండెను. హనుమంతుని మొట్టమొదట రాముడు కలసినప్పు డతనిగూర్చి 
యిట్లనెనుః “ఇతడు మూడు వేదాల నెరిగిన వాడుగా కనబడుచున్నాడు” (కి. 3-28). 
పైగా వ్యాకరణ జ్ఞానమున్నది. (8. 3-29). హనుమంతుడు సీతను జూచినప్పుడు “ఆమెతో 
సంస్కృతములో మాట్లాడుదునా లేక నా భాషలో మాట్లాడుదునా? అని వితర్మించుకొనెను 
(సు.80. 17-19). ఇందతిశయోక్తి యున్నను వానరులకొక భాష యుండెననియు, 
వారార్యులతో మాట్లాడగలవారై యుండిరనియు ఊహించుకొనవచ్చును. వానరులలో 


* వాల్మీకి? (2013 వివరణ) 

వివాహాచారములలో ఒక విశిష్టత యుండెను. అన్నదమ్ములలో ఎవరైనను గతించిన 
అతని భార్యను మిగిలిన తమ్ముడు పొందుచుండెను. వాలి తన తమ్ముడగు సుగ్రీవుడు 
బ్రతికి యుండగా తమ్ముని భార్య యగు రుమను పొందెను. ఇది పాప కార్యమని రాముడిట్లు 
వాలిని దూషించెనుః 
“అన్య త్వం ధరమాణస్వ - నుగ్రీవన్య మహాతృన్క 
రుమాయాం వర్తసే కామాత్‌ - స్నుషాయాం పావకర్ణక్ళత్‌. స 
(కి. 18-19) 


వాలి చనిపోయినప్పుడు అతని శవమునకు రాముడు దహన సంస్కారము చేయించెను. 
వానరులలో దహనకర్మ లేకుండెనేమో! కాని ఆర్యాచారములను రాముడు వానరులందును, 
రాక్షసులందును ప్రచారము చేయువాడుగా కనిపించుచున్నాడు. అందుచేతనే కబంధాది 
రాక్షసులను వారి కోర్మెచేత పూడ్చినవాడైనను రావణునికి దహనసంస్మారమే చేయించెను. 


వానరులకు ధనుర్విద్య తెలియదు. రాక్షసులకును ఆ విద్య రాకుండెను. వాలి సుగ్రీవులు 
కుస్తీ పట్టిరి. రాముడు తనబాణముతో వాలిని చంపుదు నన్నప్పుడు సుగ్రీవునికి దాని 
శక్తి తలియనందున పరీక్ష తీసుకొని తృప్తిపడెను. సుగ్రీవునికి పట్టాభిషేకము చేసినప్పుడు 
అతనికి అడవిపంది తోలుతో చేసిన చెప్పులను దొడిగించిరి. ఆర్యరాజులకు జరుగు 
పద్ధతిగానే పట్టాభిషేకము చేసిరి. బ్రాహ్మణులు వేదమంత్రములతో నతనికి పట్టము 
కట్టిరి. కిష్కింధలో బ్రాహ్మణు లెక్కడినుండి వచ్చిరి? అప్పటికే ఆర్యులు కొందరు అచ్చట 
నివసించియుండి రనవలెను. కోతులకు ఇండ్ల యవసరము లేదు కదా! కిష్మింధానగరము 
మంచి నాగరికత పొందినట్టిది. అందు తెల్లని మేడలుండెను (కి. 33-13) వారికి 
ఇనుము, బంగారు మున్నగు లోహముల ఉపయోగము తెలిసి యుండెను (కి. 33- 
16,17). వెండిని కూడా వారుపయోగించుచుండిరి. (క.33-20). వారు 
వీణావాద్యసంగీతము లెరిగియుండిరి (క. 33-21). కోతియందము మనకు తెలిసినదే! 
మరి కిష్కింధా వానరప్రీలు 'రూపయౌవనగర్వితలు.” సుగ్రీవుని సేవకులు ఉత్తమ 
వస్త్రములను కట్టుకొని యుండిరి (కి. 33.22-24) వానర స్రీలు నూపురములు, 
మొలనూళ్ళు మున్నగు ఆభరణములు ధరించియుండిరి (కి. 33-25). సుగ్రీవుడును, 
తారయు బాగా మద్యపానముచేసి మత్తులై యుండిరి (కి. 38-38,40, 45), సీతజాడను 
కనుగొనివచ్చిన వానరులు సుగ్రీవుని మధువనమంతయు ధ్వంసముచేసి చెడద్రాగిరి. 


వానరులకు రాక్షసులకును అంతగా భేదము లేనట్లున్నది. రావణుడు సుగ్రీవునికిట్లు 


చెప్పిపంపెనుః 

న కళ్ళు నర్ధ స్తవ నాన్యనర్థ - స్తథాపి మే (భాత్ససమో వారీశ 
- యు. 20-10. 


“స్సుగ్రీవా! నీవు సత్ముల ప్రసూతుడవు. బుక్షరజసుని కుమారుడవై నందున నీవు 
నాకు తమ్మునితో సమానుడవు.” వానరులు వింధ్యకు దక్షిణముననుండిన అనార్యులనియే 
నా విశ్వాసము. వారు కోతులు కారు. కళింగములో లాంగుల్యా అను నది కలదు. 
అచ్చటనే సవర, కోదు జాతులవారున్నారు. కావున లాంగుల్యా నదీప్రాంతజనులను 
లాంగూలము కలవారనియు, వారు కోతులనియు తర్వాత రామాయణమును పెంచినవారు 
భావించియుందురు. శబరి యుండు ప్రాంతమందే సవరలున్నారు. సవరలకు 
సజాతీయులైన లాంగుల్యానదీ ప్రాంత వాసులగు ఆదిమాటవిక నివాసులు వానరులై 
యుందురు (లాంగుల్యానది నిప్పుడు నాగావశియందురు). 


తానుముంతుణి పెంట్లె 


సాధారణముగా హనుమంతుడు నిత్య బ్రహ్మచారి యని అందరును భావింతురు. 
వాల్మీకి రామాయణములో హనుమంతుని పెండ్లి లేదా భార్యముచ్చట లేదని తలచి యీ 
ప్రవాదము కలిగినదేమో? అట్రైతే, నీలుడు మొదలగు బహువానరవీరుల భార్యలసంగతి 
కూడా తెలుపలేదు. వారందరును నిత్య బ్రహ్మచారులా? హనుమంతుడు బ్రహ్మచారికాడు. 
అతడు వివాహితుడు. పైగా బహుభార్యలు కలిగియుండినట్టివాడు. ఏమి ప్రమాణ 
మందురా? వాల్మీకి రామాయణమే ప్రమాణము. రాముడు అయోధ్యకు వచ్చుచున్నాడని 
హనుమంతుడు ముందుగాపోయి భరతునితో తెలుపగా అతడు అధికానంద భరితుడై 
యిట్లనెనుః 

“వ్రియాఖ్వానస్వ తే సౌమ్య - దదామి (బ్రువతః ప్రియం, 

సుకుండలాో శృుభాచారా - భార్యాః కన్యాళ్ళో షోడశ, 

హేమవర్ణా నుసంపన్నాఃసోరూః - శళిసౌమ్యాననాః (ప్రియక 

సర్వాభరణ సంపన్నా” కులజాతిభిః” (యుద్ధ. 125. 44-46) 


* సకుండలా - వులెల్లవారి పాఠం (2018 వివరణ) 
** కన్యాస్తు - వులెల్లవారి పాఠం (2013 వివరణ) 
*** నంవన్నాః- వులెల్లవారి పాఠం (2018 వివరణ) 

“ఓయీ, హనుమంతుడా! ప్రియమైనవార్తను నాకు తెలిపినందులకు నీకు మంచి 
కుండలములు కలవారును, మంచి ఆచారములు కలవారును, అందమైనవారును, చక్కని 
ముక్కు చక్కని తొడలు కల వారును, చందమామవంటి ముఖములు కలవారును, 
సమస్త భూషణ భూషితలైన వారును, మంచి కులములో పుట్టినవారును, కన్యకలును 
(పెండ్లికాని వారును) అయిన 16 మంది ప్రీలను భార్యలనుగా ఇచ్చుచున్నాను అని 
భరతుడు చెప్పెను. ఈ మాటలకు హనుమంతుడు 'నాకెందుకయ్యా! నేను నిత్య 
బ్రహ్మచారిని” అని అనలేదు. పాంచరాత్రములో హనుమంతుని భార్యపేరు “సువర్చల 
యని యందురు. అతనికొక కొడుకుండెనందురు. హనుమంతునికి వివాహమయ్యెనో 
లేదో కాని దీనినిబట్టి యొక సంగతి స్పష్టమగుచున్నది. ఎంత పెద్దకోతియైనను భరతుడు 
అతనిని చూచిన వెంటనే మంచిజాతిలో పుట్టిన సుందర స్త్రీలను భార్యలనుగా ఇత్తునని 
చెప్పునా? హనుమంతుడు యౌవనుడుగను, చూడదగిన మనుష్యుడుగను ఉండిననేకదా 
16 సుందరాంగులైన కన్యలను భార్యలుగా బహూకృతుడగుటకు అర్హుడయ్యెను? ఈ 
విషయాలన్నింటిని బట్టి వానరులు నాగరికత పొందిన అనార్యజాతివారనియు, వారు 
కోతులు కారనియు స్పష్టమగుచున్నది. వీరు సవర, ముండాజాతులకు సంబంధించిన 
వారై యుందురు. హనుమంతుడు నిత్యబ్రహ్మచారియె యనువారికి రెండాధారములు 
కానవస్తున్నవి. 


(1) “అన్యత్ర భీష్మాద్దాంగేయా - దన్యత చ వహానూమతః 
వారిణీర్గురమాత్రేణ - చరణా మోపొతం జగత్‌.” 


ప్రపంచములో గ్రీలచే మోహితులు కానివారిద్దరే యిద్దరట! భీష్మ హనుమంతులట! 


(2) హనుమంతునికొక భక్తుడు షోడశనామములిచ్చి స్తుతించెను. అందు 
(బ్రహ్మచారియను బిరుదొకటి. 


“అచలోద్దారకో భీమో - బ్రహ్హాచారీ మహాబలః” 


ఈ రెంటినెవరు ప్రమాణీకరించిరో తెలియదు. వాల్మీకి రామాయణములో నెచ్చటను 
హనుమంతుడు నిత్యబ్రహ్మచారియని వర్ణింపలేదు. స్పష్టముగా హనుమంతునికి 
పెండ్లియెనట్లును నిదర్శనములులేవు. కాని పైని కనబరచిన కన్యాదానపుముచ్చట మాత్రము 
కలదు! 

జాంబవంతుడు ఎలుగుబంటి కాడు. అతడును అనార్య (వానర) మనుష్యుడే. 
అందుచేతనే అతడు వానరసేనలో నుండెను. జటాయువు అనార్యుడైన ఆటవికుడు. 
నమ్మకమైన బంటుగా పంచవటిలో సీతారాముల సేవ చేసెను. ఇట్టి వానరజాతిలో 
సేతువులు నిర్మించు మంచి నేర్చరులుండిరి. చికిత్సలుచేయు వైద్యులుండిరి. సకలధర్మము 
లెరిగిన పెద్దలుండిరి. వీరివంటి అనార్యజాతివారే అయిన రాక్షసులు మనుష్యుల వంటివారే. 
అయినప్పుడు వీరు మాత్రము కోతులగుదురా! కావున సర్వ విధముల వీరు ఆటవికులైన 
మనుష్యులే. అనార్యులలో ఉత్తములైనవారే. కోతులలో ఎలుగుబంట్లను], గద్దలను గూడా 
చేర్చి యుండుటకు తగిన కారణ ముండవలెను. వానరులు కోతులు కారు. వారు 
వనేచరులు అనగా ఆటవికులని నిర్ణయించినాను. బుక్షులు ఎలుగుబంట్లుకారు. వారును 
అడవి మనుష్యులే. వారు బుక్షవత పర్వతాలలో నివాసము చేసినట్టివారు. 


అన్యే బుక్షవతః ప్రస్థా - న వతస్థు సృహ(్రశు 
అన్యే నానావిధాన్‌ శైలాన్‌ - భేజిరే కాననానిచ. 
-బాల. సర్గ. 17 శ్లో.30 


కొందరు వనచరులు బుక్షవతపర్వతాలలో ఉండిపోయిరి. తక్మినవారు వివిధ శైలాలలో 
(అనగా బుక్షవతమునకు దక్షిణమున నుండు భాగాలలో నుండనోపు) ఉండిపోయిరి - 
అని వర్ణించినారు. 


బుక్షవతము అను శబ్బమునుబట్టి బుక్షులు (ఎలుగులు) ఉండు తావు - అని యర్థము 
వచ్చును. ఆ పదము యొక్క అర్థము నాశ్రయించి రామాయణమును పెంచినవారు 
బుక్షవతములోని ఆటవిక మనుష్యులను ఎలుగులనుగా చేసివేసిరి. 


బుక్షవత పర్వత మెక్కడున్నది? బుక్ష పర్వతము అనునది వింధ్య యొక్క తూర్పు 
కొనలో నుండు భాగమునకు పేరనియు, ఆ పర్వతము గోంద్వనములోనిదనియు నందలాల్‌ 
డేగారు (The Geographical Dictionary లో) వ్రాసినారు. దీనిని బట్టి బుక్షులు 
గోండ్వనములోనివారని తెలునుకొనగలిగితిమి. గోండులుండు వనమునకు 
గోండ్వనమనుట సరియగు వాఖ్య. కావున బుక్షులే గోండులు అని యూహించిన 
తప్పేమియు నుండదు. నిర్ణయమైనదేమనగా రాముడు బుక్షపర్వతములోను, 
గోండ్వనములోను నివసించిన గోండులను, గోదావరీ కృష్ణా మధ్య ప్రాంతాలలోన నుండు 


1. విశాఖ, శ్రీకాకుళం జిల్లాలలో జటాపులను కోండులున్నారు 

వానరులను (వనేచరులను) తన సైన్యముగా ఏర్పాటు చేసుకొని, తూర్పు తీరమందు 
గోదావరి సముద్రముతో కలియు ప్రాంతాలలో నుండు అనార్యులను రాక్షస వాచ్యులతో 
యుద్ధము చేసెనని యూహించిన తప్పుండదని తలతును. 


మరి గద్దలెవ్వరు? రామాయణములో ఒక కాకి, రెండు గద్దలు వచ్చినవి. కాకి 
కథను, గద్దల కథలను పిట్టమ్మ కాకమ్మ కథలన వలెనా? కాకాసురుని కథ మాత్రమట్టిదిగానే 
కానవస్తున్నది. కాదందురా దానిని గద్దలలోనే చేర్చి చర్చింతము. ఇక గద్దలననేమి? 
జటాయువు, సంపాతియు సోదరులట. జటాయువు భద్రాచల ప్రాంతమందలి పంచవటివద్ద 
నుండినవాడు. సంపాతి తూర్పు సముద్రప్రాంతమున మహేంద్రగిరికి సమీపాన నున్నవాడు. 
ఒకరి సంగతి యొకరికి తెలియజాలనంత దూరాననుండిరి, అనగా గద్దజాతి యొకటి 
భద్రాచలము నుండి తూర్పు సముద్రతీరము వరకుండె ననవలెను. గద్దజాతివారు 
మనుష్యులా లేక గద్దపక్షులా యనునది చర్చనీయము. రామాయణ వానరులు కోతులు 
కారని, బుక్షులు ఎలుగుబంట్లు కారని, రాక్షసాది పిశాచగణాలు మనుషాతీతులు కారని, 
వీరందరునూ ఆటవికులేయని నిర్ణయించువారికి రామాయణము గద్దలున్నూ మనుష్యులే 
యని తోచును. వారును ఆటవికులై యుందురు. క్రీస్తుశకము ఏడవశతాబ్దిమందు 
“గుద్దవాడి” విషయమనున దుండెను. కొమర్రాజు వెంకట లక్ష్మణ రావుగారు ప్రకటించిన 
విష్ణుకుండిన మూడవ మాధవవర్శశాసనములో (భారతి. సం॥ 7-సం9లో) గుద్దవాడి 
విషయము వచ్చినది. కొమర్రాజు వారును, మల్లంపల్లి సోమశేఖరశర్మగారును అది ఇప్పటి 
గోదావరి జిల్లాలోని రామచంద్రపురము తాలూకాయని నిర్ణయించిరి. దానినే పూర్వము 
గుద్రహారము (గుద్రవాడి) అనియు పిలిచిరన్నారు. గుద్రశబ్దాన్ని సంస్కృతములో 
గృధ్ర గామార్చి గద్వలనుగా తర్వాత రామాయణాన్ని పెంచినవారు 
కల్పించినట్లూహింపవలెను. (వీరు నేటి జటాపులనబడే గిరిజనులు కావలెను). 


రాక్షసు లెవరు? 


ఇక రాక్షసు లెవ్వరో కనుగొందము. మొదట రామాయణములో వర్ణింపబడిన 
రాక్షసులనుగురించి తెలుసుకొందము. రామునికాలములో చిత్రకూటమునుండియే 
అనార్యులు వ్యాపించుకొనియుండిరి. దానికి దక్షిణమందే తాటకావనముండెను. తాటక 
రాక్షసికాదట! ఆమె యక్షిణి. ఆమెకు పుట్టిన మారీచుడైతే రాక్షసుడట! మరల యక్షుల 
మాట యెక్కడ కూడా కానరాదు. అమరుడు యక్షరక్షోజనులను చేర్చి చెప్పినాడు. మన 

తెనుగుదేశములో జక్కులవారు అని యిప్పటికినీ కలరు. వారే యక్షులు. యక్షజాతితో 
రాక్షసులు భిన్నించినవారుగా కనబడుచున్నారు. వారు వింధ్యకు దక్షిణముననే 
యుండియుందురు. 


“తయోర్యధ్యే ప్రవ్బతోం భూత్‌ - యజ్ఞనృవురుషోత్తమ, 
సపొ దేళో నరవ్వాఘ - వ్రశస్తో యజ్ఞ కర్ళణి% (బా. 39-5) 


వింధ్య హిమాచలముల మధ్యప్రదేశము యజ్ఞములకు ప్రశస్తమైన దనియు, సగరుడందే 
యజ్ఞము చేసెనియు (బాల. 39 సర్గలో) తెలిపినారు. 


ఇది తర్వాతికాలవు ్రక్షిప్తశ్లోకముగా కానవచ్చుచున్నది. రామునికాలములో 
ఆర్యావర్తముయొక్క హద్దులు వింధ్యవరకు వ్యాపించి యుండలేదని పై తాటకావన 
వృత్తాంతమే నిరూపించుచున్నది. 


వింధ్యనుండి దక్షిణాపథమందంతయు నుండిన అనార్యులలోని ఒక తెగయె రాక్షసుల 
తెగ. వారు మనుష్యులే కాని కోరలుకలిగి, ఆకాశములో ఎగిరి, ఇష్టము వచ్చినన్ని 
మాయారూపములను ధరించు విచిత్ర శక్తిమంతులు కారు. వారును ఆర్యులవంటివారే. 
వాతాపియు, ఇల్వలుడును బ్రాహ్మణవేషములను వేసుకొని సంస్కృతము మాట్లాడి 
ఆర్యులను మోసగించుచుండిరి. (వాతాపి ఉండిన ప్రదేశమే ఇప్పటి “బాదామి” అను 
ప్రదేశము. వాతాపి గణపతి అను ప్రసిద్ధ గణపతి క్షేత్రమును, చారిత్రక స్థలమును 
అయినదీస్థలమే). రావణుడు కూడా చక్కని బ్రాహ్మణుని వేషముతో వచ్చినప్పుడు సీత 
అతడేవర్గమువాడని విచారింపకయే (బ్రాహ్మణుడని గుర్తింపగలిగెను. లంకలో 
బ్రాహ్మణులుండినట్లు వర్ణింపబడినది. వారికిని దేవాలయములు, చైత్యములుండెను. 
శైవమతము రాక్షసులలో ఎక్కువగా వ్యాపించినట్లు కానవచ్చుచున్నది అనేక రాక్షసులు 
శివునిగూర్చి తపస్సుచేసి వరములను పొందినట్లు పురాణాలలో వర్ణించినారు. శైవమతము 
ఆర్యుల వైదికమతముకన్న చాలా ప్రాచీనమైనదిగను, శివుడు, శక్తి నానారూపములతో 
దక్షిణాపథమందేకాక హిందూ స్థానమునకు పశ్చిమమందున్న అనార్య దేశములందును 
పూజింపబడుచున్నట్లు కానవచ్చుచున్నది. 


రాక్షసులు మంచి నాగరికతను పొందినవారుగా వర్ణింపబడియున్నారు. వారు 
వాస్తుశాస్తముప్రకారము సుందరమైనట్టి చక్కని ఇండ్లను లంకలో నిర్మించుకొనియుండిరి. 

“సితాభ్రసద్మ్నశె శ్చితైః - పద్ధుస్వస్తిక సంస్థీతైకి 

వర్ధమానగ్భహై శ్చావీ - సర్వత స్ఫువిభూషితా. ” - సుం.4-6 

రాక్షసుల సౌధములు పద్మము, స్వస్తిక, వర్ధమానము అను పేరులుగల స్వరూపములతో 
కట్టబడియుండెను. ఈ విధమగు గృహము లెట్టివో వ్యాఖ్యాత లిట్లు తెలిపియిన్నారు: 

'చతుశ్చాలా చతుర్వారా - సర్వతోభదసంజ్ఞితా, 

వళ్చిమద్వార రహితా - మధ్యావర్తా హయాననా, 

దక్షిణద్వారరహితా - వర్హమానా ధనవదా, 

(ాగ్పారరపొతా న్వన్తీ - కాఖ్యా వుత్రధన ప్రదా” 


'చతుశ్చాలాభవంతి' అని ఇప్పటికిని మన దేశములో కొన్ని ఇండ్లను సర్వోతోభద్రమని 
యందురు. అవే రామాయణమందు పైన తెలుపబడిన పద్మము అను గృహములు. 
తెనుగుదేశములో నిన్న మొన్నటి వరకు చతుశ్ళాలా భవంతులే ఎక్కువగా కట్టబడుచుండెను. 
దక్షిణద్వారము లేనిది వర్ధమానగ్భృహము. తూర్పుదిక్కు ద్వారములేని ఇండ్లను స్వస్తికములని 
యనుచుండిరి. 


త్యుంర్వయు మిముంణుం లుండణుం? 


లంకలో విమానము లుండెనని వర్ణించినారు. అవి ఆకాశములో పోవునట్టివి కావు. 
వారు ఆర్యులు కనిపెట్టనట్టి ఆకాశవిమానముల కనిపెట్టి యుండిరని భ్రమింపరాదు. 
రావణుడు సీత నెత్తుకొనిపోవుటకు వెళ్ళినప్పుడు గాడిదలతో లాగబడిన రథముపై వెళ్లెనని 
వర్ణించిరి. హనుమంతుడు లంకలో ఒక్క పుష్పక విమానమును మాత్రమే చూడలేదు. 


“రథై ర్వానై ర్విమానైళ్ళ - తథావయగజై శుభైః”. సు. 4-26. 


రథములను, యానములను, విమానములను, హయగజములను చూచెను. రావణుని 
సైన్యమును వర్ణించుచోట ఈ మాటలున్నవి. విమానములు రథభేదములు. యానములెట్లో 
అట్లే విమానములును ఒక విధమైన రథములు. దక్షిణదేశములో వాస్తుశాస్రపరిభాషలో 
దేవాలయములపై నిర్మింపబడు గోపురములను విమానము లందురు. యానములపై 
అట్టి గోపురరూపమగు కప్పులుండినట్టివి విమానములై యుండును. అంతేకాని ఆ 
కాలములో ఆకాశయానము లుండెనని తలచుటకు వీలులేదు. ఆకాశములో విమానములో 
పోయినవాడు రావణుడొక్కడే. రావణునికి పదితలలు, లోకాతీత శక్తి మున్నగు విషయాలెన్నో 

వర్ణించినప్పుడు అతనికి ఆకాశయానమునుకూడ కల్పించుటలో కవిసృష్టిసామర్ధ్యము 
కానవచ్చుచున్నది. దేవాలయగోపురములు సాధారణముగా ఏడంతస్తులు కలవిగా 
నుండును. హనుమంతుడు “స నికామం విమానేషు - విషణ్ణః కామరూపధ్భత్‌, విచచార” 
(సు.6-1). విమానాలలో సీతను వెదకెను - అని చెప్పుటలో ఏడంతస్తుల మేడలలో 
వెదకెను అని అర్థముకదా. సాధారణముగా రావణుడు పుష్పకవిమానమునెక్కి 
సంచరించుచుండెనని చెప్పుదురు. రావణుడు సీతను బలవంతముగా అపహరించు కొని 
వెళ్ళునప్పుడు సీతతో నిట్లు చెప్పెను: 
“యస్య తత్పుష్పకం నామ - విమానం కామగం శుభం” 
- అర. 48-6. 


“నేను కుబేరుని లంకను జయించి అతని పుష్పకవిమానమును లాగుకొంటిని. అది 
ఆకాశములో సంచరించును” అని చెప్పెను. రామాయణాంతమందును రాముడు అదే 
పుష్పక విమానములో ఆకాశ మార్గములో అయోధ్యకు వెళ్ళెనని వర్ణించినారు. పుష్పక 
మనునది ఆకాశయానమగు విమానము కాదు. అది తొమ్మిదంతస్తుల మేడయైన 
విమానము. అది రావణుని సొంత సౌధము. అది మహారాజుది కావున చాలా గొప్ప 
మేడ. హనుమంతుడు చూచిన దామేడనే. అది యర్ధ యోజనము వెడల్పు, ఒక యోజనము 
పొడవును కలదై యుండెను. 


“పుష్బాహ్వయం నామ విరాజమానం, రత్న(వభాభిళ్ళు వివర్ధ్హమానం, 
వేశ్ళోత్తమానామవి చోచ్చమానం - మహాకవి స్తత్ర మవావిమానమ్‌. ” 


- సుం. 7-11 


పుష్పకమను పేరుగల చాలా గొప్ప మేడను చూచెను. ఆ బంగ్లాలో విశాలమైన 
గదులుండెను. చుట్టును మైదానములు, తోటలు, నానావిధ పుష్పవృక్షములుండెను. అట్టి 
పెద్ద బంగ్లానే తర్వాత రామాయణమును పెంచి వ్రాసినవారు ఆకాశములో సంచరించు 
విమానముగా చేసి, దానికి రెక్కలు పెట్టి, అందలి చెట్లను చిత్తరువులుగా చేసి వేసినారు. 
వాల్మీకి రామాయణములోనే ఆది భాగమందిట్లున్నదిః 


“సర్వరత్న సమాకీర్ణాం - విమాన గృవాళోభితాం” 
- బాల.5, శ్లో. 16 

అయోధ్యా నగరము నానా రత్నములతో కూడినదియు, “విమాన గృహముల” చేత 
నిండినదియునై యుండెను- అని వర్ణించినారు. విమాన గృహమనగా రాజుల మేడలు 
అని యర్థము. “విమానోస్త్రీ దేవయానే - సార్వభౌమిక సద్మని” (భాస్మర నిఘంటువు) 
అని వ్యాఖ్యాతలందే నిరూపించినారు. విమానమనిన ఆకాశమును కొలుచునది అను 
నర్థము కూడా ఇచ్చుటచేత తర్వాతికాలమందు రామాయణమును పెంచినవారు 
విమానమునకు ఆకాశయానమని అర్ధముచేసి వర్ణించిరి కాని పుష్పక విమానము అనునది 
రావణుని యుద్యాన భవనమను వర్ణనలను, రావణుడు గాడిదలతో లాగబడిన రథముపై 
సీతాపహరణార్థము వెళ్ళినను వర్ణనలను సమన్వయించుటో లేక వాటిని తుడిచివేయుటమో 
ఆలోచింపక పోయిరి. 

“జనౌఘోద్దుష్ట సన్నాదో - విమానం కంపయన్నివ” 

- అయో. 2-18 

సభ్యులు చేసిన ధ్వని రాజభవనమగు విమానమును కదలించి నట్లుండెను - అని 

వర్ణించినదియు గమనింపదగినది. 


మద్రాసు లా జర్నల్‌ ప్రెస్సువారు ముద్రించిన నాగరిలిపి రామాయణములో 
విమానమునకు మారుగా “మేదినీం? అని యున్నది. 

శబ్దకల్పద్రుమనిఘంటువులో నిట్లు వ్రాసినారుః “విమానః - సార్వభౌమగృహం 
తత్తుసప్తభూమిగ్భహం.” విమానమనిన సార్వభౌమ భవనమనుటకు రామాయణము 
నుండియే మరి రెండుదాహరణముల జూడుడు. 

“తదదికూటాచలమేఘసన్నిభం, 

మహావిమానోత్తమవేళ్ళ సంఘవత్‌.”(అయో. 15-49) 


విమానవేశ్శ్మము అనుమాట గమనింపదగినది. 
“ప్రాసాదశ్చంగైర్వివిధైః - కైలాస శిఖరోపమైః 
అవారయద్భిర్థగనం విమానైరివ పాండరైః 
వర్ధమాన గృహైశ్ళావి - రత్నజాల పరిష్టుతైవ” 
(అయో. 17-18, 19) 
ఇక్కడ విమానములతోపాటు వర్ధమాన గృహములనుగూడ వర్ణించినారు. శబ్దకల్ప[ద్రుమ 
మిట్లన్నదిః 

“వర్థమానః - ధనినాం గృహవిశేషః - యథాహలాయుధః - స్వస్తికోవర్ధమానశ్చ, 
నంద్యావర్తాదయోపిచ - యధథాబృహ తృంహాతాయాం - ద్వారాలిందోంతగతః 
ప్రదక్షిణోన్యః శుభస్తతశ్చాన్యః తద్వచ్చ వర్థమానే ద్వారాస్తు న దక్షిణం కుర్యాత్‌.” 


ఈ చర్చనుబట్టి వాస్తుశాస్త్ర విద్యా ప్రకారము పూర్వము స్వస్తిక, వర్ధమాన, నంద్యావర్త, 
విమానాది భేదములుగల సౌధము లుండెననుట స్పష్టము. ఆకాశయానముల 
ఏరోప్లేనులీకాలములోనే కాని మరేకాలములోను లేకుండెనని నా భావము. 


రాక్షసుల నాగరికతా (ప్రసక్తిలో విమానచర్చ వచ్చుటచే ఇంత దూరము వ్రాసినాను. 
రాక్షసస్రీలు చాలా అందమైనవారుగాను, వస్తభూషణభూషితలుగాను, చూడ 
దగినవారుగాను వర్ణింపబడినారు. వారికి కోరలు, భయంకర వికారరూపములు కానరావు. 
వారిలో సంగీతకళ చాలా వృద్ధిపొందియుండెను. అంగహారాది నృత్తశాస్త్రపరిపాటి నెరిగిన 
స్త్రీ లెందరో అందుండిరి. (సుం. 10-36). ఆ స్త్రీలు వీణ వాయించు నేర్పరులు. 
రాక్షసులు గుమ్మెట, పటహము, పిల్లనగ్రోవి, విపంచి, మృదంగము, పణవము, డిండిమము, 
ఆడంబరము మున్న గునవి యెరిగి యుండిరి. (సుం. సర్గ 10). 


ఆం4ిచణుటు 


రావణునికి సాధారణముగా 10 తలలు 20 చేతులు ఉండినట్లు రామాయణములో 
అందందు వర్ణించినది నిజమే. కాని అది కల్పన. అతనికి అందరికివలెనే ఒక తల, 
రెండుబాహువులు ఉండెను. హనుమంతుడు మొట్టమొదటిమారు నిద్రించుచున్న రావణుని 
చూచునప్పుడు అతనికి ఒకతల (సుం. 10-24) రెండు చేతులే యుండెను (సుం. 
10-15 నుండి 22 వరకు). ఈ శ్లోకాలలో చేతులకు ద్వివచనము, ముఖమునకు 
ఏకవచనమును వాల్మీకి ప్రయోగించెను. అతడు నల్లనివాడు. తెల్లని పాన్పుపై మాషూశివలె 
(మినుప కుప్పవలె) నుండెను. (సుం. 10-28). రత్నాలతో పొదిగిన పోగులు 
కలిగియుండెను. తెల్లని పట్టుబట్టలను కట్టియుండెను. నానావిధ హారములను 
ధరించియుండెను. అతడు మహాకాయుడు. అధిక బలాధ్యుడు. 1000 మంది భార్యలు 
కలవాడు. రావణునికి నడుములో నల్లని మొలనూలు (శ్రోణిసూత్రము) ఉండెను. 


రావణునికి సంస్కృతము బాగా తెలిసియుండెను. హనుమంతుడు సీతతో 
మాట్లాడుటకు ముందిట్లనుకొనెను: “నేను సంస్కృతముతో మాట్లాడితే సీతాదేవి నన్ను 

రావణుడని భ్రమించును” (సుం 30-18). అంతేకాదు. రావణుడు మన కింకా దగ్గజకు 
వచ్చుచున్నాడు. అతడు (ద్రావిడభాషలకు ముఖ్యవ్యాకర్తగా వర్థించినారు. 
ఆంధ్రవిజ్ఞానసర్వస్వములో ఇట్లు వ్రాసినారు: “అధర్వణకారికలలో ప్రాచీనాంధ్రలక్షణ 
వేత్తలుగా బృహస్పతి, కణ్వుడు, హేమచంద్రుడు, పుష్పదంతుడు, రావణుడు, గౌతముడు, 
ధర్మరాజు పేర్మొనబడినారు. “అథ పౌలస్త్య రావణః అని 4వ కాందములో పేర్కొన్నారు. 
“అనుక్తం సర్వశా(స్తంతు - రావణీయే విలోకయేత్‌' అని 8వ కాండములో కలదు. ఈ 
విషయము లిప్పటి ముద్రిత వావిళ్ళప్రతిలో లేవు. అందుచేత ఆం. వి. సర్వస్వమును 
ఉదాహరించినాను. దాని ప్రకారము రావణుడు ఆంధ్రుడగు చున్నాడు. “రావణుడు 
అను పదము బహుశః పేరు కాదేమో! తమిళములో ఇరైవాన్‌ అనగా దేవుడు, రాజు 
అని అర్ధము. దానినే సంస్కృతీకరించి యుందురు.”ో...రో లేక రై అనిన మన తెనుగులో 
ధనము అని యర్థము. రైవాన్‌ అనిన ధనవంతుడు లేక రాజు అని యర్థమగును. 
కావున రైవాన్‌నుండి రావణపదము వచ్చియుండరాదా? తెనుగు తమిళములకు రావణుని 
కాలములో భేదము లేకుండెనని ఎట్లు నిర్ణయించినను బాధకము లేదు. ఇరైవాన్‌ నుండి 
రావణ యేర్చడెనన్న ఊహ సతర్మ్యముగా కానవచ్చుచున్నది. పౌలస్య అనిన అర్థమగును 
కాని రావణ అనిన అర్థ్ధముకాదు. అందుచేత కష్టపడి దాని కొక అర్ధము చెప్పినారు. ఈ 
పదమునుండి రావణుడు తెనుగువాడో తమిళుడో అని తెలియవచ్చుచున్నది. 
ప్రాచీనాంధ్రవ్యాకర్తలలో నితడొకడని ప్రతీతి యుండుటచేత ఆంధ్రుడే యెయుండుననుటకు 
కొంత యాధార మెక్కువగానున్నది. 


రామాయణములో వర్ణింపబడిన రాక్షసులను గురించి మన మీ విధముగా 
తెలుసుకొనగలుగుచున్నాము. తద్విరుద్ధముగా వారితో ఆర్యులు పోరాడినప్పుడు వారు 
నరభక్షకులనియు, కోరలు గలవారనియు, మాయావులనియు, నానావిధములుగా వారిపై 
మనకు అసహ్యము కలుగు నట్లుగా వర్ణించినారు. శత్రువులను ఎన్నియో విధములుగా 
దూషించుట లోకాచారమే. 





* 0021ల - Ancient Ind. Hist. Tradition 

CR 


అరంక్షన వర్గములు 


ఇక రాక్షసు లెవ్వరో వారి నిజతత్త్వమెద్దియో విచారింతము, ప్రాచీనార్యులకు 
వివిధజాతులవారైన అనార్యులతో సంఘర్షణ లుండెను. హిందూస్థానమునకు పశ్చిమోత్తర 
ప్రదేశములందు ఈరానీలతో తగవులాడిరి. వారికి పశ్చిమములోనున్న అసీరియా, 
బాబిలోనియా, ఖాల్షియా, ఫినికియా వారితో తగవులో, వ్యాపారమో ఏదో యొకటి 
యుండెను. అటు హిమాలయోత్తరమున హూణులతో 1000 సంవత్సరములవరకు 
యుద్దాలు చేసిరి. కాకేసస్‌ పర్వత ప్రాంతాలలో నున్న శక (సిథియన్‌) జాతితో తగవులాడిరి, 
హిందూస్థానములో సింధూనదికి తూర్పున మొదట మొదట భిల్లులవంటివారును, ఇంకనూ 
దక్షిణములో యక్షులును, వింధ్యకు దక్షిణములో రాక్షసులును ఆర్యులతో యుద్ధములు 
చేయుచుండిరి. కావున ఆర్యులు తమకు భిన్నించినవారిని, తమతో వైరమూనినవారిని 
రాక్షసవర్గములోను, అసుర హిశాచవర్గములోను కట్టివేసిరి. తమతో వైరమూనినజాతుల 
పేరుల నన్నింటిని తర్వాతి పౌరాణికులు కలగలిపి అసుర, రాక్షస పర్యాయశబ్దములుగా 
నిర్వచించిరి. అందుచేతనే నేను మొదలే అమరసింహుడిచ్చిన ఆ శబ్దములపట్టిక 
నుదాహరించినాను. అమరసింహుడిచ్చిన ఆ శబ్దములపట్టికలో శుక్రశిష్య, రాత్రించర, 
సురారి, పూర్వదేవవంటి గుణవాచకములను వదలివేయగా మిగిలినజాతులివి; 1. 
విద్యాధర, 2. అప్సర,3. యక్ష 4. రాక్షస, 5. కిన్నర, 6. పిశాచ, 7. గుహ్యక, రి. సిద్ద 
9. భూత, 10. అసుర, 11. దనుజ, 12. కర్చుర, 18. యాతు, 14. పుణ్యజన, 15. 
నైర్భత. 


ఈ విధముగా మనకు ఇంచుమించు 15 విధములైన అనార్య జాతులవారు 
కనిపించుచున్నారు. అయితే వీరితోపాటు మనము ఇంకా కొందరిని చేర్చవలెను. వారు 
(1) నాగులు (2) కిర్మీరులు. ఈ లెక్క చొప్పున 17 జాతులవారు ఏర్పడుచున్నారు. 
అమరసింహుడు చూపిన పర్యాయపదాలలో దైత్య, దైతేయ, దితిసుత అనునవి దానవులకు 
వర్తించును. దానవ, దనుజ రెండును ఒకటే. అందుచేత ఇవన్నింటికిని దనుజ అను 
పదమొక్కటే గ్రహించినాను. పూర్వదేవ, సురద్విష అనునవి అసుర శబ్దవాచ్యములే. 
కోణపరక్రవ్యాత్‌, క్రవ్యాద, అస్రప అనునవి వారి మాంసభుక్తిని సూచించును. పచ్చి 
మాంసము తినువారని అట్లు నిర్దేశించి యుందురు. శుక్రశిష్యులని అసురులు ప్రఖ్యాతులు. 
ఇక ఈ 17 జాతులను గురించి విచారింతము. వీరిలో విద్యాధరులు, అప్సరలు, 
యక్షులు, పిశాచులు, గుహ్యక, సిద్దులు, భూతములు మన చర్చకు సంబంధించినవారు 

కారు. వారు హిందూస్థానములో నుండిన ఆదిమ నివాసులే. విద్యాధర, గంధర్వులు 
గాంధారదేశమువారు. పిశాచులు పైశాచీ ప్రాకృతమున మాట్లాడుచుండిన ఈ దేశవాసులు. 
సిద్ధులును భూతములును వారి భేదముగానే కానవచ్చుచున్నారు. భూతములు తిబ్బెట్‌ 
(త్రివిష్టప) దేశములోనివారై యుందురు. దాని సరిహద్దులో హిందూస్థానోత్తర భాగమున 
భూతాన్‌ దేశము కలదు. భూతాన్‌ వారిని భోటులనిరి. వారినే భూతములని పౌరాణికులు 
భావించియుందురు. యక్షులు జక్కులవారని తెలిపినాను. 


అయితే యీ జక్కు అను పదమైనను ఎట్లేర్బడెను? తెనుగు వాజయములో జక్కుల 
వారిని కొందరు కవులు వర్ణించినారు. దాన్ని బట్టి జక్కులు శక్తిని, శివుని పూజించు 
వారని యర్థమగును. శివునికి “జక్కులరేడు” అని పేరు కూడా కలదు. జక్కుల పూర్వచరిత్ర 
మన కేమియు తెలియుటలేదు. అనార్యసంఘములగు అసుర, పిశాచవర్గాలలో 
నుదాహృతులగుటచేత జక్కులు లేదా యక్షులు అనార్యజాతివారనుటలో సందేహము 
లేదు. అయితే వీరు హిందూస్థానమున నుండిన అనార్యులా లేక ఈరాన్‌, చీనా ప్రాంతాలలో 
నుండిన అనార్యులా అనునది విచారింపవలసి యుండును. అసుర, పిశాచ, గాంధర్వ, 
దైత్య, దానవ, కిన్నరాది వర్గాలన్నియు హిందూస్థానములో కాక దాని కుత్తర పశ్చిమ 
దేశాలలో నుండిన అనార్య జాతులగుటచేత వాటితో సహా పఠింపబడిన యక్షులు కూడా 
బయటివారేయని తలచిన పొరపాటుగా నుండనేరదు. ఇట్టి జాతి యొకటుండుట చేత 
మన పురాణాలలో వర్ణితమైనది. కాని యదెక్కడి జాతియో పురాణాలను అడ్డాదిడ్డిగా 
పెంచిన వారికి మాత్రము తెలియదు. అందుచేత వారిని 'దేవయోను'లలో జమకట్టిరి. 


పూర్వము యక్షులను ప్రత్యేక మానవజాతి యొకటుండెను. 'దేవయోనులి పుట్టు 
పూర్వోత్తరాలకై మనము టిబెట్టు, చీనా, ఈరాన్‌, అసీరియా, ఫణికియా, ్రిజియా, 
తార్తరీ, బాబిలోనియా, హట్టి (హిట్టెట్‌), ఖశ (కస్సైట్‌), ఆర్మీనియా, మీడియా దేశాలలో 
వెదకినచో అవన్నియు సులభముగా వెల్లడి కాగలవు. 


క్రీస్తుశకమునకు పూర్వము నాలుగైదునూర్ల ఏండ్ల నుండి తచ్చకారంభము వరకు 
యభీ (౧౫౦10) అను జాతి హూణజాతితో సమానముగా ప్రబలమైన జాతిగా నుండెను. 
అది చీనాదేశచరిత్రలో పైకాలమందు ముఖ్యపాత్ర వహించెను. ఈ యభీజాతి హూణులవలె 
మధ్య ఏషియాలోని తార్తరీజాతివారు. హూణులతో యుద్దాలు చేసినవారు. వీరు క్రీ.పూ. 
165 ప్రాంతములో ఈరానులో యార్‌ఖండ్‌, కషఘర్‌ మండలాల నాక్రమించుకొని యచట 
స్థిరపడిరి. ఆ సమయములోని చీనా చక్రవర్తి యభీజాతితో సంధిచేసుకొని హుణుల 

నెదిరించెను. క్రీస్తు శకారంభమున యభీలు హిందూస్థానములో ప్రవేశించి కాశ్మీరు, 
పంజాబుదేశాలలో నిలచి పోయిరి. వారు క్రమముగా గూర్దర ప్రాంతానికి వ్యాపించిరి. 
వారిలోని వాడే కనిష్క చక్రవర్తియని చారిత్రకులు తేల్చినారు. గూర్దరమునుండి కొందరు 
క్రీస్తుశకాదినుండి పదవ శతాబ్దమువరకు తెనుగుదేశములోనికి వచ్చియుండిన ఆశ్చర్యము 
కాదు. కావున ఈ యభీ జాతివారే యక్షులని యనుకొందును. మన ప్రాచీనశైవము 
కాళ్ళీర శైవమనియు, ద్రావిడ శైవమనియు రెండు విధాలుగా నుండెను. కాళ్ళీరము 
తురకాణముగా మారువరకు కాళ్ళ్మీరులు పరమ వీరశైవులు. యభీలచటనే శైవమును 
పుచ్చుకొన్నవారై యుందురు. అందుచేతనే జక్కులవారున్నూ శివశక్తుల పూజకులై 
యున్నారు. 

యూరోపుఖండములోని బ్లాక్‌సీ (Blak 5౭2) అను సముద్రానికి ప్రాచీనకాలమందు 
యుక్షైన్‌ సముద్రమని (EUXxInNe Sea) పేరుండెను. యుక్షైన్‌ ప్రాంతమందుండిన జనులను 
యక్షులనిరేమో అనియు నాకయూహను తెలుపుకొంటున్నాను. అక్షస్‌ (౮౫5) 
నదీప్రాంతము వారైనా అయియుందురు. అక్షస్‌ పదాన్ని బట్టి యక్షస్‌ యేర్పడియుండును. 
ఈ మూడింటి నేదైనా ఒకటి మూలమైయుండును. 


ఇక కిన్నరు లెవరో తెలుసుకొందము. ప్రాచీన గ్రీకు చరిత్ర కారులు (Kanarii) 
'కనారియె అను జాతియొక్కటి ఏషియా మైనరులో నుండినట్లు వ్రాసినారు. ఆ జాతి 
ఏషియా మైనరులో, సిరియా మున్నగు దేశాలలో నుండిన ఒక శక (5౭20) జాతియ 
యుండును. 


మన తెనుగు కిన్నర లేక కిన్నెర అనిన ఏకతంత్రీ సమాయుక్త మగు తంబురావంటి 
యొక వాద్య విశేషము. అయితే చిత్రమేమన గ్రీకు భాషలోకూడ కిన్నెర (Kanarii) 
అనిన మన తెనుగుకిన్నెరవంటిదే. కిన్నెరనుగూర్చి అడోనిస్‌ (060113) అను గ్రంథములో 
(Thinker's Library) జే.జీ. (ఫ్రేజర్‌ ఇట్లు వ్రాసెను: “సిరియా సముద్రతీర ప్రాంతమును 
పూర్వము శకరాజగు కినిరాస్‌ (Cinyras) ఏలెను. అతడు తంత్రీవాద్యమందు నిపుణుడు. 
కినిరాస్‌ పదమునకు స్పష్టముగా గ్రీకు కినిరాతో సంబంధము కలదు. కినిరా అనిన 
తం(త్రీవాద్యము (౭). ఆ పదము గ్రీకుభాషలోనికి శకభాషలోని కిన్నర్‌ (౫009 
అను పదమునుండి యేర్చడినది. పూర్వకాలమందు జరుసలెంలో తంద్రీవాద్యము దేవుని 
సేవలో ప్రధానమైనదిగా కానవస్తున్నది. వాద్యగీతముల ద్వారా దేవుని ప్రసన్నునిగా 
జేసుకొనుచుండిరి. ఈ వాద్యములందే అచ్చటి పూజారులకు ఒళ్ళు నిండుచుండెను” 
(పుట. 38). 

పై విషయాలనుబట్టి కిన్నరులనుజాతి శకజాతివారనియు, వారు గానవాద్యములందు 
- ముఖ్యముగా కిన్నెరవాద్యమందు - ప్రవీణులనియు, వారు సిరియాప్రాంతమందుండిన 
వారనియు గ్రహింపవచ్చును. మన పౌరాణికులును కిన్నరులును, గాంధర్వులును (గాంధార 
దేశమువారు) గీతవాద్యములందు ప్రవీణులని వర్ణించిరి. 


గ్రీకు పురాణములలో కెంతౌరులు (Centaurs) అను వారుండిరి. వారు సగము 
గుజ్జము సగము మనిషి ఆకారము కలవారు. వారు లాపితులు (12010) అను 
మానవజాతితో వైరము కలిగి వారి స్త్రీలను బలాత్మరింపతలపెట్టుచుండెడి వారగుటచే 
ఉభోయవర్త్యాలకును నిరంతరయుద్భ ములు జరుగుచుండినట్లును, (గీకుల 
సంగీతాధిదేవతయగు అపోలో లాపితుల పక్షము వహించి సాయపడినట్లును గ్రీకు 
పురాణాలు వర్ణించెను. కెంతౌరు పదమే కిన్నర పదమని స్పష్టమగుచున్నది. (గ్రీకుల 
సృష్టిని హిందువులు గ్రహించిరో యేమో? 


టిబెటు హిందూస్థానము సరిహద్దుతో కలియుచోట నొకజాతి కలదు. దానిని నేటికిని 
కిన్నరజాతి యందురు. ఆ జాతివారు సంగీతమునకు ప్రసిద్ధులు. 


యక్షజాతియొక్క పుట్టుపూర్వోత్తరాలన్నీ సందేహాలతో నిండి యుండగా వాటికి మరొక 
సందేహమునుగూడ జతజేయవలసియున్నది. ఏ. నంది అనువారు “ఇండియన్‌ ఎత్నాలజీ” 
అను గ్రంథములో నిట్లు వ్రాసిరిః 


“ విష్ణుపురాణములో దక్షుని కూతురగు ఖశ అనునది కశ్యపుని భార్యయయ్యెననియు, 
ఆమెకు యక్షులు, రాక్షసులు పుట్టిరనియు వ్రాసినారు. ప్రాచీన సంస్కృత రచయితలకు 
యక్షులు ఖశ జాతివారనియే తెలిసియుండెను. ప్లినీ అను ప్రాచీన గ్రీకుచరిత్రకారుడు 
యక్షులు నేటి కుమవాన్‌ (1M20n) మరియు నేపాలు దేశాలకు పశ్చిమమున నుండి 
నట్టివారని వ్రాసెను.” 


కాళ్ళీరమందు ఇంచుమించు 1000 ఏండ్ల క్రిందట వ్రాసిన పౌరాణిక గాథయగు 
నీలవముతపురాణవముందు నికుంభుని నాయకత్వమున కొందరు విశాచులు 
హిమాలయోత్తరమునుండి వాలుకార్ణవములో ఆరు యోజనముల పొడవుగల నొక 
ద్వీపమునకు (దేశమునకు) వెళ్ళిరని వ్రాసినారు. గ్రీర్సన్‌ పండితుడు దరదులే పిశాచులని 
అభిప్రాయపడినాడు. హిమాలయోత్తరమందలి వాలుకార్లవము (ఎడారి) గోబీ యనునది. 

అది మంగోలియాలో కలదు. కాళ్ళీరులోని భాగమును దరద్దేశమని కల్పణుడు వర్ణించినాడు. 
వీటినిబట్టి కాళ్ళీరు, టిబెటు ప్రాంతాలలోని ఆదిమ జనులను పిశాచు లనుటలో 
సందేహము లేదు. నైర్భత శబ్దము రాక్షస పర్యాయముగా అమరుడు తెలిపినాడు. ఇదికూడ 
ఒక దేశమందలి జనులను తెలుపును. డి.జి. హౌోగర్తు ప్రాచీన ప్రాచ్యము (ANnCient 
East) అను గ్రంథములో నిట్లు వ్రాసినాడుః 


“అసీరియా కుత్తరమున ఖాల్టియా యుండెను. దానినే ఉరర్తుదేశమనిరి. ట్రైగ్రిసు 
నది పైభాగమును, మెసపొటేమియా పైభాగమును అసీరియావారు పూర్వము నైరీ (౫%) 
భూములనిరి.” ఆ భూములే నైర్బతిభూములై యుండును. అచ్చటి జనులనే మనవారు 
నైర్భతులని యుందురు. అసుర, దానవ, దైత్యవర్గాలుండు ప్రాంతములందే 
నైర్భతులుండుటయు నీ యూహను బలపరచును. 


ఇక అప్పరులెవరో తెలుసుకొందము. అలెగ్జాండరు మన దేశముపై దండయాత్ర 
చేసినప్పుడు హిమవత్పర్వతప్రాంతాలలో అస్పరులు (302203) అతనితో ఘోర 
యుద్దము చేసిరని చరిత్రకారులు వ్రాయుటలో అప్సరులజాడను తెలిపినారు. 
వర్ణవ్యత్యయము వ్యాకరణమందును, సారూప్య భాషాశాస్త్ర మనబడు ఫిలాలజీలోను 
అంగీకృతమైనట్టిది. నేటికిని ఆంధ్రులలో కల్లార, బ్రమ్మ మధ్యాన్షము మున్నగునవి, 
ఉత్తర హిందూస్థానాలలో శ, షల కలగలుపు షక్తి, షాస్తర్‌, పదాద్యపభ్రంశోచ్చారణము 
వీటి కుదాహరణములు. కావున అస్పర తొందరగా సులభముగా అప్సర అయ్యెను. 


ఇక మిగిలినవారు (1) రాక్షస, (2) కిన్నర, (8) అసుర, (4) దనుజ, (5) కర్చుర, 
(6) యాతు, (7) పుణ్యజన, (8) నాగ, (9) కిర్మీర - వీ రందరును ఒకే జాతివారు 
కారు. భిన్నభిన్నజాతులవారు. నైర్భతులు అనగా ఆర్యులకు నై బుతిదిక్కుననుందిన 
వారు. అసురులు, రాక్షసులు ఒకే జాతివారనుట సరికాదు. సురలు కాని వారు అసురులు 
అనుటయు సరికాదు. ప్రాచీనములో దేవతలు, అసురులు అను రెండు జాతులుండెను. 
బుగ్వేదములో సురశబ్ద మెచటను కానరాదని తద్‌జ్జులనుచున్నారు. అందు దేవశబ్దమే 
వాడినారు. ప్రాచీన ఈరానీలయొక్క జంద అవెస్టా గ్రంథములో దేవ అనిన దుష్ట జనుడు, 
అహుర అనిన మంచి జనుడు. ఆపదములే బుగ్వేదములో తలక్రిందైనవి. అందుచేత 
ఆర్యులు ఈరానీలనుండి వివాదపడినది స్పష్టము. అసీరియా దేశమువారే అసురులు 
అని పలువురన్నారు. అయితే అసిరియావారే అసురులని చెప్పజాలము. ముండాజాతిలో 

ఒక అసుర జాతి యిప్పటికినీ కలదు*. మొత్తముపై అసురులు, రాక్షసులు భిన్న జాతులుగా 
కనిపించుచున్నారు. దనుజులు అనువారు దనుసంతతివారని స్పష్టమగుచున్నది. దానవులు 
కకేసస్‌ పర్వతములకు ఉత్తర భూమిలో నివసించినట్టివారు. కీరోపండితు డిట్లు వ్రాసెనుః 


“దనుజాతి జోర్‌దన్‌ నుండి వచ్చెను. వారు వ్యాపించిన ప్రదేశములలో తమ 
జాతినామమును స్థిరముగా ముద్రించిపోయిరి. దాన్‌యూబ్‌, దానిష్టర్‌,, దానిట్ట్‌, దాన్‌దారి, 
దాన్‌రిక్‌ గట్లు, దాన్‌మార్క్‌ ఐర్లాండులోని కొన్ని ప్రదేశాలున్నూ వారి పేరుతో 
నిండియున్నవి.”*ో కావున దానవులు లేక దనుజులు రాక్షసులతోను అసురులతోను 
భిన్నించియుండిరి. దానవులు కకేసస్‌ పర్వతాలకు ఉత్తరసీమలో నిండియుండినవారు. 
అసురులు ఈరానులోనివారు. 


దైత్యులను శబ్ద మెట్లేర్చడునో విచారింతము. “దితే రపత్యంపుమాన్‌ దైత్యః, దైతేయః” 
అని పురాణాలను పెంచిన మహాశయులు కల్పించుకొనుటచే దితి అను దేవతను 
సృష్టించిరి. దితి యెప్పుడు పుట్టెనో అప్పుడు అదితి యేల పుట్టరాదు? ఆమెనుకూడా 
పుట్టించిరి. ఆమెకు సంతాన మిచ్చి వారిని ఆదిత్యులనిరి. మరి దితికి, అదితికి భర్త 
కావలెకదా! కశ్యపు నేర్పాటుచేసిరి. దేవదానవులను పుట్టించినవాడు సాధారణముని 
యగునా? అతడు కశ్యపబ్రహ్మగా మారెను. అతని కింకనూ పలువురుభార్యలను కూర్చిరి. 
వారికినీ సంతానము కలిగెను. వారే దాన వాదిత్య, దైత్య, యక్ష్మ రాక్షస, సురాసురాది 
దేవయోనులైరి. ఈ కథలన్నియు కల్పితములే. 





* “తే అసురా ఆత్మవచసోహే అళవోహే అళవ ఇతివదంతః పరా 
బభూవుః తస్మాన్న(బ్రాహ్మణో మ్లేచ్చేత్‌ అనుర్యాపా ఏషావాక్‌” 
శతపథ బ్రాహ్మణము 3-2-123 


అసురులు అరయః అని యుచ్చరించలేక అలవ అని పరాభూతులైనందున అది మ్లేచ్చవాక్కు 
అని యర్థము కదా! అసురులు మ్లేచ్చులు ఛందో భాషనే అపభ్రంశంగా మాట్లాడిరనుటచే 
వారు ఆర్యులకు సంబంధించి వేరై పోయినారని యర్థమిచ్చును. పై బ్రాహ్మణవాక్యాలే 
మహా భాష్య పస్పశమందును కలవు. 


%** The tribe Dan came from the land of Jordan. Thus is borne out by the names 
they left behind in their northward march such as the Dan-ube, Danister, 
Dan etz, Dan-dari, Dan-ric Alps, Dan-mark. In Ireland are seen such names 
as Dan-lough, Dan-sower, and Dan-gan. 


- Cheiro's World Predictions PP 60-64 


రె 


es 

చారిత్రక దృష్టితో మనము యథార్థమును కనుగొనవలెను. ప్రాచీనార్యులగు మన 
పూర్వులు ఆధఫ్రికాఖండోత్తర భాగమందలి బర్బర దేశము, నల్లసముద్రమునకు కాస్పియస్‌ 
సముద్రమునకు సమీపమందును దక్షిణముననున్న దేశాలు, తార్తరీ, మంగోలియా, 
చీనాదేశాలు. వాటికి దక్షిణముననున్న దేశాలు, ఏషియామైనర్‌ భూభాగదేశాలు, జపాను, 
ఫిలిప్పైన్‌ దీవులుతప్ప తక్కిన ఇండోనీషియా దీవులు, మలయా, బర్మా సయాం దేశాలు 
ఎరిగియుండిరని గట్టిగా చెప్పవచ్చును. తర్వాత క్రీస్తు శకాదినుండి అయిదారు 
నూరేండ్లవరకు పురాణాలను పెంచుతూ పెంచుతూవచ్చిన పెద్దమనుష్యులు 
సముద్రయానము చేయక, విదేశాలకు పోక, తమ భారతదేశమే తమకు తెలియక, 
శబ్దసామ్యాలను బట్టియే కథలల్లిరి. 


శబ్దసామ్యాలపైకథల పుట్టుకకు కొన్ని నిదర్శనములు చూపింతును. సుగ్రీవుడును 
వాలియు ఎట్లు పుట్టిరో కనుగొందము. ఒక కోతి నొకనాడు ఇంద్రుడును, సూర్యుడును 
ఒకేమారు చూచి ఒకేమారు మోహాబ్దిలో మునిగి ఉక్కిరిబిక్కిరియైరట! దేవతలైనను వారి 
కింద్రియ నిగ్రహము లేకపోయెనట! అదెంతటి అందమైనకోతియో యేమో, వెంటనే 
ఇంద్రుని, సూర్యుని వీర్యములు దాని గ్రీవముపై, వాలముపై పడెనట. పడుటయేతడవు 
- దేవతల వీర్యము వ్యర్థమగునా మరి - సుగ్రీవుడు, వాలియు పుట్టిరట! 


ఒకనాదు మనువుదుమ్మిన 
వికలుదుగాక తని ఘ్రూణవివరము వెంటన్‌ 
(బకటయశుం డిక్ష్వాకుం 
డకలంకుదు పుట్టె రవికులాధీశుందై. 
భాగవతము. నవమ స్కంధము . ప. 154 


మను వంతటివాడు “ఇక్షా” అని గట్టిగా తుమ్మితే ఆ తుమ్ము వ్యర్థముగా పోవచ్చునా? 
పోనీయరాదు. ఇక్ష్వాకుడే పుట్టవలెను. 


యువనాశ్వునకు 100మంది భార్యలుండిరట. అందొక్కదానికైన సంతానము 
కలుగరాదా? ఉహూం, కలుగలేదు. కలరుగదా పుత్రులను పుట్టించు మంత్రాలు 
చదువువారు! (మన తెనుగువారే “మంత్రాలకు మామిడికాయలు రాలునా” అను సామెతను 
పుట్టించి అపచారము చేసినారు!) వారు జలములు మంత్రించి రాత్రి యొకచో భద్రపరచి 
యుంచగా సరిగా ఆ జలాన్నే యువనాశ్వుడు అర్ధరాత్రి దప్పిగొన్నవాడై త్రాగవలెనా? ఆ 

నీరుద్రాగగానే గర్భముదాల్చెను. ఎవరు? మగవాడు! అతనికి కొడుకుగూడా పుట్టెను. 
ఎట్లు పుట్టను? భావిసంతతివారికి సందేహము కలుగకుండా ఆ పిండము తానే కడుపు 
వ్రకృలించుకొని చక్రవర్తి చిహ్నాలతో పుట్టనే పుట్టెను. ఇంద్రుడు వచ్చి “మాంధాస్యతు” 
(నా వ్రేలు కుడువుము) అని అన్నాడట. అందుచేత ఇంధద్రునిట్రేలు చీకి పెద్దవాడై 
మాంధాతయను పేరుపొందెను. 


(భాగవతము. నవమ సృంధము. వ. 166) 


“పెద్దలైన మునులు వృధథివీస్థలికి రాజు 
లేమిజూచి నిమి కళేబరంబు 

దరువ నొకదువుట్టె తనయుండు వానిని 
జనకుడనుచు బలికె జగములెల్ల 


మరియు నతండు విదేహజుండు కావున వైదేహుండనియు, మధన జాతుడు గావున 
మిధిలుండనియు ననంబరగె.” 


(భాగవతము. నవమ సృంధము. 370,371) 


మగపీనుగ నుండి జనించెగాన జనకుండట! ఒక్క నవమస్మంధములోనే యిన్ని కథలు. 
తుమ్ము నుండి, మగవాని కడుపునుండి, మగపీనుగ నుండి పిల్లలను పౌరాణికులు తప్ప 
ప్రపంచమందు మరెవ్వరైన పుట్టించి నారా? ఇవి మన పౌరాణికుల ఘోర కల్పనలు! 


కావున ఇట్టి కల్పనలలోపల దాగిన మూలవిషయములను విడదీసి తేల్చుట 
అత్యంతకష్టసాధ్యమగు పనియైపోయినది. 


కశ్యపునికి పలువురు భార్యలనియంటిమికదా! కశ్యపుడెవరు? ఆలోచించి పరికించిన 
కాస్పియన్‌ సముద్రమే కశ్యపసముద్రము. ఆ సముద్రమునకు భార్యలు దానిలోనికి 
పారునదులు. డాన్‌ నది అందులోనికి పారును. కాన తత్రాంతీయులు దానవులనబరగిరి. 
దైత్యక అను మరొకనది దానిలోనికి పారును. అందుచేత తత్రాంతీయ జనులు 
దైత్యులనజెల్లిరి. 


రాక్షసులు అను పదమమెట్లు వచ్చెనో ఎవ్వరునూ ఊహింపజాలకున్నారు. దైత్య, 
అసుర, కిమ్మీర, యక్ష్మ గాంధర్వాది జాతులవలె రాక్షసులును ఒక అనార్యవర్గమువారై, 
ప్రాచీనార్యులకు సన్నిహితులై, వారితో తగవులు, బాంధవ్యాలు చేయుచూవచ్చినవారై 

యుందురు. వారు ఆఫ్‌గనిస్థానుకు పశ్చిమోత్తరమందుండియుందురు. ఆ ప్రాంతములో 
అరల్‌ సముద్రము (Sea 0f Ara] కలదు. దానిలోనికి అరక్షస్‌ (A12x65) అను నది 
పారుచున్నది. రకార (రేఫుమునకు ముందు అ,ఇ,ఉ అను నచ్చులుపయోగించి పలుకుట 
బహుప్రాంతాలలో - ముఖ్యముగా ద్రావిడులలో, శకజాతులలో - వర్తించు నాచారము. 
తమిళములోని ఉరల్‌ మన రోలు. ఇట్టి వనేకముగా కలవు. అరబ్బులు అల్‌ శబ్దమును 
పదాలకు చేర్చుదురు. ఇర్రహిమాన్‌, ఇర్రహీం ఇత్యాదులు కలవు. కావున అరక్షస్‌ అనునదే 
రక్షస్‌ అయినది. అరక్షస్‌ నదీ ప్రాంతవాసులే రక్షస్సులు - రక్షోగణమువారు. వేదాలలో 
రక్షస్‌శబ్దమేకలదుకాని రాక్షస శబ్దములేదని తలతును. రాక్షసశబ్దము పౌరాణికులదిగా 
కానవస్తున్నది. అదే విధముగా అసుర అనుదానిలో అకారమును నద్‌ ఇ్‌ అర్ధములో 
తీసుకొని, దాన్ని తొలగించి సుర శబ్దమును కల్పించినది ఉపనిషత్తులకాలము నుండియే. 
కావున అరక్షస్‌ నదీప్రాంతవాసులే రాక్షసులై యుండిరని నా యభిప్రాయము. 


రామాయణమందు ప్రారంభమందే “నిషాద” శబ్దము కలదు. దానిపైననే 
శోకమారంభమయ్యెనందురు. గుహుడు నిషాదరాజు (అయో. 50-88). 
రామునికాలమందు నిషాదుల “భక్ష్య, భోజ్య, పేయ, లేహ్యములు” (అయో. 50-89) 
రాముని కంగీకారయోగ్యములుగా నుండెను. కాని అమరుని కాలమువరకు నిషాదులు 
చండాలురైరి! నిషాదు లెవ్వరు? వా రాటవికులైయుందురు. హిందూకుష్‌ పర్వతమునే 
నిషధపర్వత మనిరి. పూర్వము దానినే నిషద లేక నిషాదపర్వత మనిరి. అర్రియన్‌ అను 
ప్రాచీన గ్రీకు చరిత్రకారుడు దానిని “నిస” (N౪5) అనెను. టాలమీ దానినే పరోప-నిసస్‌ 
(Paropa-Nisos) అనెను. అచ్చటి ఆదిమనివాసులే నిషాదులు. గాంధారలోని 
గాంధర్వులవలెనె నిషదలోని నిషాదులును మంచి గాయకులై యుందురు. అందుచే 
“నిషాదర్నభ, గాంధార-షడ్డ, మధ్యమ, ధైవతాః” అని యమరుడు వ్రాసెను. * 


ఈ విధముగా వారు భిన్న దేశములందుండగా మూడు జాతులును ఒకటే యనియెట్లు 
చెప్పవలెను? అసురులకును దేవతలకును ఎల్లప్పుడును యుద్దము జరుగుచుందెను. 
సాధారణముగా దేవతలే ఓడిపోవుచుండిరి. బలము తక్కువకలవారికి ఉపాయములు 
మెండు. దేవతలలో అదే గుణమే కనబడుచున్నది. ఐతరేయబ్రాహ్మణములో నిట్లువ్రాసినారు: 


* అమరకోశము - ప్రథమకాండము రి. నాట్యవర్గము, పుట 269 (2013 వివరణ) 

“దేవాల సురావా ఏషు లోకేషు సమయతంత... తాంన్తతో సురా అజయన్‌... 
దేవాబువనన్‌ నరాజతయా వైనోజయతి రాజానం, కరవామహే ఇతితథేతి” 
(1-14) 


అసురులకు రాజులుండిరి. దేవతలకు రాజులు లేకుండిరి. ఓడిపోయిన దేవతలు 
తామును రాజుల నేర్పాటు చేసికొనిరి. అసురులకును దేవతలకును కల ముఖ్యభేద 
మిందు కానవచ్చుచున్నది. 


దండకారణ్యమందలి ఆదిమవాసులలో ఆర్యుల నెదిరించినవారిని కూడా పౌరాణికులు 
రాక్షసులనిరి. యస్‌.యన్‌. ప్రధాన్‌గారిట్లు వ్రాసినారుః దశరథుడు రాజర్షి యగు 
దివోదానునికి నహాయముగా దండ కారణ్యములోని వైజయంత (ప్రభువైన 
శంబరతిమిధ్వజునితోడి యుద్ధములో సహాయపడెను. (ఈ విషయమును అయోధ్యకాండలో 
9 సర్గలో చూడనగును. అందు దివోదాసునికి మారుగా ఇంద్రుడు అని చెప్పినారు.) 
బుగ్వేదములో (4.30, 14) తిమిధ్వజ శంబరుని పూర్వికుడు 'కులితర' అని చెప్పబడినాడు. 
శంబరునికి 100 నగరా లుండెననియు, వాటిని దివోదాసుడు ధ్వంసము చేసెననియు 
తెలిపినారు. శివపురాణములో (6. 13) మయునికి మాయావతి, మందోదరి యను ఇద్దరు 
కుమార్తెలుండిరని తెలిపినారు. మాయావతి శంబరునికి, మందోదరి రావణునికిని 
ఇయ్యబడెను. రావణుడు మాయావతిని ఎత్తుకొనిపోజూచెను. శంబరుడు వాని నోడించి 
పట్టుకొనెను. మామయగు మయుని ప్రార్థనపై రావణుని క్షమించి వదలిపెబ్టెనుో పై 
విషయములు మనకు కొన్ని నత్యములను బోధించుచున్నవి. రావణుడు 
దండకారణ్యప్రాంతమందుండెననియు, వాడు దశరథుని సమకాలికుడనియు, రావణుని 
షడ్డకుడగు శంబరునితో దశరథునికి వైర ముండెననియు, రావణుడు భార్య చెల్లెలినిగూడ 
బలాత్మరింపబోయిన దుష్టకాముకుడనియు, రావణుని మర్దించిన శంబరుడే ప్రబలుడనియు 
దీనివలన విశద మగుచున్నది. ఇంతవరకు అసుర, దనుజ (దానవ), రాక్షసులను గురించి 
తెలిపినాను. ఇక కిన్నర, కర్చుర, కిర్మీరులను గురించి చర్చింతును. కిర్మీరులను 
కిమ్మీరులనియు మనవారు వ్రాసినారు. ఈ మూడు జాతులను ఒకే జాతివారని 
అనుకొనుచున్నాను. 





* SN. Pradhan - Chronology of Ancient India 

కర్చుర అనిన ఒక చిత్రవర్ణ మనియు దానికి కిర్మీర అను పదము పర్యాపదమనియు 
అమరసింహు డనినాడు. 


“చిత్రం కిర్మీరకల్మాష - శబలైతా శృన్‌ర్ఫ్బురే” (ప్ర. ధీవర్గ)! కిమ్మీరులు అను నొకజాతి 
బహు ట్రాచీనకాలములో ఇప్పటి క్రిమియాలోను, నల్లసము[ద్ర (Black Sea) 
ప్రాంతములోను నివసించియుండిరి. బైబిల్‌లోని పూర్వ నిబంధనము (Old 
Testamenbలో వీరిని గోమర్‌ జాతి అని యనిరి. ప్రాచీనశాసనములలో వీరినే గిమ్మరై 
(Gimirrai) అనియు, గ్రీకుల చరిత్రలలో కిమ్మీరులు (KiIMMerians) అనియు 
పేర్మొనిరి.” “రష్యాకు దక్షిణభాగములో ఒక సంచారకజాతి (N0m2d5) నివసించు 
చుండెను. వారిని (గ్రీకులు కిమ్మీరులు అని పేర్శొనిరి. అజోఫ్‌ (42౦%) సముద్రమును 
నల్లసముద్రములో కలుపునట్టి జలసంధిని కిమ్మరియన్‌ బాస్సరస్‌ (Cimmerian 
Bosphorus) అని పిలుచుచుండిరని హెరొడోటస్‌ చరిత్రకారుడు వ్రాసెను. 
పాతాళలోకమున కదేద్వారమనియు, అచ్చట అంధకార ముండెననియు గ్రీకులు 
విశ్వసించిరి. అందుచేత 'కిమ్మీరాంధకారము' అని వారిలో సామెత యయ్యెను.”ే 


(ఇదే అజాఫ్‌ సముద్రమువద్దనుండు ద్వీపకల్పము. ఇప్పుడు క్రిమియా అని యందురు. 
అనగా కిర్మీరుల దేశము అను నర్థమిందు స్ఫురించుచున్నది. ) 


రాక్షసులకు 'పుణ్యజనులు' అనునదొక పర్యాయపదము. పుణ్యజనులుకూడ వేరు 
జాతివారు. నా అభిప్రాయములో ఫనికియా (Ph0en1c12) దేశజనులనే మన పూర్వికులు 
పుణ్యజనులు అని వ్యవహించి యుందురు. వారిని పూర్వము 'పుని (2౪02) అని 
పిలుచుచుండిరి. * ఫణికులు నరబలు లిచ్చెడివారని యిదివరకే తెలిపియున్నాను. రాక్షసులు 
నరభక్షకులని మనవారనిరి. “గ్రీకుభాషలోఫైనోస్‌ లేక ఫోనస్‌ (౬౦౮౦౫15) అనిన 
రక్తవర్ణము. వారు రక్తవర్గు లగుటచే అట్లు పిలువబడినట్లున్నది.” ఫణికులు సూర్యుని 
“బాలి అను పేరుతో పూజించుచుండిరి. అదే బుగ్వేదములో “వలి అనగా సూర్యుడు 
అను నర్ధములో (మండలం 4 సూ. 18 మరియు 33) ప్రయోగింపబడినదని ఒకరు 
వ్రాసిరి. కాని నాకీ “వలి పదము బుగ్వేదములో కానరాలేదు. 


1 అమరకోశము- ప్రథమకాండము పుట 280, ధీ వర్గము 5వది, 17వ శ్లోకం, 2012 

యాతు, యాతుధాన పదములు రాక్షసులకు పర్యాయపదములుగా బుగ్వేదములో 
ప్రయోగించినట్లు కనబడుచున్నది. కాని వారు వేరుజాతిగా కానవచ్చుచున్నారు. హీబ్రూ 
భాషలోని బైబిల్‌లో యాక్ట్‌ (Yaphth) అను వాడుండెనని తెలిపినారు. అతడే మన 
“యాతు అయియుండును. అతని సంతతివారే యాతుధానులై యుందురని 
ఊహించుచున్నాను. 


“యః పౌరుషేయేణ (క్రవిషాసమత్త్ష్రాయో అశ్చ్యేన వతునా యాతుధానఃో* 
(బుగ్వేదము 10-87-16) 


యాతుధానులు మనుష్యులను చంపుకొని తినువారనియు, గుర్రముల మాంసమును 
తినువారనియు పై మంత్రము తెలుపుచున్నది. శకజాతి వారిలో మధ్య ఏషియా తురానీలు, 
తార్తారులు, హీబ్రూలు, అరబ్బులు చేరినవారే! పూర్వము శకజాతివారు మనుష్యులను 
తినెడివారు. “వారు గుర్రము మాంసము తిని, గుర్రము పాలు త్రాగుచుండిరి” అని 
అసీరియా చరిత్రలో రగోజిన్‌ గారు వ్రాసిరి. “సితియనులు (శకులు) మహా క్రూరులు, 
ఓడిన శత్రువులను చంపి వండి విందు చేసుకొనుచుండిరి” అని మావర్‌ (MaVంr) 
(Universal History 1812 A.D.) తన ప్రపంచ చరిత్రలో వ్రాసెను. కావున శకజాతి 
భేదమే యాతుధాన వర్గమనుట స్పష్టము. 


రామాయణమందలి రాక్షసులు, దానవ, దైత్యాసుర, కిమ్మీర, యాతుధాన, పుణ్యజన, 
నైర్భతాది వర్గాలవారు కారు. వారు కృష్ణాగోదావరీ ముఖ ద్వారముల మధ్య 
(ప్రదేశమందుండినవారని నా యభిప్రాయము. జనస్థానము సవరల “జై తాన్‌ అనుటయే 
సమంజసము. జనస్థానము నుండి ఖరదూషణులు విపుల సైన్యముతో రాము 
నెదుర్మొనుటచేత వారు పంచవటికి సమీపమున నుండియుండివలెను. వారు సముద్రము 
దాటివచ్చి దాడిచేసినట్లు రామాయణము చెప్పలేదు. బౌద్ధ మత (గ్రంథమగు 
'సుత్తనిపాతములో అశ్మకదేశము గోదారీతీరమున నుండినట్లును, “మహాజనపదము” 
అందుండినట్లును తెలిపినారు. బౌద్ద కాలమందును గోదావరీ ప్రాంతములందు 
జనస్థానముండినట్లు తెలుపుట చేత రామాయణ జనస్థానము జాడ స్పష్టమైనది. గోదావరి 
సముద్రమునకు సమీపమందుండిన ప్రాంతమంతయు జనస్థానమనియు, గోదావరి 
లంకలలోనే లంక యుండెననియు నిర్ణయించుకొనిన యథార్ధమునకు సమీపములో 
నున్నా మనుకొనవలయును. ఇక “నాగులు మిగిలినారు. వారు మన రామాయణములో 
రాలేదు. మహాభారతము వారి కథతోనే ప్రారంభమగుచున్నది. అనగా అప్పటికి వారు 


౫ బ్రితి.దే.వారి పాఠం (1989) 5వ సంపుటం పుట. 281 (2013 వివరణ). ప్రస్తుత 
(గంథం (రా.వి.) 1987 పాఠం 'యఃపౌరుషేణ (కవిషాసందుక్తేయో అశ్వేన పశూనాం యా 
తుధానః (2013 వివరణ) 

కనిపించుచున్నారు. వారు హూణులలోని తెగవారు. 


ఇచ్చటనే మరొక విషయము వ్రాయవలసియున్నది. దైత్యులు దితిసుతులని 
అమరసింహుడు వర్ణించెనని చెప్పినాను. దైత్య శబ్దమునకు వ్యుత్పత్తి కల్పించినాడు 
అమరుడు. కాని 'దైత్యి అనునదే మూల శబ్దము. దానిని విభజించి సమాసముగా 
చేయరాదు. మీడియాను ఆర్మినియా నుండి వేరుపజచునట్టి ఆరాస్‌ (Ar35) నదిని 
పూర్వము దైత్యనది యని వ్యవహరించిరి. పార్సీల వేండీదాద్‌ అను పవిత్ర గ్రంథములో 
నిట్లున్నది: “ అహురమజ్ఞాను అయిన నేను మంచి యుత్తమ దేశమగు ఐర్యాణ వీజ 
(Airyana Vaeja) అను దేశమును మొట్టమొదట సృజించినాను. అది దైత్య నదీ 
సమీపమందుకలదు]1. ఆరాస్‌ నదిని అరక్షస్‌ (12౫65) అనియు వ్యవరించిరి. కావున 
ప్రాచీనమందు - అరక్షస్‌ - అనగా - దైత్య - నదీ ప్రాంత జనులను దైత్యులనిరి. వారే 
అరక్షస్సులు అనగా రక్షోవర్గమువారు. “దెత్యుల ముఖ్యనగరము హిరణ్యపురమని మన 
పురాణాలు చెప్పెను. అదే యిప్పటి హిర్మేనియా (Hyrcania). ఆ ప్రాంతమందే కాస్పియా 
దేశముకలదు. అచ్చటనే హిరణ్య కళిపు, హిరణ్యాక్షులు రాజ్యము చేసిరి. * 


నాగులు మనచర్చకు సంబంధించకున్నను వారెవరో తెలిపి యీ చర్చముగింతును. 
వారు హూణులని తెలిపినాను. నందాలాల్‌ దే గారిట్లు వ్రాసినారుః “సంస్కృతభాషలో 
సర్పములకిచ్చిన పర్యాయపదములలో హూణులలోని వివిధజాతుల పేరులు 
సరిపోలుచున్నవి. హింగ్‌ నూ (110082 nu) అనునది హూణుల పేరు. దానినుండి 
నాగశబ్దము వచ్చినది. సర్ప అనునది సర్తస్ప జాతిపదము. ఉరగ ఊగురుస్‌ (౮18013) 
జాతి పదము. పర్షి నాగాయ అను రెండు శకజాతులు జక్సార్టీసు నదీ ప్రాంతాలలో 
నివసించుచుండిరి. ఆ రెండు జాతుల పదమే పన్నగ అయినది. అజి పదమే అహియైనది. 
ఫణి యనునది ఫనికియాలోని ఫనికుల నుండి ఏర్పడెను హూణులకు మొదటిపేరు 
తలె (1651ల. రసా-తల, అ-తల, కు-తల మున్నగు పేరులు దీనినుండియే వచ్చెను.” 
1 రసాతల - పుట. 4 

(ఇచ్చట ఐర్యాణ వీజ అనునది నేనింతకుముందు రివ ప్రకరణములో చూపిన అరణ్యదేశము. 

ఆహురమజ్ఞాను బుగ్వేదములో '“అసురమేధాః అని పేర్మొనినారు. దైత్యులు పూర్వ దేవతలు, 

ఆ నది వద్దనే దేవతల ఆర్యావర్తముండుట గమనింపదగినది. ) 

రసాతల - పుట. 31-32 

రసాతల - పుట. 51 

రసాతల - పుట. 9 

సుగ్రీవుడు పశ్చిమదిగ్భాగ మందలి దేశములను తెలుపునప్పుడు హిమవత్పర్వత 
ప్రాంతాలలో అపర తాలపర్వత మున్నదనెను. ఈ పదము తాల (లేక హూణుల) జాతిని 
సూచించునేమో! 


రాక్షసుల పర్యాయపదములను చెప్పుచు అమరసింహుడు వారిని శుక్రశిష్యులని 
ప్రత్యేకముగా తెలిపియున్నాడు. శుక్రుడు రాక్షసులకు కాదుకాని అసురులకు గురువు. 
అసురులే జరథుస్త్రమతములోని అహురులు. జరథుస్తుడే భృగువని మూడవ ప్రకరణములో 
తెలిపినాను. శుక్రుడు భార్గవుడు. కావున అసురగురు వయ్యెను. 


రాక్షసులు మాయావులని పౌరాణికుల అభిప్రాయము. శుక్రుడు అసురులను బ్రదికించు 
క్రియల నెరిగియుండెనని వర్ణించినారు. “యాతు” అనునది రాక్షసుల పర్యాయపదము. 
యాతు అనిన కర్మనాశకుడు అనియు, పీడ అనియు అర్థము చెప్పుదురు. సాయణాచార్యులు 
రాక్షసుడు అని అర్థము చేసిరి. పార్సీభాషలో ఒక పదమిప్పటికినీ నిలిచియున్నది. అది 
“జాదూ అను పదము. మాయ లేక గారడి అని యర్థములో వాడుదురు. యకారము 
జకారముగా తకారము దకారముగా మారును. యాతుపదమే జాదూ అయియుండును. 
ఈ చర్చనుబట్టి అసురాది జాతులవారందరు ఒక్క రాక్షసులు మాత్రమే కారనియు. 
వారందరు వేర్వేరు జాతులవారనియు నా యభిప్రాయము. 


రాక్షసుల నాగరకత 


మరల మొదటికి వచ్చుచున్నాను. వింధ్యకు దక్షిణభాగములో రావణపాలితులై యుండిన 
రాక్షసులు పనికిరానివారు కారు. ఆర్యులకు ప్రబల ప్రతిస్పర్థులు. గొప్ప నాగరకత 
పొందినవారు. వారి నగరము, నగరములోని సౌధములు, సౌధములలోని సుందరాంగులు, 
సుందరాంగులు నేర్చిన నాట్య సంగీత చిత్రకళలు, వారి యానందములు-ఇవన్నియు 
వారి నాగరకతను బాగా సూచించుచున్నవి. రావణుడంతటి దుష్టకాముకుడయ్యును 
సీత్ర నెత్తుకొనిపోయిన తర్వాత ఆమె యంగీకార మెందుకు కోరుచుండెను? అతనికి 
వేదవతియొక్క శాపముండెనని ఉత్తర కాండలో తెలిపినారు. అది ప్రమాణము కాదు. 
నిజమైన విషయమేమన రావణుడు సీతకు సమ్మతించుటకు ఒక సంవత్సరము గడువిచ్చెను. 
అటు తర్వాత ఆమె ఒప్పుకొననిచో ఆమెను బలాత్మరింతునని తెలిపెను. ఒక 
సంవత్సరమువరకు మాత్రమెందుకు గడువిచ్చెను? అది రాక్షసాచారము. ప్రాచీనకాలములో 
అష్టవిధ వివాహము లుండెను. అందు రాక్షస వివాహమొకటి నింద్యమైన దుండెను. 

రాక్షస వివాహ స్వరూపమును మను విట్లు నిరూపించెనుః 


“హత్వా భిత్వా చ భిత్వా చ - క్రోశంలీం రుదలీం గృవోత్‌ 
(ప్రసవ్యా కన్వాహరణం - రాక్షసో విధి రుచ్చతే” (3-33) 


ఇట్టి రాక్షస వివాహాలలో ఒల్లని కన్యలకు ఒక సంవత్సర కాలము గడువిచ్చుచుండినట్లు 
కానవచ్చుచున్నది. మహాభారతములో రాక్షసముగా కొనిపోబడిన స్రీలకు ఒక సంవత్సరపు 
గడువునిత్తురని తెలిపినారని సి.పి. వైద్యాగారు (Riddle Of the Ramayanam)లో 
వ్రాసినారు. కాని ఆ మాట యెచ్చటనున్నదో నిరూపించలేదు. రావణుడును తన 
కులాచారప్రకారము ఒక సంవత్సరము గడువు నిచ్చినట్లు తోచుచున్నది. 


రాక్షసులలో మంచి నాగరకత యుండెనని తెలుపుచు ప్రాసంగికముగా రాక్షస 
వివాహచర్చ చేయబడెను. రాక్షసులు వైద్యవిద్యను బాగా నెరిగియుండిరి. కుంభకర్ణుడు 
చనిపోయిన తర్వాత రాక్షసవీరులు కత్తి దెబ్బలను గాయములను మాన్సునట్టి బెషధములను 
పూసికొని యుద్ధమునకు వెళ్ళిరి. 


“సర్వాషధీభి రంధైశ్చు - సమాలభ్ల మహాబలాః”. 
యుద్ధ. 69-18. 


ఈ యౌషధము లెట్టివో వ్యాఖ్యాతలిట్ల తెలిపినారుః “కోష్టం, మాంసి, హరిద్రేద్వే - 
మురా, శైలేయ, చందనే - త్వచా, చంపక, ముస్తాశ్చ - సర్వౌాషధ్యోదశిస్మృతాఃఖి” 
కోష్టు, జటామాంసి, పసుపు కొమ్ములు. పెన్నేరుగడ్డ, రాతిపువ్వు, చందనము, లవంగము, 
సంపెంగ, తుంగముస్త - ఈ 10"* యోషధులు ఆయుధములవలన కలిగిన 
గాయములను మాన్సును. 


రాక్షసులు మనుష్యులను తినువారుగా వర్ణింపబడినారు. అది నిజమగునా? 
వ్రాసినదంతయు నిజమే యెనట్రైన ఆర్యులు మాత్రము తక్కువవారా? వారు నరమేధములను 
చేయుచుండిరని విశ్వసింపవచ్చునా? మహాభౌముడను రాజు 1000 నరమేధములను 
చేయుటచేత (యఃవురుష మేధే వురుషాణా మయుత మానయత్‌ తత్తన్య 
అయుతానాయత్వం) “అయుతానాయి” అను బిరుదము పొందెనని మహాభారతము 
(ఆదిపర్వము) చెప్పుచున్నది. హర్షవర్ధనుని కాలములో నరమాంస విక్రయము జరుగు 


కక కక పెరు తప్పిపోయిందా? (2013) 

చుండెనని హర్ష చరిత్ర చెప్పుచున్నది. రామాయణములో రాక్షసులు నరమాంసము 
తినువారని వర్ణించినారు. కాని అట్టి జాడలు రాక్షసులలో కానరావు. ఏషియామైనరులోని 
కొన్ని అనార్యజాతులలో నరమాంసము తిను నాచారముండెను. దానిని తీసుకొనివచ్చి 
దక్షిణాపథములోని రాక్షసుల కంటగట్టినారు. శకజాతివారు (50)/thi2n5) తమ చేజిక్కిన 
శత్రువులను చంపి వారి మాంసమును తినుచుండిరి. తమ శత్రువుల పచ్చిరక్తమును 
త్రాగుచుండిరి. వారి చర్మములను ఒలిచి కర్రచేసి కప్పుకొనుచుండిరి. శత్రువుల పుట్టెలను 
సారాయి పాత్రలుగా నుపయోగించు చుండిరి." మెస్సాజెటిస్‌ (Messagetes) అను 
శకజాతి ముసలివారిని చంపి వారి మాంసమును వండి తినుచుండిరి. * 


రాక్షసుల రాజనీతిని గురించి యిదివరకే చర్చించియున్నాను వారిలో మంత్రిసభలు, 
రాజ్యాంగచర్చలు, రాజ్యనిర్వహణ పద్ధతి యుండెను. తర్వాత కాలములో రాక్షసులతో 
ఆర్యులు బాంధవ్యములు చేసిరి. భీమసేనుడు హిడింబను వివాహమాడెను. రాక్షసులు 
ఘోరరూపులైన, నరభక్షకులైన, శ్రీకృష్ణుని బావమరిదితో వారికి బాంధవ్య మెట్లు పొసగెను? 
కావున, రాక్షసులు మంచి నాగరకత చెందినవారని తోచుచున్నది. ఆర్యులు రాక్షసులను 
లోబరచుకొనుటకై ప్రయత్నించిరి. రాక్షసులు ఆత్మ స్వాతంత్ర్యమును కాపాడుటకై పోరాడిరి. 
ఆ సంఘర్షణలలో సీతాపహరణమువంటి ఘట్టములు సంభవించెను. మరి దానికి 
మూలకారణమేమి? శూర్చణఖకు ముక్కు చెవులు కోయుట. శూర్పణఖ కామచారిణి. 
అది తప్పా? ఏ కాలములో ఏ జాతిలో ఏ యాచారములుండెనో ఆ దృష్టితోనే 
విచారింపవలెను. కాని దేశకాలాచారాంతరములచే విమర్శింపరాదు. మహాభారత 
కాలమునకు ముందు కాలములో ఆర్య స్రీలు అనావృతలుగాను, స్వేచ్చాచారిణులుగాను 
ఉండిరని పాండురాజు కుంతితో చెప్పలేదా? దీర్హతముడను బ్రాహ్మణుడు కాశీరాజు 
భార్యలను పొంది సంతానోత్పత్తి కావింపలేదా? శూర్చణఖ చేసిన యా తప్పునకు ముక్కు 
చెవులు కోసిరి. అది ఆర్య ధర్మములో తప్పు కాకపోవచ్చును. రాక్షస వివాహాలలో శత్రువుల 
ప్రీలను ఎత్తుకొనిపోవుట ఆర్య ధర్మముల ప్రకారము తప్పు. ఈ విధముగా ఆర్యులకును 
అనార్య రాక్షసులకును నిరంతరము సంఘర్షణలు జరిగెను. మేలైనఆయుధాలు, ధనుర్విద్య 
ఆర్యులలో నుండెను. వారే జయించిరి. దక్షిణా పథము ఆర్యులకు దాసోహం అని 
ఆ(క్రోశించెను. 


1 Mavor Universal History (1812) 


2 Mavor Universal History (1812) 

11 వ భాగము 
నులి-లెష్టము 
రామాయణములో నేను చెప్పదలచిన విషయచర్చ ముగిసినది. అచ్చటచ్చట 
బ్రాయవలసియుండిన కొన్ని విషయములు మరచిపోయి నందున వాటిని కూర్చి 
పరిశిష్టమను పేరుతో ఈ ప్రకరణములో వేసి పరిసమాప్తిచేయుచున్నాను. 
మహాభారతములో ఈ క్రిందిశ్లోకము లున్నవని ఒక విమర్శకుడు వ్రాసినాడు. 
“జ్లోకశ్చాయం వురా గీతో - భాధ్గవేణ మహాత్మనా, 
ఆఖ్యాతే రామచరితే - నృపతిం ప్రతి భారత! 
రాజానాం ప్రథమం విందేత్‌ - తతో భార్యా తతో ధనం, 
రాజన్య సతి లోకే౭ సన్‌ - కుతో భార్యా కుతో ధనం.” 
- మ.భా. 7-67-15 
ఈ రెండవళ్లోకము రామాయణములో ఎక్కడ నున్నదో ఏమో. పై శ్లోకములో 
భార్గవుడనగా వాల్మీకి. 


లంక టత్రికూటపర్వతముపై కట్టబడియుండెను. రఘువంశములో త్రికూటము 
అపరాంతములో నున్నట్లు వర్ణింపబడినది. 


నాసికవద్ద అంజమేరి అను స్థలమున్నదనియు, అచ్చట కొన్ని ప్రాచీన శాసనములు 
లభించినవనియు, అందు పూర్వ త్రికూటవిషయము పేర్కొనబడిన దనియు, అందుచేత 
త్రికూటము నాసిక్‌ ప్రాంతములోని దనియు ఒక చరిత్రకారుడు తెలిపినాడు. అట్రైతే 
రామాయణములో తెలిపిన దక్షిణమందుండు లంక అబద్ధమగునా? 


రామునికాలములో చాతుర్మాస్యమును పాటించుచుండిరి (కి. 27-48). ఆషాఢ 
శ్రావణమాసాలలో విష్ణువు నిద్రించుచుండెను (కి. 28-25). 


“ఉదీచ్యాళ్ళ ప్రతీచ్వాశ్చు - దాక్షిణాత్వాళ్ళు కేవలా” - అయో. 82-8 

ఇచ్చట 'కేవలాః అనిన సింహాసనములేనిరాజులు - అని అర్థము చెప్పుదురు. అది 
నిరర్థక పదమనియు, దక్షిణ దేశములో 'కేరలులు” ఉండిరికాన 'కేవలాః అనుటకు 
మారుగా కేరలాః అని సవరించవలెననియు వాష్‌బరన్‌ హాష్మిన్సుగారు (Great epic 
of India లో) వ్రాసినారు. వీరి పాఠమే అర్థవంతముగా ఉన్నది. పైగా గుజరాతులో 
ముద్రించిన రామాయణములో కేరళా? అను పాఠమే యున్నదని తెలిపినారు. తెలుగు 
దేశపు పాఠములలో ఈ సవరణను చేసుకొనవలెను. 


బాలకాండ సర్గ 45లో అమృతోద్భవకథను చెప్పినారు. అదంతయు కల్పితమే. 
ధన్వంతరి సముద్రమథనములో పుట్టెనట! విష్ణు పురాణములో కాశిరాజగు కాశునికి 
దీర్శతముడు, అతనికి ధన్వంతరి పుట్టెననియు, అతనికి కేతుమానుడు, అతనికి భీమరథుడు, 
అతనికి దివోదాసుడు పుట్టెనని వ్రాయబడినది. ధన్వంతరి శకకర్తయెన విక్రమాదిత్యుని 
యాస్థానములోని నవరత్నములలో నొకడని “ధన్వంతరి క్షపణకామర సింహశంకు - 
వేతాళభట్ట భంటకర్పరకాళిదాసాకి అను శ్లోకమువల్ల తెలియవచ్చుచున్నది. 
సముద్రమథనములో సురాపానాధిష్టాన దేవతయగు వారుణి పుట్టెనట. సురను 
సేవించినవారు సురలైరనియు, సురను గ్రోలనివారు అసురులైరనియు వ్రాసినారు. 
సురశబ్దార్థముపై యీకథ పుట్టినది. బుగ్వేదములో 'సురి శబ్దము లేదనియు, అసుర 
శబ్దమే యున్నదనియు, సురకు మారుగా దేవశబ్దమే యున్నదనియు, అసురలో నఇ్‌ 
కలదని భావించి దానిని తొలగించి తర్వాతి వారు సురశబ్దమును సృష్టించిరనియు 
తెలుసుకొనినచో ఈ కథ యంతయు కల్పితము, ప్రక్రిప్తము అని ద్యోతమగును. 


రామాయణములో (అయో. 68-19) 'విష్ణుపాద అను స్థలమును తెలిపియున్నారు. 
ఇది బాహ్లికవద్ది పర్వతము కావచ్చును. 


మాల్యవంతపర్వతము బల్లారివద్దనుండి కొప్పల్‌, ముద్గల్‌, రాయచూరు ప్రాంతాలలో 
నున్నదని కొందరు, పంచాప్స్పరసరస్సు భీరారునకు తూర్పున నున్నదని ఒకరు అనినారు. 


ప్రాచ్యదేశము మగధ ప్రాంతములోని దనియు, దానినే బుగ్వేదములో కీకట అని 
పేర్ళొనిరనియు భాండార్మరుగారు (400466 Indian Cultureలో) వ్రాసినారు. 


వారే వానరులనుగూర్చి ఇట్లు వ్రాసినారుః “ధార్వాడును పూర్వము పాలించినరాజులు 
తాము కిష్మింధను పాలించినామనియు, తాము వాలివంశమువారనియు చెప్పుకొనిరి. 
వారిది కపిధ్వజము. వానరులకును పూర్వము కపిధ్వజముండినందున వారిని వానరు 
లనిరేమో?” 

es 

ఆర్యులు తమ శత్రువులను బుగ్వేదములో నానావిధములుగా వర్ణించిరి. వారు 
కృష్ణత్వక్కులనియు, ఘోరదృక్కులనియు, విసిప్రలు, మృధ్రవచు లనియు, అనాసులనియు, 
(ముక్కులేని వారనియు), శిశ్నదేవులనియు (బు. 8-21-5), క్రవ్యాదులనియు 
(బు. 10-87-2), యాతుధానులనియు (10-87-5 మరియు 1-35-10), 
ఆయజ్వనులనియు దూషింపబడిరని శరశ్చంద్రరాయి 'ముండాలు అను (గ్రంథములో 
తెలిపినారు. 


అసిరియాపైన ప్రధాన పరిశోధకుడని (7220035 assyriologist) పేరు పొందిన 
సెయన్‌ (526) గారు హొబ్బర్మ ఉపన్యాసాలలో (1897) ఇట్లన్నారు: 
“హిందూస్థానమునకు బాబిలోనియాకును క్రీ.పూ.3000 ఏండ్లనాడు వ్యాపారము 
జరుగుచుండెను. ఉర్‌బగస్‌ రాజు బాబిలోనియాను రాజ్యముచేసిన కాలములో ఈ 
వ్యాపారము సాగెను. ఊర్‌నగర ఖననములలో హిందూదేశపు టేకుకట్టెలు దొరికినవి. 
బాబిలోనియనులు బట్టలను “సింధు” అనిరి. ఈపదము జండ్‌ మాట్లాడు వారిద్వారా 
వచ్చియుండిన హిందు అయియుండెడిది.” ఈ వాక్యాలను బట్టి ఆర్యులవ్యాప్తి ఎంతటి 
ప్రాచీనముదో తెలియవచ్చును. 


ఇంగ్లీషులో గూస్‌ (౧౦056) అనునది ఆంగ్లో సాక్టను భాషలో గాస్‌ (౮౦19అని 
యుండెను. ప్రాచీన హంగరీ భాషలో దానినే కన (1203) అనిరి. ఇప్పటి జర్మన్‌ 
భాషలో గన్స్‌ (6215) అందురు. ఆంగ్లోసాక్టన్‌ భాషలో ఫ,స,ధ (,5, th) ధ్వనులకు 
ముందుండు “ని కారధ్వని (1) లోపించును. గాధిక్‌లో ముంత్సు అనునదే మూత్‌ అయి 
మౌత్‌ (నోరు) అయినది. * లాటిన్‌లోని డెన్స్‌ (dens) టోత్‌ అయి, తర్వాత టూత్‌ 


అయినది. 


లాటిన్‌లో ఆన్సర్‌, సంస్కృతములోని హంస, రప్యనులోని గూస్‌, బొహీమియాన్‌లో 
హస్‌, ఇంగ్లీషులో గూస్‌ అయినది. * ఇంగ్లీషులో గూస్‌ అనిన బాతు. కావున మన పూర్వుల 
హంసలన్నియు బాతులే! 


వసిష్టుడు విశ్వామిత్రునికి విందుచేసినప్పుడు (బాలకాండ) చెరుకు రసమును కూడా 





తెలుగులో మూతి - 2018 వివరణ 
సంస్కృతములో దంతము” - (2013 వివరణ) 
Max Muller - Science of Language, Vil 11, P. 244 


DW (4 

ఇచ్చెను. చెరకులను హిందూ స్థానమునుండి పూర్వము ఇతర దేశాల కెగుమతి 
చేయుచుండిరని ప్రాచీన గ్రీకులు వ్రాసినారు." రామాయణములో (అరణ్యకాండ) 
ఫలములనుండి, చెరుకులనుండి ఒక విధమగు మద్యమును చేయుచుండినట్లు తెలిపినారు. * 


రామాయణకవితనుగూర్చి హీరెన్‌ ఇట్లు వ్రాసెనుః “ఇతర పురాణా లన్నింటికంటే 
రామాయణకవిత అతినుంందరము. బుశ్యశృంగునికఢ పాందూకవితలో 
అతిమనోహరమైనది. * 


బ్రహ్మాండ, వాయు, మత్య పురాణాలలో ప్రచేతసుని కుమారులు మ్లేచ్చ సంతతికి 
మూలపురుషులైరని తెలిపినారు. 


“వ్రచేతసః వుత్రశతం - రాజాన న్ఫర్వ ఏవ తే, 
మ్లేచ్చ రాజ్ఞాధిపా న్సర్వే - వ్యూదీబీం దిశ మా(్రితాఃో 


“హిందువుల నాలుగుయుగము లిట్లుండెను. మహాభారత యుద్ధముతో 
ద్వాపరయుగము ముగిసెను. హైహయులను సగరుడు ఓడించుటతో మూడవ యుగము 
ముగిసెను. రావణుని రాముడు సంహరించుటతో రెందవయుగము ముగిసెను. 
పరశురామునితో మొదటియుగము ముగిసెను.”* 


“అహల్యయొక్క భర్తపేరు శరద్వంత గౌతముడు. అహల్య కుమారుడు శతానందుడు. 
అతడు జనకుని పౌరోహితుడు. అహల్య పొందినది ఇంద్రునికాదు. ఒక పరపురుషుని 
పొందెను. ఇట్టి తావులలో పౌరాణికు లింద్రుని తెచ్చి పెట్టుదురు. రాముడు అహల్యయొక్క 
ఆతిథ్యమును స్వీకరించితే ఆమె తప్పు మాసిపోవునని చెప్పిరి. దీనివలన ఆ కాలములో 
పాతివ్రత్యమహిమ ఇంకను వికాసము పొందలేదని ఊహింపవచ్చును.”ో 


“రాముని సమకాలికుడు భీమసాత్వతుడు. భీమసాత్వతునికి 12 తరములతర్వాత 
శ్రీకృష్ణుడు పుట్టెను. విదురథుడు దశరథుని సమకాలికుడు. విదురథుని వంశములో 





Heeren Historical researches Vol 111 
Heeren Historical researches Vol III P. 259 
Heeren Historical researches Vol III P. 169 
Pergiter - Ancient Ind. Hist. Tradition 
Pergiter- Ancient Ind. Hist. Tradition 

S.N. Pradhan, Chron. of Anc. India 

16వ తరములో అర్జునుడు పుట్టెను. రోమపాదుడు అంగరాజు. దశరథుని సమకాలికుడు. 
అతనికి 12వ తరములోని అంగరాజుకు కర్గుడు దత్తుడయ్యెను. కావున మహాభారత 
కాలము కంటే 15 తరముల ముందు కాలములో దశరథుడుండెను. వాజినేయ 
భరద్వాజుడు రామునికాలపు బుషి. అతడే బుగ్వేదములో గోహత్య నిషేధించినవాడు 
(బు. 6-28-4) వల్మీక భార్గవుని కుమారుడు బుక్ష అనువాడు. అతడే వాల్మీకి.” 


“మహాభారతకాలము 1150 క్రీ. పూర్వము. దివోదాసుడు, దశరథుడు అంతకంటే 
13 తరాలకు ముందుండిన వారు. తరమునకు 28 ఏండ్లచొప్పున గుణించినచో 
రామాయణకాలము క్రీ.పూ. 1514 అని తేలును. రావణుని చంపినప్పుడు రాముని 
వయస్సు 42 ఏండ్లు కావున లంకాయుద్ధము క్రీ.పూ. 1450లో జరిగెను. నలచక్రవర్తి 
క్రీపూ. 1575లో నుండెను.”? 


యుగెంచ్వు 


వాల్మీకి రచితమైన శ్రీమద్రామాయణములో నాకు తోచిన విషయములు 
తెలుపుకొనినాను. ఇది చారిత్రక విమర్శ. ఇట్టి విమర్శ పూర్వాచారాభీమానులకు సరిపడదని 
నే నేరుగుదును. కొందరికి ఆ(గవహాము కూడా కలిగియుండును. కాని 
ఆ(గహానుగ్రహములకు చారిత్రక విమర్శలలో తావులేదు. ఎవరికేది సత్యమని తోచునో 
వారు దానిని గట్టిగా ప్రకటించుటలో తప్పుండదు. రామాయణమును గురించి 
వేదాంతపరముగాను, వైష్ణవ సిద్ధ్దాంతపరముగాను పలువురు సంస్కృతములోను, దేశ 
భాషలలోను విపులముగా చర్చించినారు. కాని చారిత్రకముగా, సమగ్రముగా తెనుగులో 
చర్చించినటుల నాకు కానరాలేదు. నేను రామాయణమును చదివినప్పుడు నాకు 
స్ఫురించినవాటిని గుర్తుపెట్టుకొని యుంటిని. వాటినే యిందు వ్రాసితిని. 


నేను చేసిన చర్చలో, ఇచ్చిన అభిప్రాయములలో విశేషభాగము తప్పులుండవచ్చును. 
తప్పులు చేయనివారెవరు? వాటిని పండితులు, విమర్శకులు, పరిశోధకులు, 
సయుక్తికముగా ఖండించవచ్చును. తప్పులుండిన సవరించుకొందును. క్రొత్తసంగతులు 
తెలిపిన నేర్చుకొందును. శ్రీమద్రామాయణముపై నాకు అద్వితీయమైన ప్రేమ, భక్తి, 
కలవని, అందలి కవితను అత్యుత్తమమైనదిగా భావించువాడననియు మరొకమారు 
మనవిచేసుకొనుచు ఈ చర్చను పరిసమాప్తి చేయుచున్నాను. 





1 S.N. Pradhan, Chron. of Anc. India 
2 S.N. Pradhan, Chron. of Anc. India 

రామాయణ కచేచ్చములు 
2013 అనుబంధం - 1 


శ్రీ సురవరం ప్రతాపరెడ్డిగారు తమ ఈ (గ్రంథంలో ప్రస్తావించిన, ఈ రచనలో 
సంప్రదించిన, పరిశీలించిన గ్రంథాలు, రచయితలు, రచయిత్రులు 


సేకరణ : మోతుకూరు నరహరి 


గ్రంథం/రచయిత/రచయిత్రి 


అద్భుత రామాయణము 
అధర్వవేదము 

అధ్యాత్మ రామాయణము 
అప్పారావు, అపరార్జునుడు 
అభయంకర్‌ 


అమరకోశము, అమరుడు, అమరసింహుడు 
నామలింగానుశాసనము 


అరిస్థార్మసు 

యట 
అర్రియన్‌/అరియన్‌ 
అశోకుడు 

అశ్వఘోషుడు, బుద్ధచరిత 


ఆంధ్రవిజ్ఞాన సర్వస్వము 
ఆపస్తంబ (శౌతము 
ఆర్యభట్టుడు 


ఇలియడ్‌ 


270 


2013 ప్రతిలో వారి/వాటి 
ప్రస్తావన ఉన్న పుటలు 


16 
38 

6, 16 
109 
35 


47, 48, 84, 182, 183, 188, 
189, 197, 203, 207, 211, 


213, 215, 216 
11 
121, 164, 211 


ర్‌7 


రె 

dD 

సురవరం ప్రతా 


ఉపనిషద్వాక్యము 


బుగ్వేదము 


ఎన్‌సైక్లోపీడియా బ్రిటానికా 
ఎమిల్‌ బుమౌఫ్‌ 


ఐతరేయ బ్రాహ్మణము 


కంబరామాయణము 
కథా సరిత్సాగరము (పైశాచీ) గుణాఢ్యుడు 


కథాసరిత్సాగరము (సంస్కృతం) సోమదేవుడు 


కథా సరిత్సాగరము (తెలుగు) 
వేదం వెంకటరాయశాస్త్రి 


కన్నింగ్‌ హాం (ఇండియా ప్రాచీన భూగోళము) 


కల్పణుడు 

కాల్టెల్‌ (ద్రావిడభాషా శాస్త్రము) 
కావ్యమీమాంస 

కాళిదాసు - రఘువంశము 

కీ బే. యం.వి. 


కీరో (Cheiro) 
(Secretes of Thailand) 


&8 (World Predictions) 
కెప్టెన్‌ ట్రాయర్‌ 
కొమర్రాజు (లక్ష్మణరావు) 
కోల్‌బూకు 

కౌటిల్యుడు - అర్థశాస్త్రము 

134, 140 


36 (2 చోట్ల) 37, 90, 106, 107, 
201, 2012 (2చోట్ల), 2013, 214 


12 (పాదసూచిక) 
13, 14 


76, 212 


27 

177, 183, 184, 185 

34, 165, 206 

190 

181 

2, 6, 8, 26, 48, 72, 178 
159, 170, 171 


107, 108 
208 

28 

196 

మ 

81 

గంగూలీ, ఓ.సి. మాడరన్‌ రివ్యూ 


గజెటియర్‌ ఆఫ్‌ ది వరల్డ్‌ 
(Gazeteer of the World - Vol. 1) 


గొరర్రెసియో (6016310) 

గోనబుద్దుడు* (గోన బుద్దారెడ్డి-2013 వివరణ) 
గోపథ బ్రాహ్మణము 

గోపీనాథము వారు 

గోవిందరాజు (వ్యాఖ్యాత) 

గౌతమ ధర్మసూత్రములు 

(గీర్బన్‌ 

గ్రేస్‌ (సెన్సస్‌ రిపోర్టు) 


చమన్‌లాల్‌ (హిందూ అమెరికా) 
చాణక్యుడు 
చిలుకూరి వీరభద్రరావు 


చేమకూర (వేంకటకవి), 
సారంగధర (2013 వివరణ”) 


ఛాందోగ్యోపనిషత్తు 


జగద్వల్లభ 

జతీంద్రమోహన్‌ ఛటర్జీ ప్రశ్నగాథి 
జతీంద్రమోహన్‌ ఛటర్జీ గాథా” జరథుస్ర 
జల్లికోట్‌, యం. 

జాకోబ్‌ 

జార్జిబరో 

జెనొడోటస్‌, కవి 

జైనరామాయణము - హేమచంద్రుడు 
జోరిన్సుజార్నా (6082 Bjornstjerna) 

59, 65, 66, 67, 129 


50 
72, 206 
117 


41 (పాదసూచిక) 110-111 


35 
70 


131 
120-121 


113 

36, 47 
4,5 

13 

2, 14, 53 
113 

11 

16 

42 


సురవరం 


es 


క్ర 


తా 


రె 


[2S 


dD 


టాలమీ 211 
తిక్కన 140, 141 
తిథ్యాదితత్త్వం 74 
తిలకు, లోకమాన్య - గీతారహస్యం 180 
తులసీదాసు, రామాయణము 2, 16 
తెనాలి రామకృష్ణుడు 
(పాండురంగ మాహాత్మ్యము) 100 
తైత్తిరీయ బ్రాహ్మణము 75, 76 
తైత్తిరీయ సంహిత 76 
న 

నందలాల్‌దేవ్‌ (డే/దే), రసాతల 164 (పాదసూచిక), 166, 167, 168 

(2 చోట్లు, 177 
నందలాల్‌ దే, ప్రాచీన హిందూస్థాన భోగళము 174, 185, 186 (2 చోట్ల), 215 
నందలాల్‌ దే (The Geographical Dictionary) 195 
నందార్గీకర్‌ 3, 184 
నందీ, ఏ. ఇండియన్‌ ఎత్నాలజీ 117, 206 
నిరుక్తము, యాస్కుడు 72 
నీలమత పురాణము 206 
న్యాయభాష్యము 101 

ప 

పతంజలి 72, 97, 98 (3 చోట్ల), 164, 165, 

175, 178 
ప(పెర్లిటర్‌ (Pergiter) 
(Ancient Historical Tradition) 2, 6, 153-154, 202 
పాణిని, అష్టాధ్యాయి 98 
పారస్మర గృహ్యసూత్రము 30 
పీకాక్‌ (Peacocke) 
(India in Greece) 25 


రామాయణ విశేషములు 2783 


పెండ్యాల వేంకట సుబ్రహ్మణ్య శాస్త్రి 
మహాభారత చరిత్రము 

పెండ్యాల వేంకట సుబ్రహ్మణ్య శాస్త్రి 
రామోపాఖ్యానము - తద్విమర్శనము 
పెండ్యాల వేంకట సుబ్రహ్మణ్య శాస్త్రి 
ఆంధ్ర సాహిత్య పరిషత్‌ పత్రిక 
పోతనామాత్యుడు 

భాగవతము (తెలుగు) 

ప్రధాన్‌, యస్‌.యన్‌. 

(Chronology of Ancient India) 
ప్రాణనాథ, దాక్టర్‌ 

ప్లీనీ 

ప్లేటో 

(ఫ్రేజర్‌, జె. జి. 

(Adonis - Thinker's Library) 


బైబిల్‌ (హీబ్రూభాషు 
బైబిల్‌ (Old Testament) 
(బ్రహ్మాండపురాణము 


భండార్మర్‌, ఆర్‌.జి. (దక్కను ప్రాచీన చరిత్ర) 
భండార్మరు (Ancient Indian Culture) 
భవభూతి (మహావీర చరితము) 

భాస్మర నిఘంటువు 

భాస్కరాచార్యుడు 

భాస్మరుడు 

31, 32 


36 


56, 57 


70, 142-143, 209, 210 


191, 212 
30 

206 

11 

205 


178 

178 

39 

214 
73-74, 213 
6, 9, 190 


సురవరం 


es 


క్ర 


తా 


[2S 


dD 


రె 


మత్స్యపురాణము 
మనువు, మనుస్మృతి 


మల్లంపల్లి సోమశేఖరశర్మ 
మహాభారతం (తెలుగు) విరాటపర్వము 


మహాభారతం (తెలుగు) విదురనీతి/ఉద్యోగ *పర్వము 


(*2013 వివరణ) 

మహాభారతం (సంస్కృతం) ఆదిపర్వం 
మహాభారతం (సం) అరణ్యపర్వం 
(*2013 వివరణ) 

మహాభారతం (సం) ఉద్యోగపర్వం 
మహాభారతం (సం) భీష్మపర్వం 
మహాభారతం (సం) శాంతిపర్వం 
మహాభాష్యము - పస్పశము 
మహేశ్వరతీర్భులు 
మాక్స్‌ముల్లర్‌/మోక్షమాలుడు 
మాయురాజకవి, ఉదాత్తరాఘవము 


మావర్‌ (4౫00 
(Universal History 1812 AD) 


మిత్రా, పంచానన్‌ 

మెగస్తనీస్‌ 

మెగ్గానెల్‌, సంస్కృత వాజ్మయ చరిత్ర 
మేదినీ (నిఘంటువు) 

మొల్ల 

మోనియర్‌ విలియమ్స్‌ 

మ్యూర్‌ 


రగోజన్‌, మిస్‌ (Vedi India) 
రగోజన్‌, జడ్‌. ఏ. 


రామాయణ విశేషములు 


222 


40, 49, 81, 175, 178, 183, 185, 


217 
196 
96 


128 
74, 85 (2చోట్ల), 217 
75 


38 

140 

38, 47 

50, 208 (పాదసూచిక) 
59 

72, 117, 178, 179 
146 


176, 214 
166, 170, 179 
121 


113 


170 (2 పాదసూచికలు), 179, 180, 

184, 214 ఇంకా చాలా పాదసూచికల్లో 
ప్రస్తావన ఉంది) 


రత్నకోశము 186 

రత్నమాల 174 

రమేశచంద్రదత్తు (Re Dutt) (Ancient India) 29, 30, 32, 117 
రాధా కుముదముఖర్జీ (హిందీ సివిలైజేషన్‌) 88 (పాదసూచిక), 176 
రామదాసు, గో 189-190 


రామాయణము (నాగరలిపి) (మద్రాస్‌ లా జర్నల్‌ ఫెస్‌ 200 
రాయ్‌ చౌధరి (Geographical Knowledge of the Hindus) 102, 153 


ల 
లాంగ్‌ హర్‌స్టు (AH Long Hurst) 170 
లిల్లీ, ఆర్థర్‌ 14, 29 

వ 
వరరుచి 118 
వరాహ మిహిరుడు 116 
వాజసనేయ సంహిత 75, 76 
వాత్సాయనుడు, వాత్సాయన కామసూ[త్రములు 35, 102 
వామనపూజ 46, 47 
వాయుపురాణము 218 
వావిలికొలనువారు” (* సుబ్బారావు 2013 వివరణ) 3 
వాష్‌బరన్‌ హోష్కిన్సు (Great Epic of India) 220 
విచిత్ర రామాయణము 16 
విల్సన్‌ 84 
విష్ణుపురాణము 6, 211, 3౩ (పాదసూచిక) 
వెంకట రంగయ్య, కు 45 
వెబర్‌ (భారతీయ వాజ్మయ చరిత్ర) 22, 6, 14, 24 
వేండీదాద్‌ 215 
వైద్య, సి.చు. 85 
వైద్య, సి.పి. (Riddle of the Ramayana) 217 
వైద్య, సి.వై. ర్‌ర్‌ 
276 సురవరం ప్రతాపరెడ్డి 


శతకంఠ రామాయణము 16 
శతపథ బ్రాహ్మణము 208 (పాదసూచిక) 
శబ్దకల్పద్రుమము - నిఘంటువు 41, 84, 99, 104, 183, 200 
శరశ్చంద్రరాయ - ముండాలు (Mundas and the Country 190, 221 
శకటాయనుడు 54 
శాకల్యుడు 54 
శివపురాణము 212 
శుల్బ సూత్రాలు 116 
శ్యామశాస్త్రి, ఆర్‌. 104 
క 
షంషాద్దీన్‌ అబూ అబ్బుల్లా 121 
షేక్‌స్పియర్‌ 143 
'సెజర్‌ (జర్మన్‌ ప్రాచ్య విద్యాపండితుడు) 136 
సు 


సంస్కృత వాజ్మయ చరిత్ర (మల్లాది సూర్యనారాయణశాస్త్రి) 6, 44, 75 


సమరాంగణము 68 
సహస్రకంఠరామాయణము 16 
సాయణాచార్యులు 216 
సుత్తనిపాతము 214 
సురేంద్రనాథ్‌ మజుందార్‌ శాస్త్రి 167, 177, 178, 181, 182, 183 
స్రోడర్‌ 180 
స్ట్రాబో 121, 178 
హా 
హనుమన్నాటకము (సంస్కృతం) 146 
హరవిలాస శారదా (హిందూ సుపీరియారిటీ) 39, 41 (పాదసూచిక) 
హర్ష చరిత్ర 75, 217 
హారీతుడు 91 
హితోపదేశము 135, 142 

హిప్పోలిట్‌ ఫాష్‌ (0010016 Fauche) 
హిబ్బర్జు ఉపన్యాసాలు - సెయస్‌ (5ఖుe2 


హీరెన్‌, ప్రొ. (Historical Researches) 


హేవిట్‌ 
హెరాడోటస్‌ 


హెల్లా మియస్‌ 


హోగర్తు, ఏ.జి. (ప్రాచీన ప్రాచ్యము - (AnNCient East) 
హోమర్‌, ఇలియడ్‌, ఒడిస్సీ 

Tyengar, S.K. (Ancient India Vol.1) 

National** History of The Indian People, Vol.VI 


(** New? 2013) 


New* History of the Indian People, Vol.VI 
(* National? 2013 


Science of Language - Max Muller 

13, 29 

221 

29 

181 

11, 179, 213 
179 

207 

1,8, 9-18 
106 (Footnote) 
116 


47 

రామాయణ మిచేచ్చములు 
2013 అనుబంధం - 2 


నాలుగవ ముద్రణ 2019లో సంప్రదించిన (గ్రంథాలు 
- మోతుకూరు నరహరి 


1s శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం) బాలకాండము ఆంధ్ర 
తాత్పర్య సహితము - ప్రథమ ముద్రణ 1979 - తాత్సర్యకర్త : శ్రీమాన్‌ చలమచర్ల వేంకట 
శేషాచార్యులు - శ్రీ జయలక్ష్మీ పబ్లికేషన్స్‌, హైదరాబాద్‌ - 500873. 

2. శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం, అయోధ్యాకాండము 
పూర్వభాగము - ప్రథమ ముద్రణ 1980 - శ్రీ జయలక్ష్మీ పబ్లికేషన్స్‌, హైదరాబాద్‌ - 
500873. 

త్ర శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం, అయోధ్యాకాండము 
ఉత్తరభాగము - ప్రథమ ముద్రణ 1981 - శ్రీ జయలక్ష్మీ పబ్లికేషన్స్‌, హైదరాబాద్‌ - 
5008783. 

4. శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం) అరణ్యకాండము - ఆచార్య 
శ్రీ పుల్లెల శ్రీరామచంద్రుడు గారు రచించిన బాలానందినీ వ్యాఖ్యతో కూడినది - ప్రథమ 
ముద్రణ 1993 - ఆర్షవిజ్ఞాన ట్రస్టు, హైదరాబాద్‌ - 500034. 

5. _ శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం) కిష్కింధాకాండము - 
ఆచార్య శ్రీ పుల్లెల శ్రీరామచంద్రుడు గారు రచించిన బాలానందినీ వ్యాఖ్యతో కూడినది - 
ప్రథమ ముద్రణ 1993 శ్రీముఖ విజయదశమి - ఆర్షవిజ్ఞాన ట్రస్టు, హైదరాబాద్‌ - 
500034. 

6. శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం) సుందర కాండము ఆంధ్ర 
తాత్పర్య సహితము - - శ్రీ రుధిరోద్గారి శ్రీరామనవమి - తాత్పర్యకర్త : శ్రీమాన్‌ చలమచర్ల 

7. శ్రీమద్వాల్మీకి మహర్షి ప్రణీత శ్రీమద్రామాయణము (సంస్కృతం) యుద్ధకాండము - మొదటి 

మహాకవి బమ్మెరపోతనామాత్య ప్రణీత శ్రీ మహాభాగవతము - తెలుగు - రెండవ సంపుటము 

నలుగురు - ఆంధ్రప్రదేశ్‌ సాహిత్య అకాడమీ, హైదరాబాద్‌-4. 

శ్రీమత్‌ ఆంధ్రమహాభారతము - విరాటపర్వము - తిక్కన - పరిష్యర్త : ఆచార్య జీరెడ్డి 
చెన్నారెడ్డి - ప్రథమ ముద్రణ సాధారణ 1971 - ఆంధ్రప్రదేశ్‌ సాహిత్య అకాడమీ, 
హైదరాబాద్‌-4. 

సంస్కృత వాజ్మయ చరిత్ర - ప్రథమ సంపుటము (వైదిక వాజ్మయము), మల్లాది 
సూర్యనారాయణ శాస్త్రిగారు అ ద్వితీయ ముద్రణ 1982 డిసెంబరు - ఆంధ్ర సారస్వత 
పరిషత్తు, తిలక్‌రోడ్డు, హైదరాబాద్‌. 

సంస్కృత వాజ్మయ చరిత్ర - ద్వితీయ సంపుటము, (లౌకిక వాజ్మయము), మల్లాది 
సూర్యనారాయణ శాస్త్రిగారు వ తృతీయ ముద్రణ 1982 అక్టోబరు - ఆంధ్ర సారస్వత 
పరిషత్తు, తిలక్‌రోడ్డు, హైదరాబాద్‌. 

సంస్కృతాంధ్ర నిఘంటువు, సంకలనము శ్రీ చలమచర్ల వేంకట శేషాచార్యులు - ప్రథమ 

